

ကုသိုလ်ကောင်းမှုလျှင်မြန်စွာပြု
စိတ်သည် မကောင်းမှုတွင် မွေ့လျော်တတ်
သဖြင့် ကောင်းမှုပြုသောအခါ နုန့်နှေးတတ်ရ
ကားမကောင်းမှုမှ စိတ်ကိုတားမြစ်၍ ကုသိုလ်
ကောင်းမှုတို့ကို အချိန်မဆိုင်းဘဲ ဆောလျှင်စွာ
ပြုလုပ်ရာ၏။ ကောင်းမှုပြုလိုသော စိတ်ဆန္ဒ
ပေါ်လာလျှင် အဆောတလျှင် ပြုလုပ်နိုင်ရန်
ကြိုးစားရာ၏။ လောကဝင်(ဓမ္မပဒ-၁၁၆)

မန္တလေးမြို့ကျောက်မျက်ပြပွဲ တင်ဒါစဖွင့်သည့်နေ့၌ မြန်မာငွေကျပ် သိန်းပေါင်း ၄၅၀၀၀ ကျော်ဖိုး ရောင်းချခဲ့ရ

မန္တလေး အောက်တိုဘာ ၂၇
မန္တလေးမြို့ ကွန်ပင်းရှင်းစင်တာ၌ ပထမဆုံးအကြိမ်ကျင်းပသည့် ကျောက်စိမ်း
အရိုင်းအချောထည်နှင့် ကျောက်မျက်ရတနာများ မြန်မာကျပ်ငွေဖြင့် ရောင်းချ
သည့် ပြပွဲတွင် တင်ဒါစဖွင့်သည့်နေ့က ကျောက်စိမ်းအတွဲပေါင်း ၅၀၀ ကျော်ကို
ငွေကျပ်သိန်းပေါင်း ၄၅၀၀၀ ကျော်ဖြင့် ရောင်းချခဲ့ကြောင်း ကျောက်မျက်ပြပွဲ
ကျင်းပရေးကော်မတီဥက္ကဋ္ဌ ဦးကျော်စောအောင်က ပြောကြားသည်။

လေ့လာကြည့်ရှု

အဆိုပါ ပြပွဲကိုအောက်တိုဘာ ၂၃ ရက်မှ ၂၉ ရက်အထိ ကျင်းပလျက်ရှိပြီး
အောက်တိုဘာ ၂၃ ရက်မှ ၂၅ ရက်အထိ ပြသထားသည့် ကျောက်မျက်များအား
လေ့လာကြည့်ရှုရက်အဖြစ် သတ်မှတ်ကာ အောက်တိုဘာ ၂၆ ရက်မှ ၂၉ ရက်အထိ
အိတ်ဖွင့်တင်ဒါစနစ်ဖြင့် ကျောက်စိမ်းအရိုင်းအတွဲပေါင်း ၂၉၈၅ တွဲကို ရောင်းချ
ပေးသွားမည်ဖြစ်ကြောင်း သိရသည်။

“ဒီပြပွဲကို ပြည်တွင်းကကျောက်မျက်ကုန်သည် ခြောက်ထောင်ကျော်နဲ့
ပြည်ပကုန်သည် ၆၀၀ နီးပါးလောက် လာရောက်ကြည့်ရှုဝယ်ယူကြပါတယ်။
အောက်တိုဘာ ၂၆ ရက်ကစပြီး နေ့စဉ်ကျောက်စိမ်းအတွဲပေါင်း ၈၂၈ တွဲကို
အိတ်ဖွင့်တင်ဒါစနစ်နဲ့ ပွင့်လင်းမြင်သာစွာဖွင့်ဖောက်ပြီး ရောင်းချပေးနေပါတယ်။
တင်ဒါစဖွင့်တဲ့နေ့မှာပဲ ကျောက်စိမ်းအတွဲ ၈၂၈ တွဲအနက် ၅၂၀ ကျော်ကို
ငွေကျပ်သိန်းပေါင်း ၄၅၀၀၀ ကျော်ဖိုး ရောင်းချခဲ့ရပြီး ကျန်တဲ့အတွဲတွေအတွက်
ရောင်းချရငွေကို စာမျက်နှာ ၁၅ ကော်လံ ၁ သို့”



မန္တလေးမြို့ ကျောက်မျက်ပြပွဲတွင် ကျောက်မျက်ရတနာများအား စိတ်ဝင်တစား
ကြည့်ရှုနေသည့် ကုန်သည်များကို တွေ့ရစဉ်။

သီလဝါအထူးစီးပွားရေးဇုန်၌ စားသုံးဆီစက်ရုံနှင့် ဂျုံစက်ရုံ ဖွင့်လှစ်



ရန်ကုန်မြို့ သီလဝါအထူးစီးပွားရေးဇုန်ရှိ Wilmar Myanmar ၏ ဂျုံ၊ ဆီစက်ရုံကို တွေ့ရစဉ်။

ရန်ကုန် အောက်တိုဘာ ၂၇
စားသုံးဆီစက်ရုံနှင့် ဂျုံစက်ရုံဖွင့်ပွဲ
အခမ်းအနားနှင့် မြန်မာနိုင်ငံ၏အကြီး
ဆုံးဖြစ်လာမည့် ခေတ်မီအဆင့်မြင့်
ဆန်စက်ရုံဆောက်လုပ်ရန် ပန္နက်တင်
ပွဲကိုယနေ့နံနက်ပိုင်းက သီလဝါအထူး
စီးပွားရေးဇုန်ရှိ Wilmar Myanmar
စက်ရုံ၌ ကျင်းပသည်။
လည်ပတ်ထုတ်လုပ်လျက်ရှိ
စားသုံးဆီစက်ရုံမှာ လက်ရှိလည်
ပတ်ထုတ်လုပ်လျက်ရှိပြီး တစ်နေ့လျှင်
မက်ထရစ် တန်ချိန် ၄၆၀ အထိ
ထုတ်လုပ်နိုင်သော စားသုံးဆီထုပ်ပိုးမှု
ပြုလုပ်သည့် စက်ရုံကြီးဖြစ်သည်။
အလားတူ ဂျုံစက်ရုံမှာလည်း
တစ်နေ့လျှင် မက်ထရစ်တန်ချိန် ၅၃၀
ထုတ်လုပ်နိုင်မည်ဖြစ်ကာ လက်ရှိတွင်
စာမျက်နှာ ၃ ကော်လံ ၁ သို့ ❖

မြေးမုံ ယနေ့ ဖတ်စရာ

ရခိုင်ပြည်နယ်ရှိ တိုက်ပွဲရှောင်ပြည်သူများ
အား ကူညီထောက်ပံ့ရေးနှင့် ပြည်တွင်း
နေရပ်စွန့်ခွာသူများအား ပြန်လည်နေရာချ
ထားရေး ညှိနှိုင်းအစည်းအဝေး ကျင်းပ

စာမျက်နှာ » ၄

ဘာကူးမြို့၌ ကျင်းပခဲ့သည့် ဘက်မလိုက်
လှုပ်ရှားမှုအဖွဲ့၏ (၁၈)ကြိမ်မြောက်ထိပ်သီး
အစည်းအဝေးသို့ ပြည်ထောင်စုဝန်ကြီး
ဦးကျော်တင် တက်ရောက်မိန့်ခွန်း
ပြောကြား

စာမျက်နှာ » ၁၁

C B BANK
GLORIOUS TOGETHER
Official Financial Services Partner of Manchester United for Myanmar
Contact Center : 95 1 231 777 0 www.cbbank.com.mm

မြောက်

ဦးနှောက်ဖြင့်ဆင်ခြင် ပြဿနာဖြေရှင်း

ယနေ့ကမ္ဘာကြီး၏ နေရာဒေသအသီးသီးတွင် နေထိုင်ကြသောပြည်သူများ အဖို့ စိန်ခေါ်မှုအမျိုးမျိုးနှင့် ရင်ဆိုင်ကြုံတွေ့နေရသည်။ တစ်ကမ္ဘာလုံးနှင့် လွှမ်းခြုံလျှင် ရာသီဥတုပြောင်းလဲမှုနှင့်သဘာဝပတ်ဝန်းကျင် ညစ်ညမ်းမှုများနှင့် ရင်ဆိုင်နေရသည်။ ဒေသအလိုက်ဆိုလျှင် မတည်ငြိမ်မှုများ၊ စစ်ပွဲများ၊ ဘေးဒုက္ခရောက်မှုများ၊ မြို့ပြဒေသအခက်အခဲများ၊ ဆင်းရဲနွမ်းပါးမှုနှင့် ကျန်းမာရေးပြဿနာများ ကြုံတွေ့နေရသည်။

ပြဿနာနှင့်စိန်ခေါ်မှုအမျိုးမျိုးတို့မှာ လျော့ပါးသွားသည်မရှိ တစ်နေ့တခြား တိုး၍တိုး၍လာသည်ကို မြင်တွေ့နေရသည်။ ကမ္ဘာ့လူဦးရေ တိုးတက်လာမှုနှင့်အတူ ပြဿနာများ၊ စိန်ခေါ်မှုများမှာ တိုး၍တိုး၍လာမည်သာ ဖြစ်သည်။ ကြာရှည်လာသော လူတို့အနေဖြင့် ပြဿနာများနှင့် နေထိုင်မှသာ နေသာထိုင်သာရှိသည့်သဘောပင် ဖြစ်လာကြသည်။ ပြဿနာရှိရာ ပြဿနာစုပုံလာသည့်သဘောအလား ဖြစ်လာသည်။ အမှန်တွင် ပြဿနာများဖြင့် ငြိမ်းချမ်းသာယာသော လူ့ဘောင်လောကကို တည်ဆောက်နိုင်မည်မဟုတ်ချေ။ ပြဿနာကို ဖြေရှင်းနိုင်ခြင်းဖြင့်သာ ငြိမ်းချမ်းသာယာသော လူ့ဘောင်ကို တည်ဆောက်နိုင်မည်ဖြစ်သည်။

အဆိုပါပြဿနာများကို သက်ဆိုင်ရာအစိုးရအဖွဲ့ကသာ ဖြေရှင်းရမည်ဟု အများကမှတ်ယူထားသည်။ အမှန်တကယ်တွင် ပြဿနာတို့ကို အစိုးရတစ်ဖွဲ့၊ အဖွဲ့အစည်းတစ်ခုတည်းက အလုံးစုံဖြေရှင်းနိုင်မည်မဟုတ်ပေ။ သက်ဆိုင်ရာတို့အနေဖြင့် ပြဿနာတို့ကို ဖြေရှင်းနိုင်မည့် နည်းကောင်းလမ်းမှန်တို့နှင့် စီမံခန့်ခွဲမှုစနစ်တို့ကို ချပြထုတ်ဖော်ဆောင်ရွက်ပေးနိုင်မှုအဆင့်သာရှိသည်။ ပြဿနာတို့ကို ပြည်သူတို့ကသာ အသိတရားဖြင့် ဆင်ခြင်ဉာဏ်ထားကာ လိုက်ပါဆောင်ရွက်နိုင်မှ ပြဿနာဖြေရှင်းရာ ရောက်မည်ဖြစ်သည်။

ပြဿနာတို့တွင် အစိုးရတို့က ဖြေရှင်းရမည့်အပိုင်းနှင့် ပြည်သူတို့က ဖြေရှင်းရမည့်အပိုင်းဟူ၍ရှိသည်။ ပြည်သူမပါဘယ်အရာမျှ မပြီးဆိုသကဲ့သို့ ရှေ့ကရှင်း နောက်ကမလိုက်နှင့် လုံးလည်ချာလည်လိုက်နေကာ ပြဿနာအပေါ် ပြဿနာဆင်၍ မဆုံးနိုင်သော ပြဿနာသဘာဝတွင် လည်နေမည်ဖြစ်သည်။ မတူညီခြင်းများနှင့် ဖန်တီးထားသော ဤကမ္ဘာတွင် မတူညီသော လူသားများ မည်သို့မည်ပုံ ပေါင်းစည်းနေထိုင်ခဲ့ကြပုံများတွင် အဖြေရှာကြည့်ရမည် ဖြစ်သည်။ မတူညီခြင်းသည် အဆန်းတကြယ်မဟုတ်ပေ။ မတူညီခြင်းသည် သဘာဝတရားပင်ဖြစ်သည်။ မတူညီခြင်းတွင် အတူနေထိုင်နိုင်ခြင်းသည်သာလျှင် အလွန်ဆန်းကြယ်သော လူသားတို့၏ အလှတရားဖြစ်ပေသည်။

ကျွန်ုပ်တို့သည် မတူညီကြသူများနှင့်အတူတကွ ငြိမ်းငြိမ်းချမ်းချမ်း ပျော်ပျော်ရွှင်ရွှင် အဆင်ပြေနေထိုင်နိုင်မည့် နည်းလမ်းများကို ကြိုးစားရှာဖွေကြရမည်ဖြစ်သည်။ နည်းလမ်းများမှာ ရိုးရှင်းလွန်းပါပေသည်။ လိုက်နာရမည့်အချက်များမှာ နားလည်မှုပေးခြင်း၊ ကိုယ်ချင်းစာနာခြင်း၊ ပူးပေါင်းဆောင်ရွက်ခြင်းပင်ဖြစ်သည်။ ရှောင်ကြဉ်ရမည့်အချက်များမှာ အတ္တမာနများ၊ ဒေါသမောဟများကို လျှော့ချဖို့သာဖြစ်သည်။ ပြဿနာများတွင် ပျော်မွေ့နေခြင်းသည် မထူးဇာတ်ခင်းခြင်းဖြစ်၍ ငြိမ်းချမ်းသာယာသောဘဝကို မည်သို့မျှတည်ဆောက်နိုင်မည် မဟုတ်ချေ။ သူဖြူလျှင် ငါမည်း၊ သူမည်းလျှင် ငါဖြူ ပြုလုပ်နေရုံမျှဖြင့် မပြီးပေ။

ကျွန်ုပ်တို့မြန်မာများအဖို့ ပြဿနာဖြေရှင်းနိုင်သည့် အကြောင်းရင်းများမှာ ဦးနှောက်ဖြင့် မဖြေရှင်းဘဲ ရင်ဘတ်ဖြင့်ဖြေရှင်းနေသောကြောင့်ဖြစ်သည်။ မမ္မဓိဋ္ဌာန်ကျကျ စဉ်းစားဆုံးဖြတ်ခြင်းမပြုဘဲ စိတ်ခံစားချက်များဖြင့် ဆုံးဖြတ်ကြ၍ အမှားတွေ့ကြခြင်းဖြစ်သည်။ အချို့ကိစ္စများတွင် ကံဇာတာအကြောင်းမလှ၍ ဘာမျှမဟုတ်သည့် အသေးအဖွဲ့ကိစ္စနှင့်ပင် ပြဿနာများဖြစ်ကြကာ ဘဝများထိခိုက်ပျက်စီးသွားရသည်ကို ကြားသိနေရသည်။ ယနေ့ကမ္ဘာကြီးတွင် တစ်နေ့ထက်တစ်နေ့ တိုးတက်လာသည်နှင့်အမျှ ရင်ဆိုင်ကြုံတွေ့လာနိုင်သောပြဿနာများကို ဦးနှောက်ဖြင့် ဝိုင်းဝန်းစဉ်းစား အဖြေရှာကြရမည်ဖြစ်သည်။

သို့ဖြစ်ရာ တစ်နေ့ထက်တစ်နေ့ ပိုမိုရှုပ်ထွေးလာသော ဤကမ္ဘာလောကကြီးတွင် မိမိတို့၏ စိတ်ခံစားမှုများကို ရှေ့တန်းတင်ခြင်းဖြင့် ပြဿနာများကို မည်သို့မျှဖြေရှင်း၍ ရနိုင်မည်မဟုတ်ဘဲ လူသားများအားလုံး၏ အကျိုးကိုရှေးရှုကာ မတူညီသော ရှုထောင့်များကို အတူပူးပေါင်း လက်တွဲဖြေရှင်းခြင်းဖြင့်သာ ပြဿနာများကို ဖြေရှင်း၍ ရနိုင်မည်ဖြစ်ပါကြောင်း။ ။



ပြည်ထောင်စုဝန်ကြီး ဒေါက်တာမျိုးသိမ်းကြီး စီးပွားရေးလုပ်ငန်း စီမံခန့်ခွဲမှုပညာမဟာဘွဲ့နှင့် ပြည်သူ့ရေးရာ စီမံခန့်ခွဲမှုပညာမဟာဘွဲ့သင်တန်းများဖွင့်ပွဲ တက်ရောက်

နေပြည်တော် အောက်တိုဘာ ၂၇ ပညာရေးဝန်ကြီးဌာန ဝန်ကြီးရုံးနှင့် ရန်ကုန်စီးပွားရေး တက္ကသိုလ်တို့ ပူးပေါင်းဖွင့်လှစ်သော စီးပွားရေးလုပ်ငန်း စီမံခန့်ခွဲမှုပညာမဟာဘွဲ့နှင့် ပြည်သူ့ရေးရာ စီမံခန့်ခွဲမှုပညာမဟာဘွဲ့သင်တန်းများ ဖွင့်ပွဲအခမ်းအနားကို ယနေ့ နံနက် ၉ နာရီခွဲတွင် နေပြည်တော်ရှိ အဆင့်မြင့်ပညာဦးစီးဌာန အစည်းအဝေးခန်းမ၌ ကျင်းပသည်။


အစည်းများ၊ အစိုးရမဟုတ်သော အဖွဲ့အစည်းများ၊ ပုဂ္ဂလိကလုပ်ငန်းများမှ အရာရှိကြီးများကို ပြည်သူ့ရေးရာစီမံခန့်ခွဲမှုနှင့် ပြည်သူ့ရေးရာမူဝါဒများကို နားလည်သိရှိပြီး လုပ်ငန်းခွင်များတွင် ပြန်လည်အသုံးချနိုင်ရန် ရည်ရွယ်၍ ဖွင့်လှစ်ခြင်းဖြစ်ကြောင်း၊ ဖွံ့ဖြိုးတိုးတက်လာသော စီးပွားရေးစနစ်များနှင့်အညီ နိုင်ငံပိုင်၊ ပုဂ္ဂလိကပိုင် စီးပွားရေးလုပ်ငန်းများကို စီမံခန့်ခွဲသော ပညာရပ်များသည် အရေးကြီးကြောင်း၊ သင်ကြားပို့ချရာတွင် ဆရာ ဆရာမများ၏ ပို့ချမှုများအပြင် သင်တန်းသားများ၏ Individual Assignments၊ Presentations၊ Group Work၊ Group Assignments နှင့် Group

Presentations တို့ကို ထည့်သွင်းထားသည့်အတွက် တစ်ဦးချင်း၏ အရည်အသွေး မြင့်မားလာစေရုံသာမက အတန်းသားအချင်းချင်း စည်းလုံးညီညွတ်မှု၊ ပူးပေါင်းဆောင်ရွက်မှု၊ တာဝန်ခွဲဝေမှု၊ တာဝန်ယူမှုနှင့် တာဝန်ခံမှုများကို နားလည်သိရှိအသုံးချလာနိုင်မည်ဖြစ်ကြောင်း ပြောကြားသည်။ ထို့နောက် ရန်ကုန်စီးပွားရေး တက္ကသိုလ် ပါမောက္ခချုပ် ဒေါက်တာ တင်ဝင်းက အမှာစကားပြောကြားပြီး EMPA ကျောင်းသားဟောင်းတစ်ဦးက ကြိုဆိုနှုတ်ခွန်းဆက်စကား ပြောကြား၍ EMPA ကျောင်းသားတစ်ဦးက ပြန်လည်

ပြောကြားသည်။ တက်ရောက် အဆိုပါ စီးပွားရေးလုပ်ငန်း စီမံခန့်ခွဲမှုပညာမဟာဘွဲ့ (EMBA) သို့ သင်တန်းသား သင်တန်းသူ ၄၇ ဦးနှင့် ပြည်သူ့ရေးရာ စီမံခန့်ခွဲမှုပညာမဟာဘွဲ့ (EMPA) သို့ သင်တန်းသား သင်တန်းသူ ၄၉ ဦးတို့က နှစ်နှစ်ကြာ တက်ရောက်ကြမည်ဖြစ်ကြောင်း သိရသည်။ သင်တန်းဖွင့်ပွဲသို့ ပညာရေးဝန်ကြီးဌာန ဒုတိယဝန်ကြီး ဦးဝင်းမော်ထွန်း၊ နေပြည်တော်ကောင်စီ အဖွဲ့ဝင် ဦးတင်ထွန်း၊ နေပြည်တော်ဒုတိယ မြို့တော်ဝန် ဦးရဲမင်းဦးနှင့် တာဝန်ရှိသူ များတက်ရောက်ကြသည်။ သတင်းစဉ်

လူထုစက်ဘီးစီးပွဲ ၆၀၀ ကျော် ပါဝင်ဆင်နွှဲ

ရန်ကုန် အောက်တိုဘာ ၂၇ ရန်ကုန်တိုင်းဒေသကြီး လူထုစက်ဘီးစီးပွဲလှုပ်ရှားမှုကို ယနေ့ နံနက် ၆ နာရီက ကန်တော်ကြီးပတ်လမ်းရှိ ကရဝိက်ခန်းမရှေ့၌ စုရပ်လုပ်ကာ စတင်တာထွက်၍ ကန်တော်ကြီးပတ်လမ်းပေါ် စက်ဘီးစီးအားကစားသမားများနှင့် ဝါသနာရှင်များ ၆၀၀ ကျော်ခန့်က နှစ်ပတ်မျှ စီးနင်းခဲ့ကြပြီး တာထွက်နေရာသို့ ပြန်လည်ပန်းဝင်ခဲ့ကြောင်း သိရသည်။



လေထုညစ်ညမ်းမှုကို သက်သာစေ "ဒီလို လူထုစက်ဘီးစီးပွဲအားကစားကျင်းပခြင်းက ကိုယ်လက် ကြံ့ခိုင်ကျန်းမာရေးကို အထောက်အကူဖြစ်စေပါတယ်။ သဘာဝပတ်ဝန်းကျင် လေထုညစ်ညမ်းမှုကို သက်သာစေပါတယ်"ဟု ရန်ကုန်တိုင်းဒေသကြီး စက်ဘီးစီးဆပ်ကော်မတီဥက္ကဋ္ဌ ဦးချိုက ပြောသည်။

စုစုပေါင်း ၆၀၀ ကျော်ခန့် ပါဝင်စီးနင်း စက်ဘီးစီးလှုပ်ရှားမှုတွင် ရန်ကုန်တိုင်းဒေသကြီးအတွင်း မြို့နယ်အသီးသီးမှ စက်ဘီးစီးဝါသနာရှင် အမျိုးသား၊ အမျိုးသမီး လူကြီးစုစုပေါင်း ၆၀၀ ကျော်ခန့် ပါဝင်စီးနင်းခဲ့ကြကြောင်းနှင့် လာမည့် နိုဝင်ဘာလ ကောက်ဆုံးအပတ် တနင်္ဂနွေနေ့တွင် သန်လျင်မြို့နယ်၌ စုပေါင်းစက်ဘီးစီးပွဲကို ကျင်းပသွားရန် စီစဉ်ထားကြောင်း သိရသည်။

သတင်း-မျိုးမင်းသိန်း(မရမ်းကုန်း) ဓာတ်ပုံ-မျိုးကြီး

QR code and MYANMAR Digital News logo with website address www.mdn.gov.mm

မြောက်

စာတည်းမှူးချုပ် - ဦးဝင်းရွှေ
စာတည်းမှူး - ဦးဝင်းနိုင်
စာတည်းများ - ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း

သတင်းထောက်များ - ဦးမြင့်စိုး
ဘာသာပြန်စာတည်းများ - ဦးဇော်ဝင်း၊ ဦးအောင်ကျော်ကျော်
အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဦးကိုမင်း

အငယ်တန်းသတင်းထောက်များ - ဦးအောင်ကျော်ဦး၊ ဒေါ်စန်းယဉ်ဥ၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ၊ ဒေါ်မာမာစိုး
ဓာတ်ပုံသတင်းထောက် - ဦးခင်မောင်ဝင်း

ပြည်ထောင်စုဝန်ကြီး ဦးသန့်စင်မောင် (၁၉)ကြိမ်မြောက် အာဆီယံဆက်သွယ်ရေးနှင့် သတင်းအချက်အလက်နည်းပညာဆိုင်ရာ ဝန်ကြီးများအစည်းအဝေး တက်ရောက်

နေပြည်တော် အောက်တိုဘာ ၂၇ (၁၉)ကြိမ်မြောက် အာဆီယံဆက်သွယ်ရေးနှင့် သတင်းအချက်အလက် နည်းပညာဆိုင်ရာ ဝန်ကြီးများ အစည်းအဝေးနှင့် ဆက်စပ်အစည်းအဝေးများကို လာအိုနိုင်ငံ ဗီယင်ကျွန်းမြို့၌ အောက်တိုဘာ ၂၄ ရက်မှ ၂၅ ရက်အထိ ကျင်းပရာ ပြည်ထောင်စုဝန်ကြီး ဦးသန့်စင်မောင် တက်ရောက်ခဲ့သည်။

အမြင်ချင်းဖလှယ်ဆွေးနွေး အဆိုပါ အစည်းအဝေးများ၌ ပြည်ထောင်စုဝန်ကြီးသည် အာဆီယံနိုင်ငံများအတွင်း ဒစ်ဂျစ်တယ် အိတ်စနစ်များ ပေါင်းစပ်ဆောင်ရွက်နိုင်ရေး၊ ဒစ်ဂျစ်တယ်စီးပွားရေးဖွံ့ဖြိုးတိုးတက်ရေး၊ ဒစ်ဂျစ်တယ်အသွင်ကူးပြောင်းရေး၊ Smart City စနစ်နှင့် တီထွင်ဆန်းသစ်မှုများ ဖွံ့ဖြိုးတိုးတက်လာရေး၊ ဒစ်ဂျစ်တယ်နည်းပညာဆိုင်ရာ စွမ်းဆောင်ရည်များ မြှင့်တင်ရေး၊ လာအိုနိုင်ငံ ပြုစုပေးထားသည့် ဆိုက်ဘာလုံခြုံရေးဆိုင်ရာ အစီအမံများ အားကောင်းရေးနှင့် ဆိုက်ဘာလုံခြုံရေးဆိုင်ရာ အခြားဆက်စပ်ကဏ္ဍများနှင့် ချောမွေ့စွာ ဆက်သွယ်ဆောင်ရွက်နိုင်ရေးအတွက် ဆိုက်ဘာလုံခြုံရေးဆိုင်ရာပူးပေါင်းဆောင်ရွက်ရေးကော်မတီတစ်ရပ် ဖွဲ့စည်းဆောင်ရွက်နိုင်ရေးတို့ကို အခြားအာဆီယံဆက်သွယ်ရေးနှင့် သတင်းအချက်အလက်နည်းပညာဆိုင်ရာ ဝန်ကြီးများနှင့် အတူ အမြင်ချင်းဖလှယ် ဆွေးနွေးပြောကြားခဲ့သည်။



ထို့ပြင် အာဆီယံနိုင်ငံများအတွင်း ဆက်သွယ်ရေးနှင့် သတင်းအချက်အလက်ကဏ္ဍ ဖွံ့ဖြိုးတိုးတက်မှုများနှင့် ပြောင်းလဲတိုးတက်လာသည့် နည်းပညာဆိုင်ရာများအပေါ် အမြင်များ ဆွေးနွေးဖလှယ်ခြင်း၊ ၂၀၁၉ ခုနှစ်အတွင်း ဆောင်ရွက်ခဲ့သည့်လုပ်ငန်းများနှင့် စပ်လျဉ်း၍ ဆောင်ရွက်ပြီးစီးမှုများအပေါ် ဆွေးနွေးအတည်ပြုခြင်း၊ ဆက်လက်ဆောင်ရွက်မည့်လုပ်ငန်းစဉ်များနှင့်စပ်လျဉ်း၍ ဆွေးနွေးအတည်ပြုထုတ်ပြန်ခြင်း၊ ဆွေးနွေးဖက်နိုင်ငံများဖြစ်သည့် တရုတ်၊ ဂျပန်၊ ကိုရီးယားနိုင်ငံများနှင့် ဆောင်ရွက်လျက်ရှိသည့် လုပ်ငန်းများအပေါ် ဆွေးနွေးအတည်ပြုခြင်း၊ အပြည်ပြည်ဆိုင်ရာ ကြေးနန်းဆက်သွယ်ရေးအဖွဲ့ချုပ်နှင့် အာဆီယံနိုင်ငံများအကြား ဆက်လက်ဆောင်ရွက်မည့် ကိစ္စရပ်များနှင့်စပ်လျဉ်း၍ ဆွေးနွေးအတည်ပြုခြင်း၊ ASEAN ICT Award 2019 အတွက် ဆုရရှိသူများအား ဆုချီးမြှင့်ခြင်းနှင့် ဗီယင်ကျွန်း ကြေညာစာတမ်းထုတ်ပြန်ခြင်းများကို ဆောင်ရွက်ခဲ့ကြသည်။

ပြည်ထောင်စုဝန်ကြီးသည် လာအိုနိုင်ငံ ဗီယင်ကျွန်းမြို့သို့ ရောက်ရှိစဉ် အခြားအာဆီယံနိုင်ငံမှ ဝန်ကြီးများနှင့်အတူ လာအိုနိုင်ငံ ဒုတိယဝန်ကြီးချုပ် Mr. Sonexay Siphandone နှင့် တွေ့ဆုံနှုတ်ဆက်ခြင်းနှင့် 5G Trial Launching အခမ်းအနားသို့ တက်ရောက်ခဲ့သည်။ သတင်းစဉ်

ပြည်သူ့စာကြည့်တိုက် ဥပဒေပြန်လည်သုံးသပ်ဆွေးနွေးခြင်းဆိုင်ရာ အလုပ်ရုံဆွေးနွေးပွဲ ကျင်းပ

ရန်ကုန် အောက်တိုဘာ ၂၇ ပြည်သူ့စာကြည့်တိုက် ဥပဒေပြန်လည်သုံးသပ်ဆွေးနွေးခြင်းဆိုင်ရာ အလုပ်ရုံဆွေးနွေးပွဲကို ယနေ့နံနက် ၉ နာရီက ရန်ကုန်မြို့ ကုန်သည်/စက်မှုအသင်းချုပ်ရုံး မင်္ဂလာခန်းမ၌ ကျင်းပသည်။

ဆွေးနွေးပွဲသို့ ပြန်ကြားရေးဝန်ကြီးဌာန ဒုတိယဝန်ကြီး ဦးအောင်လှထွန်း၊ ရန်ကုန်တိုင်းဒေသကြီး ရခိုင်တိုင်းရင်းသားလူမျိုးရေးရာဝန်ကြီး ဦးဇော်အေးမောင်၊ ကရင်တိုင်းရင်းသားလူမျိုးရေးရာဝန်ကြီး ဒေါ်နော်ပန်းသဏ္ဍာမျိုး၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ တာဝန်ရှိသူများ၊ မြန်မာနိုင်ငံစာကြည့်တိုက်အသင်း၊ မြန်မာနိုင်ငံစာကြည့်တိုက်များဖောင်ဒေးရှင်း၊ မြန်မာနိုင်ငံစာပေထုတ်ဝေသူနှင့် ဖြန့်ချိသူများအသင်း၊ Save the Library နှင့် MBAPF တို့မှ တာဝန်ရှိသူများနှင့် စာကြည့်တိုက်ဆိုင်ရာအဖွဲ့အစည်းများမှ တာဝန်ရှိသူများ တက်ရောက်ကြသည်။

ရှေးဦးစွာ ဒုတိယဝန်ကြီး ဦးအောင်လှထွန်းက မြန်မာနိုင်ငံ၏ ၂၀၀၈ ခုနှစ် ဖွဲ့စည်းပုံအခြေခံဥပဒေမူဝါဒ(၂)အရ စာကြည့်တိုက်ဆိုင်ရာလုပ်ငန်းများ ကြီးကြပ်ရန်အတွက် သက်ဆိုင်ရာ တိုင်းဒေသကြီးနှင့် ပြည်နယ်အစိုးရများတွင် လုပ်ပိုင်ခွင့်များရှိပါကြောင်း၊ အဆိုပါ ပြဋ္ဌာန်းချက်အရ စာကြည့်တိုက်ဆိုင်ရာ ဥပဒေများကို ကိုယ့်ရပ်ကိုယ်ဒေသတွင် ရှေးဆွဲပိုင်ခွင့်ရှိပါကြောင်း၊ ယခုလက်ရှိ အချိန်အထိ ဥပဒေ ၉ ခု ရေးဆွဲပြီးဖြစ်ပါကြောင်း၊ ဥပဒေများကို လေ့လာရာတွင် တချို့ဥပဒေများသည် တစ်ပြေးညီမရှိဘဲ ပိုနေသည်များ၊ တည်ဆဲဥပဒေတချို့နှင့် ဆန့်ကျင်နေသည်များ၊ တည်ဆဲဥပဒေတချို့တွင် ပါဝင်ပြီးဖြစ်၍ မလိုအပ်ဟု ယူဆနိုင်စရာများပါရှိနေပါကြောင်း။

တစ်ချိန်တည်းမှာပင် နည်းပညာပြောင်းလဲတိုးတက်နေသည့် အခြေအနေတွင် အားလုံးသိကြသည့်အတိုင်း စတုတ္ထစက်မှုတော်လှန်ရေးဟုခေါ်သည့် ဒစ်ဂျစ်တယ်နည်းပညာသည် ပြီးခဲ့သည့် ၁၀ နှစ်ခန့်အတွင်း လျင်မြန်သည့် အရှိန်အဟုန်ဖြင့် တိုးတက်လာနေပါကြောင်း၊ မြန်မာနိုင်ငံတွင်လည်း ပြောင်းလဲနေသည့်စီးပွားရေးစနစ်နှင့်အညီ ဒစ်ဂျစ်တယ်နည်းပညာ၏ အကျိုးသက်ရောက်မှုသည် အင်မတန်ကြီးမားပါကြောင်း။

ပုံနှိပ်မီဒီယာတွင် ဖတ်ရှုသူနည်းပါးလာပြီး ဆိုရှယ်မီဒီယာတွင် ဖတ်ရှုသူများလာပါကြောင်း၊ အဆိုပါ အချက်အလက်များကို ထည့်သွင်းစဉ်းစားရန် လိုအပ်ပါကြောင်း၊ ဆိုရှယ်မီဒီယာ၏ အားသာချက်သည် လူအများပေါ်တွင် အကျိုးသက်ရောက်မှုရှိလာပါကြောင်း၊ ဒစ်ဂျစ်တယ်အွန်လိုင်း Library အခန်းကဏ္ဍကို အလေးအနက်ထည့်သွင်းစဉ်းစားရန် လိုအပ်လာပါကြောင်း။



ယနေ့ဆွေးနွေးပွဲအလုပ်ရုံဆွေးနွေးပွဲတွင် ဆွေးနွေးရန်လျာထားသည့် ပြည်သူ့စာကြည့်တိုက်များ ဖွံ့ဖြိုးရေးနှင့် ပြည်သူ့စာကြည့်တိုက်ဥပဒေအခန်းကဏ္ဍ၊ ပြည်သူ့စာကြည့်တိုက်များ ကြံ့တော့နေရသည့်အခက်အခဲများနှင့် နည်းလမ်းများ၊ ပြည်သူ့စာကြည့်တိုက်ဥပဒေအပေါ် အကြံပြုသုံးသပ်ချက် ခေါင်းစဉ်သုံးခုရှိသည်ဟု သိရပါကြောင်း၊ ဥပဒေရေးဆွဲရာတွင် တစ်ခါတည်း ပြီးမည်မဟုတ်ပါကြောင်း၊ ဥပဒေများသည် ပြောင်းလဲနေသည့် အခြေအနေနှင့် လိုက်လျောညီထွေရှိရန် လိုအပ်ပါကြောင်း၊ ယနေ့ဆွေးနွေးပွဲတွင် ပါဝင်ဆွေးနွေးကြမည့်သူများအနေဖြင့် အပြန်အလှန်ဖလှယ်ရင်း ပွင့်ပွင့်လင်းလင်း ဆွေးနွေးချပြစေလိုပါကြောင်း ပြောကြားသည်။

ယင်းနောက် ဆွေးနွေးပွဲကို ဆက်လက်ကျင်းပရာ MBAPF မှ Executive Director ဒေါက်တာသန့်သော်ကောင်း၊ ပြန်ကြားရေးနှင့် ပြည်သူ့ဆက်ဆံရေး ဦးစီးဌာန ဒုတိယဥက္ကဋ္ဌကြားရေးမှူးချုပ် ဦးအေးကြွယ်၊ Save the Library မှ ဦးမောင်မောင်စိုးနှင့် မြန်မာနိုင်ငံ စာပေထုတ်ဝေသူနှင့် ဖြန့်ချိသူများအသင်း ဒုတိယဥက္ကဋ္ဌ ဦးမြင့်ထွန်းတို့က ပြည်သူ့စာကြည့်တိုက်များ ဖွံ့ဖြိုးရေးနှင့် ပြည်သူ့စာကြည့်တိုက်ဥပဒေ၏ အခန်းကဏ္ဍခေါင်းစဉ်ဖြင့် ဆွေးနွေးသည်။ ထို့ပြင် မြန်မာနိုင်ငံစာကြည့်တိုက်အသင်း ဒုတိယဥက္ကဋ္ဌ(၁) ဒေါ်မြတ်

စန်းငြိမ်း၊ မြန်မာနိုင်ငံစာကြည့်တိုက်များ ဖောင်ဒေးရှင်းဗဟိုအလုပ်အမှုဆောင် ဦးမောင်မောင်ဦး(ဟိန်းလတ်)၊ လောကအမွန်မှ ဆရာဦးကြည်ဝင်းနှင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ညွှန်ကြားရေးမှူး ဦးကျော်ဆင့်နှင့် တကောင်းလူငယ်ဖွံ့ဖြိုးရေးစင်တာနှင့် တတ်သိပညာစာကြည့်တိုက်အလုပ်အမှုဆောင် ဦးဆန်းနိုင်ဦးတို့က ပြည်သူ့စာကြည့်တိုက်များ ကြံ့တော့နေရသည့် အခက်အခဲများနှင့် နည်းလမ်းများခေါင်းစဉ်ဖြင့် ဆွေးနွေးကြသည်။

အလားတူ မြန်မာနိုင်ငံစာကြည့်တိုက်အသင်း ဥက္ကဋ္ဌ ဒေါ်အောင်၊ ပြန်ကြားရေးဝန်ကြီးဌာန ဥပဒေအတိုင်ပင်ခံ ဦးမောင်မောင်(ခ) ဦးကြည်ရွှန်း၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာန ညွှန်ကြားရေးမှူး(စီမံ) ဦးကျော်စင်စိုး၊ ရန်ကုန် တက္ကသိုလ်စာကြည့်တိုက်နှင့် သုတပညာဌာနမှ ကထိက ဦးဇော်အောင်ထွတ်နှင့် ကလေးသူငယ်ပညာရေးနှင့် ကျန်းမာရေးထောက်ပံ့မှုအဖွဲ့မှ ဦးမောင်ဇော်(သပြေ)တို့က ပြည်သူ့စာကြည့်တိုက်ဥပဒေအပေါ် အကြံပြုသုံးသပ်ချက် ခေါင်းစဉ်ဖြင့် ဆွေးနွေးသည်။

ယင်းနောက် ဆွေးနွေးပွဲသို့ တက်ရောက်လာသူများက ဆွေးနွေးမှုများနှင့် စပ်လျဉ်း၍ သိရှိလိုသည်များကိုမေးမြန်းရာ တာဝန်ရှိသူများက ပြန်လည်ဖြေကြားပြီး ဒုတိယဝန်ကြီးက နိဂုံးချုပ်အမှာစကားပြောကြားသည်။ သတင်းစဉ်

❖ သီလဝါအထူးစီးပွားရေးဇုန်မှ လည်ပတ်ရန်ပြင်ဆင်နေပြီး မှန်မျိုးစုံပြုလုပ်သည့် ဂျုံမှုန့်ကို အပြည့်အဝဖြန့်ဖြူးပေးရန် ကြိုးပမ်းဆောင်ရွက်နေကြောင်း သိရသည်။
ခေတ်မီအဆင့်မြင့်ဆန်စက်ရုံကို တည်ဆောက်ပြီးစီးပါက မြန်မာနိုင်ငံ၏ အကြီးဆုံးဆန်စက်ရုံကြီး ဖြစ်လာမည်ဖြစ်ကြောင်းနှင့် တစ်နေ့လျှင်တန်ချိန် ၁၂၀၀ အထိ ထုတ်လုပ်နိုင်မည်ဖြစ်ကြောင်း၊ အရည်အသွေးမီဆန်များ ကြိုတင်ခွဲကာ

ပြည်တွင်းဈေးကွက်သာမက ပြည်ပနိုင်ငံများအထိ သီလဝါဆိပ်ကမ်းမှ တင်ပို့နိုင်မည်ဖြစ်ကြောင်း သိရသည်။
အခွင့်အလမ်းသစ်များ ဖန်တီး အခမ်းအနားတွင် ရန်ကုန်တိုင်းဒေသကြီး စိုက်ပျိုးရေး၊ မွေးမြူရေး၊ သစ်တောနှင့် စွမ်းအင်ဝန်ကြီး ဦးဟိထွန်းက “ဒီကနေ့အခမ်းအနားကတော့ မြန်မာ့ဆိပ်ကမ်းအာဏာပိုင်နဲ့ Wilmar Myanmar တို့ရဲ့ မြန်မာ့ဆိပ်ကမ်းအာဏာပိုင်မြေကွက်အမှတ် ၂၀ နဲ့ ၂၁ မြေပိုမှာ B.O.T နဲ့ ဆောင်ရွက်

တဲ့ ဆီစက်ရုံနဲ့ ဂျုံစက်ရုံဖွင့်ပွဲ အခမ်းအနားဖြစ်ပြီးတော့ ဆန်စက်ရုံပုံနှုတ်တင်အခမ်းအနားလည်း ဖြစ်ပါတယ်။ ဒီလိုစက်ရုံအလုပ်ရုံတွေ ဖွင့်လှစ်နိုင်ခြင်းဟာ တိုင်းဒေသကြီးအတွက်သာမက နိုင်ငံရဲ့စီးပွားရေး ဖွံ့ဖြိုးတိုးတက်ရေးနဲ့ အလုပ်အကိုင်အခွင့်အလမ်းသစ်များကို ဖန်တီးပေးရာ ရောက်ပါတယ်”ဟု ပြောကြားသည်။
ဖွင့်ပွဲအခမ်းအနားသို့ လူဝင်မှုကြီးကြပ်ရေးနှင့် လူ့စွမ်းအားအရင်းအမြစ်ဝန်ကြီး ဒေါ်ခိုးမိုးစုကြည်၊ ပို့ဆောင်ရေး

နှင့် ဆက်သွယ်ရေးဝန်ကြီးဌာန အမြဲတမ်းအတွင်းဝန် ဦးဝင်းခန့်၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေး ဝန်ကြီးဌာန အမြဲတမ်းအတွင်းဝန် ဦးအောင်နိုင်ဦး၊ မြန်မာ့ဆိပ်ကမ်းအာဏာပိုင် ဦးဆောင်ညွှန်ကြားရေးမှူး ဦးနီအောင်၊ မြန်မာနိုင်ငံဆိုင်ရာ စင်ကာပူသံရုံးမှ ကိုယ်စားလှယ် Mr.David Liang နှင့် ပြည်တွင်း ပြည်ပဧည့်သည်များ တက်ရောက်ကြသည်။
သတင်းနှင့်စာတတ်ပုံ-အာကာလင်း၊ မြင့်မောင်စိုး

ရခိုင်ပြည်နယ်ရှိ တိုက်ပွဲရှောင်ပြည်သူများအား ကူညီထောက်ပံ့ရေးနှင့် ပြည်တွင်းနေရပ်စွန့်ခွာသူများအား ပြန်လည်နေရာချထားရေး ညှိနှိုင်းအစည်းအဝေးကျင်းပ

နေပြည်တော် အောက်တိုဘာ ၂၇
ရခိုင်ပြည်နယ်အတွင်းရှိ တိုက်ပွဲရှောင်ပြည်သူများအား ကူညီထောက်ပံ့ရေးနှင့် ၂၀၁၇ ခုနှစ် မောင်တောဒေသ အကြမ်းဖက်ဖြစ်စဉ်နောက်ပိုင်း တစ်ဖက်နိုင်ငံသို့ ထွက်ပြေးတိမ်းရှောင်ခြင်းမပြုသည့် ပြည်တွင်းနေရပ်စွန့်ခွာသူများအား ပြန်လည် နေရာချထားရေး လုပ်ငန်းညှိနှိုင်းအစည်းအဝေးကို ယနေ့နံနက်ပိုင်းက ရခိုင် ပြည်နယ်အစိုးရအဖွဲ့ ဧည့်ရိပ်သာ၌ ကျင်းပသည်။

အခမ်းအနားတွင် ပြည်ထောင်စုဝန်ကြီး ဒေါက်တာဝင်းမြတ်အေးက ယနေ့ ဆွေးနွေးပွဲ၌ ရခိုင်ပြည်နယ်အတွင်း အစိုးရကဆောင်ရွက်ပေးလျက်ရှိသည့် လုပ်ငန်းများကို ပိုမိုအားထည့် ဆောင်ရွက်ကြရန်နှင့် လက်တွေ့မြေပြင် လိုအပ်ချက်များကို ဆွေးနွေးဖြည့်ဆည်းရန် တွေ့ဆုံရခြင်း ဖြစ်ကြောင်း၊ နိုင်ငံတော်အစိုးရ အနေဖြင့် ၂၀၁၆ ခုနှစ်မှစတင်၍ ရခိုင်ပြည်နယ်နှင့်ပတ်သက်၍ တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးကို ညှိနှိုင်းတည်ငြိမ်အေးချမ်းမှုနှင့် ဖွံ့ဖြိုးတိုးတက်ရေး အကောင်အထည်ဖော်ရေးဗဟိုကော်မတီကို ဖွဲ့စည်းပြီး လုပ်ငန်းကော်မတီ (၄)ရပ်ဖြင့် ဆောင်ရွက်လျက်ရှိသည်ကို အားလုံးသိရှိပြီးဖြစ်ကြောင်း၊ ဒေသတွင်းနေရာချထားရေးနှင့် လူမှုစီးပွားဘဝ ဖွံ့ဖြိုးတိုးတက်ရေး လုပ်ငန်းကော်မတီကို မိမိတို့ဝန်ကြီးဌာနက တာဝန်ယူ၍ ဆောင်ရွက်လျက်ရှိကြောင်း။



ချထားရေးဖွံ့ဖြိုးရေးစီမံကိန်း (UEHRD) ကော်မတီဖွဲ့စည်းပြီး လုပ်ငန်းများ အကောင်အထည်ဖော်လျက်ရှိကြောင်း၊ မိတ်ဆွေနိုင်ငံများ၊ အာဆီယံဒေသတွင်း နိုင်ငံများနှင့်လည်း ပူးပေါင်း၍ အကြံဉာဏ်များ၊ အကူအညီများရယူပြီး ချိတ်ဆက် ဆောင်ရွက်လျက်ရှိကြောင်း။

မြေပြင်အခက်အခဲများကို ဖော်ထုတ် နိုင်ငံတော်အစိုးရ၏ ရခိုင်ပြည်နယ်အတွင်း ဆောင်ရွက်ချက်များကို ပြည်သူ သို့ အစီရင်ခံစာများထုတ်ပြန်ပေးပါကြောင်း၊ ရခိုင်ပြည်နယ်တွင် လုပ်ငန်းများကို အကောင်အထည်ဖော်ဆောင်ရွက်ရာတွင် ဌာနဆိုင်ရာတာဝန်ရှိသူများအနေဖြင့် မိမိတို့၏ တာဝန်များကိုဆောင်ရွက်ရာတွင် မြေပြင်အခက်အခဲများကို ဖော်ထုတ် တင်ပြဆွေးနွေးကြရန်နှင့် အကြံပြုချက်များပေးကြရန် ပြောကြားသည်။

ထို့နောက် ရခိုင်ပြည်နယ်ဝန်ကြီးချုပ် ဦးညီပုက တိုက်ပွဲရှောင်စခန်းများ၌ နေရာချထားမှု၊ တိုက်ပွဲရှောင်များအတွက် ယာယီခိုလှုံ့ခိုရေးဆောင်ရွက် ထားရှိမှု၊ ပညာရေးနှင့် ကျန်းမာရေးကိစ္စရပ်များအတွက် ဆောင်ရွက်ထားရှိမှု၊ ၂၀၁၇ ခုနှစ် အကြမ်းဖက်ဖြစ်စဉ်နောက်ပိုင်း တစ်ဖက်နိုင်ငံသို့ ထွက်ပြေးတိမ်း ရှောင်ခြင်းမပြုသည့် နေရပ်စွန့်ခွာသူများအား နေရာချထားနိုင်ရေးဆောင်ရွက် ထားရှိမှုတို့နှင့်ပတ်သက်၍ ရှင်းလင်းပြောကြားသည်။

ယင်းနောက် ပြည်နယ်တိုက်ပွဲရှောင်စခန်းများ စီမံခန့်ခွဲမှုကော်မတီဥက္ကဋ္ဌ လုံခြုံရေးနှင့်နယ်စပ်ရေးရာဝန်ကြီး ဗိုလ်မှူးကြီးမင်းသန်းက ရခိုင်ပြည်နယ် တိုက်ပွဲရှောင်ပြည်သူများအား ခရိုင်/မြို့နယ်အလိုက် စီမံခန့်ခွဲဆောင်ရွက်ထားရှိမှု၊ စခန်းနေပြည်သူများအတွက်လုံခြုံရေး၊ ထောက်ပံ့ရေးတို့အတွက် ဆောင်ရွက် ထားရှိမှု၊ အဆောက်အအုံများ ဆောက်လုပ်ပြီးစီးမှု၊ စုရပ်များ၌ ကျောင်းသား ကျောင်းသူများ ပညာသင်ကြားရန်ဆောင်ရွက်ထားရှိမှု၊ ကျန်းမာရေးစောင့်ရှောက် မှုနှင့်ပတ်သက်၍ဆောင်ရွက်ထားရှိမှု၊ IDP စခန်းများပိတ်သိမ်းနိုင်မှု၊ NVC

ကိုင်ဆောင်သူများ ခရီးသွားလာခွင့်ဆောင်ရွက်ထားရှိမှု၊ NVC ရရှိပြီးသူများအား နိုင်ငံသားစိစစ်ရေး ဆောင်ရွက်ပေးမှုတို့ကို တင်ပြဆွေးနွေးသည်။

ပြည်နယ်လျှပ်စစ်၊ စက်မှုနှင့် လမ်းပန်းဆက်သွယ်ရေးဝန်ကြီး ဦးအောင် ကျော်ဇံက ၂၀၁၇ ခုနှစ် အကြမ်းဖက်ဖြစ်စဉ်နောက်ပိုင်း တစ်ဖက်နိုင်ငံသို့ ထွက်ပြေးတိမ်းရှောင်ခြင်းမပြုသည့် နေရပ်စွန့်ခွာသူများနှင့်ပတ်သက်၍ ရပ်ကွက်/ ကျေးရွာများ၌ ပြန်လည်နေရာချထားရေးလျာထားမှု၊ နေရပ်စွန့်ခွာသူများအနက် တစ်ဖက်နိုင်ငံမှ မိမိဆန္ဒအလျောက် ပြန်လည်ဝင်ရောက်လာပြီး UEHRD အစီအစဉ်ဖြင့် လက်ခံပြီးသူများအတွက် ဆောင်ရွက်ထားရှိမှု၊ လျာထားအဆောက် အအုံပုံစံများနှင့်ပတ်သက်၍ ရှင်းလင်းတင်ပြသည်။

ပြန်လည်ညှိနှိုင်းဆွေးနွေး ထို့နောက် ဒုတိယဝန်ကြီးဦးစိုးအောင်က ပြန်လည်နေရာချထားရေးအတွက် ရခိုင်ပြည်နယ်အတွက် ဆောင်ရွက်ထားရှိမှု၊ ကချင်ပြည်နယ်နှင့် ရှမ်းပြည်နယ်တို့ရှိ တိုက်ပွဲရှောင်ပြည်သူများအတွက် ဆောင်ရွက်ထားရှိမှု အတွေ့အကြုံများနှင့် ပတ်သက်၍လည်းကောင်း၊ UEHRD အဖွဲ့ဝင် ဦးတိုးအောင်က UEHRD ၏ ပူးပေါင်းဆောင်ရွက်အကောင်အထည်ဖော်နေသည့် ကိစ္စရပ်များနှင့် ဆက်လက် ဆောင်ရွက်မည့် လုပ်ငန်းစဉ်များကိုလည်းကောင်း၊ တက်ရောက်လာသူများက နေရပ်စွန့်ခွာသူများပြန်လည်လက်ခံရာတွင် နိုင်ငံသားစိစစ်ဆောင်ရွက်နေမှု၊ နေရပ်စွန့်ခွာသူများအတွက် နေရာချထားနိုင်ရေးဆောင်ရွက်နေမှု၊ တိုက်ပွဲရှောင် ကျောင်းသား ကျောင်းသူများ ပညာသင်ကြားနေမှု၊ တိုက်ပွဲရှောင်များအတွက် ကျန်းမာရေးစောင့်ရှောက်ပေးနေမှု အခြေအနေတို့ကိုလည်းကောင်း ရှင်းလင်း တင်ပြကြရာ ပြည်ထောင်စုဝန်ကြီးနှင့် ဝန်ကြီးချုပ်တို့က ပြန်လည်ညှိနှိုင်း ဆွေးနွေးခဲ့ကြကြောင်း သိရသည်။

သတင်းစဉ်

ပြည်ထောင်စုဝန်ကြီး ဒေါက်တာဝင်းမြတ်အေး ရခိုင်ပြည်နယ်ပေါင်းစပ်ညှိနှိုင်းရေး ကော်မတီ၊ UN အဖွဲ့အစည်းများမှ တာဝန်ရှိသူများနှင့်တွေ့ဆုံ

နေပြည်တော် အောက်တိုဘာ ၂၇
ရခိုင်ပြည်နယ် ပေါင်းစပ်ညှိနှိုင်းရေးကော်မတီ၊ UN အဖွဲ့ အစည်းများမှ တာဝန်ရှိသူများနှင့်တွေ့ဆုံပွဲ အခမ်းအနားကို ရခိုင်ပြည်နယ်အစိုးရအဖွဲ့ ဧည့်ရိပ်သာအစည်းအဝေးခန်းမ၌ ယနေ့မွန်းလွဲပိုင်းတွင် ကျင်းပသည်။

အခမ်းအနားသို့ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး၊ ရခိုင်ပြည်နယ်ဝန်ကြီးချုပ် ဦးညီပု၊ ရခိုင်ပြည်နယ်အတွင်း လူသားချင်းစာနာမှု အကူအညီ အထောက်အပံ့ပေးရေး၊ ပြန်လည်နေရာချထားရေးဖွံ့ဖြိုး ရေးစီမံကိန်း (UEHRD) ကော်မတီအဖွဲ့ဝင် ဦးတိုးအောင်၊ ဒုတိယဝန်ကြီး ဦးစိုးအောင်နှင့် ရခိုင်ပြည်နယ် အစိုးရ အဖွဲ့ဝင်ဝန်ကြီးများ တက်ရောက်ခဲ့ကြသည်။

တွေ့ဆုံပွဲတွင် ပြည်ထောင်စုဝန်ကြီးက နိုင်ငံတော် အစိုးရအနေဖြင့် ရခိုင်ပြည်နယ် တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးကို ဆောင်ရွက်လျက်ရှိရာ ဆောင်ရွက်မှု များသည် ရခိုင်ပြည်နယ်တစ်ခုလုံးအတွက်ဖြစ်ကြောင်း၊ ပြည်ထောင်စုအစိုးရ၊ ပြည်နယ်အစိုးရ၊ ပြည်နယ်ရှိဌာန ဆိုင်ရာတာဝန်ရှိသူများ၊ ပြည်သူများနှင့် ပူးပေါင်းဆောင်ရွက် လျက်ရှိရာ အရပ်ဘက်အဖွဲ့အစည်းများ၊ နိုင်ငံတကာ အဖွဲ့ အစည်းများ၏ ပူးပေါင်းဆောင်ရွက်မှုသည်လည်း အရေး ကြီးပါကြောင်း၊ ကုလသမဂ္ဂအဖွဲ့အစည်းများ၊ နိုင်ငံတကာ အဖွဲ့အစည်းများ၏ လက်တွေ့မြေပြင်တွင် ဆောင်ရွက်မှုများ



အဆင်ပြေချောမွေ့စေရေးအတွက် ပေါင်းစပ်ညှိနှိုင်းရေးအဖွဲ့ အနေဖြင့် အခက်အခဲများကို ဖြေရှင်းပေးလျက်ရှိကြောင်း၊ မိမိတို့၏ဆောင်ရွက်မှုများသည် အပြုသဘောဆောင်ပြီး တည်ငြိမ်အေးချမ်းမှု ဖွံ့ဖြိုးတိုးတက်မှုအတွက် အထောက် အကူပြုရန် ကြိုးပမ်းဆောင်ရွက်ကြရန် လိုအပ်ပါကြောင်းနှင့် ယခုကဲ့သို့ပဋိပက္ခများဖြစ်ပွားနေသောအချိန်တွင် အခက် အခဲများကြားမှ အကောင်းဆုံးပူးပေါင်းဆောင်ရွက်နေကြ

သည့်အတွက် ကျေးဇူးတင်ရှိပါကြောင်း ပြောကြားသည်။ ယင်းနောက် ရခိုင်ပြည်နယ် ပေါင်းစပ်ညှိနှိုင်းရေး ကော်မတီဥက္ကဋ္ဌ ပြည်နယ်လုံခြုံရေးနှင့် နယ်စပ်ရေးရာ ဝန်ကြီး ဗိုလ်မှူးကြီးမင်းသန်းက တိုက်ပွဲရှောင်ပြည်သူများ အတွက် ထောက်ပံ့ရေးနှင့် ကျန်းမာရေးစောင့်ရှောက်မှုများ ဆောင်ရွက်ရာတွင် နေရာဒေသအများစုကို ခွင့်ပြုပေးထား ကြောင်း၊ သွားလာခွင့်အချို့ လုံခြုံရေးအရ UN အဖွဲ့အစည်း

များအား ကန့်သတ်ထားခြင်းဖြစ်ပြီး ထောက်ပံ့မှုများကို လည်း တိုက်ပွဲရှောင်ပြည်သူများအတွက် ထိရောက်စွာ ထောက်ပံ့ပေးစေလိုကြောင်း ပြောကြားသည်။

ထို့နောက် UEHRD အဖွဲ့ဝင် ဦးတိုးအောင်က ပြန်လည် နေရာချထားရေးအတွက် လိုအပ်လျက်ရှိသည့် အခြေအနေ များကို UN အဖွဲ့အစည်းများ၊ အစိုးရမဟုတ်သော အဖွဲ့အစည်း များနှင့် ပေါင်းစပ်ညှိနှိုင်းလုပ်ဆောင်ကြရန် လိုအပ်ကြောင်း၊ ရခိုင်ပြည်နယ်အစိုးရ၏ လုပ်ဆောင်ထားရှိမှုများကိုလည်း ကျေးဇူးအထူးတင်ရှိပါကြောင်း၊ ဆက်လက်ပူးပေါင်း ဆောင်ရွက်ကြစေလိုကြောင်း ပြောကြားသည်။

ယင်းနောက် ကုလသမဂ္ဂဌာနကိုယ်စားလှယ်ရုံး၊ UNHCR၊ UNDP၊ Red Cross Movement (MRC)၊ ICRC နှင့် IFRC)၊ UNOCHA တို့မှ ကိုယ်စားလှယ်များက နိုင်ငံတော် အစိုးရနှင့် ပူးပေါင်းဆောင်ရွက်လျက်ရှိသည့် အခြေအနေ များ၊ ရခိုင်ပြည်နယ်အတွင်း ဆောင်ရွက်လျက်ရှိသော လုပ်ငန်းများ၊ စားနပ်ရိက္ခာထောက်ပံ့ပေးနိုင်မှုနှင့် ကျန်းမာ ရေးစောင့်ရှောက်မှုအခြေအနေများနှင့်ပတ်သက်၍ ရှင်းလင်း ပြောကြားခဲ့ကြသည်။

ဆက်လက်၍ ပြည်ထောင်စုဝန်ကြီးက နိဂုံးချုပ်စကား ပြောကြားရာတွင် မိမိတို့အနေဖြင့် UN အဖွဲ့အစည်းများနှင့် နှစ်ပေါင်းများစွာပူးပေါင်းဆောင်ရွက်ခဲ့ပြီး ဆက်လက်၍ လည်း ပူးပေါင်းဆောင်ရွက်မည်ဖြစ်ကြောင်း၊ လုပ်ငန်းများ ဆောင်ရွက်ရာတွင် နိုင်ငံတော်အစိုးရနှင့် MoU ရေးထိုး ဆောင်ရွက်သည့်လုပ်ငန်းများသာမက မိတ်ဆွေနိုင်ငံများက ထောက်ပံ့မှုများကိုလည်း UN အဖွဲ့အစည်းများက ပူးပေါင်း ဆောင်ရွက်ကြသဖြင့် ကျေးဇူးတင်ရှိပါကြောင်း၊ Red Cross Movement သည် လက်ရှိအခြေအနေတွင် အကောင်းဆုံး ပူးပေါင်းဆောင်ရွက်နေသည့်အတွက်လည်း အထူးကျေးဇူး တင်ရှိကြောင်း ပြောကြားသည်။

သတင်းစဉ်

မိုးမိုး(အင်းလျား) ၇၅ နှစ်ပြည့် မွေးနေ့အထိမ်းအမှတ် မြန်မာစာပေနှင့် အနုပညာပွဲတော် တတိယမြောက်နေ့ ကျင်းပ

ရန်ကုန် အောက်တိုဘာ ၂၇
စာရေးဆရာမကြီး မိုးမိုး(အင်းလျား)၏ ၇၅ နှစ်ပြည့် မွေးနေ့အထိမ်းအမှတ် မြန်မာစာပေနှင့် အနုပညာပွဲတော် တတိယမြောက်နေ့(နေ့ကဆုံးနေ့)ကို ယနေ့ နံနက်ပိုင်းက ရန်ကုန်မြို့၊ ဗိုလ်တထောင်မြို့နယ် သိမ်ဖြူလမ်းရှိ ပြန်ကြားရေး ဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန ဗဟိုပုံနှိပ်စက်ရုံ၌ ကျင်းပရာ စာပေချစ်မြတ်နိုးသူများနှင့် လာရောက်လေ့လာကြည့်ရှုသူများဖြင့် စည်ကား လျက်ရှိသည်။

ပုံနှိပ်ရေးနှင့် ထုတ်ဝေရေးဦးစီးဌာန ဗဟိုပုံနှိပ်စက်ရုံ အစည်းအဝေးခန်းမ၌ မိုးမိုး(အင်းလျား) လုံးချင်းဝတ္ထုများအပေါ် သုံးသပ်ချက်ပြိုင်ပွဲကို ကျင်းပရာ စာရေးဆရာမကြီး ကြူကြူသင်း၊ စာရေးဆရာမကြီး မစန္ဒာ၊ စာရေးဆရာမကြီး မနှင်းဖွေး၊ စာရေးဆရာမကြီး စမ်းစမ်းနွဲ့(သာယာဝတီ)နှင့် စာရေးဆရာမ ဂျူး တို့က အကဲဖြတ်ခွင့်များအဖြစ် ဆောင်ရွက်ကြသည်။

စာတမ်းဖတ်ကြား

ထို့နောက် စာရေးဆရာမ ရာသက်ပန်(တောင်ငူဆောင်)က မိုးမိုး (အင်းလျား) စာပေနှင့်ပတ်သက်၍ စာတမ်းဖတ်ကြားပြီး မွန်းလွဲပိုင်းတွင် စာရေး ဆရာမကြီး သန်းမြင့်အောင်က ဘဝထဲကရသ၊ ရသထဲကဘဝ ခေါင်းစဉ်ဖြင့် ဟောပြောကာ မိုးမိုး(အင်းလျား) စာပေဆု ကိုးကြိမ်ရရှိသူ မောင်ခိုင်အောင် (စစ်တွေ)က မိုးမိုး(အင်းလျား) ဝတ္ထုများကို ဖတ်ခဲ့ရသည့် ခံစားချက်များနှင့် ပတ်သက်၍ ဟောပြောသည်။

စာရေးဆရာမကြီး သန်းမြင့်အောင်က "လူတိုင်း လူတိုင်းရဲ့ ဘဝဟာ ရသနဲ့ ပေါင်းစည်းနေပါတယ်။ ဘဝထဲကလာတဲ့ ပျော်ရွှင်ခြင်း၊ ဝမ်းနည်းငိုကြွေး ခြင်း၊ ထိခိုက်နာကျင်ခြင်း စတဲ့အရာတွေကလည်း ရသတွေပါပဲ။ ဒါကြောင့် စာပေကိုမြတ်နိုးဖို့ အင်မတန်အရေးကြီးပါတယ်။ ဘဝထဲမှာ ရသတွေအများကြီး ရှိတယ်။ ဘဝကို တပ်မက်ရင်း ရသကိုချဉ်းကပ်နိုင်ကြပါစေ၊ စာပေအနုပညာထဲမှာ ဘဝကိုရင်သန်နိုင်ကြပါစေ" ဟု ပြောကြားသည်။

ယခု ကျင်းပသည့်ပွဲတော်သို့ သုံးရက်တိုင်တိုင် လာရောက်အားပေးသူ လှိုင်မြို့နယ်မှ မအိအိဆွေက "စာပေကို ငယ်ငယ်ကတည်းက ဝါသနာပါခဲ့ပါတယ်။ နယ်ကဆိုတော့ ဒီလိုပွဲမျိုးတော့ အလှမ်းဝေးတယ်။ မကြုံခဲ့ဘူး။ ဒီပွဲကို တက်ဖြစ် အောင်တက်မယ်ဆိုတိုင်းလည်း လာဖြစ်ခဲ့ပါတယ်။ စာရေးဆရာ ဆရာမကြီး တွေကို မျက်ဝါးထင်ထင်တွေ့ရတော့ ပီတိဖြစ်တယ်။ ပျော်ရွှင်မိတယ်" ဟု



စာရေးဆရာမကြီး မိုးမိုး(အင်းလျား)၏ (၇၅) နှစ်ပြည့် မွေးနေ့အထိမ်းအမှတ် မြန်မာစာပေနှင့် အနုပညာပွဲတော် တတိယမြောက်နေ့တွင် မိုးမိုး(အင်းလျား) လုံးချင်းဝတ္ထုများအပေါ် သုံးသပ်ချက်ပြိုင်ပွဲ အခမ်းအနား ကျင်းပစဉ်။

ပြောသည်။

ဝတ္ထုတိုပြိုင်ပွဲ

ဆရာမ နှင်းဝေမြင့်က "ဝတ္ထုတိုပြိုင်ပွဲဆုက ပထမ၊ ဒုတိယ၊ တတိယနဲ့ နှစ်သိမ့်ဆု ကိုးဆုပေးပါတယ်။ ပထမဆု ငွေကျပ်ငါးသိန်း၊ ဒုတိယဆုက ကျပ်သုံးသိန်း၊ တတိယဆုကို ငွေကျပ်နှစ်သိန်း၊ နှစ်သိမ့်ဆုတွေက ကျပ်ခုနစ်သောင်းစီ ချီးမြှင့်ပါ မယ်။ ဝင်ရောက်ယှဉ်ပြိုင်တဲ့သူတိုင်းရဲ့ ရေးသားမှုတွေက မတိမ်းမယိမ်းပါပဲ။ ဆုရသူအားလုံးကို ဆရာမမိုးမိုးရဲ့ စာအုပ်တွေပါ တွဲပြီးပေးမှာပါ။ တစ်နိုင်လုံး အနယ်နယ်အရပ်ရပ်က ဝင်ရောက်ယှဉ်ပြိုင်သူပေါင်း ၃၃၇ ဦး ပါဝင်ကြတယ်။"

ကျွန်မက စာရေးဆရာမတစ်ယောက်ပေးမယ့် စာပေရေးနေတာမဟုတ်ဘဲ စာပေ တာဝန်ပါ ထမ်းဆောင်တဲ့အခါ မြင်ဆရာ၊ သင်ဆရာ၊ ကြားဆရာတွေကို ဂုဏ်ပြု ပြီး ပူးပေါင်းဆောင်ရွက်ခွင့်ရရှိတာလည်း အခွင့်အရေးတစ်ခုပါ။ ရှေ့ကပုဂ္ဂိုလ်တွေ ကို ကျွန်မတို့ ဂုဏ်ပြုသလို နောင်လာမယ့်မျိုးဆက်တွေကိုလည်း လက်ဆင့်ကမ်း ပြီး တွဲဆော်ရမှာဖြစ်လို့ ခုလို စာပေတာဝန်ကို ထမ်းဆောင်တာပါ။ စာပေသမား လူငယ်တွေ ပေါ်ထွန်းလာတဲ့အတွက် ကြိုဆိုပါတယ်။ စာရေးပြီး အောင်မြင်ပါ စေ" ဟု ပြောသည်။

စာဖတ်ဖို့ လူငယ်တွေကို တိုက်တွန်းချင်

အိပ်တန်းပြန်၎င်း ဝတ္ထုတိုဖြင့် တတိယဆုရရှိသူ စာရေးဆရာမ သခင် (ဇလွန်မြေ)က "စာရေးဆရာမကြီး မိုးမိုး(အင်းလျား)အတွက် ကျင်းပတဲ့ပွဲတွေက အစဉ်အလာကြီးမားပါတယ်။ ဒီအတွက် ဆုရမယ့်တော့ မမျှော်လင့်ထားခဲ့ပါဘူး။ ဆုရတော့ ငိုရလောက်တဲ့အထိ ပျော်မိပါတယ်။ စာဖတ်ဖို့အတွက် လူငယ်တွေကို တိုက်တွန်းချင်တာက ဝါသနာပါရင်ရေးပါ။ စာဖတ်တဲ့လူတစ်ယောက်နဲ့ မဖတ် တဲ့ လူတစ်ယောက်က ချင်ချိန်နိင်စွမ်းက မတူညီကြပါဘူး။ ဒါကြောင့် စာပေတွေ ကိုလည်း များများဖတ်ပါလို့ တိုက်တွန်းချင်ပါတယ်" ဟု ပြောသည်။

ဆက်လက်၍ မိုးမိုး(အင်းလျား) လုံးချင်းဝတ္ထုများအပေါ် သုံးသပ်ချက် ပြိုင်ပွဲနှင့် ဝတ္ထုတိုပြိုင်ပွဲ ဆုပေးပွဲအခမ်းအနားကို ကျင်းပရာ ဝတ္ထုတိုပြိုင်ပွဲတွင် ပထမဆုကို သားကောင်များဝတ္ထုဖြင့် ခန့်ကျော်ထင်လှိုင်(လှိုင်ကော်)၊ ဒုတိယ ဆုကို ကမ္ဘာဦးလောင်နေသည့် ဝတ္ထုဖြင့် ထန်၊ တတိယဆုကို အိပ်တန်းပြန်၎င်း ဝတ္ထုဖြင့် သခင်(ဇလွန်မြေ) တို့က ရရှိကြပြီး နှစ်သိမ့်ဆုရရှိသူ ကိုးဦးနှင့် မိုးမိုး (အင်းလျား)၏ လုံးချင်းဝတ္ထုများအပေါ် သုံးသပ်ချက်ပြိုင်ပွဲတွင် ဆုရရှိသူ မြောက်ဦးတို့အား ဆုများချီးမြှင့်ခဲ့သည်။

ထို့နောက် ဆရာမဂျူးနှင့် မြကြာငုံတို့အဖွဲ့က စာပေချစ်သူများကို တေးသံသာများဖြင့် ဖျော်ဖြေတင်ဆက်ခဲ့သည်။

သတင်း-မြတ်စန္ဒာ၊ ဓာတ်ပုံ-ဇော်မင်းလတ်

စာရေးဆရာမကြီး မိုးမိုး(အင်းလျား)၏ ၇၅ နှစ်ပြည့် မွေးနေ့အထိမ်း အမှတ် မြန်မာစာပေနှင့် အနုပညာပွဲတော် တတိယမြောက်နေ့တွင် စာအုပ်များ ပြသရောင်းချပေးရာ စာပေချစ်သူများ ဝယ်ယူအားပေးနေသည်ကို တွေ့ရစဉ်။



မကွေးတိုင်းဒေသကြီး ပခုက္ကူမြို့တွင် မြန်မာ့အသံချစ်သူများအဖွဲ့ အဖွဲ့ဝင်များတွေ့ဆုံပွဲ ကျင်းပ

နေပြည်တော် အောက်တိုဘာ ၂၇
ပြန်ကြားရေးဝန်ကြီးဌာန မြန်မာ့အသံနှင့် ရုပ်မြင်သံကြား မြန်မာ့အသံချစ်သူများအဖွဲ့ (Radio Fan Club) အဖွဲ့ဝင်များ တွေ့ဆုံပွဲအခမ်းအနားကို ယနေ့နံနက်ပိုင်းတွင် ပခုက္ကူမြို့ ပြည်သာယာခန်းမ၌ ကျင်းပသည်။

တွေ့ဆုံပွဲတွင် မြန်မာ့အသံနှင့် ရုပ်မြင်သံကြားမှ ခေတ္တဒုတိယညွှန်ကြားရေးမှူးချုပ် (စီမံ) ဦးဇေယျာနှင့် ခရိုင်အုပ်ချုပ်ရေးမှူး ဦးကျော်အံ့မောင်တို့က အမှာစကား ပြောကြားကြသည်။

ထို့နောက် ခေတ္တဒုတိယညွှန်ကြားရေးမှူးချုပ်(စီမံ) ဦးဇေယျာက မြန်မာ့အသံသို့ ဒေသဆိုင်ရာသတင်းများ ပေးပို့ရာ၌ ထူးချွန်သည့် မြန်မာ့အသံချစ်သူအဖွဲ့ဝင် သတင်း ထောက်များကို ဂုဏ်ပြုမှတ်တမ်းလွှာများနှင့် ဂုဏ်ပြု လက်ဆောင်များ ပေးအပ်သည်။

ယင်းနောက် မြန်မာ့အသံ၏ လုပ်ငန်းဆောင်ရွက်မှု မှတ်တမ်းဗီဒီယိုကိုပြသခြင်း၊ မြန်မာ့အသံခေတ်ပေါ် တေးဂီတအဖွဲ့က တေးသီချင်းများဖြင့် သီဆိုဖျော်ဖြေခြင်း၊ မြန်မာ့အသံအစီအစဉ်များဖြစ်သည့် ပြည်သူ့ကြားက စကားသံ၊ အချစ်စမ်းချင်စမ်း၊ မစမ်းချင်နေ (ဇာတ်လမ်း သရုပ်ပြ)၊ မြန်မာတိုက်ဂေါ ဟာသဇာတ်လမ်းနှင့် ပြည်သူ့ အသံ အစီအစဉ်တို့ကို ကောက်နုတ်မိတ်ဆက် သရုပ်ပြခြင်း နှင့် မြန်မာ့အသံချစ်သူအဖွဲ့ဝင်များအား အမှတ်တရ လက်ဆောင်များ ပေးအပ်ခြင်းတို့ကို ဆောင်ရွက်ကြသည်။

မြန်မာ့အသံချစ်သူများအဖွဲ့ အဖွဲ့ဝင်များ တွေ့ဆုံပွဲ အခမ်းအနားများကို နိုဝင်ဘာလတွင် မြောင်းမြမြို့နှင့် ဒီဇင်ဘာလတွင် ဗန်းမော်မြို့တို့၌ ကျင်းပသွားရန် အစီအစဉ် ရှိကြောင်း သိရသည်။

သတင်းစဉ်



ခေါင်လန်ဖူးပညာရေးနှင့် ခယောင်းလမ်းမှာ ပွင့်သောပန်း(၄)

— မြင့်မောင်စိုး —



ထလားလော်ကျေးရွာ အလှူရှင်ကို တွေ့ရစဉ်။

လော်ဒဲလားစခန်းမှစတင်တော့ နံနက် ၈ နာရီထိုးပြီ။ ထုံးစံအတိုင်း နံနက်စာကို အဆင်ပြေသလို စီစဉ်စားသောက်ကြပြီး လမ်းခရီးဘေးအန္တရာယ်ကင်းရှင်းစေခြင်းငှာ ဆုတောင်းကြကာ ခရီးစဉ်သစ်ကို စတင်ကြသည်။ ခရီးစဉ်ကို ပြန်ပြောင်းကြည့်လျှင် ပူတာအိုတွင် တစ်ည၊ ငါ့လုံးဒမ်းတွင် တစ်ည၊ နဝမ်ဂေါင်တွင် တစ်ည၊ လော်ဒဲတွင် နှစ်ညအိပ်ခဲ့သည်။ ခရီးတစ်ထောက် နားခိုရာစခန်းအကြည့်လျှင် ပူတာအိုမပါဘဲ စခန်းသုံးခု နားခိုခဲ့ပြီဖြစ်သည်။ လော်ဒဲလားစခန်းတွင် နှစ်ညတာအိပ်ထား၍ အားလုံးက လန်းဆန်းတက်ကြွနေသည်။ မြေလှမ်းများက ပိုသွက်နေသည်။

ကြားက စွန့်စွန့်စားစားသွားရောက်ရသည့် ခရီးဖြစ်သောကြောင့် ပို၍မြတ်သောအလုပ်ပင်ဖြစ်သည်။
လော်ဒဲမှ ထွက်ခွာခဲ့သည်မှာ အတော်ပင်ခရီးပေါက်ခဲ့ပြီ။ MRTV နှင့် ဆရာ ဆရာမများအဖွဲ့သည် ငယ်ရွယ်သူများဖြစ်ကြသည့် အလျောက် ရှေ့ခရီးတော်တော်ရောက်နှင့်ပြီ။ ကျွန်တော်နှင့် ကိုဂျေရဲဆာတို့သာ နောက်မှာ ကျန်ခဲ့သည်။ ကိုဂျေရဲဆာသည် ညက နေမကောင်းထား၍ ဖြည်းဖြည်းသာ သွားနိုင်သည်။ ကျွန်တော်သည်လည်း အသက်အရွယ် ရလာပြီဖြစ်၍ အန္တရာယ်မဖြစ်အောင် မှန်မှန်သာ လျှောက်ရသည်။

"ဒီနေ့သွားရမယ့် ခရီးကတော့ သက်သောင့်သက်သာပါပဲ။ ခုနစ်မိုင်လောက် သွားရလိမ့်မယ်။ ဖြည်းဖြည်းသွားကြတာ ပေါ့" ဟု ခရီးစဉ်ကို ဦးဆောင်သူ ကိုဂျေရဲဆာက လှမ်းပြောလိုက်သည်။

မြို့ဖြစ်ခဲ့သော ခေါ်ဘူဒဲ
"ဒီနေရာက ခေါ်ဘူဒဲလေ။ အစက မြို့ပေါ့။ အင်္ဂလိပ်လက်ထက်က မြို့ဖြစ်ခဲ့ပါတယ်။ နဝတလက်ထက်မှာ ခေါ်ဘူဒဲကနေ ခေါင်လန်ဖူးကို မြို့ပြောင်းရွှေ့သွားတယ်။ အဲဒီတုန်းက အစိုးရရုံးတွေ ခေါ်ဘူဒဲကနေ ချက်ချင်းဖျက်ပြီး တော့ ခေါင်လန်ဖူးကို ပြောင်းသွားတာ။"

ခုနစ်မိုင်ဆိုသောခရီးသည် တောင်ပေါ်သားများအတွက် အပန်းမကြီးသော်လည်း



ထလားလော်ကျေးရွာကျောင်း၌ ဆရာ ဆရာမများ ခရီးတစ်ထောက်နား၍ စာသင်ပေးနေကြစဉ်။

မြေပြန့်နေသူများအဖို့တော့ တော်တော်လေး ကြိုတင်စီမံတက်ရသည့် ခရီးဖြစ်သည်။ တစ်နေ့ကုန်အောင်သွားရသည့် ခရီးဖြစ်သည်။ စထွက်သည်နှင့် အတက်ခရီးချည်းသာ။ အဆင်းမရှိ။ တစ်တောင်ကျော် တစ်တောင်တက်နှင့် ခရီးဆက်ခဲ့ကြသည်။ တောင်ကြီးတွေ မြင့်သည်ထက်မြင့်လာသည်။ အောက်ကို ကြည့်လိုက်လျှင် အလွန်နက်ရှိုင်းလှသော ချိုင့်ဝှမ်းကြီးတစ်ခုအဖြစ်သာ တွေ့ရသည်။
ထိုနေ့က နေသာသည်။ အမြဲတမ်းလိုလို တိမ်များထူထပ်နေသော တောင်တန်းကြီးများသည် စိမ်းစိမ်းညိုညို သာသာယာယာ ရှိလှသည်။ လမ်းလျှောက်ခရီးသည် ပင်ပန်းသော်လည်း ရွှင်လန်းနေသည်။ ထို့ကြောင့်လည်း ဆရာခိုင်ဇောင်းက သူ့စိတ်ထဲရှိ သီချင်းစာသား တစ်ခုကို သီဆိုလိုက်သည်။
(ခေါင်လန်ဖူးကို သွားစို့ကွယ် x x x အောင်လံခူးဖို့ကွယ် x x x)
"ဘာတွေများ အောင်လံခူးမှာလဲဗျ" လို့ ကျွန်တော်က မေးတော့ "ခေါင်လန်ဖူးဒေသက အနာဂတ်ကြယ်ပွင့်လေးတွေ လင်းလက်တောက်ပဖို့ ကျွန်တော်တို့ ကိုယ်တတ်တဲ့ ပညာနဲ့ စာသွားသင်ပေးမယ်လေ"
သူပြောတော့လည်း မှန်ပါသည်။ ခေါင်လန်ဖူးဒေသ ဝေးလံခေါင်ဖျားကျေးရွာလေးများရှိ တိုင်းရင်းသားညီအစ်ကိုများ၏ ရင်သွေးငယ်များအား ခက်ခက်ခဲခဲသွားရောက် ပညာသင်ကြားပေးခြင်းသည် အလွန်မွန်မြတ်သော အလုပ်ပင်ဖြစ်သည်။ အသက်အန္တရာယ်

ကုန်းမြင့်လို့တဲ့။ နိမ့်ပြီး သွားလို့ လာလို့ အဆင်ပြေတဲ့ ခေါင်လန်ဖူးကို ပြောင်းတယ်လို့တော့ ပြောကြတာပဲ" ဟု ကိုဂျေရဲဆာက အထက်ကုန်းအမြင့်တစ်နေရာကို လက်ညှိုးဖြင့် ထိုးပြရင်း ပြောပြလေသည်။
စကားပြောရင်း နှစ်ယောက်သားလမ်းလျှောက်လာလိုက်တာ ခဏနေကြာတော့ လှပသော လှေကားထစ်စိုက်ခင်းကို တွေ့သည်။ လှေကားထစ်စိုက်ခင်းအတွင်း အလုပ်လုပ်နေသူကို ကိုဂျေရဲဆာက လီဆာတာသာစကားဖြင့် လှမ်းနှုတ်ဆက်သည်။ နှုတ်ဆက်သူမှာ သူ့ဦးလေးဟု ကိုဂျေရဲဆာက ဆိုသည်။ သို့နှင့် ရေနေ့သောက်ရအောင် လှမ်းခေါ်နေ၍ တောင်အောက်သို့ ခဏဆင်းခဲ့ကြသည်။
ကိုဂျေရဲဆာ၏ ဦးလေးဖြစ်သူ ဦးဂျေဟာဂူက သူ့တံအတွင်း ရေနေ့ကျိုတိုက်ရင်း လှေကားထစ်စိုက်ပျိုးရေးအကြောင်းနှင့် သူ့သားသမီးများကို ပညာတတ်မြတ်အောင် ကျောင်းထားပေးရပုံများကို ပြောပြသည်။
"ကျွန်တော်တို့ဆီမှာက တောင်ယာသိပ် မစိုက်ကြတော့ဘူး။ လှေကားထစ်ကိုပဲ ဦးစားပေး စိုက်ကြရင်းနဲ့ နောက်ဆုံးတော့ လှေကားထစ်စိုက်တာ များလာတာပေါ့။ ကျွန်တော်က နှစ်ဧကကျော်ကျော်လောက် စိုက်တယ်။ လှေကားထစ်စပါးကိုတော့ နှုတ်ဆက်မှာ စိုက်တယ်။ အောက်တိုတာလ တတိယပတ်လောက်မှာ ရိတ်တယ်။ အထွက်နှုန်းကတော့ ပုံး ၁၀၀ လောက်ထွက်ပါတယ်" ဟု ခေါ်ဘူဒဲကျေးရွာ (မြို့ဟောင်း) မှ လှေကားထစ်တောင်သူ ဦးဂျေဟာဂူက ရှင်းပြသည်။

လှေကားထစ်စိုက်ခင်း
ခေါင်လန်ဖူးဒေသတွင် စပါးအခြင်အတွယ်ကို တင်းနှင့်မသုံးဘဲ ပုံးဖြင့်သာ သုံးကြသည်။ တစ်ပုံးတွင် ရှစ်ပြည်ရှိကြောင်း သိရသည်။ နှစ်ပုံးမှ တစ်တင်းဖြစ်သည်။ တစ်ဧကလျှင် တင်း ၅၀ ခန့်သာ ထွက်သည့်သဘောဖြစ်သည်။ ထွက်လာသည့် စပါးကိုလည်း ဆန်အဖြစ် ကြိုတင်ခွဲရောင်းချလေ့မရှိကြောင်း စပါးကိုသာ တစ်ပုံးလျှင် ကျပ်တစ်သောင်းဖြင့် ရောင်းချပေးကြောင်း သိရသည်။ ကြိတ်ခွဲ၍ ထွက်လာသော ဆန်မှာ အနီရောင်ခွံနီဆန်ဖြစ်သည်။ မြေပြန့်



ခေါ်ဘူဒဲအနီး လှေကားထစ်စိုက်ခင်းအလှူကို တွေ့ရစဉ်။

ဒေသတွင် ထိုဆန်ကို လုံးတီးဆန်ဟု ခေါ်ကြသည်။ ထိုလုံးတီးဆန်ကိုပင် ခေါင်လန်ဖူးဒေသတွင် တိုင်းရင်းသားများက ဒေသဆန်အဖြစ် အမြတ်တနိုး စားသုံးကြသည်။

တောင်ကြေကြ၏။ အိမ်ခြေမများသော ထလားလော်ကျေးရွာကို တောင်အောက်တွင် ရေတံခွန်ချောင်း၊ ကြိုးတံတားတို့နှင့် လှပစွာ တွေ့ရသည်။ ရွာစာသင်ကျောင်းကိုတော့ တောင်စွန်းတစ်နေရာတွင် နိုင်ငံတော်အလံ တဖြတ်ဖြတ်နှင့် ပန်သင့်လျက်တွေ့ရသည်။
စာမျက်နှာ ၇ သို့ ❖

ဦးဂျေဟာဂူ၏ တောင်သူတို့မှ လှေကားထစ်စိုက်ခင်းများကို ကြည့်ရင်း တောင်ပေါ်လမ်းပေါ်သို့ တက်လာကာ ထလားလော်ကျေးရွာသို့ ခရီးဆက်ကြပြန်၏။ တစ်တောင်ကျော် တစ်တောင်တက် ခရီးဆက်ခဲ့ကြပြီးနောက် ညနေစောင်းတော့ ထလားလော်ကို ရောက်သည်။ နာရီကြည့်လိုက်တော့ ညနေ ၄ နာရီတိတိ။

ခေါင်လန်ဖူးဒေသက ဝေးလံခေါင်ဖျားကျေးရွာလေးများရှိ တိုင်းရင်းသားညီအစ်ကိုများ၏ ရင်သွေးငယ်များအား ခက်ခက်ခဲခဲသွားရောက် ပညာသင်ကြားပေးခြင်းသည် အလွန်မွန်မြတ်သော အလုပ်ပင်ဖြစ်သည်။ အသက်အန္တရာယ်ကြားက စွန့်စွန့်စားစား သွားရောက်ရသည့် ခရီးဖြစ်သောကြောင့် ပို၍မြတ်သော အလုပ်ပင်ဖြစ်

ဆရာမ ဒေါ်ခေါ်ခေါ်နှင့် ဆရာမ ဒေါ်စိစိခွန် ထွေးတို့ ရွာအဝင်လမ်းသို့ လေးလံသော မြေလှမ်းများဖြင့် တောင်ဝေးတုတ်များ တစ်ဒေါက်ဒေါက်ထောက်ကာ ဝင်လာကြ၏။
"ခေါင်လန်ဖူးကိုလားရင်း လမ်းမှာ လေးည အိပ်ခဲ့ပြီ။ တောင်တွေကို အတော်တက်ရတယ်။ လမ်းကလည်း ဆိုး၊ ရွံ့ကလည်းထူ၊ ကျွတ်ကလည်း ကိုက်နဲ့ အတော်ကို ပင်ပန်းလှပါတယ်။ ခေါင်လန်ဖူးက လမ်းတွေကောင်းအောင် လုပ်ပေးကြပါလို့ တောင်းဆိုချင်ပါတယ်။ ဒါမှ အားလုံး သွားလို့ လာလို့ အဆင်ပြေမှာပေါ့။ မဟုတ်ရင် ကျွန်မတို့ဆရာမတွေအတွက် ခရီးက ပင်ပန်းဆင်းရဲနေကြဦးမှာပေါ့" ဟု တနိုင်းမြို့မှ ခေါင်လန်ဖူး ဖာဒါးအခြေခံပညာမူလတန်းကျောင်းသို့ သွားရောက်တာဝန်ထမ်းဆောင်မည့် ဆရာမဒေါ်ခေါ်ခေါ်က ပြောသည်။
ညနေဆည်းဆာ နေသာနေသဖြင့် ထလားလော်ကျေးရွာအနီးရှိ မိုးထိမြင့်မားတောင်ကြီးများသည် နေရောင်အောက်တွင် ရွှေရောင်

❖ စာမျက်နှာ ၆ မှ

ထလားလော်ကျေးရွာအလှူ ရွာအဝင်လမ်းထိပ်တွင် ခေါင်လန်ဖူး မြို့နယ် ထလားလော်ကျေးရွာမှ ကြိုဆိုပါ၏ ဟူသော ဆိုင်းဘုတ်ကို သေသပ်လှပစွာ စိုက်ထူ ထား၏။ ခရီးဝေးမှလာသော ခရီးသည်များ နားခိုနိုင်မည့်ထိုင်စရာခုံတန်းလေးများကိုလည်း ရွာအဝင်လမ်းတွင် တွေ့သည်။ နေအိမ်များ ရှေ့တွင်လည်း စားပွဲပေါ်၌ ဓာတ်ဘူး၊ သောက် စရာ ပန်းကန်၊ ထိုင်စရာခုံလေးများဖြင့် အဆင် သင့်ပြင်ထားသည်။ သို့သော် အိမ်၌ လူမရှိ။ တံခါးများ ပိတ်ထားကြ၏။ နံနက်ကတည်းက တောင်ယာလုပ်ငန်းခွင်သို့ တံခါးပိတ် ထွက်သွားကြဟန်တူ၏။

ရွာအဝင်လမ်းတစ်လျှောက် ကလေး တစ်သိုက် ဆော့ကစားနေကြသည်။ ကုန်တင် လားတစ်အုပ် တောင်ပေါ်မှဆင်းလာသည်။ လားများပေါ်မှ အထုပ်အပိုးများချကာ တစ်ညတာ နားခိုကြသည်။ ကျွန်တော်တို့ တစ်ဖွဲ့လုံး ကျောင်းဆရာကြီး ဦးလေမယ်ဆီ နေအိမ်တွင် နားကြသည်။

ဆရာနေအိမ်တွင် ဒေသခံကျောင်းဆရာမ ကြီးတစ်ဦးက ပြောင်းဖူးပေါက်ပေါက်များဖြင့် ဧည့်ခံ၏။ ခရီးဝေးမှလာသော ကျောင်းဆရာမ များအမောတကောပြောင်းဖူးပေါက်ပေါက်ကို တပြောင်ပြောင်ဖြင့်စားကြ၏။ ခဏနားကြ ပြီး ရေတံခွန်ချောင်းတွင် အဝတ်လျှော်၊ ရေချိုး ကြ၏။ တောင်ကျချောင်းရေများဖြစ်၍ အလွန် အေးစိမ့်နေ၏။

ဆန်နီထမင်း ရိုးရာဟင်း

ဆရာကြီး ဦးလေမယ်ဆီက ထိုညတွင် အထူးတလည် လီဆူရိုးရာထမင်းဖြင့် ဧည့်ခံ ကျွေးမွေးသည်။ ဒေသဆန် ဆန်နီထမင်းကို ဖက်နှင့်ထုပ်ထားသည်။ ကြက်သားကြော်ချက် လည်းပါသည်။ အချိုမြုန်လုံးဝသုံးထားခြင်း မရှိသော မုန့်ညင်းစိမ်းဟင်းချိုတစ်ခွက်လည်း ပါ၏။ တစ်နေကုန် လမ်းလျှောက်ခရီးနှင့်ခွဲရ သောကြောင့် နေ့လယ်စာ မစားဖြစ်ခဲ့ကြ။ ညမှ ပေါင်းစားကြခြင်းဖြစ်သည်။ မောမောနှင့် စားလိုက်ကြသည့် လီဆူရိုးရာထမင်း။ မမေ့နိုင်စရာ ထမင်းပွဲကြီးပင် ဖြစ်တော့သည်။ ထိုကျေးရွာတွင် လျှပ်စစ်မီးလည်း ရသည်။ လျှပ်စစ်မီးဆို၍ ဓာတ်အားလိုင်းဖြင့် သွယ်တန်း သော လျှပ်စစ်မဟုတ်။ တောင်ကျရေ ကောင်းသောနေရာတွင် တစ်အိမ်ထောင်သုံး ပန်ကာတပ် ခိုင်နမ့်မှုများ ချထားခြင်းဖြစ်သည်။ ရေအားဖြင့် ပန်ကာကိုလည်စေပြီး ခိုင်နမ့်မှု လျှပ်စစ်ဓာတ်အားကို ထုတ်ပေးခြင်းဖြစ်သည်။ တစ်အိမ်စာအတွက် ရုပ်မြင်သံကြားစက်၊ စီးထွန်းရန်နှင့် ဖုန်းအားသွင်းရန်အတွက် အဆင်ပြေသည်။ ထိုတစ်အိမ်ထောင်သုံး ရေအားလျှပ်စစ်စက်များဖြင့် တစ်ရွာလုံး အဆင်ပြေသည်။

ထလားလော်ကျေးရွာအုပ်စုအုပ်ချုပ်ရေးမှူး



ဆရာ ဆရာမများ လားစခန်း၌ မိမိတို့၏ အထုပ်များကို ရှာဖွေရွေးယူနေကြစဉ်။

ဦးလေမယ်ဖူးက "ကျွန်တော်တို့ထလားလော် ကျေးရွာအုပ်စုမှာတော့ အိမ်ခြေက ၄၃ အိမ် ရှိတယ်။ လူဦးရေကတော့ ၂၇၅ ဦးရှိပါတယ်။ လျှပ်စစ်မီးကိုတော့ တရုတ်နိုင်ငံကလာတဲ့ တစ်အိမ်ထောင်သုံးစက်တွေနဲ့ပဲ သုံးကြတယ်။ ဒီဒေသမှာတော့ တောင်ယာပဲ အဓိကထား လုပ်ကိုင်စားသောက်ကြပါတယ်။ ကျွန်တော်တို့ ဒေသရဲ့ ပညာရေးကတော့ အရင်နှစ်တွေက ဆရာ ဆရာမတွေ မလာကြဘူး။ လွန်ခဲ့တဲ့ နှစ်နှစ်လောက်ကမှ နိုင်ငံတော်က ဆရာ ဆရာမ တွေလွှတ်ပေးလို့ လာရောက်တာ များလာပါ တယ်။ ကလေးတွေလည်း ဗမာစကား ပြော တတ်လာကြတယ်။ ပညာလည်း တော်လာကြ ပါတယ်။ မဟုတ်ရင် လီဆူဆို လီဆူစကား၊ ရဝမ်ဆို ရဝမ်စကားပဲ ပြောရတော့မှာပါ" ဟု ပြောပြသည်။

ခေါင်လန်ဖူးဒေသတွင် လီဆူနှင့် ရဝမ် တိုင်းရင်းသားနှစ်မျိုးသာ အဓိကနေထိုင်ကြ သည်။ မိသားစုများအလိုက် နေအိမ်များတွင် မိမိတို့ဘာသာစကားကိုသာ အသုံးပြုပြောဆို ကြသည်။ မြန်မာဘာသာစကားဖြင့် ပြောဆိုမှု မှာ အလွန်ပင်ရှားပါးသည်။ သို့အတွက်ကြောင့် လည်း ကလေးများမှာ မြန်မာစကား တတ်မြောက်မှု တဖြည်းဖြည်းနည်းပါးလာကြ သည်။ ကျောင်းများတွင် မြန်မာဘာသာစကား ဖြင့် သင်ကြားမှုအခက်အခဲဖြစ်လာသည်။ ထို့ကြောင့်လည်း ခေါင်လန်ဖူးဒေသသို့ ဆရာ ဆရာမများ နိုင်ငံတော်အစိုးရက အလေးအနက် ထား စေလွှတ်ပေးလျက်ရှိကြောင်း သိရသည်။

ခရီးတစ်ထောက်ဝင် ရောက်စာသင် နောက်တစ်နေ့နံနက်တွင် ခဏတာ ခရီးတစ်ထောက်နားကြသော ဆရာ ဆရာမ များသည် ထလားလော်မူလတန်းလွန်ကျောင်း သို့သွားရောက်ကာ ကလေးငယ်များအား စာသင်ပေးကြသည်။

တို့ချစ်တဲ့မြန်မာပြည် သာယာလှပသည်။ x

တိုင်းရင်းသားစုံညီ ပေါင်းစုနေကြသည် x x x ထာဝစည်သာ အမြဲပဲသွေးစည်းချစ်ကြသည် xx စာသင်ကျောင်းလေးအတွင်း ငြိမ်းချမ်းတဲ့ မြန်မာပြည်ကဗျာလေးကို ကလေးများက စည်းပါးညီညီ စုပေါင်းသီဆိုလျက်ရှိသည်။ တောင်ကုန်းထိပ်ရှိ ထလားလော်မူလတန်းလွန် ကျောင်းလေးသည် ကလေးများ၏ကဗျာရွတ် ဆိုသံကြောင့် အိမ်ပွယ်လေးနက်စွာ တည်ငြိမ် အေးချမ်းလျက်ရှိသည်။ မြင့်မားသော တောင် တန်းကြီးများသည် စာသင်ကျောင်းလေးဆီမှ ကလေးများ၏ ကဗျာရွတ်ဆိုသံကို နဝင်ဝီယံ ချိုမြစွာ နားဆင်နေကြသည်။

ညီညီနောင်သားချင်းရိုင်းပင်းမည် x x x ငြိမ်းချမ်းတဲ့နိုင်ငံအတူယှဉ်တွဲဆောက်မည်xx ကမ္ဘာ့ရဲ့အလယ်မှာတို့တစ်တွေဝင့်ကြားမည်xx ဆရာလဆန်။ ဆရာမနန်းမွေလွန်းတို့ Grade 3 သင်ခန်းစာသစ်ထဲက ငြိမ်းချမ်းတဲ့ မြန်မာပြည်ကဗျာလေးကို ရှေ့က တိုင်ပေးပြီး ကလေးများက လိုက်ဆိုနေကြခြင်းဖြစ်သည်။

ဆရာခိုင်ဇောင်းကလည်း ... လယ်ကွင်းကြီးထဲမှာxx ကြက်ဥကောက် စို့ကွယ်xx ကြက်မကြီးက ထွက်သွားတယ်xxx အစချီသော ကဗျာလေးကို အမူအရာနှင့် တကွ သင်ပေးရာ ကလေးများ အတော်လေးကို သဘောကျနေကြသည်။ စာသင်ခန်း၏ အခြား တစ်ဖက်ရှိ အခြားသောစာသင်ခန်းများတွင် လည်း စာသင်သံ၊ စာအံသံများဖြင့် ဝေစည် လျက်ရှိသည်။

ထိုအချိန်တွင် စာသင်ခန်းပြတင်းပေါက်ကို မေးထောက်ကာလာရောက်နားထောင်ကြည့်ရှု နေသူ ကျောင်းသားမိဘတစ်ဦးက "ကျွန်မတို့ ကလေးတွေကို အခုလို အားတက်သရော ဆရာ ဆရာမတွေက လာရောက်စာသင်ပေး နေတာတွေရတော့ ဝမ်းသာလို့လို့၊ ဝမ်းနည်း သလိုလို့၊ ဘယ်လိုကြီးမှန်းတောင် မသိဘူး။ စိတ်ထဲမှာ တစ်မျိုးကြီးပဲ ဆရာရယ်။ အရင်က ဒီလိုဆရာတွေနဲ့ မသင်ခဲ့ရလို့လား မသိဘူး။ လေးတန်းရောက်တာတောင် မြန်မာစကား မပြောတတ်တဲ့ ကလေးတွေ ရှိတယ်။ ဆရာ တွေသင်ပြနေတာတွေရတော့ မြန်မာစကား ပြောပြီး စာတော်တဲ့ကလေးတွေ ဖြစ်လာ တော့မှာမို့ ပြောမပြောတတ်အောင် ဝမ်းသာမိ ပါတယ်"ဟု ဆိုသည်။

ဤသို့ဝမ်းနည်းဝမ်းသာရှိနေခြင်းကပင် ခယောင်းလမ်းမျက်ရည်၊ ပန်းမျက်ရည်လို့ ဆိုရ မည်လား။

မှန်ပါသည်။ ဤရွှေ့ ဤမျှခက်ခဲကြမ်းတမ်း လှသောခရီးကြမ်းကို စေတနာ၊ ဝါသနာ၊ အနစ်နာ ဆိုသော နာသုံးနာကို ရင်ဝယ်ပိုက်လျက် ခေါင်လန်ဖူးဒေသက ကလေးများ စာတတ် ပေတတ်တွေဖြစ်ပါစေဆိုသော ဆန္ဒမွန်ဖြင့် ခရီးကြမ်း ခယောင်းလမ်းကို နှင်ခဲ့ပါပြီ။ ခယောင်းလမ်းမှာ မျက်ရည်များလည်း ကျခဲ့ရပါပြီ။

ခေါင်လန်ဖူးဒေသတွင် ထိုကျောင်းသား မိဘလို ဝမ်းနည်းဝမ်းသာဖြစ်နေသော ကျောင်းသားမိဘများ အများအပြားရှိနေမည် မှာသေချာသည်။ အဘယ်ကြောင့်ဆိုသော်

ယခုနှစ် ခေါင်လန်ဖူးဒေသသို့ နိုင်ငံတော်က စေလွှတ်လိုက်သော ဆရာ ဆရာမများသည် တတိယတန်းသင်ခန်းစာကို စနစ်သစ် သင်ကြားမှုဖြင့် ဆွဲဆောင်မှုရှိအောင် စိတ်ရော ကိုယ်ပါ သင်ကြားပေးကြမည်ဖြစ်သည်။ ထို့အတွက် အနာဂတ်တွင် ခေါင်လန်ဖူးဒေသက ကလေးလေးတွေ ပညာတတ်တွေဖြစ်လာဖို့ ရှိပါသည်။

၁၂ မိုင် ခြေကျင်ခရီး

နောက်တစ်နေ့နံနက် ထလားလော်မှ ခေါင်လန်ဖူးသို့ ခရီးဆက်ခဲ့ကြသည်။ ခရီး စတင်သည်နှင့် အတက်ခရီးဖြစ်သည်။ ဤခရီး သည် ခေါင်လန်ဖူးသို့ရောက်ရန် နောက်ဆုံး ခြေကျင်ခရီးပင်ဖြစ်သည်။ ခရီးသည် ကြမ်း နေဆဲ၊ အတက်အဆင်း၊ အကွေ့အကောက် များနေဆဲပင်ဖြစ်သည်။

"ဒီနေ့ခရီးကတော့ မိုင်နည်းနည်းများတယ်။ ၁၁ မိုင်၊ ၁၂ မိုင်လောက် လျှောက်ရလိမ့်မယ်။ မိုးမချုပ်အောင် သွက်သွက်သွားမှရမယ်" ဟု ဦးဆောင်သူ ကိုဂျေရဲဆာက ပြောသည်။

ခရီးမိုင် ၁၂ မိုင်လောက် လျှောက်ရမည် ဆို၍ စတင်ထွက်စဉ်ကပင် ခြေလှမ်းကျိကျိ ခပ်မြန်မြန် ခပ်သွက်သွက် လျှောက်ကြလေ သည်။ တာစထွက်စဉ် တစ်ဖွဲ့လုံးအတူတူ ဖြစ်ကြသော်လည်း ခြေလှမ်းမြန်သူလူငယ်များ ရှေ့ဆုံးမှရောက်သွားရာ အသက်အရွယ်ရလာ သော ကျွန်တော်နှင့်ဝေးသည်ထက် ဝေးသွားခဲ့ လေပြီ။ နောက်ဆုံးခရီးသွားဖော်များအားလုံး မြင်ကွင်းမှ ပျောက်ကွယ်သွားခဲ့ပြီ။ လူသံသူသံ များပင်မကြားရတော့။ ကျွန်တော်တစ်ဦးသာ တောနက်ကြီးအတွင်း ကျန်ရစ်ခဲ့တော့သည်။

လမ်းတစ်လျှောက် "ဘွတ်ကလုံ ဘွတ်က လုံ"ဟူသော ငှက်သံတစ်မျိုးကိုသာ ကြားရသည်။ ထိုငှက်သံကို အဖော်ပြုရင်း လျှောက်ခဲ့ရသည်။ ခြေလှမ်း ၅၀ လှမ်းပြီးတိုင်း အသက်ရှူနားလိုက်၊ ဟိုဟိုဒီဒီကြည့်လိုက်ဖြင့် ခရီးဆက်ခဲ့သည်။ တစ်ခါတစ်ရံ လျှောက်နေသောလမ်းဘက်သို့ လဲကျနေသော ဝါးပင်ဝါးတောများအောက်မှ ဖြတ်သွားရသည်။ တစ်ခါတစ်ရံ ရွှံ့တော ဗွက်တောထဲ ဆင်းသွားရသည်။ တချို့နေရာ များတွင် တက်လို့အဆုံးမသတ်အောင် တောင် တက်နေရတော့သည်။

ပျားပိတုန်းများ ဝိုင်းအုံ့ကိုက်

တစ်နေရာအရောက်တွင် အလွန်မောပန်း နေပြီဖြစ်၍ ခဏရပ်နားလိုက်သည်။ မနက် စောစောခရီးစထွက်စဉ်က ရေကျက်အေးနှင့် လိမ္မော်အမွန့်ရောဖျော်ပြီး ထည့်လာခဲ့သော ရေဘူးကိုအသာဖွင့်၍ ရေအသာပြေ တစ်ငုံ သောက်လိုက်သည်။ ထိုအခိုက် ပျားပိတုန်းလို အကောင်များ တဝီဝီနှင့်ဝိုင်းလာ၍ မနည်းလွတ် အောင်ပြေးရသည်။ သို့သော်လည်း နောက်မှ တဝီဝီအော်မြည်လျက် လိုက်မြဲလိုက်နေဆဲ ဖြစ်သည်။ ပါလာသောထီးဖြင့် ယမ်းထုတ်သော် လည်း လိုက်မြဲလိုက်၍သာ။

မောပန်းလှပြီဖြစ်သော်လည်း ရပ်မနေနိုင်။ တဖြည်းဖြည်း တအိအိလျှောက်လာခိုက် ထမင်းလုံးခန့်အရွယ်ရှိ အမည်မသိ စိမ်းစိမ်း အကောင်တစ်ကောင်က လက်ဝဲဘက်

လက်ဖမိုးပေါ်သို့ ဖြတ်ခနဲ ပြေးကပ်လာသည်။ ယားကျိကျိဖြစ်၍ အတင်းဆွဲခွာလိုက်ရာ သွေးများ ဖြာခနဲထွက်လာသည်။ သွေးပေါက်ကို လက်တစ်ဖက်နှင့်ဖိနှိပ်ရင်း မနည်းသုတ်ချည် တင် လျှောက်လာသည်။ မော့ရှုရပ်နေလို့လည်း မရ။ တစ်ချိန်လုံး အမောတကောလျှောက်နေ ရသည်။ ခြေသလုံးနှင့် လက်တို့တွင် ကျွတ်များ ကိုက်ထား၍ တစ်ကိုယ်လုံး သွေးညှို့နဲ့နှင့် ခွေးနို့များသာ ထွက်နေသည်။ ထို့ကြောင့်လည်း မှက်၊ ခြင်များ၊ ဖြုတ်၊ ပိတ်နန်းကောင်များက ရှေ့ကတစ်မျိုး နောက်ကတစ်ဖုံ ဝိုင်းအုံ့လိုက် ကိုက်နေကြသည်။

အိပ်မက်ထဲတွင် တစ်ခုခုနောက်မှလိုက်၍ ပြေးနေရသဖြင့် မောမောပန်းပန်းဖြစ်နေသော အိပ်မက်မျိုးကို မက်ဖူးကြပေလိမ့်မည်။ ယခု ကြုံတွေ့ခဲ့ရသော ထိုဖြစ်စဉ်သည် အိပ်မက် မဟုတ်။ တကယ့်လက်တွေ့ကြုံတွေ့ခဲ့ရခြင်း ဖြစ်သည်။

တစ်နာရီခန့် ပြေးရင်းလွှားရင်း ဆက်လျှောက်တော့ ရှေ့ကအဖွဲ့ စခန်းတစ်ခု၌ နားနေသည်ကိုတွေ့ရ၍ အားရှိသွားသည်။ ဝါးဖြင့်ပြုလုပ်ထားသော စားပွဲပေါ်တွင် အဖြူ ရောင်ဓာတ်ဘူးကြီးနှစ်လုံးနှင့် သောက်စရာ ဝါးဖြင့်ပြုလုပ်သော ခွက်များကို တွေ့ရသည်။ မနက်ကယုလာသော ပုပ်ပုပ်နှင့် ထမင်းကို မောလွန်း၍ ကျွန်တော်စားနိုင်တော့။ စားနိုင် သူများကိုသာ ပေးလိုက်ပြီး ဓာတ်ဘူးကြီးထဲမှ ရေနွေးဖြူကို နှစ်ခွက်၊ သုံးခွက် တဖူးဖူးမှတ် သောက်လိုက်ရာ ရေငတ်ပြေသွားသည်။ အများစုကပါလာသောထမင်းကို ဖြေစားသွား။ ရေနွေးသောက်သူသောက်ဖြင့် တစ်စခန်းသည် သူတို့အတွက် ဘုံနန်းဖြစ်နေပြန်သည်။ ဆောက်ထားသောတစ်ခန်းသည် သိပ်ကြာသေး ပုံမရ။ အသုံးပြုထားသောဝါးများသည် စိမ်းစိမ်းစိုစိုရှိနေဆဲဖြစ်သည်။

ထီဝါဂေါင်ကျေးရွာ

ထိုတစ်ထောက်နားသည့်နေရာကို ထီဝါ ဂေါင်လို့လည်း ခေါ်ကြသည်။ ထီဝါဂေါင်ကျေး ရွာအနီးက ခရီးသွားနားနေစခန်းပင်ဖြစ်သည်။ ထိုစခန်း၏အောက်ချိုင့်ထဲတွင် အပင်တလူလူ လွင့်နေသော ကျောင်းကိုတွေ့ရသည်။ ဆရာမ နှစ်ဦး ကျွန်တော်တို့ရှိရာတံသို့ တက်လာသည်။ ဆရာမများသည် မကြာသေးမီရောက်များက ထိုကျောင်းသို့တာဝန်ကျ၍ အသစ်ရောက်ရှိ လာသူများဖြစ်ကြောင်း သိရသည်။

ထိုဆရာမနှစ်ဦးအနက် ဆရာမ ဒေါ်ကေ သီထွန်းက "ကျွန်မတို့ ဒီကိုရောက်ဖို့ ခက်ခက် ခဲခဲလီလာခဲ့ရတာပါ။ အတော်ကို မတ်စောက်ပြီး ရွံ့တွေ၊ ဗွက်တွေ၊ ဆူးတွေနဲ့ပြည့်နေတဲ့ တောင် ကြီးပေါ်က ဆင်းခဲ့ရတယ်။ အဲဒီမှာ ခူးတွေတောင် တုန်တယ်။ ဝတဲ့သူတွေဆို မဆင်းနိုင်ဘူး။ အထုပ်တွေကလည်း မနိုင်ဘူး။ တောင်အောက်ရောက်တော့လည်း အထုပ် တင်ဖို့ လားရှာတာ မတွေ့ဘူး။ အဲဒီမှာပဲ အတော်လေးကို စိတ်ပျက်သွားခဲ့တယ်။ ဒီကို ရောက်ဖို့လမ်းမှာ ငါးညလောက် အိပ်ခဲ့ရတယ်။ လမ်းတွေကတော့ အရမ်းကိုဆိုးပါတယ်။ အန္တရာယ်လည်း များပါတယ်"ဟု ဆိုသည်။

ထီဝါဂေါင်မှ ခေါင်လန်ဖူးသို့ ခရီးဆက်ကြ ခဲ့ကြသည်။ "ဒီကနေ လေးမိုင်လောက်ပဲ ဝေးတော့တယ်။ နီးနေပြီ"ဟု ကိုဂျေရဲဆာက ပြောသည်။ သို့နှင့်ခရီးသွက်သွက်နှင့်ကြလေ တော့၏။ ညနေ ၅ နာရီထိုးတော့ ခေါင်လန်ဖူး မြို့ကို စဝင်သည်။ တောင်ထိပ်တစ်နေရာမှ တောင်ကမ်းပါးယံစောင်းတွင် မေးတင်နေသော ခေါင်လန်ဖူးမြို့ကိုတွေ့ရသည်။ တောင်ထိပ်မှ တောင်စောင်းရှိ ခေါင်လန်ဖူးမြို့ကို ရောက် အောင် တစ်မိုင်ခန့် လမ်းလျှောက်ခဲ့ရသည်။

မြို့နယ်ပညာရေးမှူးရုံးတွင် ဆရာ ဆရာမ များ အလုပ်ရှုပ်နေကြ၏။ ခေါင်လန်ဖူးမြို့သည် ဆရာ ဆရာမများအတွက် ခရီးဆုံးမဟုတ် သေးပေ။ ထိုမှတစ်ဆင့် ကျေးလက်တောရွာ စာသင်ခန်းများဆီသို့ခရီးဆက်ကြရပေမည်။ ခယောင်းလမ်း၊ ရွှံ့ဗွက်ထူသောလမ်း၊ ကျွတ် ထူသောလမ်း၊ အန္တရာယ်များသော လမ်းများကို ဆက်လျှောက်ကြရဦးမည်။ ။



ဆရာ ဆရာမများ ခေါင်လန်ဖူးဒေသသို့ ခြေကျင်ခရီးနှင့်လာကြစဉ်။

မြန်မာ့ရုပ်ရှင်နှစ်တစ်ရာပြည့် အထိမ်းအမှတ်

ဦးမြင့်စိုး B.A (Cinema)

ဒဂုန်မြင့်စိုးနှင့် ရုပ်ရှင်စကားပိုင်း(ဒုတိယပိုင်း)

(ယမန်နေ့မှအဆက်)

ကြည်စိုးထွန်း။ ။ ကျွန်တော်တို့ အသံတိတ်ခေတ်ကို ကြည့်လိုက်ရင် မြန်မာလူမျိုးတွေဟာ စီးပွားရေးထက် ဝါသနာကိုအရင်းခံပြီး လုပ်ကြတာများတယ် ဆရာ။ ဆရာတို့ အဝမ်းကဆိုရင် ဦးညီပုနဲ့ ဦးမောင်မောင်စိုးကို နိုင်ငံခြားကို လွှတ်ပြီးတော့ ရုပ်ရှင်ပညာသင်မယ်လို့ ဆုံးဖြတ်တယ်။ ဆုံးဖြတ်ပြီးတော့ မသွားခင်လေးမှာ "ဟာ ဒီကောင်သွားတဲ့အခါ တို့လွမ်းနေမှာပဲဆိုပြီးတော့ မသွားခင် အလွမ်းပြေကားတစ်ကားရိုက်မယ်" ဆိုပြီး ဆရာတို့ကားတစ်ကားရိုက်တယ်လို့လည်း ကျွန်တော်တို့ သိရတယ်ဆရာ။ အဲဒီကားကတော့ တောမြိုင်စွန်းက လွမ်းအောင်ဖန်ဆိုတာ။

ဘာဖြစ်လို့ ဒီကားလေးကို ကျွန်တော်က သတိရနေသလဲဆိုတော့ ဒီမှာ ဇာတ်ပို့အနေနဲ့ပါတဲ့ ဦးရွှေရိုးပေါ့။ ဦးရွှေရိုးဆိုတာကတော့ အဲဒီအထဲမှာကတော့ ဦးရွှေရိုးပေါ့ ဆရာ။ ကာတွန်းဦးဘကလေး နောက် ဆရာတို့နဲ့ တောင်မှ အမျိုးတော်သေးတယ် ထင်တယ် ဆရာ။ အဒေါ်ရဲ့ခင်ပွန်းပေါ့နော် ဆရာ။ ကာတွန်းရွှေတလေးလို့လည်း ခေါ်တယ်။

ကြည်စိုးထွန်း။ ။ အဲဒီပုဂ္ဂိုလ်က အဲဒီဇာတ်ကားထဲမှာ ဘာဖြစ်လို့ ရွှေရိုးဆိုတဲ့ နာမည်ခံလိုက်တာလဲဆိုတာ သိချင်တာရယ်။ နောက်တစ်ခုက အဲဒီရွှေရိုးဟာ ဒီနေ့ ကျွန်တော်တို့ အလှူပွဲတွေ၊ မင်္ဂလာပွဲတွေမှာ တီးဝိုင်းမှာဆိုရင် ဦးရွှေရိုးအကဆိုပြီးတော့ ဖြစ်လာတာဟာ ဆရာတို့အဝမ်းက "တောမြိုင်စွန်းက လွမ်းအောင်ဖန်" ထဲမှာပါတဲ့ ဦးဘကလေး(ခေါ်) ရွှေတလေး(ခေါ်) ဦးရွှေရိုးရဲ့ တီထွင်ချက်ကြောင့် ဖြစ်လာတယ်လို့ ကြားရတယ် ဆရာ။ အဲဒါလေးတွေ ဆရာ ပြောပေးပါဦး ဆရာ။ ပထမကတော့ ဘာဖြစ်လို့ ဦးဘကလေးက ဦးရွှေရိုးနာမည် သုံးလိုက်တာတုံး ဆရာ။

ကြည်စိုးထွန်း။ ။ ဦးရွှေရိုးက အမှန်က သူ့နာမည်အရင်းမဟုတ်ဘူး။ ဦးရွှေရိုးဆိုတာက အမှန်က မျက်နှာဖြူအရေးပိုင်ရဲ့ နာမည်။ ကြည်စိုးထွန်း။ ။ သူက ရွှေရိုးဆိုပြီးတော့



"တောမြိုင်စွန်းက လွမ်းအောင်ဖန်" ဇာတ်ကားမှ ပုံရိပ်။

ဦးမြင့်စိုး။ ။ ရေးတဲ့ နေရာမှာလည်း အကောင်းရေးတာ မဟုတ်ဘူးဗျ။ ဗမာတွေကို တစ်ခါတည်း "ချီးမွမ်းခြေကြောက်" ရေးတယ်။ ချီးမွမ်းသလိုလိုနဲ့ ခြေထောက်နဲ့ ကန်တာပေါ့ဗျ။ အဲဒါကို မခံရပ်နိုင်လို့ အဲဒီရွှေရိုးကို ဦးဘကလေးက နှိမ်တယ်ပေါ့ဗျ။
ကြည်စိုးထွန်း။ ။ ဪ အစေခံနေရာမှာ "ရွှေရိုး" ဆိုတဲ့ နာမည်နဲ့ ဝင်လုပ်လိုက်တာပေါ့နော် ဆရာ။
ဦးမြင့်စိုး။ ။ ဦးရွှေရိုးက ဘာဖြစ်သွားသလဲဆိုတော့ ဗမာလူမျိုးရဲ့ တပည့်၊ လူယုံတော်၊ အခိုင်းအစေ ဖြစ်သွားတာပေါ့။

ကြည်စိုးထွန်း။ ။ အဲဒီတော့ သူ့ရဲ့တီထွင်ချက်ပေါ့ ဆရာရယ်။ "ရွှေရိုးအက" ဆိုပြီးတော့ ဖြစ်လာတာ။ အဲဒီကားထဲမှာ ထင်တယ်နော် ဆရာ။ အဲဒါလေးလည်း ပြောပြပါဦး ဆရာ။
ဦးမြင့်စိုး။ ။ ခုနက ပြောသလိုပေါ့။ ဦးဘကလေးက နေပြီးတော့ ရွှေရိုး၊ ဦးရွှေရိုး ဖြစ်သွားတယ်။ ဦးရွှေရိုးက ရှင်းရှင်းပြောရလို့ရှိရင် ကျွန်တော့်ဦးလေးတော်တာပေါ့ဗျ။ သူက အကုန်စုံတယ်ဗျ။ ခက်တာက ပန်းချီလာမလား ရွှေတလေး။ ကျွန်တော်တို့ ငယ်ငယ်တုန်းက မှတ်မိသလောက်ဆိုရင် စာရေးဆရာမကြီး ဒေါ်အမာရေးတဲ့ "ရွှေရိုးမှာ ဘာကလေး" ဆိုတဲ့အတိုင်းပေါ့။ နှစ်တွဲထွက်တယ်။ အဲဒီထဲမှာ သူ့အကြောင်း

က အစုံပဲ။ တော်လည်း တော်တယ်ဗျ။ ကြည်စိုးထွန်း။ ။ မိတ်ကပ်ရုပ်ပြောင်းရုပ်လွှဲတွေလည်း တော်တယ် ဆရာ။ ဘုန်းကြီးကျောင်းသား သာဂီနေရာက တစ်မျိုး၊ အဘိုးကြီးနေရာက တစ်မျိုး သရုပ်ဆောင်နိုင်တယ်။ အဲဒီအထဲမှာ သူက အသက်ငယ်သေးတယ်နော် ဆရာ။ "မင်း ဦးရွှေရိုး နေရာလုပ်" ဆိုတော့ သူက လူကြီးအနေနဲ့ မိတ်ကပ်တွေ ချပြီးတော့ သရုပ်ဆောင်နိုင်တယ်။ သရုပ်ဆောင်ကလည်း ကောင်းတာကိုး။ သရုပ်ဆောင်ကောင်းပြီးတော့ အဲဒီအကကလည်း ထွင်လိုက်တာပေါ့။ ထွင်လိုက်တဲ့အခါမှာ ဒီနေ့ "ဦးရွှေရိုး ဒေါ်မိုး" ဆိုတဲ့အကဟာ ဇာတ်ဝင်ခန်းသင်္ကြန်ထဲမှာ သူက ဒေါ်မိုးကို သွားပိုးတဲ့နေရာမှာ ကတယ် ထင်ပါတယ် ဆရာရယ်။ တစ်ခါတည်းကို နာမည်ကြီးသွားတာပေါ့။ သရုပ်ဆောင်တစ်ယောက်ဟာ အခန်းနည်းသည်၊ များသည်မဟုတ်၊ အဓိကကျသည်၊ ဇာတ်ပို့ဖြစ်စေ၊ ဇာတ်ဆောင်ဖြစ်စေ ဒါသည် အဓိကမဟုတ်၊ သူ့ရဲ့ သရုပ်ဆောင်ချက် ပီပြင်လျှင် ပရိသတ်က လက်ခံပြီးတော့ စွဲသွားတာပေါ့။ ဦးရွှေရိုးကလည်း ဒီသဘောပဲ။ တကယ့်မင်းသားတွေ၊ မောင်ညီပုတို့ မောင်မောင်စိုးတို့ ပါတဲ့အထဲကတောင်မှ သူက ရတဲ့အကွက်ကို ရအောင်လို့ ကျွန်တော်တို့ ဘာခေါ်မလဲ Scene Stealing ပေါ့ ဆရာ။ အဲဒါကို သူ ရအောင် လုပ်သွားနိုင်တာ ကျွန်တော် သူ့ကို တော်တော် သဘောကျတယ် ဆရာ။

ဦးမြင့်စိုး။ ။ မင်းသားမဟုတ်ဘဲနဲ့လေ မင်းသားထက် သူက အခုထက်ထိပေါ့ဗျ။ ခေတ်မတုံးတော့ဘူး။ မတိမ်ကောတော့ဘူး။ အခုထက်ထိ ပွဲလမ်းသဘင်ဆိုလို့ရှိရင် ထီးတစ်ချောင်းနဲ့ မျက်ခုံးနဲ့ ဒါ ဦးရွှေရိုးပဲ။ ကျွန်တော်ထင်တယ်။ လူသေပြီးတော့ ဦးရွှေရိုးရဲ့ နာမည်ကတော့ မသေတော့ဘူး။ အမြဲရှင်သန်နေမယ့်အတိုင်းပါပဲ။ တကယ်လည်း တော်တယ်ဗျာ ဦးဘကလေး။ ကျွန်တော့်တောင် သူက မွေးစားသေးတာ၊ ပြောရဦးမယ် ငယ်ငယ်တုန်းက။ အဲဒီတုန်းက စာမျက်နှာ ၉ သို့ ❖



ဦးရွှေရိုး



လူထုဒေါ်အမာ၏ ရွှေရိုးမှာ ဘာကလေးစာအုပ်။



၃၆ ကောင်။

သရုပ်ဆောင်တစ်ယောက်ဟာ အခန်း နည်းသည်၊ များသည် မဟုတ်၊ အဓိကကျသည်၊ ဇာတ်ပို့ဖြစ်စေ၊ ဇာတ်ဆောင်ဖြစ်စေ ဒါသည် အဓိကမဟုတ်၊ သူ့ရဲ့ သရုပ်ဆောင်ချက် ပီပြင်လျှင် ပရိသတ်က လက်ခံပြီးတော့ စွဲသွားတာပေါ့။ ဦးရွှေရိုးကလည်း ဒီသဘောပဲ

❖ စာမျက်နှာ ၈ မှ

ကျွန်တော်က လေး၊ ငါး၊ ခြောက်နှစ်သားပဲ ရှိဦးမယ်။ အဲဒီမှာ တစ္ဆေခြောက်တာလား ဘာလားတော့မသိဘူး။ ဦးဘကလေးက ကျွန်တော့်ကို အလွန်ချစ်တယ်။ အဲဒီမှာ ကျွန်တော်က ကြောက်ပြီးတော့ ကျွန်တော့် အဖေ အမေဆီကို ပြန်သွားတာ။ အဲဒါက ကျွန်တော်ငယ်ငယ်က အဖြစ်ပေါ့။

ကြည်စိုးထွန်း။ ။ ဦးဘကလေးရဲ့ ဇနီး ဒေါ်ခင်ခင် ကြောင့်ပဲ ဒေါ်ခင်မမတို့က ရန်ကုန်ရုပ်ရှင်ဆိုတာ တည်ထောင်ဖြစ်တာ။ ဒေါ်ခင်ခင်ရဲ့အားပေးမှု ကြောင့် ရန်ကုန်ရုပ်ရှင်တည်ထောင်ဖြစ်တဲ့ အတွက်လည်း မြန်မာ့ရုပ်ရှင်လောကမှာ ဘာထွက်လာသလဲဆိုတော့ ဆရာ တကယ် ကောင်းတဲ့ ဆေးရောင်စုံကားတွေ ထွက်လာ တယ်။ ရန်ကုန်ရုပ်ရှင်အကြောင်းကို နောက်ကျတော့ ကျွန်တော်တို့ ပြောကြသေး တာပေါ့ ဆရာရယ်။ ရန်ကုန်ရုပ်ရှင်ဟာလည်း မြန်မာ့ရုပ်ရှင်သမိုင်းမှာ အင်မတန် ကျေးဇူး တင်စရာကောင်းတဲ့ ကုမ္ပဏီတစ်ခု ဆရာ။ ဒေါ်ခင်မမကလည်း ဆရာရဲ့အဒေါ် ဒေါ်ခင်ခင်ရဲ့ ကျေးဇူးကြောင့် "ချစ်ခဲ့တာ အမှန်ပဲ"တို့ တကယ့်ကလာနဲ့၊ မြင်ကွင်း ကျယ်နဲ့ အဲဒီလိုကားမျိုးတွေ ထွက်လာတာ ဟာ သူ့ကျေးဇူး မကင်းဘူးလို့ပဲ ပြောရ မှာပေါ့။

ကြည်စိုးထွန်း။ ။ ကုမ္ပဏီတွေထဲက ပဲရော့ ရုပ်ရှင်အကြောင်းများ သိသေးလား ဆရာ။ ကျွန်တော်က ဘာဖြစ်လို့ ပဲရော့ရုပ်ရှင်ကို သတိထားမိသလဲဆိုတော့ ပဲရော့က စထွက်ထွက်ချင်းကားမှာ ကြော်ငြာ တာက သိပ်ထူးဆန်းတယ် ဆရာ။ သူ့စထွက် တဲ့ကားက ၃၆ ကောင်တဲ့။

ဦးမြင့်စိုး။ ။ မြန်မာ့ရုပ်ရှင် ကုမ္ပဏီ တွေကို လေးစားတာက ဘာကြောင့်လဲဆိုတော့ ရည်ရွယ်ချက်ရှိတယ်။ လူတွေဟာ လောင်းကစား မကောင်းဘူး။ လောင်းကစား မလုပ်နဲ့ဆိုပြီး သင်ခန်းစာ ပေးတဲ့အနေနဲ့ ၃၆ ကောင်ကို ရိုက်တာ။ ကြော်ငြာတာ သိပ်ထူးဆန်းတာပဲ။ မြို့ထဲမှာ လူတစ်ယောက်ကို တစ်ခါတည်း ထိုးကွင်း တွေ ၃၆ ကောင်ပုံတွေ ဆွဲပြီးတော့ ကြော်ငြာ တာ။

ဦးမြင့်စိုး။ ။ အဲဒါလေး သိပ်ထူးဆန်း တယ်။ နောက် ဦးဆန်နီ ဆိုတာကလည်း အမျိုးသားရေးစိတ်ဓာတ် အင်မတန်ပြင်းတယ်လို့ ကျွန်တော် သိရတယ်။



ဦးညွန့်

အခုပြောနေတဲ့ အသံတိတ်ခေတ်ဆိုတာက ဗြိတိသျှအစိုးရရဲ့အောက်မှာ လုပ်နေကြရတဲ့ အချိန်မှာ မြန်မာ့အမျိုးသားရေးစိတ်ဓာတ် ထွန်းကားအောင် ကျွန်တော်တို့ မျိုးချစ်စိတ် ရှင်သန်ထက်မြက်ရေးအတွက် ရုပ်တည်ခဲ့တဲ့ ရုပ်ရှင်ကုမ္ပဏီတွေကို ကျွန်တော်လေးစားပါ တယ်။ ပဲရော့ကုမ္ပဏီဆိုရင်လည်း လေးစား တယ်။ ထို့အတူ ဗြိတိသျှဘားမားဆိုလည်း ဘားမားဖလင်ကနေပြီးတော့ "မေတ္တာနဲ့ သူရာ"တို့၊ "ကျေးတောသူမနု"တို့ ရိုက်ပြီး တာနဲ့တစ်ခါတည်း ဗြိတိသျှဘားမားကုမ္ပဏီ ကလည်း ပေါ်လာတာနော်။ ပေါ်လာပြီးတော့ သူကလည်း အမျိုးသားရေးစိတ်ဓာတ်ပါတဲ့ ကားတွေ ရိုက်လာခဲ့တယ်။ အဲဒီကမှ ထွက် လာတဲ့ စာရေးဆရာကြီးတွေ၊ ဇာတ်ညွှန်းဆရာ တွေထဲကမှ ဆရာကြီးဦးညွန့်တို့ ပေါ်ထွက် လာခဲ့တယ်။ တကယ့်ကို အနုပညာလည်း မြောက် တယ်။ အမျိုးသားရေးစိတ်ဓာတ် လည်းပါတဲ့ ပုဂ္ဂိုလ်မျိုးတွေ၊ ဇာတ်ကားမျိုးတွေ ဒီအသံတိတ်ခေတ်မှာ အများကြီးပါပဲ။ ကျွန်တော်သိသလောက် ဗြိတိသျှဘားမား ကလည်း ရုပ်ရှင်ဘက်မှာ တော်တော်ကို အောင်မြင်ပြီးတော့ တကယ့် တစိုက်မတ်မတ်နဲ့ စည်းကမ်းတကျလုပ်တယ်လို့ ကျွန်တော်တို့ သိရတာပေါ့။ ဆရာက အဝမ်းကနေပြီးတော့ ရုပ်ရှင်ပညာသင်သလိုပဲ ဗြိတိသျှဘားမား ဦးညွန့်ရဲ့သား ဦးနေဝင်းပေါ့။ ဦးနေဝင်းကြီး ဆိုလည်း အမေရိကားမှာပဲ ထင်တယ်။ ဆရာနဲ့ တစ်ကျောင်းတည်းပဲ။

ကြည်စိုးထွန်း။ ။ ဪ ဆရာထက် ဆရာ ဦးနေဝင်းက နောက်ကျ သလား။ အတူတူလား။



ဦးနေဝင်း

ဦးမြင့်စိုး။ ။ နောက်ကျတာပေါ့။ ကျွန် တော်က ၄၈ ခုနှစ်မှာ သွားပြီးတော့ ၅၁ ခုနှစ် မှာ ဒီဂရီရတယ်။ ကျွန်တော်ပြီးတော့မှ ၅၁ ခုနှစ်နောက်ပိုင်းကျမှ ရှင်းရှင်းပြောရရင် အားကျမခံပေါ့ဗျာ။ အဝမ်းက သွားတယ်။ မြန်မာ့အဆွေလည်း သွားတယ်။ သူတို့လည်း လွတ်မယ်ဆိုပြီးတော့ ကိုနေဝင်းသွားတာ



ဦးခင်မောင်လတ်

ဦးမြင့်စိုး။ ။ ရှိတယ်။ ဦးအောင်ဖော်စံ ဆိုတာ။ ကြည်စိုးထွန်း။ ။ ဟုတ်ကဲ့ ကြားဖူးပါတယ် ဆရာ။ ဦးမြင့်စိုး။ ။ ဦးခင်မောင်လတ်။ ကြည်စိုးထွန်း။ ။ ဆုံးသွားကြပြီ ဆရာ။ ဦးမြင့်စိုး။ ။ နောက် လေး၊ ငါးယောက် လောက် ကျွန်တော်သွား



ဦးအောင်ဖော်စံ

လူချင်းခင်ပါတယ်။ ကြည်စိုးထွန်း။ ။ အားကျမခံလည်း ကောင်း တာပဲ ဆရာ။ ဘာပဲဖြစ်ဖြစ် ဆရာတို့ သင်ခဲ့ကြလို့လည်း ကျွန်တော်တို့မှာ ရုပ်ရှင်လောကမှာဆိုရင် ရုပ်ရှင်နဲ့ဘွဲ့ရတဲ့ ပုဂ္ဂိုလ်တွေ လက်ချိုးရေရမယ့် ပုဂ္ဂိုလ် လေး၊ ငါး၊ ခြောက်ယောက်ထဲမှာ ဆရာတို့ပါခဲ့တာကို ကျွန်တော်တို့ ဂုဏ်ယူနေတာပါ။



ရွှေခုံးဘီအောင်

ပြီးနောက်ပိုင်း သွားကြတာ။ ကြည်စိုးထွန်း။ ။ အမှန်အတိုင်း ပြောရရင် ပေါ့ ဆရာရယ်။ ဗြိတိသျှ ဘားမားကနေပြီးတော့ ကုမ္ပဏီကြီးပေါ်လာ တဲ့အတွက်လည်း အဲဒီမှာ ပညာတွေက ပြန့်ပွား လာတာပေါ့။ ဆရာရွှေခုံးဘီအောင်တို့၊ ဆရာ ဦးသုခတို့ ထွက်လာကြတာတွေလည်း များ တာပေါ့။ ကျွန်တော်တို့ကိုယ်တိုင်လည်း ပြန်စစ်

လိုက်တဲ့အချိန် ဗြိတိသျှဘားမားရဲ့ အငွေ အသက်လည်း မကင်းဘူးဆရာ။ ထို့အတူပဲ အဝမ်းရဲ့ အငွေအသက်ကင်းလား ဆိုတော့ လည်း မကင်းဘူးဆရာ။ ဟိုက ပညာလေး ယူလိုက်၊ ဒီက ပညာလေးယူလိုက်။ ကျွန်တော် တို့က အတွေ့အကြုံနဲ့ ဒီပညာတွေကို ရခဲ့ တာကို ဆရာ။ အဲဒီလိုဖြစ်တဲ့အတွက်လည်း အင်မတန်ကျေးဇူးတင်စရာကောင်းပါတယ်။ အသံတိတ်ခေတ်က အကြောင်းတွေကို စဉ်းစား မိရင် ဆရာကြီးနဲ့ အခုပြောရတဲ့အခါမှာဆိုရင် လည်း ဒီငွေရတုပေါ့ ဆရာရယ်။ ၁၉၂၀ ပြည့်နှစ် ကနေ ၁၉၄၅ ခုနှစ်အတွင်းမှာ ဒီမှာ ထွက်ခဲ့တဲ့ ကားတွေ၊ ဒီမှာလုပ်ခဲ့တဲ့ကုမ္ပဏီတွေ၊ ဒီမှာ ရိုက်ခဲ့တဲ့ ဒါရိုက်တာတွေကြည့်ရင် တကယ့် အနုပညာလည်းမြောက်တယ်။ အမျိုးသားရေး စိတ်ဓာတ်လည်း ရှိတယ်။ ကုမ္ပဏီတွေအနေနဲ့ ကလည်း ငွေမျက်နှာသက်သက်ပဲ ကြည့်တာ မဟုတ်။ ပါသနာပါလို့အမျိုးသားရေးစိတ်ဓာတ် တွေရှိလို့ အဲဒီလိုဖြစ်လာကြတာတွေ ကြည့်လိုက်ရင် ကျွန်တော်ကတော့ ဂုဏ်လည်းယူတယ်။ ဝမ်းလည်းသာပါတယ်။ ဆရာရေ ဒီနေ့ ကျွန်တော်တို့ဆွေးနွေးပွဲမှာ နိဂုံးချုပ်အနေနဲ့ ဆရာ ဘာများပြောချင် ပါသေးသလဲ ဆရာ။ ရုပ်ရှင်လောကနဲ့



ဦးသုခ

ပတ်သက်ပြီး ဘာများ မှာကြားချင်ပါသေးလဲ ဆရာ။ ကြည်စိုးထွန်း။ ။ ရုပ်ရှင်လောကက ဆရာ တို့လည်း ကြည့်ပြီးတော့ လက်တွေ့အနေနဲ့တော့ မီဒီယာတွေက များ တော့ သိပ်အားရစရာတော့ မရှိဘူးပေါ့ဗျာ။ ရုပ်ရှင်က ကြည့်လို့ရှိရင် မှိန်တဲ့ဘက်တော့ မရှိဘူး။ အားနည်းတဲ့ဘက် ရောက်လာတာ ပေါ့။ သူက ပြိုင်ဘက်များတယ်။ ပြီးတော့ လုပ်နေတဲ့ လက်ရှိလူငယ်တွေအနေနဲ့လည်း ကျွန်တော်ထင်တယ်။ သူတို့ကို ကျွန်တော်တို့ နှိမ့်ချပြောတာတော့ မဟုတ်ဘူး။ ရှင်းရှင်း ပြောလို့ရှိရင် လုပ်ချင်တာတွေများပြီးတော့ စိုက်လိုက်မတ်တတ် ကြိုးကြိုးပမ်းပမ်း လုပ်တာတွေက အားရစရာ သိပ်မကောင်းဘူး လို့ ကျွန်တော်ထင်တယ်လေ။ အဲဒါကို အရှိ အတိုင်း ဝေဖန်ပါဆိုလို့ရှိရင်...



ကြည်စိုးထွန်း။ ။ ဝီရိယ နည်းတယ်ပေါ့ ဆရာ။ ကြိုးစား အားထုတ်မှု နည်းတာလား။ ဦးမြင့်စိုး။ ။ ဟုတ်တယ်။ ရုပ်ရှင်က လည်း အရင်လို ထွန်းထွန်းပေါက်ပေါက် သိပ်မရှိဘူးဗျာ။ ဒါ ဆရာလည်း သိတဲ့အတိုင်းပဲ မဟုတ်ဘူး လား။ မြန်မာ့ရုပ်ရှင် ရှင်သန်နိုးကြားလာ အောင်လို့ ပုံပိုးပေးဖို့လိုတယ်လို့ ကျွန်တော် ထင်ပါတယ်။ ကြည်စိုးထွန်း။ ။ ဒီတစ်ပွဲနဲ့ ပွဲပြီးမီးသေ မဟုတ်ဘဲနဲ့ နောက်ပွဲ တွေကို မျှော်ကြပါဦး။ ကြိုးစားကြပါဦး။ ကျွန်တော်တို့လည်း ကြိုးပမ်းပေးပါမယ်။ လိုတဲ့နေရာတွေကို ကျွန်တော်တို့ဖြည့်ဆည်း ပေးပါမယ်ဆိုတာတွေကို ပြောရင်းနဲ့ ဒီတစ်ပတ် ဒီမျှနဲ့ပဲ ကျေနပ်ကြပါလို့ ပြောချင် ပါတယ်။ ကျေးဇူးတင်ပါတယ် ဆရာကြီး ခင်ဗျာ။ ။

ပြည်တွင်းရေးရာ

ဘဟာအီသာသနာအမြှောအလင်းတော်ရ ဘုရားရှင်မြတ်များမှ ဘာဗိဘုရားရှင် ဖွားသန့်စင်တော်မူသောနေ့ နှစ်(၂၀၀)ပြည့် အခမ်းအနားကျင်းပ

ရန်ကုန် အောက်တိုဘာ ၂၇ နိုင်ငံလုံးဆိုင်ရာ ဘဟာအီသာသနာအဖွဲ့ချုပ်က ကြီးမှူး ကျင်းပသည့် ဘဟာအီသာသနာအမြှောအလင်းတော်ရ ဘုရားရှင်မြတ်များမှ ဘာဗိဘုရားရှင် ဖွားသန့်စင်တော် မူသောနေ့ နှစ်(၂၀၀)ပြည့် အခမ်းအနားကို ယနေ့ ညပိုင်း တွင် ရန်ကုန်မြို့ရှိ ဆီဒုံးနားဟိုတယ်၌ ကျင်းပသည်။

ဆုတောင်းသီချင်းသီဆို

ရှေးဦးစွာ တေးသံရှင် ဒါရိုက်တာ ဦးအောင်ကိုလတ်က အလုံးစုံသောအခက်အခဲများကို ဖယ်ရှားပေးရန် ဘာဗိဘုရား ရှင်၏ ဆုတောင်းကို အင်္ဂလိပ်-မြန်မာ နှစ်ဘာသာဖြင့် အဖွင့်ဆုတောင်းသီချင်းသီဆိုသည်။

ထို့နောက်ဘဟာအီသာသနာဝင်များက ကမ္ဘာ့ငြိမ်းချမ်း ရေးဆုတောင်းထာဝရဘုရားသခင်၏ကျေးဇူးတော်မစခြင်း ဂုဏ်တော်ကို ချီးမွမ်းထောမနာပြုခြင်းနှင့် နှုတ်ကပိဋ်တော် များကို ရွတ်ဆိုဆုတောင်းပေးကြသည်။

ယင်းနောက် နိုင်ငံလုံးဆိုင်ရာ ဘဟာအီသာသနာအဖွဲ့ ချုပ်ဥက္ကဋ္ဌ ဦးတင်ကြိုင်က ကြိုဆိုနှုတ်ခွန်းဆက်စကား ပြောကြားသည်။



ထို့နောက် သာသနာရေးနှင့် ယဉ်ကျေးမှုဝန်ကြီးဌာန စကားပြောကြားသည်။ ယင်းနောက် ရန်ကုန်တိုင်းဒေသကြီးဝန်ကြီးချုပ် ဦးဖြိုး

မင်းသိန်းနှင့် မြန်မာနိုင်ငံဆိုင်ရာ အစွဲရေးနိုင်ငံ သံအမတ်ကြီး မစ္စတာ ရီနန်ဂေလာတို့က ဂုဏ်ပြုချီးမြှင့်စကားများ ပြောကြားကြပြီး စုပေါင်းမှတ်တမ်းတင်ဓာတ်ပုံရိုက်ကြ သည်။

ဆက်လက်၍ ဘဟာအီသာသနာအကြောင်းအကျဉ်း ချုပ် ဗီဒီယိုဖိုင်ကို တင်ဆက်ပြသပြီး ဘဟာအီသာသနာ တိုက်ကြီးများဆိုင်ရာ အကြံပေးပုဂ္ဂိုလ် ဦးမြင့်ဇော်ဦးက ဘဟာအီသာသနာအမြှောအလင်းတော်ရအရှင်မြတ်များ၏ ဖွားသန့်စင်တော်မူသောနေ့အကြောင်းကို ပြောကြားပြီး နိုင်ငံလုံးဆိုင်ရာ ဘဟာအီသာသနာအဖွဲ့ချုပ်အတွင်းရေး မှူး ဒေါ်ဇေခြည်ဖြိုးဝင်းက ကျေးဇူးတင်စကားပြောကြား သည်။

အခမ်းအနားသို့ ပန်းပျိုးလက်ဆရာတော် ဒေါက်တာ အရှင်ပညာဘာသကြွရောက်တော်မူပြီး ရန်ကုန်တိုင်းဒေသ ကြီး ရခိုင်တိုင်းရင်းသားလူမျိုးရေးရာဝန်ကြီး ဦးဇော်အေး မောငါ၊ ဌာနဆိုင်ရာတာဝန်ရှိသူများ၊ မြန်မာနိုင်ငံဘာသာ ပေါင်းစုံ ချစ်ကြည်ညီညွတ်ရေးအဖွဲ့(ဗဟို)နှင့် မြန်မာနိုင်ငံ ငြိမ်းချမ်းမေတ္တာအဖွဲ့တို့မှ တာဝန်ရှိသူများ၊ မြန်မာနိုင်ငံ ဆိုင်ရာ နိုင်ငံခြားသံရုံးများမှ တာဝန်ရှိသူများ၊ ဘာသာပေါင်းစုံ မှ ဘာသာရေးခေါင်းဆောင်များနှင့် သာသနာဝင်များ၊ စာပေနှင့် အနုပညာနယ်ပယ်တို့မှ အသိပညာရှင် အတတ် ပညာရှင်များ၊ လူမှုရေးအဖွဲ့အစည်းများနှင့် ဖိတ်ကြားထား သူများ တက်ရောက်ကြသည်။ သတင်းစဉ်

* ကျောပုံးမှ

ထို့အတူ ရခိုင်လွတ်မြောက်ရေးပါတီ (ALP) ဒုတိယဥက္ကဋ္ဌ ခိုင်စိုးနိုင်အောင်နှင့် ကိုယ်စားလှယ်များသည် ယမန်နေ့တွင် လေကြောင်းခရီးဖြင့်လည်းကောင်း၊ ဒီမိုကရေစီအကျိုးပြု ကရင်တပ်မတော်(DKBA)ဥက္ကဋ္ဌ စောမိုးရှေးနှင့်ကိုယ်စား လှယ်များ၊ ချင်းအမျိုးသားတပ်ဦး (CNF) ဒုတိယဥက္ကဋ္ဌ ဒေါက်တာဆလိုင်လျှန် မှုန်းဆာခေါင်းနှင့်ကိုယ်စားလှယ်များ၊ ကရင်အမျိုးသားအစည်းအရုံး၊ ကရင် အမျိုးသားလွတ်မြောက်ရေးတပ်မတော်(ငြိမ်းချမ်းရေးကောင်စီ)(KNU/KNLA- PC) အတွင်းရေးမှူး ဒေါက်တာနော်ကပေါ်ထူးနှင့် ကိုယ်စားလှယ်များ၊ မြန်မာနိုင်ငံ လုံးဆိုင်ရာ ကျောင်းသားများဒီမိုကရက်တစ်တပ်ဦးဥက္ကဋ္ဌ ဦးသဲခဲနှင့်ကိုယ်စား လှယ်များသည် ယမန်နေ့တွင် မော်တော်ယာဉ်များဖြင့်လည်းကောင်း နေပြည်တော်သို့ ရောက်ရှိကြသည်။

အဆိုပါ တိုင်းရင်းသားလက်နက်ကိုင်အဖွဲ့အစည်းများမှ ခေါင်းဆောင်များနှင့် ကိုယ်စားလှယ်များအား ၎င်းတို့ခေတ္တတည်းခိုမည့် M Gallery Hotel ၌ တာဝန် ရှိသူများက ကြိုဆိုနှုတ်ဆက်ကြပြီး သတ်မှတ်နေရာများ၌ နေရာချထားပေး ကြသည်။

သတင်းစဉ်

ဆွမ်းပဒေသာပင်နှင့် ဆေးပဒေသာပင်စိုက်ထူလှူဒါန်း

မန္တလေး အောက်တိုဘာ ၂၇

နိုင်ငံတော်ပရိယတ္တိသာသနာ့တက္ကသိုလ် (မန္တလေး)သို့ ညောင်ဦးမြို့ရှိ ဒါနဘဏ်သာသနာ့ဟိတနဂ္ဂဟအသင်းမှ အောက်တိုဘာ ၂၆ ရက် မွန်းလွဲပိုင်းက ရာသက်ပန်ဆွမ်းပဒေသာပင်နှင့် ဆေးပဒေသာပင် စိုက်ထူပူဇော်လှူဒါန်းခြင်း အခမ်းအနားကို ကျင်းပသည်။

ညောင်ဦးမြို့ ဒါနဘဏ်သာသနာ့ဟိတနဂ္ဂဟမှ ဆွမ်းပဒေသာပင် ငွေကျပ် ၁၁၂၀၀၀၀ ကျပ်၊ ဆေးပဒေသာပင်အလှူငွေကျပ် ၁၀ သိန်း စုစုပေါင်း ငွေကျပ် ၁၁၂၀၀၀၀ တို့ကို စိုက်ထူလှူဒါန်းရာ ပရိယတ္တိသာသနာ့တက္ကသိုလ် (မန္တလေး) မှ လက်ထောက်ညွှန်ကြားရေးမှူး ဦးလောထန်းလောက လက်ခံရယူခဲ့ကြောင်း သိရသည်။

တင်မောင် (မန်းကိုယ်ပွား)

ဒုတိယဝန်ကြီး ဒေါက်တာထွန်းနိုင် ရွှေတောင်မြို့နှင့် မကွေးမြို့တို့ရှိ သဘာဝဓာတ်ငွေ့သုံး ဓာတ်အားပေးစက်ရုံစီမံကိန်းများနှင့် ဓာတ်အားခွဲရုံများသို့ သွားရောက်ကြည့်ရှုစစ်ဆေး

နေပြည်တော် အောက်တိုဘာ ၂၇ လျှပ်စစ်နှင့် စွမ်းအင်ဝန်ကြီးဌာန ဒုတိယဝန်ကြီး ဒေါက်တာထွန်းနိုင် သည် ယနေ့ နံနက်ပိုင်းက ပဲခူးတိုင်း ဒေသကြီး ရွှေတောင်မြို့ ရွှေတောင် သဘာဝဓာတ်ငွေ့သုံး ဓာတ်အားပေး စက်ရုံဝင်းအတွင်း အကောင်အထည် ဖော် ဆောင်ရွက်မည့် ၂၈ မဂ္ဂါဝပ် သဘာဝဓာတ်ငွေ့သုံး ဓာတ်အားပေး စက်ရုံစီမံကိန်းသို့ ရောက်ရှိပြီး စီမံကိန်း လုပ်ငန်းခွင်အတွင်း စီမံကိန်းလုပ်ငန်း များ ဆောင်ရွက်နေမှုအခြေအနေ တို့အား လှည့်လည်ကြည့်ရှုစစ်ဆေး သည်။

မှာကြား

ထို့နောက် ဒုတိယဝန်ကြီးနှင့်အဖွဲ့ သည် ရွှေတောင်စက်ရုံ Switch Yard အတွင်းရှိ တောင်တွင်းကြီး-ရွှေတောင် ၂၃၀ ကေစီ double circuit ဓာတ်အား လိုင်း၊ Tower တိုင်အမှတ် (၄၂၉) မြေထိန်းနံရံများ မိုးရေတိုက်စားမှု ကြောင့် မြေသားများပြိုကျနေခြင်းကို ကျောက်စီသံခြင်းများဖြင့် မြေထိန်းနံရံ ပြုလုပ်နေမှုနှင့် ရွှေတောင်ဓာတ်အား ပေးစက်ရုံ ၂၃၀ ကေစီ Extension



Switch Yard Retaining Wall အနက်ပေ ၃၀၀ ခန့် နိမ့်ကျနေခြင်းကို ကြမ်းခင်းများ ပြုပြင်ဆောင်ရွက်နေမှု တို့အား လှည့်လည်ကြည့်ရှုစစ်ဆေး၍ လုပ်ငန်းလိုအပ်ချက်များကို မှာကြား သည်။

ယင်းနောက် ဒုတိယဝန်ကြီးနှင့်အဖွဲ့ သည် ပဲခူးတိုင်းဒေသကြီး ပြည်မြို့ရှိ ၆၆/၃၃/၁၁ ကေစီ ၁၀ အမ်စီအေ ပြည်ဓာတ်အားခွဲရုံ၊ မကွေးတိုင်းဒေသ ကြီး အောင်လံမြို့ရှိ ၆၆/၁၁ ကေစီ ၁၀ အမ်စီအေ ဓာတ်အားခွဲရုံ၊ ဆင်ပေါင်

ဝဲမြို့နယ်ရှိ ၆၆/၁၁ ကေစီ ၅ အမ်စီအေ ဓာတ်အားခွဲရုံများသို့ ရောက်ရှိပြီး ဓာတ်အားခွဲရုံများအတွင်း လှည့်လည် ကြည့်ရှုစစ်ဆေးသည်။ ထို့နောက် ဒုတိယဝန်ကြီး ဒေါက်တာ ထွန်းနိုင်သည် မကွေးတိုင်းဒေသကြီး မကွေးမြို့ ၁၃၂ ကေစီ မကွေးပင်မ ဓာတ်အားခွဲရုံဝင်းအတွင်း အကောင် အထည်ဖော် ဆောင်ရွက်မည့် ၆၆ မဂ္ဂါဝပ်သဘာဝဓာတ်ငွေ့သုံး ဓာတ်အား ပေးစက်ရုံစီမံကိန်းသို့ ရောက်ရှိပြီး စီမံကိန်းလုပ်ငန်းခွင်အတွင်း လုပ်ငန်း

ဆောင်ရွက်နေမှုအခြေအနေတို့အား လှည့်လည်ကြည့်ရှုစစ်ဆေးသည်။ ထို့နောက် ဒုတိယဝန်ကြီးနှင့်အဖွဲ့ သည်၃၂၂ ကေစီမကွေးပင်မဓာတ်အား ခွဲရုံတွင် ၆၆ မဂ္ဂါဝပ် သဘာဝဓာတ်ငွေ့ သုံး ဓာတ်အားပေးစက်ရုံစီမံကိန်း အတွက် ၃၃ ကေစီ Switch Bay တည် ဆောက်နေမှု အခြေအနေတို့အား ကြည့်ရှုစစ်ဆေးကာ လုပ်ငန်းလိုအပ် ချက်များကို မှာကြားခဲ့ကြောင်း သိရသည်။

သတင်းစဉ်



ဘာကူးမြို့၌ ကျင်းပခဲ့သည့် ဘက်မလိုက်လှုပ်ရှားမှုအဖွဲ့၏ (၁၈)ကြိမ်မြောက် ထိပ်သီးအစည်းအဝေးသို့ ပြည်ထောင်စုဝန်ကြီး ဦးကျော်တင် တက်ရောက် မိန့်ခွန်းပြောကြား

နေပြည်တော် အောက်တိုဘာ ၂၇
အပြည်ပြည်ဆိုင်ရာပူးပေါင်းဆောင်ရွက်ရေးဝန်ကြီးဌာန၊ ပြည်ထောင်စုဝန်ကြီး ဦးကျော်တင်သည် အစောတိုင်ဂျန်နိုင်ငံ ဘာကူးမြို့၌ ၂၀၁၉ ခုနှစ် အောက်တိုဘာ ၂၅ ရက်မှ ၂၆ ရက်အထိ ကျင်းပခဲ့သည့် ဘက်မလိုက်လှုပ်ရှားမှုအဖွဲ့၏ (၁၈)ကြိမ်မြောက် ထိပ်သီးအစည်းအဝေးသို့ တက်ရောက်ခဲ့ပြီး ၂၆-၁၀-၂၀၁၉ ရက်တွင် မိန့်ခွန်းတစ်ရပ် ပါဝင်ပြောကြားခဲ့သည်။

ပြည်ထောင်စုဝန်ကြီး၏ မိန့်ခွန်းတွင် ကမ္ဘာ့နိုင်ငံများအားလုံးအတွက် သာတူညီမျှမှု၊ တရားမျှတမှု၊ ဖွံ့ဖြိုးမှုနှင့်ငြိမ်းချမ်းမှု ရရှိစေရန်အတွက် အဖွဲ့ဝင်နိုင်ငံများအနေဖြင့် ဘက်မလိုက် လှုပ်ရှားမှုအဖွဲ့ကြီး၏ ရည်ရွယ်ချက်များ၊ စံနှုန်းများနှင့် မူဝါဒများကို ထိန်းသိမ်းလိုက်နာကြရန် တိုက်တွန်းခဲ့ပြီး မြန်မာနိုင်ငံ၏ဒီမိုကရေစီ အသွင်ကူးပြောင်းမှုကာလဖြစ်ပေါ်တိုးတက်မှုများနှင့် ရခိုင်ပြည်နယ်အရေးကိစ္စနှင့် ပတ်သက်၍ မြန်မာနိုင်ငံ၏ သဘောထားရပ်တည်ချက်များကို ရှင်းလင်းပြောကြားခဲ့သည်။

အဆိုပါ ထိပ်သီးအစည်းအဝေးတွင် ဘက်မလိုက်လှုပ်ရှားမှုအဖွဲ့၏ဥက္ကဋ္ဌတာဝန်ကို အစောတိုင်ဂျန်နိုင်ငံက ဗင်နီဇွဲလားနိုင်ငံထံမှ လွှဲပြောင်းရယူခဲ့ပြီး ၂၀၁၉ ခုနှစ်မှ ၂၀၂၂ ခုနှစ်အထိ သုံးနှစ်ကာလအတွက် ဘက်မလိုက်လှုပ်ရှားမှုအဖွဲ့၏ ဥက္ကဋ္ဌတာဝန်ကို စတင်ဆောင်ရွက်ခဲ့သည်။ ထိပ်သီးအစည်းအဝေးသို့ ဘက်မလိုက်လှုပ်ရှားမှုအဖွဲ့ဝင်နိုင်ငံပေါင်း ၇၂ နိုင်ငံတို့မှ နိုင်ငံတော်/အစိုးရအကြီးအကဲများ၊ အဆင့်မြင့် ကိုယ်စားလှယ်များ၊ လေ့လာသူနိုင်ငံနှင့် နိုင်ငံတကာအဖွဲ့အစည်း ၂၀၊ ဧည့်သည်တော်အဖြစ် အထူးဖိတ်ကြားထားသည့်နိုင်ငံ ၂၀ နှင့် နိုင်ငံတကာအဖွဲ့အစည်း ၃၁ ခုတို့မှ ကိုယ်စားလှယ်များ တက်ရောက်ခဲ့ကြသည်။

“မြန်မာနိုင်ငံ၏ စီးပွားရေးမှာ လာမည့်နှစ်တွင် ၆ ဒသမ ၆ ရာခိုင်နှုန်း ပိုမိုဖွံ့ဖြိုးတိုးတက်လာမည်ဟု ကမ္ဘာ့ဘဏ်က ခန့်မှန်းထားပြီး အရှေ့တောင်အာရှတွင် စီးပွားရေးဖွံ့ဖြိုးတိုးတက်မှုနှုန်း အလျင်မြန်ဆုံး နိုင်ငံများအနက် တစ်နိုင်ငံဖြစ်လာကြောင်း၊ ပြည်ဝင်ဗီဇာ ဖြေလျှော့ဆောင်ရွက်ပေးမှုများကြောင့် ကမ္ဘာ့လှည့်ခရီးသွားများ လာရောက်မှုနှုန်းမှာလည်း ၂၅ ရာခိုင်နှုန်း ပိုမိုမြင့်တက်လာကြောင်း၊ မြန်မာနိုင်ငံ၌ စီးပွားရေးလုပ်ကိုင်နိုင်မည့် အခြေအနေများ တိုးမြှင့်ဆောင်ရွက်ပေးမှုများကြောင့် လုပ်ငန်းများ လုပ်ကိုင်နိုင်ရန် ပိုမိုလွယ်ကူလာမှုတွင် တိုးတက်မှုအရှိဆုံးအဖြစ် ကမ္ဘာ့ဘဏ်က သတ်မှတ်သည့်နိုင်ငံ ၂၀ တွင် မြန်မာနိုင်ငံ ပါဝင်”

၂၀၁၉ ခုနှစ် အောက်တိုဘာ ၂၆ ရက်က ကျင်းပသည့် ထိပ်သီးအစည်းအဝေး၏ ဒုတိယနေ့တွင် ပြည်ထောင်စုဝန်ကြီးဦးကျော်တင်က “မျက်မှောက်ခေတ် ကမ္ဘာကြီး၏ စိန်ခေါ်မှုများကို ညီညွတ်စွာနှင့် ပြည့်စုံကောင်းမွန်စွာ တုံ့ပြန်ဖြေရှင်းနိုင်စေရေးအတွက် ဘန်ဒေါင်းမူဝါဒများကို ထိန်းသိမ်းစောင့်ရှောက်ခြင်း” ခေါင်းစဉ်ဖြင့် ကျင်းပသည့် ဆွေးနွေးမှုအစီအစဉ်တွင် မိန့်ခွန်းပါဝင် ပြောကြားခဲ့ရာ၌ ဘက်မလိုက်လှုပ်ရှားမှုအဖွဲ့ကြီးသည် ကုလသမဂ္ဂအဖွဲ့ဝင်နိုင်ငံများ၏ သုံးပုံနှစ်ပုံနှင့် လူသားထုတစ်ခုလုံး၏ ထက်ဝက်ကျော်ကို ကိုယ်စားပြုကြောင်း၊ ထို့ကြောင့် ဘက်မလိုက်လှုပ်ရှားမှုအဖွဲ့ကြီးသည် ယနေ့ ကမ္ဘာကြီး ရင်ဆိုင်ကြုံတွေ့နေရသည့် ကြီးမားသည့် စိန်ခေါ်မှုများကို တုံ့ပြန်ဖြေရှင်းနိုင်ရန်အတွက် ပိုမိုထိရောက်ပြီး အရေးပါသည့် အခန်းကဏ္ဍမှ ပါဝင်နိုင်မည့် အလားအလာများစွာရှိကြောင်း၊ အဖွဲ့ကြီး၏ အဓိက အောင်မြင်မှုများအနက် တစ်ခုမှာ ကိုလိုနီလက်အောက်ခံ နိုင်ငံများ လွတ်မြောက်ရေးလုပ်ငန်းစဉ် (decolonization process)အတွက် အဖွဲ့ကြီး၏ နိုင်ငံရေးနှင့် ကျင့်ဝတ် သိက္ခာပိုင်းဆိုင်ရာ တွန်းအားပေးမှုကြောင့် ယနေ့ လွတ်လပ်သည့် နိုင်ငံအများအပြား ပေါ်ပေါက်လာခဲ့ခြင်း



ပြည်ထောင်စုဝန်ကြီး ဦးကျော်တင် မိန့်ခွန်းပြောကြားစဉ်။

ဖြစ်ကြောင်း၊ ဘက်မလိုက်လှုပ်ရှားမှုကို စတင်တည်ထောင်သူများအနေဖြင့် ငြိမ်းချမ်း၍ သာယာဝပြောသည့် ကမ္ဘာကြီး ပေါ်ပေါက်လာစေရန်နှင့် တရားမျှတခြင်း၊ သာတူညီမျှခြင်း တို့နှင့်အတူ အဖွဲ့ဝင်နိုင်ငံများအနေဖြင့် ၎င်းတို့၏ ကံကြမ္မာကို လွတ်လပ်စွာဖြင့် စဉ်းစားဆုံးဖြတ်နိုင်စေရေး တို့ကို မျှော်မှန်းခဲ့ကြောင်း၊ ဘန်ဒေါင်းညီလာခံကို ပူးတွဲကျင်းပခဲ့သည့် နိုင်ငံ ငါးနိုင်ငံတွင် မြန်မာနိုင်ငံပါဝင်ခဲ့ကြောင်း၊ မြန်မာနိုင်ငံ၏ အစိုးရအဆက်ဆက် ဘက်မလိုက်မူဝါဒကို ၎င်းတို့၏ နိုင်ငံခြားရေးမူဝါဒ၏ အဓိကအစိတ်အပိုင်းတစ်ခုအဖြစ် တစိုက်မတ်မတ် လက်ခံကျင့်သုံးခဲ့ကြောင်း၊ မြန်မာနိုင်ငံ၏ အပြုသဘောဆောင်၍ ဘက်မလိုက်ဘဲ ကြားနေသည့် နိုင်ငံခြားရေးမူဝါဒကြောင့် မြန်မာနိုင်ငံသည် လွတ်လပ်ရေးရပြီးနောက်ပိုင်းတွင်

ကိုယ်ကျိုးစီးပွားကာကွယ်ရေးမူဝါဒ ခေါင်းထောင်လာမှု၊ အစွန်းရောက်အကြမ်းဖက်မှုပါ၊ တစ်ဖက်သတ် စီးပွားရေးကန့်သတ်မှုများ၊ ကမ္ဘာ့သတင်းမီဒီယာများအား ချမ်းသာကြွယ်ဝသူများ၊ အင်အားကြီးမားသူများက လက်ဝါးကြီး အုပ်ထားမှု စသည်တို့ပါဝင်ကြောင်း၊ ထို့ကြောင့် ကမ္ဘာ့နိုင်ငံများအားလုံးအတွက် သာတူညီမျှမှု၊ တရားမျှတမှု၊ ဖွံ့ဖြိုးမှုနှင့်ငြိမ်းချမ်းမှု ရရှိစေရန်အတွက် ဘက်မလိုက်လှုပ်ရှားမှုအဖွဲ့ကြီး၏ ရည်ရွယ်ချက်များ၊ စံနှုန်းများနှင့် မူဝါဒများကို အတူတကွ စည်းလုံးညီညွတ်စွာဖြင့် ထိန်းသိမ်းလိုက်နာကြရန် ပိုမိုလိုအပ်လာပြီဖြစ်ကြောင်း ပြောကြားခဲ့သည်။

မြန်မာနိုင်ငံ၏ဖြစ်ပေါ်တိုးတက်မှုများနှင့်စပ်လျဉ်း၍ ပြည်ထောင်စုဝန်ကြီးက ရှင်းလင်းပြောကြားခဲ့ရာ၌ လွန်ခဲ့သည့် သုံးနှစ်ကျော်ကာလက ဒီမိုကရေစီနည်းလမ်းအရ အရပ်သားအစိုးရ ရွေးကောက်တင်မြှောက်ခံခဲ့ရသည့် အချိန်မှစတင်၍ လွတ်လပ်မှုနှင့် ဒီမိုကရေစီအလမ်းများ ပိုမိုရရှိခံစားလာခဲ့ကြောင်း၊ နိုင်ငံတာဝန်စတင်ယူသည့် အချိန်မှစတင်၍ အရပ်သားအစိုးရသည် နိုင်ငံတော်၏ ဦးစားပေးလုပ်ငန်းများချမှတ်ခဲ့ပြီး ယင်းတို့တွင် ငြိမ်းချမ်းရေးနှင့် အမျိုးသားပြန်လည်သင့်မြတ်ရေး၊ ဒီမိုကရေစီ အသွင်ကူးပြောင်းရေးနှင့်ဖွံ့ဖြိုးရေး၊ ရခိုင်ပြည်နယ်အတွင်း အသိုက်အဝန်းများအကြား နက်နဲရှုပ်ထွေးသည့် တင်းမာမှုပြဿနာများအတွက် ရေရှည်တည်တံ့သည့် ဖြေရှင်းမှုရရှိရေးတို့ ပါဝင်ပါကြောင်း၊ အသွင်ကူးပြောင်းသည့် သုံးနှစ်တာကာလအတွင်းမှာပင် နိုင်ငံအတွင်း ကျန်းမာရေး၊ ပညာရေး၊ လူမှုစီးပွားကဏ္ဍများ၊ အခြေခံအဆောက်အအုံများ ဖွံ့ဖြိုးတိုးတက်ရေးတို့တွင် ထင်ရှားသည့် တိုးတက်မှုများရရှိခဲ့ပြီး အသိသာအထင်ရှားဆုံးတိုးတက်မှုမှာ လွတ်လပ်မှုနှင့် ဒီမိုကရေစီအခွင့်အလမ်းများ ပိုမိုရရှိခံစားလာခြင်းဖြစ်ကြောင်း။

မြန်မာနိုင်ငံ၏စီးပွားရေးမှာ လာမည့်နှစ်တွင် ၆ ဒသမ ၆ ရာခိုင်နှုန်း ပိုမိုဖွံ့ဖြိုးတိုးတက်လာမည်ဟု ကမ္ဘာ့ဘဏ်က ခန့်မှန်းထားပြီး အရှေ့တောင်အာရှတွင် စီးပွားရေးဖွံ့ဖြိုးတိုးတက်မှုနှုန်း အလျင်မြန်ဆုံး နိုင်ငံများအနက် တစ်နိုင်ငံဖြစ်လာကြောင်း၊ ပြည်ဝင်ဗီဇာ ဖြေလျှော့ဆောင်ရွက်ပေးမှုများကြောင့် ကမ္ဘာ့လှည့်ခရီးသွားများ လာရောက်မှုနှုန်းမှာလည်း ၂၅ ရာခိုင်နှုန်း ပိုမိုမြင့်တက်လာကြောင်း၊ မြန်မာနိုင်ငံ၌ စီးပွားရေးလုပ်ကိုင်နိုင်မည့် အခြေအနေများ တိုးမြှင့်ဆောင်ရွက်ပေးမှုများကြောင့် လုပ်ငန်းများ လုပ်ကိုင်နိုင်ရန် ပိုမို လွယ်ကူလာမှုတွင် တိုးတက်မှုအရှိဆုံးအဖြစ် ကမ္ဘာ့ဘဏ်က သတ်မှတ်သည့်နိုင်ငံ ၂၀ တွင် မြန်မာနိုင်ငံပါဝင်ကြောင်း၊ သို့သော်လည်း မြန်မာနိုင်ငံ၏ဒီမိုကရေစီအသွင်ကူးပြောင်းမှုမှာ နုနယ်သေးပြီး ဒီမိုကရေစီမကျသည့် ဖွဲ့စည်းပုံအခြေခံဥပဒေပြင်ဆင်ရေး၊ ဆက်လက်ဖြစ်ပွားနေသည့် တိုင်းရင်းသားလက်နက်ကိုင်ပဋိပက္ခများ ချုပ်ငြိမ်းပျောက်ရေးနှင့် ရခိုင်ပြည်နယ်အတွင်း ရှိနေသည့် နက်နဲရှုပ်ထွေးသည့်ကိစ္စရပ်များအပါအဝင် စိန်ခေါ်မှုများစွာနှင့်ရင်ဆိုင်နေရကြောင်း၊ စိန်ခေါ်မှုများရှိသော်လည်း တိုင်းရင်းသားလက်နက်ကိုင်အဖွဲ့အစည်း အများအပြားပါဝင်သည့် (၂၁) ရာစု ပင်လုံညီလာခံကျင်းပခြင်းဖြင့် နိုင်ငံအတွင်း ရေရှည်တည်တံ့သည့် ငြိမ်းချမ်းရေးရရှိစေရန် ကြိုးပမ်းအားထုတ်ဆောင်ရွက်လျက်ရှိကြောင်း ရှင်းလင်းပြောကြားခဲ့သည်။ ရခိုင်ပြည်နယ်အရေးကိစ္စနှင့်စပ်လျဉ်း၍ ရှင်းလင်း

ပြောကြားရာ၌ ယင်းပြဿနာသည် မြန်မာနိုင်ငံ၏ ဒီမိုကရေစီ အသွင်ကူးပြောင်းမှု သက်တမ်းနုနယ်သေးသည့် အချိန်ကာလတွင် ရင်ဆိုင်နေရသည့် စိန်ခေါ်မှုများအနက် တစ်ခုမျှသာဖြစ်ကြောင်း၊ ထို့ကြောင့် ယခုပြဿနာကို မြန်မာနိုင်ငံ၏ နက်နဲသိမ်မွေ့ပြီး ပြီးမြောက်မှုမရှိသေးသည့် ဒီမိုကရေစီအသွင်ကူးပြောင်းမှုနှင့်ဆက်စပ်၍ ပိုမိုကျယ်ပြန့်သည့်ရှုထောင့်မှ ရှုမြင်ရမည်ဖြစ်ကြောင်း၊ ရခိုင်ပြည်နယ်ကိစ္စသည် ဘာသာရေးဖိနှိပ်မှု ပြဿနာတစ်ရပ် မဟုတ်ကြောင်းကို ထပ်လောင်းပြောကြားလိုကြောင်း၊ အမှန်စင်စစ် ယင်းသည် ကိုလိုနီခေတ်ကတည်းက ပေါ်ပေါ်ခဲ့သည့် ပုံမှန်မဟုတ်သည့် ရွှေ့ပြောင်းသွားလာမှုနှင့် ဖွံ့ဖြိုးမှု နှိမ်ကျခြင်းတို့ ရောယှက်ပါဝင်နေသည့် နိုင်ငံရေးနှင့် စီးပွားရေး ပြဿနာတစ်ရပ်ဖြစ်ကြောင်း။

ထို့ကြောင့် ယခုပေါ်ပေါက်နေသည့် လူသားချင်းစာနာမှုပြဿနာတွင် အကြမ်းဖက်မှုကိစ္စရပ်များ ရောယှက်ပါဝင်နေခြင်းနှင့် ဒေသခံတိုင်းရင်းသား လူနည်းစုများ အပါအဝင် အသိုက်အဝန်း နှစ်ရပ်လုံးခံစားရသည့် ဆင်းရဲဒုက္ခများကို လျစ်လျူရှု၍ မရကြောင်း၊ မြန်မာနိုင်ငံတွင် နေထိုင်ခဲ့ကြောင်း စိစစ်ပြီးသူများအားလုံးကို ပြန်လည်လက်ခံရန် အဆင်သင့်ရှိကြောင်းကို မြန်မာဘက်မှ ထပ်တလဲလဲ ထုတ်ဖော်ပြောကြားထားပြီးဖြစ်ကြောင်း၊ နေရပ်ပြန်လာရေးအတွက် အဓိကအတားအဆီးတစ်ခုမှာ နေရပ်ပြန်လာလိုကြောင်း ထုတ်ဖော်ပြောကြားသည့် သို့မဟုတ် နေရပ်ပြန်လာရန် ဆန္ဒရှိသည့် နေရပ်စွန့်ခွာသူများအား ARSA အဖွဲ့က ခြိမ်းခြောက်၊ သတ်ဖြတ်မှုများ ပြုလုပ်နေခြင်းဖြစ်ကြောင်း၊ ယခုပြဿနာရပ်ကို ဖြေရှင်းနိုင်ရန်အတွက် အိမ်နီးချင်း ဘင်္ဂလားဒေ့ရှ်နိုင်ငံ၏ ပူးပေါင်းဆောင်ရွက်မှုလိုအပ်ကြောင်း၊ ARSA အကြမ်းဖက်အဖွဲ့သည် နေရပ်ပြန်လာရေးကို လိုလားခြင်းမရှိဘဲ ၎င်းတို့၏ နိုင်ငံရေးရည်ရွယ်ချက်ရရှိစေရန်အတွက် မြန်မာနိုင်ငံအပေါ် နိုင်ငံတကာမှ ဖိအားပေးရန်ကြိုးပမ်းနေမှုဖြစ်ကြောင်း၊ ARSA အကြမ်းဖက်အဖွဲ့၏ ခြိမ်းခြောက်မှုများရှိနေသော်လည်း နေရပ်စွန့်ခွာသူ ၃၅၀ ကျော်သည် ၎င်းတို့၏ အစီအစဉ်ဖြင့် ဆန္ဒအလျောက် ပြန်လည်ဝင်ရောက်လာခဲ့ပြီဖြစ်ကြောင်း၊ ၎င်းတို့အနေဖြင့် လုံခြုံရေးအတွက် စိုးရိမ်ပူပန်မှုမရှိဘဲ ဘေးကင်းစွာနှင့် ဂုဏ်သိက္ခာရှိစွာဖြင့် အခြေချနေထိုင်လျက်ရှိကြောင်း၊ မိမိတို့အနေဖြင့် ကုလသမဂ္ဂအဖွဲ့အစည်းများနှင့် သာမက အာဆီယံ၊ ဒေသတွင်းနှင့် ပြင်ပမှဖိတ်ဖက်များနှင့် ပူးပေါင်း၍ နေရပ်ပြန်လာမည့်သူများအတွက် ကောင်းမွန်သည့် ပတ်ဝန်းကျင်တစ်ခု ဖန်တီးပေးရေးကို ဆောင်ရွက်လျက်ရှိကြောင်းနှင့် မြန်မာနှင့် ဘင်္ဂလားဒေ့ရှ်နိုင်ငံအကြား သဘောတူညီချက်များကို အခြေခံပြီး ဘင်္ဂလားဒေ့ရှ်နှင့် ပူးပေါင်း၍ အိမ်နီးချင်းကောင်းစိတ်ဓာတ်ဖြင့် လက်ရှိပြဿနာကို ဖြေရှင်းသွားရန် မြန်မာနိုင်ငံအနေဖြင့် အဆင်သင့်ရှိကြောင်းနှင့် မြန်မာနိုင်ငံ၏ငြိမ်းချမ်းရေး၊ ဒီမိုကရေစီနှင့် ဖွံ့ဖြိုးရေးတို့အတွက် အပြုသဘော ကူညီဆောင်ရွက်နေကြသည့် ဘက်မလိုက်လှုပ်ရှားမှုအဖွဲ့ဝင် နိုင်ငံများနှင့် မိတ်ဖက်များကို ကျေးဇူးတင်ကြောင်း ထည့်သွင်းပြောကြားခဲ့သည်။

ထိပ်သီးအစည်းအဝေးတွင် အပြီးသတ်စာတမ်း၊ ဘာကူးကြေညာချက်၊ ပါလက်စတိုင်းနှင့်ပတ်သက်သည့် ကြေညာချက်တို့ကို အတည်ပြုခဲ့သည်။ ဘက်မလိုက်လှုပ်ရှားမှုအဖွဲ့၏ (၁၈)ကြိမ်မြောက် ထိပ်သီးအစည်းအဝေးအကြို အဆင့်မြင့်အရာရှိကြီးများအစည်းအဝေးကို အစောတိုင်ဂျန်နိုင်ငံ ဘာကူးမြို့၌ အောက်တိုဘာ ၂၁ ရက်မှ ၂၂ ရက်အထိ လည်းကောင်း၊ ဝန်ကြီးအဆင့် ကြိုတင်ပြင်ဆင်ရေး အစည်းအဝေးကို ၂၀၁၉ ခုနှစ် အောက်တိုဘာ ၂၃ ရက်မှ ၂၄ ရက်အထိ လည်းကောင်း ကျင်းပခဲ့ပြီး ၂၃-၁၀-၂၀၁၉ ရက်တွင် ကျင်းပခဲ့သည့် ဝန်ကြီးအဆင့်အစည်းအဝေး ပထမနေ့၌လည်း ပြည်ထောင်စုဝန်ကြီးက မိန့်ခွန်းတစ်ရပ် ပါဝင်ပြောကြားခဲ့သည်။

ဘာကူးမြို့၌ ရှိနေစဉ်အတွင်း ပြည်ထောင်စုဝန်ကြီးသည် အိန္ဒိယနိုင်ငံ၏ ပြည်ပရေးရာဝန်ကြီး H.E. Dr. Subrahmanyam Jaishankar နှင့်တွေ့ဆုံ၍ နှစ်နိုင်ငံ ပူးပေါင်းဆောင်ရွက်မှု တိုးမြှင့်ရေးဆိုင်ရာကိစ္စရပ်များအပေါ် အမြင်ချင်းဖလှယ်ခဲ့သည်။

မြိတ်နီနှင့် တွေ့ရှိသည့် ထရပ်ကားအတွင်း လူသေအလောင်း ၃၉ လောင်းတွင် ဗီယက်နမ်နိုင်ငံသား ၂၀ ပါဝင်ဟု သတင်းများထွက်ပေါ်

လန်ဒန် အောက်တိုဘာ ၂၇
မြိတ်နီနိုင်ငံတွင် ထရပ်ကားတစ်စီးအတွင်း၌ လူသေအလောင်း ၃၉ လောင်း တွေ့ရှိခဲ့ပြီး ယင်းတို့အနက် ၂၀ မှာ ဗီယက်နမ်နိုင်ငံ သားများဖြစ်ကြောင်း သတင်းများထွက်ပေါ် လာသည့်အတွက် ဗီယက်နမ်နိုင်ငံကြီးချုပ်က အဆိုပါသတင်းများမှာ မှန်ကန်ခြင်းရှိမရှိ သိရှိစေရန် ကြိုးပမ်းလျက်ရှိသည်။

အောက်တိုဘာ ၂၄ ရက်က လန်ဒန်မြို့ အရှေ့ပိုင်း ဂရေစ်မြို့ရှိ စက်မှုဇုန်ပန်းခြံ တစ်ခုတွင် ထရပ်ကားတစ်စီး၏ ကွန်တိန်နာ တစ်ခုအတွင်း ရေခဲရိုက်ထားသော အမျိုးသား အလောင်း ၃၁ လောင်းနှင့် အမျိုးသမီး အလောင်း ရှစ်လောင်းကို တွေ့ရှိခဲ့ကြောင်း မြိတ်နီအာဏာပိုင်များက ဆိုသည်။

အခင်းဖြစ်ပွားမှုနှင့် ပတ်သက်ပြီး အသက် (၂၅)နှစ်အရွယ် အမျိုးသားတစ်ဦး အား မြိတ်နီအာဏာပိုင်များက ဖမ်းဆီးထား သည်။ ထို့ပြင် လူကုန်ကူးမှုအပါအဝင် အခြား သောပြစ်မှုများနှင့်လည်း စွဲချက်တင်ထား သည်။

ဗီယက်နမ်နိုင်ငံကြီးချုပ်က လူသေအလောင်း ၃၉ လောင်းတွင် ဗီယက်နမ်နိုင်ငံသား ၂၀ ပါဝင် နေသည်မှာ မှန်ကန်ခြင်း ရှိ မရှိကို အတိအကျ သိရှိရန် ကြိုးပမ်းလျက်ရှိသည်။

သေဆုံးသူအားလုံးသည် တရုတ်နိုင်ငံသား များဖြစ်နိုင်ဖွယ်ရှိသည်ဟု မြိတ်နီအာဏာပိုင် များက ကနဦးသတင်းထုတ်ပြန်ခဲ့သည်။ သို့သော် နောက်ဆုံးရသတင်းများအရ သေဆုံးသူ များအနက် အချို့မှာ ဗီယက်နမ်နိုင်ငံသားများ ဖြစ်ကြောင်း သိရသည်။

အဆိုပါအခင်းဖြစ်ပွားမှုနှင့်ပတ်သက်ပြီး စုံစမ်းစစ်ဆေးနေချိန်အတွင်း သေဆုံးသူများ၏ နိုင်ငံသားဖြစ်တည်မှု အချက်အလက်များ အပါအဝင် မည်သည့်သတင်းများကိုမျှ ဖွင့်ဟ ပြောကြားသွားမည်မဟုတ်ကြောင်း မြိတ်နီ အာဏာပိုင်များက ဆိုသည်။

အဆိုပါလူသေဆုံးမှုသည် လူကုန်ကူးမှုနှင့် ပတ်သက်လျက်ရှိကြောင်း မြိတ်နီရဲအရာရှိများ က ထင်မြင်ယူဆကြသည်။

သေဆုံးသူများတွင် ဗီယက်နမ်နိုင်ငံသား များပါဝင်ခြင်း ရှိ မရှိသေချာစွာ စုံစမ်းစစ်ဆေးရန်



ဗီယက်နမ်နိုင်ငံကြီးချုပ် ငယ်ဆွမ်းဖုက မြိတ်နီ နိုင်ငံရှိ ဗီယက်နမ်သံရုံး တာဝန်ရှိသူများအား ပြောကြားခဲ့သည်။ အဆိုပါဖြစ်စဉ်နှင့်ပတ်သက်ပြီး ဗီယက်နမ် မီဒီယာများက အာရုံစိုက်လျက်ရှိသည်။ သူ အသက်မရှူနိုင်တော့ကြောင်း မိခင်ထံ မက်ဆေ့ ပို့ခဲ့သူ အသက် ၂၆ နှစ်အရွယ်မိန်းကလေး တစ်ဦးသည် အဆိုပါသေဆုံးသူများထဲတွင် ပါဝင်ဖွယ်ရှိသည်ဟု ဗီယက်နမ်မီဒီယာများ က သတင်းဖော်ပြသည်။ ကိုးကား-အင်န်အိတ်ချ်ဂေဟာ သာသနာပြန်-အောင်ကျော်ကျော်

အီရတ်နိုင်ငံတွင် ဆန္ဒပြမှုများကြောင့် သေဆုံးသူ ၆၃ ဦးအထိ မြင့်တက်လာ

ဘဂ္ဂဒဒ် အောက်တိုဘာ ၂၇
အီရတ်နိုင်ငံမြို့တော် ဘဂ္ဂဒဒ်နှင့် အရှေ့တောင်ပိုင်း ဒေသ မြို့များတွင် အောက်တိုဘာ ၂၆ ရက်က ဆန္ဒပြမှုများ ဆက်လက်ဖြစ်ပွားခဲ့ရာ ဆန္ဒပြမှုများကြောင့် သေဆုံးသူ ၆၃ ဦးအထိ တိုးမြင့်လာပြီး ဒဏ်ရာသူ ၂၅၉၂ ဦး ရှိပြီဖြစ် ကြောင်း ဆင်ဟွာသတင်းတစ်ရပ်က ဖော်ပြသည်။

ဆန္ဒပြသူများက အောက်တိုဘာ ၂၆ ရက်က ဘဂ္ဂဒဒ် မြို့တွင် စုဝေးပြီး အီရတ်အစိုးရဌာနများနှင့် နိုင်ငံခြား သံရုံးများရှိရာနေရာသို့ ဝင်ရောက်ရန် ကြိုးပမ်းခဲ့ရာ အဓိကရုဏ်းနှိမ်နင်းရေးရဲတပ်ဖွဲ့နှင့် ထိပ်တိုက်ရင်ဆိုင်မှုများ ဖြစ်ပွားခဲ့ကြောင်း သိရသည်။

ရဲတပ်ဖွဲ့က မျက်ရည်ယိုဗုံးများကိုသုံး၍ လူစုခွဲခဲ့သလို ရဲတပ်ဖွဲ့ကိုလည်း လက်ပစ်ဗုံးနှင့် တိုက်ခိုက်ခဲ့ကြကြောင်း သိရသည်။ အစိုးရ၏ အကျင့်ပျက်ခြစားမှု လုပ်ငန်းဆောင်တာ ဆောင်ရွက်ခြင်းတွင် အားနည်းမှုနှင့် အလုပ်လက်မဲ့နှုန်း မြင့်တက်လာမှုများကို ဆန့်ကျင်ဆန္ဒပြခြင်းများ ယခုလ ၁ ရက်မှ ၉ ရက်တွင် အီရတ်နိုင်ငံ နေရာအမြောက်အမြားတွင်

ဖြစ်ပွားခဲ့ကြောင်း သိရသည်။

အဆိုပါကိစ္စနှင့် စပ်လျဉ်း၍ အီရတ်အစိုးရက ပြုပြင် ပြောင်းလဲရေးအစီအစဉ်များထုတ်ပြန်ခဲ့ရာ ဝင်ငွေနည်း လူစုအတွက် နေအိမ်ထောက်ပံ့တည်ဆောက်ပေးခြင်း၊ အလုပ်လက်မဲ့ဖြစ်နေသူများအတွက် ကူညီထောက်ပံ့ခြင်း၊ လူငယ်လုပ်ငန်းတည်ထောင်သူများအတွက် လုပ်ငန်း မှတ်ပုံတင် လုပ်ထုံးလုပ်နည်းများ ဖြေလျှော့ပေးခြင်း၊ မွမ်းမံ သင်တန်းဆောင်ရွက် ပေးခြင်းနှင့် ချေးငွေပေးခြင်းစသည်တို့ ပါဝင်ခဲ့ကြောင်း သိရသည်။

အီရတ်နိုင်ငံ မြို့အမြောက်အမြားတွင် အောက်တိုဘာ ၂၇ ရက်က ဆန္ဒပြမှုများအသစ်တစ်ဖန်ဖြစ်ပွားခဲ့ရာ အစိုးရ၏ အကျင့်ပျက်ခြစားမှု၊ ပြည်သူ့ဝန်ဆောင်မှုအားနည်းခြင်းနှင့် အလုပ်လက်မဲ့ဖြစ်ခြင်းများကို ဆက်လက်ဆန့်ကျင် ဆန္ဒပြပြီး ပြုပြင်ပြောင်းလဲမှုများကို တွန်းအားပေး လုပ်ဆောင်ရန် တိုက်တွန်းခဲ့ကြကြောင်း သိရသည်။

ကိုးကား-ဆင်ဟွာ သာသနာပြန်-အလင်းသစ်



တောင်ကိုရီးယားယဉ်ကျေးမှုဝန်ကြီး ပျမ်ယန်ဂူး



ဂျပန်ခရီးသွားလုပ်ငန်းဝန်ကြီး ခါဇုယော့ဂိုအာကာဘာ

နှစ်နိုင်ငံဆက်ဆံမှုမြှင့်တင်ရန် ဂျပန်နှင့် တောင်ကိုရီးယား သဘောတူညီ

တိုကျို အောက်တိုဘာ ၂၇
ဂျပန်နှင့် တောင်ကိုရီးယားနိုင်ငံအကြား ဆက်ဆံရေး အေးစက် နေခြင်းကြောင့် ခရီးသွားလုပ်ငန်းအပေါ် သက်ရောက်မှုများ နောက်ထပ်တိုးမလာစေရေးအတွက် ရည်ရွယ်ပြီး အပြန် အလှန် ဆက်ဆံရေးမြှင့်တင်သွားရန် ဂျပန်နှင့် တောင် ကိုရီးယားနှစ်နိုင်ငံမှ သက်ဆိုင်ရာ ဝန်ကြီးနှစ်ဦးတို့ သဘော တူညီခဲ့ကြောင်း အင်န်အိတ်ချ်ဂေဟာသတင်းတွင် ဖော်ပြသည်။

ဂျပန်ခရီးသွားလုပ်ငန်း ဝန်ကြီး ခါဇုယော့ဂိုအာကာဘာ နှင့် တောင်ကိုရီးယား ယဉ်ကျေးမှုဝန်ကြီး ပျမ်ယန်ဂူးတို့သည် အောက်တိုဘာ ၂၇ ရက်တွင် ဂျပန်နိုင်ငံမြောက်ပိုင်းရှိ ဟော့ ကိုင်းဒိုးကျွန်း၌ တွေ့ဆုံခဲ့ကြရာ၌ ယင်းသို့သဘောတူညီ လိုက်ခြင်းဖြစ်သည်။

၎င်းတို့နှစ်ဦးသည် ဟော့ကိုင်းဒိုးကျွန်း၌ အောက်တိုဘာ ၂၆ ရက်က ကျင်းပပြီးစီးခဲ့သည့် ခရီးသွားလုပ်ငန်းဆိုင်ရာ နိုင်ငံ ၂၀ အုပ်စုညီလာသည့် တက်ရောက်ခဲ့ခြင်းဖြစ်သည်။ အိမ်နီးချင်းနှစ်နိုင်ငံအကြား၌ မည်သို့သော ပြဿနာ

များ ဖြစ်ပေါ်နေသော်လည်း အခြေခံအဆင့်တွင် ဆက်ဆံရေး ဖလှယ်မှုများ မြှင့်တင်ဆောင်ရွက်သွားကြရန် တောင်ကိုရီးယား ယဉ်ကျေးမှုဝန်ကြီးနှင့် သဘောတူညီခဲ့ကြောင်း ဂျပန် ခရီးသွားလုပ်ငန်းဝန်ကြီးက သတင်းထောက်များအား ပြောကြားသည်။

တောင်ကိုရီးယားယဉ်ကျေးမှုဝန်ကြီးက လည်း နှစ်နိုင်ငံပြည်သူများအကြား အရပ်ဘက်ဆက်ဆံရေး မရပ်ဆိုင်းသင့်ကြောင်း အလေးပေးပြောကြားခဲ့ကြောင်း ၎င်းက ဆက်လက်ပြောကြားသည်။

နှစ်နိုင်ငံ အပြန်အလှန်ဆက်ဆံရေး ကျဆင်းလာခြင်း သည် ယဉ်ကျေးမှု၊ အားကစားနှင့် ပြည်သူများ၏ စိတ်ခံစား မှုများအပေါ်သာမက စီးပွားရေးတွင်လည်း အပြုသဘော မဆောင်သည့် သက်ရောက်မှုများရှိစေကြောင်းနှင့် ယင်းကို ရှောင်ရှားနိုင်ရန် တစ်စုံတစ်ခုလုပ်ဆောင်ရမည်ဟု ဝန်ကြီး နှစ်ဦးသဘောတူညီခဲ့ကြောင်း ဂျပန်ခရီးသွားလုပ်ငန်း ဝန်ကြီးက ဆက်လက်ပြောကြားသည်။

ကိုးကား-အင်န်အိတ်ချ်ဂေဟာ သာသနာပြန်-ဇော်ဝင်း



ဧကန်လီးယားအရေး ယခုနှစ်ကုန်အထိသာ အပြီးသတ်ဆွေးနွေးရန် အမေရိကန်အား ပြုယမ်းတောင်းဆို

ပြုယမ်း အောက်တိုဘာ ၂၇
မြောက်ကိုရီးယားက ၎င်း၏ ဧကန်လီးယားလက်နက် အပြီးတိုင် ကင်းစင် ပပျောက်ရေးနှင့်ပတ်သက်ပြီး အမေရိကန်နှင့် ဆွေးနွေးမှုကို ယခုနှစ်ကုန်အထိသာ အပြီးသတ် ဆွေးနွေးသွားရန် အမေရိကန်အစိုးရအား ယနေ့ တိုက်တွန်းပြောကြား ခဲ့သည်။

မကြာသေးမီက ဆွီဒင်နိုင်ငံတွင်ကျင်းပခဲ့သော နှစ်နိုင်ငံအလုပ်သဘော ဆွေးနွေးညှိနှိုင်းမှုများသည် အောင်မြင်မှုမရှိခဲ့ပေ။

မြောက်ကိုရီးယားအလုပ်သမားများပါ တီ ဒုတိယဥက္ကဋ္ဌ ကင်ယောင်ချို၏ သတင်းထုတ်ပြန်ချက်တွင် အမေရိကန်အား အထက်ပါအတိုင်း တိုက်တွန်း ပြောကြားထားကြောင်း မြောက်ကိုရီးယားနိုင်ငံပိုင် သတင်းအေဂျင်စီ ကေစီအင်န်အေက သတင်းထုတ်ပြန်ခဲ့သည်။

ထို့ပြင် မြောက်ကိုရီးယား၏ ဧကန်လီးယားလက်နက် ကင်းစင်ပပျောက် စေရန် အမေရိကန်အနေဖြင့် တစ်ဖက်သတ်တောင်းဆိုခြင်းဖြစ်သည်ဟု အဆိုပါ ထုတ်ပြန်ချက်တွင်ပါရှိသည်။

သမ္မတ ဒေါ်နယ်ထရန်နှင့် ခေါင်းဆောင် ကင်ဂျီအန်တို၏ အပြန်အလှန် လေးစားမှုနှင့် ခင်မင်ရင်းနှီးမှုတို့ကြောင့် အမေရိကန်နှင့် မြောက်ကိုရီးယားနှစ်နိုင်ငံ ဆက်ဆံရေးကောင်းမွန်မှုသည် ဆက်လက်တည်မြဲလျက်ရှိကြောင်း ထုတ်ပြန် ချက်တွင် ဖော်ပြထားသည်။

သို့သော် နှစ်နိုင်ငံခေါင်းဆောင်များ သဘောတူညီထားသည့်အတိုင်း ယခုနှစ်ကုန်အထိသာ ဧကန်လီးယားကင်းစင်ပပျောက်ရေးကိစ္စရပ်များကို ဆွေးနွေးမည်ဖြစ်ပြီး အကယ်၍ ဝါရှင်တန်အနေဖြင့် လျစ်လျူရှုမည်ဆိုပါက အမှားတစ်ခုကို ကျူးလွန်လိုက်ခြင်းပင်ဖြစ်သည်ဟု ကင်ယောင်ချို၏ ထုတ်ပြန်

ချက်တွင် ရေးသားထားသည်။

သမ္မတထရန်အနေဖြင့် ပြုယမ်း၏ ဧကန်လီးယားအရေးနှင့်ပတ်သက်ပြီး ရဲရဲသောဆုံးဖြတ်ချက်တစ်ရပ်ကို ယခုနှစ်ကုန်အထိသာ အချိန် အထိတိုင် ခေါင်းဆောင်ကင်ဂျီအန်က စိတ်ရှည်စွာ စောင့်ဆိုင်းမည် ဖြစ်ကြောင်း သိရသည်။

အမေရိကန်နှင့်တောင်ကိုရီးယား ပူးတွဲစစ်ရေးလေ့ကျင့်မှုအပါအဝင် ပြုယမ်း အပေါ်ချမှတ်ထားသည့် စီးပွားရေးပိတ်ဆို့မှုများနှင့်ပတ်သက်ပြီး အမေရိကန် ထံမှ အလျှော့ပေးလိုက်လျော့မှုများကို ခေါင်းဆောင်ကင်က တောင်းဆိုလျက်ရှိ သည်။

ကင်ယောင်ချို၏ ယနေ့ သတင်းထုတ်ပြန်ချက်သည် အမေရိကန်ထံမှ အလျှော့ပေးချက်များကို ထပ်လောင်းတောင်းဆိုသည့်အပြင် ခေါင်းဆောင်နှစ်ဦး၏ ကောင်းမွန်သော ဆက်ဆံရေးကိုပါ ထိခိုက်စေနိုင်သည်ဟု နိုင်ငံရေးစောင့်ကြည့် လေ့လာသူများက သုံးသပ်ပြောကြားသည်။

ကိုးကား-အင်န်အိတ်ချ်ဂေဟာ သာသနာပြန်-အောင်ကျော်ကျော်

တောမီးလောင်မှုကြောင့် ကယ်လီဖိုးနီးယားပြည်နယ်၌ အဆောက်အအုံ ၇၇ လုံးကျော် ပျက်စီး၊ ပြည်သူ ၉၀၀၀၀ ခန့် နေအိမ်စွန့်ခွာ

လော့စ်အိန်ဂျလစ် အောက်တိုဘာ ၂၇
အမေရိကန်ပြည်ထောင်စု ကယ်လီဖိုးနီးယားပြည်နယ် မြောက်ဘက် ဆိုနိုမာဒေသတွင် တောမီးလောင်မှုများ အကြီးအကျယ်ဖြစ်ပွားသောကြောင့် ဒေသခံပြည်သူ ၉၀၀၀၀ ခန့်ကို ၎င်းတို့၏နေအိမ်များမှ ဘေးလွတ်ရာသို့ စွန့်ခွာကြရန် ဒေသဆိုင်ရာအာဏာပိုင်များက အမိန့်ထုတ်ပြန် ထားသည်။

ကယ်လီဖိုးနီးယားပြည်နယ်ရှိ အဓိကလျှပ်စစ် ဓာတ်အား ကုမ္ပဏီတစ်ခုဖြစ်သည့် ပစ်ဖိတ်ဓာတ်ငွေ့နှင့် လျှပ်စစ်ကုမ္ပဏီသည်တောမီးအန္တရာယ်ကြောင့်ဆိုနိုမာဒေသ အတွင်းရှိ နေရာအများစုတွင် လျှပ်စစ်ဓာတ်အားပိတ်ပင်မှု များ စတင်ပြုလုပ်နေပြီဖြစ်ကြောင်း သိရသည်။

ဒေသစံတော်ချိန် အောက်တိုဘာ ၂၇ ရက်မှ စတင် ဖြစ်ပွားခဲ့သည့် ကင်ကိတ်အမည်ရှိ တောမီးလောင်မှု စတင် ချိန်မှ အောက်တိုဘာ ၂၆ ရက် ညနေပိုင်းအထိ ပြည်နယ် အတွင်း တောမြေဧရိယာ ၂၅၄၅၅ ဧကကို လောင်ကျွမ်းခဲ့ ကြောင်း သိရသည်။

တာဝန်ရှိသူများသည် တောမီးလောင်မှုစတင်ချိန် ကတည်းက မီးငြိမ်းသတ်ရန် ကြိုးပမ်းလုပ်ဆောင်လျက်ရှိ ကြသော်လည်း ဆိုးရွားသော ရာသီဥတုအခြေအနေကြောင့်

တောမီးလောင်မှုကို ၁၀ ရာခိုင်နှုန်းသာ ထိန်းချုပ်နိုင်ခဲ့သည်။ အဆိုပါတောမီးကြောင့် ပြည်နယ်အတွင်း အဆောက်အအုံ ၇၇ လုံးကျော် ပျက်စီးသွားပြီး ၁၄ လုံး ထိခိုက်သွားကြောင်း သိရသည်။

ဒေသဆိုင်ရာအာဏာပိုင်များသည် မီးငြိမ်းသတ်ရန် အတွက် တောမီးလောင်မှုဖြစ်ပွားသည့်နေရာတွင် မီးသတ် တပ်ဖွဲ့ ၀၆၂၈၃၀ ခန့်ကို ရဟတ်ယာဉ် ၁၀ စင်း၊ မီးသတ်ယာဉ် ၂၅၁ စီးနှင့် မြေထိုးစက် အစီး ၅၀ နှင့်အတူ ဖြန့်ကြက်ထား ကြောင်း ကယ်လီဖိုးနီးယားပြည်နယ်သစ်တောနှင့် မီးဘေး အန္တရာယ် ကာကွယ်ရေးဌာနက ပြောကြားသည်။

မီးသတ်တပ်ဖွဲ့ ၀၆၂၈၃၀ ဝင်များသည် ဝေးလံခေါင်ဖျားသော တောင်တန်းဒေသများရှိ လူနေအိမ်များအပေါ် တောမီး၏ ခြိမ်းခြောက်မှုကို လျော့ချရန်နှင့် မီးလောင်မှုအားထိန်းချုပ် နိုင်ရန် ဆက်လက်ကြိုးပမ်းလုပ်ဆောင်လျက်ရှိကြောင်း သိရသည်။

ကယ်လီဖိုးနီးယားပြည်နယ် အုပ်ချုပ်ရေးမှူး ဂါဗင်နယို ဆွမ်သည် တောမီးလောင်မှုကြောင့် ဆိုနိုမာဒေသ လော့စ်အိန် ဂျလစ်ဒေသများတွင် အောက်တိုဘာ ၂၅ ရက်က အရေးပေါ် အခြေအနေတစ်ရပ် ကြေညာခဲ့သည်။

ကိုးကား - ဆင်ဟွာ၊ ဘာသာပြန် - ဂျေတီ




အိုင်အက်စ်အဖွဲ့ခေါင်းဆောင် သုတ်သင်ခံရဟု အမေရိကန်မီဒီယာများရေးသား

ဝါရှင်တန် အောက်တိုဘာ ၂၇
အိုင်အက်စ်အဖွဲ့ခေါင်းဆောင် အဘူဘေကာ အယ်လ်ဘာဒါဒါမှာ ဆီးရီးယားနိုင်ငံ၌ အမေရိကန်တပ်မတော်၏ စစ်ဘက်ဆိုင်ရာ စီးနင်းတိုက်ခိုက်မှုတစ်ခုအတွင်း သေဆုံးခဲ့ သည်ဟု ယုံကြည်ရကြောင်း အမေရိကန်မီဒီယာ များက ဖော်ပြသည်။

အမေရိကန်အထူးတပ်ဖွဲ့ တစ်ခုသည် အောက်တိုဘာ ၂၆ ရက်က ဆီးရီးယားနိုင်ငံ အနောက်မြောက်ပိုင်း အိုင်ဒလစ်ပြည်နယ်၌ စစ်ဆင်ရေး လုပ်ဆောင်ခဲ့ကြောင်း နယူးဝီယော့နှင့် အခြားမီဒီယာများက သတင်းရင်းမြစ်များကို ကိုးကား၍ ရေးသားခဲ့သည်။ ရဟတ်ယာဉ်နှင့် တိုက်လေယာဉ်ရှစ်စင်းဖြင့် လုပ်ဆောင်ခဲ့သည့် စစ်ဆင်ရေးကြောင့် အယ်လ်ဘာဒါဒါ၊ ၎င်း၏ ဇနီးနှင့် ကလေးငယ်တစ်ဦးအပါအဝင် လူကိုးဦး သေဆုံးခဲ့ကြောင်း လူ့အခွင့်အရေးဆိုင်ရာ ဆီးရီးယား စောင့်ကြည့်လေ့လာရေးအဖွဲ့က ပြောကြားသည်။ အယ်လ်ဘာဒါဒါ အိုင်ဒလစ် ပြည်နယ် ဘာရီရှာကျေးရွာ အနောက်ဘက်ရှိ အိမ်တစ်အိမ်၌ ပုန်းအောင်းနေကြောင်း လန်ဒန် အခြေစိုက် အဆိုပါအဖွဲ့က ပြောသည်။

စစ်ဆင်ရေး ဆောင်ရွက်ပြီးနောက် အမေရိကန်တပ်ဖွဲ့က အယ်လ်ဘာဒါဒါဟု ဆိုနိုင်ဖွယ်ရှိသည့် အလောင်းတစ်လောင်းကို ဆွဲထုတ်ခဲ့ကြောင်း မျက်မြင်များကိုကိုးကား၍ ထိုအဖွဲ့က ပြောကြားသည်။ အယ်လ်ဘာဒါဒါ တည်ရှိရာနေရာကို ခြေရာခံနိုင်ရန် အီရတ် ထောက်လှမ်းရေးက အရေးပါသောသတင်းများ ပေးပို့ခဲ့ကြောင်း အာရပ်ဘာသာဖြင့်ထုတ်လွှင့်



သည့် အယ်လ်မာယာဒင်းရပ်သံဌာနက အီရတ် သတင်းရင်းမြစ်များကို ကိုးကား၍ ဖော်ပြခဲ့ သည်။ အမေရိကန်အထူးတပ်ဖွဲ့က အယ်လ်ဘာ ဒါဒါကို အရှင်ဖမ်းရန် ရည်ရွယ်ခဲ့သော်လည်း အဆိုပါအိုင်အက်စ်အဖွဲ့ခေါင်းဆောင်က ခါးတွင် ဖောက်ခွဲရေးပစ္စည်းတစ်ခုထည့်ကာ ကိုယ်ကိုယ်ကိုယ် အဆုံးစီရင်သွားခဲ့ကြောင်း သိရသည်။

အဘူဘေကာအယ်လ်ဘာဒါဒါ သေဆုံးမှု ကို အတည်ပြုရန် အမေရိကန်တပ်မတော်က ဆောင်ရွက်လျက်ရှိသည်။ "အလွန်ကြီးမား သော အောင်မြင်မှုရရှိခဲ့ပြီ" ဟု အမေရိကန် သမ္မတ ဒေါ်နယ်ထရန်က အောက်တိုဘာ ၂၆ ရက်တွင် တွစ်တာ၌ ရေးသားခဲ့သည်။ သမ္မတ ဒေါ်နယ်ထရန်သည် ယနေ့တွင် အရေးပါသော

ကြေညာချက်တစ်ရပ် ထုတ်ပြန်မည်ဖြစ် ကြောင်း အိမ်ဖြူတော်က ပြောကြားသည်။ အယ်လ်ဘာဒါဒါမှာ ၂၀၁၄ ခုနှစ်တွင် သေဆုံးခဲ့ သည်ဆိုသော ကောလာဟလများ ဖျံ့နှံ့ခဲ့သော် လည်း ထို့နောက်ပိုင်း ဘာဒါဒါဟုဆိုသောသူ၏ အသံပိုင်းကို ကြိမ်ဖန်များစွာ အင်တာနက်ပေါ်သို့ တင်ခဲ့သည်။

ပြီးခဲ့သော ဧပြီလအတွင်းကလည်း တိုက်ခိုက်မှုများ ဆက်လက်လုပ်ဆောင်ရန် စစ်သွေးကြွများကို တောင်းဆိုထားသော အယ်လ်ဘာဒါဒါဟုဆိုသူ လူတစ်ဦး၏ရုပ်သံပိုင် ကို အိုင်အက်စ်အဖွဲ့က အင်တာနက်၌တင်ခဲ့ သည်။ ကိုးကား-အင်န်အိတ်ချ်ကေ/ဆင်ဟွာ ဘာသာပြန် - ကျော်ထိုက်စိုး

တာလီဘန်တို့၏ လက်လုပ်ပုံးပေါက်ကွဲမှုကြောင့် အပြစ်မဲ့အာဖဂန်ကလေးငယ် ငါးဦး သေဆုံး

မိုင်မားနာ(အာဖဂန်နစ္စတန်) အောက်တိုဘာ ၂၇

အာဖဂန်နစ္စတန်နိုင်ငံမြောက်ဘက် ဖာရီးယာဘတ်ပြည်နယ်တွင် လက်လုပ်ပုံးပေါက်ကွဲမှုတစ်ခု ယနေ့ဖြစ်ပွားခဲ့ရာ အပြစ်မဲ့အာဖဂန်ကလေးငယ် ငါးဦး သေဆုံးခဲ့ကြောင်း ဒေသဆိုင်ရာ သတင်း ရင်းမြစ်အရ သိရသည်။

နိုင်ငံ၏မြောက်ဘက် ဖာရီးယာဘတ်ပြည်နယ် ပျိုရီတွန်ကျေးရွာတစ်ရွာတွင် ကလေးငယ်တစ်ဦးက တာလီဘန်စစ်သွေးကြွတို့ထောင်ထားသည့် လက်လုပ်ပုံးကို ယနေ့ အစောပိုင်းက နင်းမိခဲ့ပြီး ပေါက်ကွဲမှုဖြစ်ပွားခဲ့ခြင်းဖြစ်ကာ ယင်းပေါက်ကွဲမှုတွင် ကလေးငယ် ငါးဦးသေဆုံးခဲ့သည်ဟု ဒေသဆိုင်ရာ တပ်မတော်ပြောရေးဆိုခွင့်ရှိသူ ဟာနစ်မီရီဇင်းက ပြောကြား သည်။

ထို့အပြင် အဆိုပါပေါက်ကွဲမှုကြောင့် အခြားကလေးငယ်တစ်ဦးလည်း ဒဏ်ရာရရှိခဲ့သည် ဟု ၎င်းကဆက်လက်ပြောကြားသည်။

တာလီဘန်စစ်သွေးကြွများသည် အာဖဂန်လုံခြုံရေးတပ်ဖွဲ့ဝင်များအား ပစ်မှတ်ထား တိုက်ခိုက်ရန်ရည်ရွယ်လျက် ပြည်တွင်းဖြစ်လက်လုပ်ပုံးများကို အသုံးပြုလျက်ရှိရာ အဆိုပါ သေဆုံးခဲ့သော လက်လုပ်ပုံးများကြောင့် အပြစ်မဲ့အာဖဂန်နစ္စတန်ပြည်သူများတွင် သေကျေ ဒဏ်ရာရရှိမှုများ ဖြစ်ပေါ်လျက်ရှိသည်။

အာဖဂန်နစ္စတန်နိုင်ငံအတွင်း ဖြစ်ပွားသော စစ်ပွဲပဋိပက္ခများနှင့် ဆက်စပ်သည့်ဖြစ်စဉ်များ ကြောင့် ယခုနှစ် ပထမပတ်အတွင်း အပြစ်မဲ့အာဖဂန်နစ္စတန်ပြည်သူ ၂၅၆၀ ကျော် သေဆုံးခဲ့ပြီး ၅၆၇၀ ကျော် ဒဏ်ရာရရှိခဲ့ကြောင်း အာဖဂန်နစ္စတန်နိုင်ငံဆိုင်ရာ ကုလသမဂ္ဂ တာဝန်ရှိသူများက ထုတ်ပြန်သည့် ကိန်းဂဏန်းများအရ သိရသည်။

အာဖဂန်နစ္စတန်ပြည်သူများသည် စစ်ပွဲပဋိပက္ခဒဏ်ကို ဆက်လက်ရင်ဆိုင်ခံစားရဖွယ် ရှိကြောင်း အာဖဂန်နစ္စတန်နိုင်ငံဆိုင်ရာ ကုလသမဂ္ဂတာဝန်ရှိသူများက ထပ်မံဖော်ပြထားသည်။
ကိုးကား - ဆင်ဟွာ၊ ဘာသာပြန် - ဂျေတီ

ဆီးရီးယားမြောက်ပိုင်း၌ အမေရိကန်နှင့် ရုရှားစစ်ယာဉ်တန်းများကို မြင်တွေ့ခဲ့ရ

ဝါရှင်တန် အောက်တိုဘာ ၂၇

ယမန်နေ့က ဆီးရီးယားနိုင်ငံမြောက်ပိုင်းတွင် အမေရိကန်နှင့် ရုရှားစစ်ယာဉ်တန်းများ တစ်စီးနှင့် တစ်စီး ဖြတ်ကျော်သွားသည်ကို မြင်တွေ့ခဲ့ရသည်။

နယ်စပ်အနီးမြို့များမှ ကာဒ်တိုက်ခိုက်ရေးသမားများ ဆုတ်ခွာနေကြောင်း အတည်ပြုပြီး နောက် တူရကီနိုင်ငံက အောက်တိုဘာ ၂၇ ရက်တွင် စစ်ဘက်ဆိုင်ရာစစ်ဆင်ရေးကို အကန့် အသတ်မရှိ ဆိုင်းငံ့ခဲ့သည်။ သို့ သော်လည်း ကာဒ်တပ်ဖွဲ့များနှင့် တူရကီနိုင်ငံကိုထောက်ခံသော တပ်ဖွဲ့များအကြား တိုက်ခိုက်မှုများ ဆက်လက်ဖြစ်ပွားခဲ့ပြီး ယမန်နေ့က လူ ၁၅ ဦး သေဆုံးခဲ့ သည်။ တူရကီနိုင်ငံက ထိုးစစ်ဆင်တိုက်ခိုက်မှုမတင်မီ အမေရိကန်နိုင်ငံက တပ်ဖွဲ့များရုပ်သိမ်းမှု ကို စတင်ခဲ့သည်။

တူရကီနိုင်ငံနှင့် လက်မှတ်ရေးထိုးထားသည့် သဘောတူညီချက်အရ ရုရှားနိုင်ငံက ဆီးရီးယားအစိုးရတပ်ဖွဲ့များနှင့်အတူ နယ်စပ်ဒေသကို ကင်းလှည့်စောင့်ကြပ်ရန် တပ်ဖွဲ့ဝင်များ ဖြန့်ကြက်ခဲ့သည်။ အမေရိကန်နိုင်ငံက အိုင်အက်စ်စစ်သွေးကြွများ၏ တိုက်ခိုက်မှုအန္တရာယ်မှ ရေခဲမြေများကို ကာကွယ်စောင့်ရှောက်ရန် စီစဉ်လျက်ရှိရာ အမေရိကန်တပ်ဖွဲ့များမှာ ဆီးရီးယား နိုင်ငံအရှေ့ပိုင်းသို့ ဦးတည်သွားရောက်နေသည်ဟု ယုံကြည်ရသည်။

ဆီးရီးယားနိုင်ငံ၌ ဆက်လက်တစ်စွဲထားရန် အကြောင်းပြချက်တစ်ခုအဖြစ် စစ်ဘက်ဆိုင်ရာ ခြိမ်းခြောက်မှုကို အသုံးပြုနေကြောင်း ရုရှားနိုင်ငံက အမေရိကန်နိုင်ငံကို စွပ်စွဲလျက်ရှိသည်။
ကိုးကား-အင်န်အိတ်ချ်ကေ၊ ဘာသာပြန် - ကျော်ထိုက်စိုး

ယူနန်ပြည်နယ် ဒီဟောင်မြို့နှင့် ရန်ကုန်မြို့အကြား တိုက်ရိုက်လေယာဉ်ခရီးစဉ် စတင်ပျံသန်း

ရန်ကုန် အောက်တိုဘာ ၂၇
တရုတ်နိုင်ငံ အနောက်တောင်ပိုင်း ယူနန်ပြည်နယ်ရှိ ကိုယ်ပိုင်အုပ်ချုပ် ခွင့်ရ ဒီဟောင်စီရင်စု နှင့် မြန်မာနိုင်ငံ ရန်ကုန်မြို့အကြား တိုက်ရိုက် လေယာဉ်ခရီးစဉ် ပျံသန်းမှုကို တရုတ်နိုင်ငံ ရှုအီလီလေကြောင်းလိုင်းက တနင်္ဂနွေနေ့က စတင်ခဲ့သည်။

လေယာဉ်ခရီးစဉ် စတင်ပျံသန်းခြင်း အခမ်းအနားကို ရန်ကုန် အပြည်ပြည်ဆိုင်ရာလေဆိပ်တွင် ပြုလုပ်ခဲ့သည်။ ရှုအီလီ လေကြောင်း လိုင်းသည် တစ်ပတ်လျှင် လေးကြိမ်ဖြင့် တနင်္လာ၊ ဗုဒ္ဓဟူး၊ သောကြာ၊ တနင်္ဂနွေနေ့တိုင်း ပျံသန်း ပြေးဆွဲမည်ဖြစ်သည်။ ယင်းလေကြောင်းလိုင်း သည် အဆိုပါခရီးစဉ်တွင် ခရီးသည် ၁၄၄ ဦး တင်ဆောင်နိုင်သည့် ဘိုးရင်း ၇၃၇ လေယာဉ်ကို အသုံးပြုမည်ဖြစ်သည်။

၂၀၁၉ ခုနှစ် ဇန်နဝါရီ ၃၁ ရက်တွင် ယူနန်ပြည်နယ် မန်ရှီမြို့နှင့် မြန်မာနိုင်ငံ မန္တလေးမြို့အကြား တိုက်ရိုက်လေကြောင်းလိုင်း စတင် ပျံသန်းခဲ့ပြီးနောက် ယခု ရန်ကုန်-ဒီဟောင် လေယာဉ်ခရီးစဉ်ကြောင်း သိရသည်။ ရှုအီလီလေကြောင်းလိုင်း၏ တရုတ်နိုင်ငံနှင့် မြန်မာနိုင်ငံအကြား

တိုက်ရိုက်ပျံသန်းသည့် ဒုတိယခရီးလမ်းကြောင်း ဖြစ်သည်။ စီးပွားရေးနှင့် ကုန်သွယ်ရေးအပါအဝင် ကဏ္ဍပေါင်းစုံတွင် တရုတ်နှင့် မြန်မာနိုင်ငံအကြား ပူးပေါင်းဆောင်ရွက်မှု တိုးတက်လာ သည့်အားလျော်စွာ ယခုလေယာဉ်ခရီးလမ်းကြောင်းအသစ်ကို တိုးချဲ့ ခြင်းဖြစ်ကြောင်း၊ နှစ်နိုင်ငံအကြား အပြန်အလှန်ကူးလူးဆက်ဆံမှု တိုးတက်လာမည်ဟုမျှော်လင့်ကြောင်း ရှုအီလီ လေကြောင်းလိုင်း၏ ပြုပြင်ထိန်းသိမ်းရေး ဒုတိယဥက္ကဋ္ဌ ချန်းဟိုင်က ဆင်ဟွာသို့ ပြောကြား သည်။

ကုမ္ပဏီချန်ရွှေ နိုင်ငံတကာလေဆိပ်တွင် အခြေစိုက်သည့် ရှုအီလီ လေကြောင်းလိုင်းသည် တရုတ်နိုင်ငံ ပြည်တွင်းခရီးစဉ်လမ်းကြောင်းများ အပါအဝင် တရုတ်နိုင်ငံနှင့် အရှေ့တောင်အာရှနိုင်ငံများအကြား လေယာဉ်ခရီးစဉ်များ ပျံသန်းပြေးဆွဲသည်။ ၂၀၁၄ ခုနှစ်တွင် လုပ်ငန်း စတင်ခဲ့သည့် ရှုအီလီ လေကြောင်းလိုင်းသည် လေယာဉ်အစင်းရေ ၂၀ ခန့်ဖြင့် တဖြည်းဖြည်းတိုးတက်လာနေကြောင်း သိရသည်။

ကိုးကား-ဆင်ဟွာ၊ ဘာသာပြန်-အောင်ဇော်လင်း

AA အဖွဲ့ ဖမ်းဆီးခေါ်ဆောင်သွားသူများအနက်မှ ၁၄ ဦးအား တပ်မတော်က ပြန်လည်ကယ်တင်နိုင်ခဲ့

နေပြည်တော် အောက်တိုဘာ ၂၇ ရခိုင်ပြည်နယ် ရေညောင်တောင်မြို့နယ်တွင် ယမန်နေ့ နံနက်ပိုင်းက AA အဖွဲ့ ဖမ်းဆီးခေါ်ဆောင်သွားသူများအနက်မှ ၁၄ ဦးအား တပ်မတော်က ပြန်လည် ကယ်တင်နိုင်ခဲ့ကြောင်း သိရသည်။

ဖြစ်စဉ်မှာစစ်တွေမှ ဘူးသီးတောင်သို့ ထွက်ခွာလာသော ရွှေဒီအမြန် ရေယာဉ်အား ရေမျက်ကျေးရွာအနီး၌ အောက်တိုဘာ ၂၆ ရက် နံနက် ၁၀ နာရီ မိနစ် ၂၀ ခန့်တွင် AA အဖွဲ့က လက်နက်ငယ်များဖြင့်ပစ်ခတ်၍ ရေယာဉ်အား ကမ်းသို့ကပ်ခိုင်းခဲ့ပြီး ရေယာဉ်ပေါ်တွင် လိုက်ပါလာသည့် တပ်မတော်သားများ၊ ရဲတပ်ဖွဲ့ဝင်များ၊ ဌာနဆိုင်ရာဝန်ထမ်းများနှင့် ခရီးသွားပြည်သူအချို့အား ဖမ်းဆီးခေါ်ဆောင်သွားခဲ့ကြောင်း၊ အဆိုပါသတင်းကြားသိလျှင်သိချင်း AA အဖွဲ့၏ ဖမ်းဆီးခေါ်ဆောင်ခြင်းခံရသူများအား အမြန်ဆုံးကယ်တင်နိုင်ရေး အတွက် လိုအပ်သည့်လိုမြို့ရေးတပ်ဖွဲ့ဝင်များအား တပ်မတော်ပို့ဆောင်ရေး ရဟတ်ယာဉ်များဖြင့် ဖြစ်စဉ်နှင့်အနီးဆုံးနေရာသို့ ပို့ဆောင်ပေးမှုများ

အမြန်ဆုံး ဆောင်ရွက်ပေးခဲ့ကြောင်း။ ထိုသို့ ပို့ဆောင်ရေးဆောင်ရွက်စဉ် AA အဖွဲ့က ပို့ဆောင်ရေးရဟတ်ယာဉ် အား စိစစ်ဆဲလက်နက်များဖြင့် ပစ်ခတ်ခဲ့သဖြင့် ရဟတ်ယာဉ်အား ကျည်အချို့ ထိမှန်ခဲ့ပြီး ရဟတ်ယာဉ်မှူးတစ်ဦးမှာ ဒဏ်ရာအနည်းငယ်ရရှိခဲ့ကြောင်း၊ ထို့နောက်ပိုင်း လုံခြုံရေးတပ်ဖွဲ့ဝင်များ ပို့ဆောင်နိုင်ရေးအတွက် တိုက်ခိုက်ရေး ရဟတ်ယာဉ်အထောက်အကူအဖြစ် လိုက်ပါစေသည့်အပြင် ဖမ်းဆီးခေါ်ဆောင် ခံရသူများအား ဖြစ်စဉ်နေရာတစ်ဝိုက် ရှာဖွေကယ်တင်ရန်ကိုလည်း ပူးတွဲ တာဝန်ပေးအပ်ခဲ့ကြောင်း။

အဆိုပါပို့ဆောင်ရေးရဟတ်ယာဉ်များ၏ လုံခြုံရေးအထောက်အကူပြု သည့် တိုက်ခိုက်ရေးရဟတ်ယာဉ်ကိုလည်း AA အဖွဲ့က အမျိုးအစား စိစစ်ဆဲ လက်နက်များဖြင့် နှောင့်ယှက်ပစ်ခတ်ခဲ့သောကြောင့် တိုက်ခိုက်ရေး ရဟတ် ယာဉ်၏အချို့နေရာ၌ ကျည်ဆန်ထိမှန်ခဲ့ရသည့်အတွက် ပစ်ခတ်နှောင့်ယှက်သည့် နေရာတစ်ဝိုက်အား သတိပေးပစ်ခတ်မှုများ ပြန်လည်ပြုလုပ်ခဲ့ကြောင်း။

တပ်မတော်အနေဖြင့် AA အဖွဲ့ ဖမ်းဆီးခေါ်ဆောင်သွားသူများအား အမြန်ဆုံးပြန်လည်ရှာဖွေကယ်တင်နိုင်ရေးအတွက် ပို့ဆောင်ရေးရဟတ်ယာဉ် များ အသုံးပြု၍ ၎င်းတို့လက်မှ အမြန်ဆုံးကယ်တင်နိုင်ရေးဆောင်ရွက်နိုင်ခဲ့ မှုကြောင့်လည်းကောင်း၊ မြေပြင်မှနှောင့်ယှက်ပစ်ခတ်သည့် AA အဖွဲ့ကို သတိပေး ပစ်ခတ်မှုကြောင့်လည်းကောင်း ဖမ်းဆီးခေါ်ဆောင်သွားခြင်းခံရသူများအနက် ၁၄ ဦးအား နေရာအသီးသီးမှ ရှာဖွေတွေ့ရှိကယ်တင်နိုင်ခဲ့ကြောင်း သိရသည်။

လွတ်မြောက်လာသူများ၏ ပြောကြားချက်အရ တပ်မတော်(လေ)၏ သတိပေးပစ်ခတ်မှုများ၊ ဝေဟင်/မြေပြင်ပူးတွဲ၍ ပိတ်ဆို့ရှာဖွေခြင်းများ လျင်မြန်စွာပြုလုပ်ခြင်းကြောင့် AA အဖွဲ့လက်ထံမှ ယခုကဲ့သို့ ထွက်ပြေး လွတ်မြောက်ရန်အခွင့်အရေးရရှိခဲ့ခြင်းဖြစ်ကြောင်းသိရှိရပြီး တပ်မတော်အနေဖြင့် ကျန်ရှိသည့် ဖမ်းဆီးခေါ်ဆောင်ခြင်းခံရသူများ အမြန်ဆုံးပြန်လည်လွတ်မြောက် နိုင်ရေး ဆက်လက်ဆောင်ရွက်လျက်ရှိကြောင်း တပ်မတော်ကာကွယ်ရေးဦးစီး ချုပ်ရုံး၏ သတင်းထုတ်ပြန်ချက်အရ သိရှိရသည်။ သတင်းစဉ်



ဒဂုံမြို့သစ် (တောင်ပိုင်း) မြို့နယ် (၆၅) ရပ်ကွက် ပြည်ထောင်စုလမ်း အလက (၇) ရှိ ကျောင်းသား ကျောင်းသူများအား အောက်တိုဘာ ၂၄ ရက်က ဒဂုံတောင်မြို့နယ်ရဲတပ်ဖွဲ့မှူး ရဲမှူးဦးဇော်ဆွေက မူးယစ်ဆေးဝါးသုံးစွဲမှု ပပျောက်ရေးအသိပညာပေး ဟောပြောစဉ်။

ကျပျော်မြို့နယ်တွင် မီးကြွင်းမီးကျန်ကြောင့် နေအိမ်လေးလုံးမီးလောင်ဆုံးရှုံး

ကျပျော် အောက်တိုဘာ ၂၇ ဧရာဝတီတိုင်းဒေသကြီး ကျပျော်မြို့နယ် မန်းကြာကျေးရွာ အုပ်စု အိမ် ၃၀ ကျေးရွာတွင် အောက်တိုဘာ ၂၆ ရက်က မီးကြွင်းမီးကျန်ကြောင့် လူနေအိမ်လေးလုံး မီးလောင် ဆုံးရှုံးမှု ဖြစ်ပွားခဲ့ကြောင်း သိရသည်။

ကူးစက်လောင်ကျွမ်း ဖြစ်စဉ်မှာ အောက်တိုဘာ ၂၆ ရက် နံနက် ၉ နာရီ ခန့်က ဦးမိုးဝင်းနေအိမ်ရှိ မီးကြွင်းမီးကျန်မှတစ်ဆင့် အနီးရှိ ထရုံအား ကူးစက်ကာ ပတ်ဝန်းကျင်နေအိမ်များသို့ ထပ်မံ ကူးစက်လောင်ကျွမ်းခဲ့ခြင်းဖြစ်ကြောင်း၊ စုစုပေါင်း နေအိမ်လေးလုံး လောင်ကျွမ်းခဲ့ကြောင်း သိရသည်။ အဆိုပါမီးလောင်မှုဖြစ်ပွားရာသို့ မြို့နယ်မီးသတ် ဦးစီးမှူး ဦးအောင်စိန်ဘွင့်ဦးဆောင်သည့် သန္ဓေမီးသတ် တပ်ဖွဲ့ဝင် ရှစ်ဦး၊ အရန်မီးသတ်တပ်ဖွဲ့ဝင် ၁၀ ဦးတို့က မီးငြိမ်းသတ်ယာဉ် နှစ်စီး၊ မီးသတ်ရေသယ်ယာဉ် တစ်စီး တို့ဖြင့် သွားရောက်ငြိမ်းသတ်ခဲ့ရာ နံနက် ၉ နာရီ ၄၅ မိနစ် တွင် မီးငြိမ်းသတ်နိုင်ခဲ့ကြောင်း၊ မီးလောင်မှုအား အထောက်အကူပြုရန်အတွက် အရေးယူဆောင်ရွက်လျက်ရှိပြီး လူနှင့် တိရစ္ဆာန် ထိခိုက်မှုမရှိခဲ့ကြောင်း သိရသည်။ နေဝင်း(ကျပျော်)

ရွှေညောင်မြို့မှ ဟိုက်ဂျက်ယာဉ် ခိုးယူလာသူကို ဖမ်းမိ

ရွှေဘို အောက်တိုဘာ ၂၇ စစ်ကိုင်းတိုင်းဒေသကြီး ရွှေဘိုမြို့တွင် အောက်တိုဘာ ၂၇ ရက် နံနက် ၉ နာရီ မိနစ် ၂၀ က ရှမ်းပြည်နယ် တောင်ကြီး မြို့နယ် ရွှေညောင်မြို့မှ မော်တော်ယာဉ် ခိုးယူလာသူကို ယာဉ်နှင့်အတူ ဖမ်းဆီး ရမိခဲ့ကြောင်း အမှတ်(၁၁၄)ယာဉ်ထိန်း ရဲတပ်ဖွဲ့မှူးရုံး(ရွှေဘို) မှ သိရသည်။ ဖြစ်စဉ်မှာ ရွှေဘိုမြို့တွင် အောက်တို ဘာ ၂၇ ရက် နံနက် ၉ နာရီ မိနစ် ၂၀ က ရွှေဘိုမြို့ လမ်းလေးခွမ်းပွင့်အနီးတွင် ယာဉ် တစ်စီး ရောက်ရှိနေကြောင်း သတင်းရရှိသဖြင့် အမှတ် (၁၁၄) ယာဉ်ထိန်းရဲတပ်ဖွဲ့မှူးရုံး (ရွှေဘို)မှ ယာဉ်ထိန်း ရဲတပ်ဖွဲ့မှူး ဦးအောင်စိန်ဘွင့်ဦးဆောင် ယာဉ်ထိန်း ရဲတပ်ဖွဲ့ဝင်များနှင့် လူမှုကယ်ဆယ် ရေးအဖွဲ့(ရွှေဘို)မှ ဦးနေမျိုးထွန်း ဦးဆောင်သော လူမှုကယ်ဆယ်ရေး အဖွဲ့ဝင်များက ပိုင်းဝန်းပိတ်ဆို့ဖမ်းဆီး ခဲ့ရာ ရှမ်းပြည်နယ် တောင်ကြီးမြို့နယ် ရွှေညောင်နယ်မြေရဲစခန်းမှ အမှုဖွင့် အရေးယူထားသော သူနှင့် မော်တော် ယာဉ်ဖြစ်ကြောင်းသိပြီး ယာဉ်နှင့် ၎င်းယာဉ်အား ခိုးယူမောင်းနှင်လာသူ ဇော်မင်းထွန်း တာချီလိတ်မြို့နေသူကို ဖမ်းဆီးရမိခဲ့ကြောင်း သိရသည်။ ဖြစ်စဉ်နှင့်စပ်လျဉ်း၍ မော်တော် ယာဉ် ခိုးယူလာသူ ဇော်မင်းထွန်းနှင့် ဟိုက်ဂျက်ယာဉ်ကို ရွှေညောင်နယ်မြေ ရဲစခန်းသို့ အမြန်လွှဲပြောင်းပေးနိုင်ရေး စီစဉ်ဆောင်ရွက်လျက်ရှိကြောင်း သိရ သည်။ မိုးသောက်(ရွှေဘို)

ကသာမြို့နယ်တွင် ကလေးငယ် နှစ်ဦး ရေနစ်သေဆုံး

ကသာ အောက်တိုဘာ ၂၇ စစ်ကိုင်းတိုင်းဒေသကြီး ကသာမြို့နယ်အလယ်ကျွန်းကျေးရွာအနီးရှိ ရေကန် အတွင်း၌ ကလေးငယ် နှစ်ဦး ရေနစ်သေဆုံးသွားကြောင်း သိရသည်။

သေမှုသေခင်းဖွင့် ဖြစ်စဉ်မှာ အောက်တိုဘာ ၂၆ ရက် နံနက် ၁၀ နာရီ ၄၅ မိနစ်ခန့်က ကသာ မြို့နယ် ပျဉ်ထောင်လေးနယ်မြေရဲကင်းစခန်းမှူး ဒု-ရဲအုပ်စိုးလွင်ဦးစီးသော အဖွဲ့သည် ကလေးငယ်နှစ်ဦး ရေနစ်သေဆုံးနေကြောင်း သတင်းအရ အခင်းဖြစ် နေရာသို့ သွားရောက်ကြည့်ရှုစစ်ဆေးရာ ကသာမြို့နယ် အလယ်ကျွန်းကျေးရွာ အနီး တစ်သျှူးငှက်ပျောစိုက်ပျိုးရေးလုပ်ငန်းခွင်တွင် အသုံးပြုရန် တူးထားသော ရေကန်အတွင်းသို့ ကသာမြို့နယ် ငါးဖမ်းလေးကျေးရွာနေ ဦးကျော်တင့်၏သား မောင်ရီထွန်းနှင့် ကောလင်းမြို့နယ် မုဒိဝကျေးရွာနေ ဦးမိုးဝင်း၏သား မောင်ဟိန်းသူဝင်းတို့နှစ်ဦးသည် ရေကန်အတွင်း ရေနစ်သေဆုံးနေကြောင်း စစ်ဆေးတွေ့ရှိရသဖြင့် ဓမ္မတာအတိုင်း သေဆုံးခြင်း ဟုတ်/မဟုတ်စစ်ဆေး သိရှိနိုင်ရန် ကသာမြို့နယ် အင်းရွာနယ်မြေရဲကင်းစခန်းက သေမှုသေခင်းဖွင့် ဆောင်ရွက်ထားကြောင်း သိရသည်။ လူအောင်(ကသာ)

လှည်းကူးမြို့နယ်အတွင်း ပရိဘောဂယာဉ်ပေါ်မှ တရားမဝင် ကျွန်းခွဲသားများ သိမ်းဆည်းရမိ

လှည်းကူး အောက်တိုဘာ ၂၇ ရန်ကုန်မြောက်ပိုင်းခရိုင် လှည်းကူး မြို့နယ်အတွင်း အမြန်လမ်း၌ ပရိဘောဂယာဉ်ပေါ်မှ တရားမဝင် ကျွန်းခွဲသားများ သိမ်းဆည်းရမိ ခဲ့ကြောင်း သိရသည်။ စုံစမ်းဖော်ထုတ် ဖြစ်စဉ်မှာ အောက်တိုဘာ ၂၇ ရက် ညနေ ၃ နာရီခွဲခန့်တွင် လှည်းကူး မြို့နယ် သစ်တောဦးစီးအရာရှိ ဦးတင်ထွန်း ဦးစီးသောအဖွဲ့သည် ရန်ကုန်- နေပြည်တော်အမြန်လမ်း တစ်လျှောက် တရားမဝင်သစ်များ သယ်ယူမှုမရှိစေရန် လှည့်ကင်း ဆောင်ရွက်နေစဉ် မိုင်တိုင်အမှတ် ၁၂/၃ နေရာတွင် နေပြည်တော်ဘက် မှ မောင်းနှင်လာသော ပရိဘောဂ ယာဉ်အား လိုက်လံဖမ်းဆီးရာ အဆိုပါယာဉ်သည် ငါးဆူတောင်- ပညောင်နှစ်ပင်လမ်းသို့ မောင်းနှင်ပြီး ယာဉ်အား ရပ်တန့်ကာ ယာဉ်ပေါ်ပါ အမျိုးသားနှစ်ဦးမှာ ထွက်ပြေး လွတ်မြောက်သွားသဖြင့် အဆိုပါ ယာဉ်အား စစ်ဆေးရာ တရားမဝင် ကျွန်းခွဲသား ၄၆၇ ချောင်းကို ရှာဖွေ စစ်ဆေးတွေ့ရှိသဖြင့် ပစ္စည်းပိုင်ရှင်၊ ယာဉ်ပိုင်ရှင်နှင့် ယာဉ်မောင်းအား စုံစမ်းဖော်ထုတ် အရေးယူသွားမည် ဖြစ်ကြောင်း သိရသည်။ လူအောင်(ကသာ)

ကျွန်းစုမြို့နယ် မစမ်းပါးကျေးရွာ၌ နေအိမ်တစ်လုံး မီးလောင်

မြိတ် အောက်တိုဘာ ၂၇ တနင်္သာရီတိုင်းဒေသကြီး ကျွန်းစုမြို့နယ်မစမ်းပါးကျေးရွာ၌ အောက်တိုဘာ ၂၆ ရက် ည ၅ နာရီ ၃၅ မိနစ်ခန့်က နေအိမ် တစ်လုံး မီးလောင်မှုဖြစ်ပွားခဲ့ကြောင်း သိရသည်။ ဖြစ်စဉ်မှာ ကျွန်းစုမြို့နယ် မစမ်းပါးကျေးရွာနေ ဒေါ်စန်းအေးသည် အောက်တိုဘာ ၂၆ ရက် ညနေ ၅ နာရီ ၃၅ မိနစ်ခန့်တွင် နေအိမ်အနောက်ခန်းအတွင်းရှိ ငါးဂါလန်ဆာတ်ဆီပုံးထဲမှ ဓာတ်ဆီအား ပုလင်းထဲသို့ လဲလှယ်စဉ် သားဖြစ်သူ မောင်ရဲတိုး (ငါးနှစ်)သည် ဖယောင်းတိုင်အား မီးထွန်းကိုင်ဆောင်လာရာ ခလုတ် တိုက်မိပြီး ဓာတ်ဆီပုံးပေါ်သို့ ဖယောင်းတိုင်လွတ်ကျရာမှ တစ်ဆင့် မီးကူးစက်လောင်ကျွမ်းမှုဖြစ်ပွားခဲ့ကြောင်း သိရသည်။ အဆိုပါ မီးလောင်မှုကြောင့် နေအိမ်တစ်လုံး ဆုံးရှုံး ခဲ့ပြီး လူနှင့် တိရစ္ဆာန်ထိခိုက်ဒဏ်ရာရရှိမှုမရှိခဲ့ကြောင်း နှင့် မီးလောင်မှုဖြစ်စဉ်နှင့်ပတ်သက်၍ စစ်ဆေးဆောင်ရွက် လျက်ရှိကြောင်း သိရသည်။ မြင့်ဦး(မြိတ်)

ရွှေဘို အောက်တိုဘာ ၂၇ စစ်ကိုင်းတိုင်းဒေသကြီး ရွှေဘိုမြို့တွင် အောက်တိုဘာ ၂၇ ရက် နံနက် ၉ နာရီ မိနစ် ၂၀ က ရှမ်းပြည်နယ် တောင်ကြီး မြို့နယ် ရွှေညောင်မြို့မှ မော်တော်ယာဉ် ခိုးယူလာသူကို ယာဉ်နှင့်အတူ ဖမ်းဆီး ရမိခဲ့ကြောင်း အမှတ်(၁၁၄)ယာဉ်ထိန်း ရဲတပ်ဖွဲ့မှူးရုံး(ရွှေဘို) မှ သိရသည်။ ဖြစ်စဉ်မှာ ရွှေဘိုမြို့တွင် အောက်တို ဘာ ၂၇ ရက် နံနက် ၉ နာရီ မိနစ် ၂၀ က ရွှေဘိုမြို့ လမ်းလေးခွမ်းပွင့်အနီးတွင် ယာဉ် တစ်စီး ရောက်ရှိနေကြောင်း သတင်းရရှိသဖြင့် အမှတ် (၁၁၄) ယာဉ်ထိန်းရဲတပ်ဖွဲ့မှူးရုံး (ရွှေဘို)မှ ယာဉ်ထိန်း ရဲတပ်ဖွဲ့မှူး ဦးအောင်စိန်ဘွင့်ဦးဆောင် ယာဉ်ထိန်း ရဲတပ်ဖွဲ့ဝင်များနှင့် လူမှုကယ်ဆယ် ရေးအဖွဲ့(ရွှေဘို)မှ ဦးနေမျိုးထွန်း ဦးဆောင်သော လူမှုကယ်ဆယ်ရေး အဖွဲ့ဝင်များက ပိုင်းဝန်းပိတ်ဆို့ဖမ်းဆီး ခဲ့ရာ ရှမ်းပြည်နယ် တောင်ကြီးမြို့နယ် ရွှေညောင်နယ်မြေရဲစခန်းမှ အမှုဖွင့် အရေးယူထားသော သူနှင့် မော်တော် ယာဉ်ဖြစ်ကြောင်းသိပြီး ယာဉ်နှင့် ၎င်းယာဉ်အား ခိုးယူမောင်းနှင်လာသူ ဇော်မင်းထွန်း တာချီလိတ်မြို့နေသူကို ဖမ်းဆီးရမိခဲ့ကြောင်း သိရသည်။ ဖြစ်စဉ်နှင့်စပ်လျဉ်း၍ မော်တော် ယာဉ် ခိုးယူလာသူ ဇော်မင်းထွန်းနှင့် ဟိုက်ဂျက်ယာဉ်ကို ရွှေညောင်နယ်မြေ ရဲစခန်းသို့ အမြန်လွှဲပြောင်းပေးနိုင်ရေး စီစဉ်ဆောင်ရွက်လျက်ရှိကြောင်း သိရ သည်။ မိုးသောက်(ရွှေဘို)

ဥပဒေဘောင်အတွင်း နေထိုင်ခြင်း ဘေးကင်းရန်ကွာ လွန်ချမ်းသာ

ဂုဏ်ရည်အမှတ်တံဆိပ်ရှုဆေး

ဂုဏ်ရည်အမှတ်တံဆိပ်ရှုဆေးသည် ခေါင်းတစ်ခြမ်းကိုက်ခြင်း၊ ဇက်ကြောတက်ခြင်း၊ ခေါင်းမကြည်လင်ခြင်း၊ ခေါင်းမူးခြင်း၊ ခေါင်းဖုံခြင်း၊ အအေးမိ နှာစေးခြင်း၊ နှာပိတ်ခြင်းတို့အတွက် ဘေးဥပါဒ်ကင်းစွာ အသုံးပြုနိုင်ပြီး ပေါ့ပါးကြည်လင် လန်းဆန်းစေပါသည်။

အမြို့မြို့ဆေးဆိုင်တိုင်းတွင် ရရှိနိုင်ပါသည်။

“ပေါ့ပါးကြည်လင်လန်းဆန်းဖို့ ဂုဏ်ရည်ရှုဆေး ရှုကြစို့”

ဂုဏ်ရည်ဆေးတိုက်၊ ၅- ၂၊ သာယာတန်းလမ်း၊ နံသာတန်းရပ်ကွက်၊ အင်းစိန်မြို့နယ်၊ ရန်ကုန်မြို့၊ ဖုန်း- ၀၉ ၇၇၇၇၇ ၃၃၁၄၊ ၀၉ ၇၇၇၇၇ ၃၃၁၅၊ ၀၉ ၇၇၇၇၇ ၃၃၁၆၊ ၀၉ ၇၇၇၇၇ ၃၃၁၇

ဝန်းသိုမြို့နယ် နမ်းခမ်းကျေးရွာ၌ ရပ်ရွာအခြေပြု မူးယစ်ဆေးဖြတ်ကုသခြင်းနှင့် ပြန်လည်ထူထောင်ရေးသင်တန်းဖွင့်ပွဲ ကျင်းပ

ဝန်းသို အောက်တိုဘာ ၂၇ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန၊ ပြန်လည်ထူထောင်ရေးဦးစီးဌာနနှင့် စစ်ကိုင်းတိုင်းဒေသကြီးအစိုးရအဖွဲ့တို့ ပူးပေါင်းဖွင့်လှစ်သည့် ရပ်ရွာအခြေပြု မူးယစ်ဆေးဖြတ်ကုသရေးနှင့် ပြန်လည်ထူထောင်ရေးသင်တန်းဖွင့်ပွဲကို ယနေ့ နံနက် ၉ နာရီက ကသာခရိုင် ဝန်းသိုမြို့နယ် နမ်းခမ်းကျေးရွာ၌ ကျင်းပရာ စစ်ကိုင်းတိုင်းဒေသကြီး လွှတ်တော်ဥက္ကဋ္ဌ ဦးသန်းက အဖွင့် အမှာစကား ပြောကြားသည်။


အခမ်းအနားတွင် စစ်ကိုင်းတိုင်း ဒေသကြီးလွှတ်တော်ဥက္ကဋ္ဌ ဦးသန်းက "မူးယစ်ဆေးဝါးအန္တရာယ်ဟာ အမျိုး သားရေးတာဝန်တစ်ရပ် အနေဖြင့် တိုက်ဖျက်ရမှာ ဖြစ်ပါတယ်။ နိုင်ငံတော်

၏အတိုင်ပင်ခံပုဂ္ဂိုလ် ဦးဆောင်၍ ပြည်ထောင်စုအစိုးရအဖွဲ့ရုံးအစည်း အဝေးခန်းမ၌ ၂၀၁၉ခုနှစ် ဩဂုတ်လ ၁၉ ရက်တွင် ကျင်းပခဲ့သည့် စစ်ကိုင်းတိုင်းဒေသကြီး ဖွံ့ဖြိုးတိုးတက် ရေး လုပ်ငန်းညှိနှိုင်းအစည်းအဝေး ဆုံးဖြတ်ချက်များထဲမှ မူးယစ်ဆေးစွဲ သူများအား ဆေးဖြတ်ကုသပေးရန်နှင့် ပြန်လည်ထူထောင်ရေးလုပ်ငန်းများ ဆောင်ရွက်ပေးနိုင်ရန်အတွက် လမ်းညွှန်မှုအပေါ် လူမှုဝန်ထမ်း၊ ကယ်ဆယ် ရေးနှင့် ပြန်လည်နေရာချထားရေး ဝန်ကြီးဌာန၊ ပြန်လည်ထူထောင်ရေး ဦးစီးဌာနနှင့် စစ်ကိုင်းတိုင်းဒေသကြီး အစိုးရအဖွဲ့တို့ ပူးပေါင်းဆောင်ရွက်ပေး မှုဖြင့် လူငယ်များ၏ လူ့စွမ်းအား အရင်းအမြစ်မဆုံးရှုံးစေရေး၊ ရပ်ရွာ လူထုအတွင်း ပြန်လည်ဝင်ဆံ့နိုင်ရေး

အတွက် ရည်မှန်းပြီး ယခုလိုသင်တန်း ဖွင့်လှစ်ဆောင်ရွက်ရတာ ဖြစ်ပါတယ်" ဟု ပြောကြားသည်။

ထို့နောက် ပြန်လည်ထူထောင်ရေး ဦးစီးဌာနမှ ညွှန်ကြားရေးမှူးချုပ် ဦးဝင်းနိုင်ထွန်းက သင်တန်းဖွင့်လှစ်ရ ခြင်းနှင့်ပတ်သက်၍ ရှင်းလင်းပြော ကြားပြီး ဝန်းသိုမြို့နယ်တိုင်းဒေသကြီး အမှတ် (၂) လွှတ်တော်ကိုယ်စားလှယ် ဒေါ်ခိုင်ခိုင်ဝင်းက ကျေးဇူးတင်စကား ပြောကြားသည်။ ဆက်လက်၍ မြို့နယ် ကုသရေးဦးစီးဌာနမှ ဆရာဝန်ကြီး ဒေါက်တာခင်မောင်သန်းက သင်တန်း သား သင်တန်းသူများအတွက် ဆေးရည်စိမ်ခြင်းထောင် အလုံး ၅၀ အား ပြန်လည်ထူထောင်ရေးဦးစီး ဌာနမှ ညွှန်ကြားရေးမှူး ဦးခင်ထွန်းထံ သို့ ပေးအပ်သည်။ ဝန်းသိုမြို့နယ်

အတွင်း မူးယစ်ဆေးစွဲသောလူငယ် များ စာရင်းကောက်ယူရာတွင် လာရောက်စာရင်းပေးသွင်းသူ ၁၄၃ ဦးရှိပြီး ယခုထပ်မံအကြိမ်သင်တန်းကို သင်တန်းသား ၅၀ ဖြင့် ရက်ပေါင်း ၄၀ ကြာ ဖွင့်လှစ်ဆောင်ရွက်ပေးသွား မည်ဖြစ်ကြောင်း၊ ကျန်ရှိနေသော မူးယစ်ဆေးစွဲလူငယ်များအား နောက် သင်တန်းများတွင် ဆက်လက် ဖွင့်လှစ်ပေးသွားမည်ဖြစ်ကြောင်း၊ ပြန်လည်ထူထောင်မှု ခံယူနေစဉ်ကာလ အတွင်း အသက်မွေးဝမ်းကျောင်း သင်တန်းအဖြစ် တစ်လုံးတည်းအင်ဂျင် စက်ပြင်သင်တန်း၊ ဆိုင်ကယ်ပြုပြင် ရေးသင်တန်းတို့ကိုလည်း စာတွေ့၊ လက်တွေ့ သင်ကြားပေးသွားမည်ဖြစ် ကြောင်း သိရသည်။



2020 Year of ASEAN Identity Logo Design Competition for ASEAN Youths တွင် အသုံးပြုမည့် Logo အတွက် ပြိုင်ပွဲဖိတ်ခေါ်ခြင်း

၁။ အာဆီယံအတွင်းရေးမှူးချုပ်ရုံးအနေဖြင့် (၂၀၂၀)ပြည့်နှစ်အား အာဆီယံ ပြည်သူများအကြား အာဆီယံ၏သွင်ပြင်လက္ခဏာကို ပိုမိုဖွံ့ဖြိုးတိုးတက်စေပြီး အားပေးမြှင့်တင်သည့် အထိမ်းအမှတ်နှစ်အဖြစ် သတ်မှတ်ပြီး လူငယ်များ၏ တီထွင်ဖန်တီးမှု ပေါ်လွင်ထင်ဟပ်စေမည့် 2020 Year of ASEAN Identity Logo Design Competition for ASEAN Youths ပြိုင်ပွဲကို ဒီဇိုင်းပညာရှင်များ ပါဝင်ယှဉ်ပြိုင်နိုင်ကြောင်း အာဆီယံအတွင်းရေးမှူးချုပ်ရုံးမှ အသိပေးထုတ်ပြန်ထားပါသည်။

- ၂။ အဆိုပါ Logo ဒီဇိုင်းပြိုင်ပွဲသို့ ဝင်ရောက်ယှဉ်ပြိုင်လိုသူများအနေဖြင့်-
- (က) ၂၀၁၉ ခုနှစ် ဒီဇင်ဘာလ (၃၁)ရက်နေ့တွင် အသက် ၁၈ နှစ်ပြည့် ပြီး ၃၅ နှစ်ထက်မကျော်လွန်သူများ ဖြစ်ရမည်။
 - (ခ) ပြိုင်ပွဲဝင် တစ်ဦးလျှင် Logo (၂)ခုထက်ပို၍ ယှဉ်ပြိုင်ခြင်းမပြုရ။
 - (ဂ) အာဆီယံအတွင်းရေးမှူးချုပ်ရုံးမှ ဝန်ထမ်းများ၊ အရထမ်းများ နှင့် ယင်းတို့၏ မိသားစုဝင်များ ပါဝင်ယှဉ်ပြိုင်ခြင်းမပြုရ။
 - (ဃ) လျှောက်လွှာတွင် ကိုယ်ပိုင်တီထွင်ဖန်တီးထားသည့် logo ဒီဇိုင်းနှင့်အတူ စာလုံးရေး (၅၀)ထက်မပိုသည့် logo အဓိပ္ပာယ် ဖွင့်ဆိုချက်ကို တစ်ပါတည်းပူးတွဲတင်ပြရမည်။
 - (င) logo ဒီဇိုင်းမှာ JPEG format ဖြင့် အနည်းဆုံး 2cm ပတ်လည် ဖြစ်ရမည်။

၃။ ယှဉ်ပြိုင်မည့် Logo များထဲမှ Winner ရရှိသူအား ယူရို 2000၊ 1st Runner Up ရရှိသူအား ယူရို 1000 နှင့် 2nd Runner Up ရရှိသူအား ယူရို 500 အသီးသီးဆုချီးမြှင့်သွားမည်ဖြစ်ပါသည်။

၄။ ပြိုင်ပွဲဝင်လျှောက်လွှာများကို အာဆီယံအတွင်းရေးမှူးချုပ်ရုံး၏ အင်တာနက်စာမျက်နှာဖြစ်သည့် www.asean.org တွင် 2020 Year of ASEAN Identity Logo Design Competition for Youths ဟု ရှာဖွေရယူ နိုင်ပြီး sofiany@asean.org သို့ ၂၀၁၉ ခုနှစ်၊ နိုဝင်ဘာလ (၂၂) ရက်နေ့ နောက်ဆုံးထား၍ အီးမေးလ်ပေးပို့ရမည်ဖြစ်ပါသည်။ ရွေးချယ်ခံရသူများအား အာဆီယံ၏တရားဝင် Facebook Page တွင်လည်းကောင်း၊ ASEAN Committee on Culture and Information (ASEAN-COCI) Facebook Page တွင်လည်းကောင်း ကြေညာပေးသွားမည်ဖြစ်ပြီး ဆုချီးမြှင့်ပွဲအခမ်း အနားကို အင်ဒိုနီးရှားနိုင်ငံ၊ ဂျကာတာမြို့တွင် ကျင်းပပြုလုပ်သွားမည်ဖြစ်ပါ သည်။

၅။ ပြိုင်ပွဲနှင့် စပ်လျဉ်းသည့် အသေးစိတ်အချက်အလက်များကို သိရှိလိုပါ က အာဆီယံအတွင်းရေးမှူးချုပ်ရုံး၏ တရားဝင်အင်တာနက်စာမျက်နှာဖြစ် သည့် www.asean.org တွင် 2020 Year of ASEAN Identity Logo Design Competition ဟု ရိုက်နှိပ်၍ ဝင်ရောက်ကြည့်ရှုနိုင်ကြောင်း အသိပေးထုတ်ပြန် ထားပါသည်။

ကာတွန်းဆရာကြီးများအား (၄၃)ကြိမ်မြောက် ဂါရဝပြုကန်တော့ပွဲ အခမ်းအနားကျင်းပ

ရန်ကုန် အောက်တိုဘာ ၂၇ မြန်မာနိုင်ငံကာတွန်းဆရာများ အသင်း ကကြီးမှူး၍ ကာတွန်းဆရာကြီးများ အား (၄၃)ကြိမ်မြောက် ဂါရဝပြု ကန်တော့ပွဲအခမ်းအနားကို ယနေ့ နံနက်ပိုင်းတွင် ရန်ကုန်မြို့ ဗိုလ်တထောင်မြို့နယ် သိမ်ဖြူလမ်း သတင်းနှင့် စာနယ်ဇင်းလုပ်ငန်းရုံးချုပ် ရှိ ရွှေ့ဒေါင်းခန်းမ၌ ကျင်းပသည်။

ရှေးဦးစွာ ကွယ်လွန်သွားကြသည့် ကာတွန်းဆရာကြီးများ၏ ဂုဏ် ကျေးဇူးများကို အောက်မေ့သတိရ သောအားဖြင့် တစ်မိနစ်ငြိမ်သက် ဂါရဝပြုကြသည်။ ထို့နောက်တက်ရောက် လာကြသူများကို ကာတွန်းဆရာကြီး များနှင့် မိတ်ဆက်ပေးသည်။

ယင်းနောက် မြန်မာနိုင်ငံကာတွန်း ဆရာအသင်း ဒုတိယဥက္ကဋ္ဌ ကာတွန်း ဝင်းအောင်က ကန်တော့ခံ ကာတွန်း ဆရာကြီးများအား ရှေးမူအတိုင်း

ရွေးချယ် သတ်မှတ်ခဲ့သောစံပြု ခြင်းအကြောင်းကို ရှင်းလင်းတင်ပြသည်။

ထို့နောက် ကန်တော့ခံဆရာကြီး များအား တက်ရောက်လာကြသူများ က ဂါရဝပြုကန်တော့ပြီး ကန်တော့ ပစ္စည်းများပေးအပ်သည်။

ဆက်လက်၍ ကန်တော့ခံဆရာကြီး များကိုယ်စား ဦးငွေကြည်၊ ဦးမြင့်သိန်း နှင့် ဦးဗချီတို့က ဩဝါဒစကား ပြောကြားကြသည်။

ထို့နောက် ရေဘေးရန်ပုံငွေပွဲတွင် အလှူငွေထည့်ဝင်ကြသည့် စေတနာ ရှင် ကာတွန်းဆရာများအား မြန်မာနိုင်ငံ

ကာတွန်းဆရာများအသင်းမှ ဂုဏ်ပြု မှတ်တမ်းလွှာများပေးအပ်ပြီး အတွင်း ရေးမှူး မောင်မောင်ဖောင်တီနီက ကျေးဇူးတင်စကား ပြောကြား သည်။

သတင်း-ဥဒ္ဓမ္မသန့် ဓာတ်ပုံ-ဇော်မင်းလတ်



★ ရှေးမူမှ စိစစ်တွက်ချက်နေပါတယ်။ ဒီပြပွဲကို အခြေခံကျောက်စိမ်း လုပ်ကိုင်နေသူတွေအတွက် အဆင်ပြေပြေဝယ်ယူရောင်း ချနိုင်အောင်ကြိုးစားပြီး ပထမဆုံးအကြိမ်အနေနဲ့ ကျင်းပ ပေးတဲ့ ပွဲဖြစ်တဲ့အတွက် အားနည်းချက်တွေရှိခဲ့ရင် နားလည် ခွင့်လွှတ်ပေးကြဖို့ မေတ္တာရပ်ခံပါတယ်" ဟု ၎င်းက ပြောသည်။

အဆိုပါပြပွဲတွင် လာရောက်ဝယ်ယူသူ မြပွင့်ဖြူ ကျောက်မျက်ရောင်ဝယ်ရေးမှ ဒေါ်သန်းသန်းမော်ကလည်း "ဒီလိုကျောက်မျက်ပြပွဲတွေဆိုတာ နေပြည်တော်မှာပဲ ကျင်းပတာဖြစ်တဲ့အတွက် မန္တလေးက ကျောက်အရောင်း အဝယ်လုပ်တဲ့သူတွေ ခရီးစရိတ်၊ စားစရိတ်နဲ့ တည်းခိုစရိတ် တွေကုန်ကျတယ်။ အခုလို မန္တလေးမှာ ပြပွဲလုပ်ပေးတဲ့ အတွက် အကုန်အကျသက်သာသွားတဲ့အပြင် မြန်မာ

ငွေကျပ်နဲ့ အရောင်းအဝယ် လုပ်ခွင့်ပေးတဲ့အတွက်လည်း အခြေခံကျောက်စိမ်းလုပ်ငန်း လုပ်တဲ့သူတွေအတွက် အဆင်ပြေသွားပါတယ်"ဟု ပြောသည်။

လာရောက်ကြည့်ရှု ကျောက်မျက်ရတနာများ မြန်မာကျပ်ငွေဖြင့် ရောင်းချ သည့် ပြပွဲတွင် တင်ဒါစနစ်ဖြင့် ရောင်းချသည့် ကျောက်စိမ်း အတွဲများအား လာရောက်ကြည့်ရှုဝယ်ယူသူများအတွက် ဝင်ကြေးငွေကို ပြည့်တွင်းကုန်သည်များအနေဖြင့် ငွေကျပ် နှစ်သောင်းနှုန်းနှင့်ပြည့်ပကုန်သည်အတွက် ငွေကျပ်တစ်သိန်း ကောက်ခံခဲ့ပြီး ကျောက်စိမ်းအရောင်းအဝယ်အတွက် အခွန်ကောက်ခံနှုန်းကို ရောင်းသူ သူ ရာခိုင်နှုန်းနှင့် ဝယ်သူ ငါးရာခိုင်နှုန်း ကောက်ခံလျက်ရှိကြောင်း သိရသည်။

မင်းထက်အောင်(မန်းကိုယ်ယွှား) ဓာတ်ပုံ- အောင်ဖြိုးကျော်

ငွေကျပ်နဲ့ အရောင်းအဝယ် လုပ်ခွင့်ပေးတဲ့အတွက်လည်း အခြေခံကျောက်စိမ်းလုပ်ငန်း လုပ်တဲ့သူတွေအတွက် အဆင်ပြေသွားပါတယ်"ဟု ပြောသည်။

လာရောက်ကြည့်ရှု ကျောက်မျက်ရတနာများ မြန်မာကျပ်ငွေဖြင့် ရောင်းချ သည့် ပြပွဲတွင် တင်ဒါစနစ်ဖြင့် ရောင်းချသည့် ကျောက်စိမ်း အတွဲများအား လာရောက်ကြည့်ရှုဝယ်ယူသူများအတွက် ဝင်ကြေးငွေကို ပြည့်တွင်းကုန်သည်များအနေဖြင့် ငွေကျပ် နှစ်သောင်းနှုန်းနှင့်ပြည့်ပကုန်သည်အတွက် ငွေကျပ်တစ်သိန်း ကောက်ခံခဲ့ပြီး ကျောက်စိမ်းအရောင်းအဝယ်အတွက် အခွန်ကောက်ခံနှုန်းကို ရောင်းသူ သူ ရာခိုင်နှုန်းနှင့် ဝယ်သူ ငါးရာခိုင်နှုန်း ကောက်ခံလျက်ရှိကြောင်း သိရသည်။

မင်းထက်အောင်(မန်းကိုယ်ယွှား) ဓာတ်ပုံ- အောင်ဖြိုးကျော်

ဆေးဝါးထုတ်လုပ်မှုနည်းစဉ်နှင့် တိုင်းရင်းဆေးပညာရပ်အကြောင်း ဆွေးနွေးမည်

ရန်ကုန် အောက်တိုဘာ ၂၇ ကျန်းမာရေးနှင့် အားကစားဝန်ကြီးဌာန တိုင်းရင်းဆေး ပညာဦးစီးဌာန တိုင်းဒေသကြီးဦးစီးဌာနမှူးရုံး ရန်ကုန်တိုင်း ဒေသကြီး ဒုတိယ (၁၀၀)ဆုံ တိုင်းရင်းဆေးရုံ ရန်ကုန်နှင့် မြန်မာနိုင်ငံတိုင်းရင်းဆေးဆရာအသင်း ရန်ကုန်တိုင်းဒေသ ကြီးတို့ ပူးပေါင်း၍ စဉ်ဆက်မပြတ် တိုင်းရင်းဆေးပညာ အကြောင်း ဆွေးနွေးပွဲကို အောက်တိုဘာ ၂၉ ရက် မွန်းလွဲ ၂ နာရီတွင် ရန်ကုန်တိုင်းရင်းဆေးရုံကြီးရှိ အစည်းအဝေး ခန်းမ၌ ဦးမိုးသက်နိုင်(စက်ရုံမှူး) တိုင်းရင်းဆေးဝါးစက်ရုံ (ရန်ကုန်)က "ဆေးဝါးထုတ်လုပ်မှုနည်းစဉ်နှင့် တိုင်းရင်း ဆေးပညာရပ်" ခေါင်းစဉ်ဖြင့် တင်ပြဆွေးနွေးမည်ဖြစ်ရာ စိတ်ပါဝင်စားသူ တိုင်းရင်းဆေးဆရာ ဆရာမများ ပါဝင် ဆွေးနွေးနိုင်ကြောင်း သိရသည်။

အောင်ဌေး

အစိုးရ၏ဝယ်ယူခြင်းနှင့် ပုံသေပိုင်ပစ္စည်းများ ထုခွဲခြင်းဆိုင်ရာ ဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

ယမန်နေ့မှအဆက်

(ခ) ပြည်တွင်းအသေးစားနှင့် အလတ်စား စီးပွားရေးလုပ်ငန်းများကို အားပေးမြှင့်တင်နိုင်ရန် ကန့်သတ်တင်ဒါဖြင့် ဝယ်ယူနိုင်ရေး အတွက် ဝယ်ယူခြင်းဆိုင်ရာ သတ်မှတ်ချက်များကို ဤဥပဒေအရ ထုတ်ပြန်သည့် နည်းဥပဒေပါ သတ်မှတ်ချက်များနှင့်အညီ သီးခြား သတ်မှတ်ခြင်း။

၁၈။ တင်ဒါစာရွက်စာတမ်းများ၊ စာချုပ်များ၊ သဘောတူညီချက်များနှင့် စာချုပ်ပါ စည်းကမ်းချက်များကို ပြည်တွင်းယှဉ်ပြိုင်တင်ဒါများအတွက် မြန်မာဘာသာဖြင့်လည်းကောင်း၊ နိုင်ငံတကာ ယှဉ်ပြိုင်တင်ဒါများအတွက် မြန်မာဘာသာနှင့် အင်္ဂလိပ်ဘာသာနှစ်မျိုးဖြင့်လည်းကောင်း ရေးသား ဖော်ပြရမည်။

၁၉။ ဝယ်ယူရေးလုပ်ငန်းစဉ်တွင် အသုံးပြုသည့် စာရွက်စာတမ်း၊ အမိန့်၊ ကြော်ငြာစာ၊ ဆုံးဖြတ်ချက် သို့မဟုတ် အခြားသတင်းအချက်အလက်များ အားလုံးကို အကိုးအကားအဖြစ် အသုံးပြုနိုင်ရန် အနည်းဆုံး (၇) နှစ် မှတ်တမ်း ထားရှိရမည်။

၂၀။ ဝယ်ယူသည့် ဌာနအဖွဲ့အစည်းသည် ဝယ်ယူရေးအစီအစဉ်ပါ ဝယ်ယူ ရေးကြော်ငြာများ၊ စာချုပ်ချုပ်ဆိုခြင်းနှင့် စပ်လျဉ်းသည့် သတင်းအချက် အလက်များနှင့် သီးခြားသတ်မှတ်ထားသော ဝယ်ယူခြင်းဆိုင်ရာကိစ္စရပ်များ အား ဤဥပဒေအရ ထုတ်ပြန်သည့် နည်းဥပဒေပါ သတ်မှတ်ချက်များနှင့်အညီ အများပြည်သူသို့ ထုတ်ပြန်ကြေညာရမည်။ ထုတ်ပြန်သည့် ဝယ်ယူရေး ကြော်ငြာတွင် တင်ဒါတင်သွင်းသူများအား ဤဥပဒေအရ ထုတ်ပြန်သည့် နည်းဥပဒေပါ သတ်မှတ်ချက်များနှင့်အညီ တင်ဒါပြင်ဆင်ရန်နှင့် တင်ဒါ တင်သွင်းရန် အချိန်လုံလောက်စွာ ခွင့်ပြုပေးရမည်။

၂၁။ တင်ဒါတင်သွင်းသူများသည် အောက်ဖော်ပြပါ အရည်အချင်း သတ်မှတ် ချက်များနှင့် ကိုက်ညီမှု ရှိရမည် -

- (က) စာချုပ်ကို အကောင်အထည်ဖော်ဆောင်ရွက်ရန် အတတ်ပညာ၊ နည်းပညာဆိုင်ရာ အရည်အချင်းနှင့် ကျွမ်းကျင်မှု၊ ဘဏ္ဍာရေး အရင်းအမြစ်များ၊ စက်ကိရိယာများနှင့် အခြားပစ္စည်းများ၊ စီမံခန့်ခွဲမှုစွမ်းရည်၊ အတွေ့အကြုံနှင့် လုံလောက်သည့် ဝန်ထမ်း အင်အားရှိရမည်။
- (ခ) စာချုပ်ချုပ်ဆိုရန် ဥပဒေကြောင်းအရ သတ်မှတ်အရည်အချင်း ပြည့်မီရမည်။
- (ဂ) နိုင်ငံတော်မှ သတ်မှတ်ထားသည့် အခွန်အခများ အပြေအကျေ ထမ်းဆောင်ပြီးသူ ဖြစ်ရမည်။
- (ဃ) ပြည်တွင်းတင်ဒါတင်သွင်းသူဖြစ်ပါက မြန်မာနိုင်ငံတွင် သက်ဆိုင်ရာလုပ်ငန်းအတွက် တရားဝင်မှတ်ပုံတင်ထားပြီး ဖြစ်ရမည်။
- (င) လွှဲပြောင်းခံယူရခြင်း၊ ဥပဒေတစ်ရပ်ရပ်အရ လုပ်ငန်းပိတ်သိမ်းခြင်း၊ စီးပွားရေးလုပ်ငန်းများကို ပိတ်ပင်တားမြစ်ခံရခြင်းနှင့် တရားမ ကြောင်းအရဖြစ်စေ၊ ပြစ်မှုကြောင်းအရဖြစ်စေ တရားစွဲဆိုခြင်း၊ အရေးယူခံရခြင်းတို့ မရှိသူဖြစ်ရမည်။
- (စ) ပြည်တွင်း၊ ပြည်ပနိုင်ငံတစ်ခုခု၏ တည်ဆဲဥပဒေတစ်ရပ်ရပ်အရ တရားဝင်မှတ်ပုံတင်ထားသော ကုမ္ပဏီဖြစ်ရမည်။

အခန်း (၆)

ဝယ်ယူခြင်းတင်ဒါဖိတ်ခေါ်သည့်နည်းလမ်းများနှင့် အသုံးပြုနိုင်သည့် အခြေအနေများ

၂၂။ ဤဥပဒေအရ ထုတ်ပြန်သည့် နည်းဥပဒေတွင် ပြဋ္ဌာန်းထားသည့် နည်း လမ်းနှင့် တန်ဖိုးသတ်မှတ်ချက်များနှင့်အညီ အောက်ပါ တင်ဒါနည်းလမ်းများကို အသုံးပြုရမည် -

- (က) ကန့်သတ်မှုမရှိသောတင်ဒါ၊
- (ခ) ဈေးနှုန်းအဆိုပြုလွှာ တောင်းခံခြင်း၊
- (ဂ) ကန့်သတ်တင်ဒါ၊
- (ဃ) နှစ်ဆင့်တင်ဒါ၊
- (င) တိုက်ရိုက်ဝယ်ယူခြင်း၊
- (စ) အဆိုပြုလွှာတောင်းခံခြင်း၊
- (ဆ) အီလက်ထရောနစ်နည်းဖြင့် ဝယ်ယူခြင်း။

၂၃။ ဝယ်ယူသည့် ဌာနအဖွဲ့အစည်းသည် ဤအခန်းတွင် ပြဋ္ဌာန်းထားသည့် ခြွင်းချက်များမှအပ ဤဥပဒေအရ ထုတ်ပြန်သည့် နည်းဥပဒေပါ သတ်မှတ် ချက်များနှင့်အညီ ကန့်သတ်မှုမရှိသောတင်ဒါဖြင့် ဝယ်ယူရေး ဆောင်ရွက် ရမည်။

၂၄။ ဝယ်ယူသည့် ဌာနအဖွဲ့အစည်းသည် ကန့်သတ်မှုမရှိသောတင်ဒါအား အသုံးမပြုဘဲ အခြားသော တင်ဒါနည်းလမ်းတစ်ခုခုအား အသုံးပြုမည်ဆိုပါက ယင်းနည်းလမ်းအား အသုံးပြုရသည့် အကြောင်းရင်းအား ဖော်ပြ၍ မှတ်တမ်း

တင်ရမည်။

၂၅။ ရိုးရှင်းသော တည်ဆောက်ခြင်း၊ ဈေးကွက်တွင် အသင့်ရရှိနိုင်သည့် ပစ္စည်းများဝယ်ယူခြင်း သို့မဟုတ် ဝန်ဆောင်မှုရယူခြင်းများဆောင်ရွက်ရာ တွင် ဝယ်ယူရေးခန့်မှန်းတန်ဖိုးသည် ဤဥပဒေအရထုတ်ပြန်သည့် နည်း ဥပဒေတွင် ပြဋ္ဌာန်းထားသော တန်ဖိုးသတ်မှတ်ချက်အောက် လျော့နည်းနေလျှင် ဈေးနှုန်းအဆိုပြုလွှာများတောင်းခံခြင်းအား အသုံးပြုနိုင်သည်။

၂၆။ ကန့်သတ်တင်ဒါစနစ်အား အောက်ဖော်ပြပါ အခြေအနေများတွင် အသုံးပြုရမည် -

- (က) တည်ဆောက်ခြင်းလုပ်ငန်းများ၊ ပစ္စည်းများနှင့် ဝန်ဆောင်မှုများ အတွက် အိတ်ဖွင့်တင်ဒါခေါ်ယူရာတွင် အရည်အသွေး ပြည့်မီသော တင်ဒါများခေါ်ယူ၍ မရရှိနိုင်ခြင်းနှင့် တင်ဒါတင်သွင်းသူ အရေ အတွက်မှာ အကန့်အသတ်ရှိခြင်း၊
- (ခ) အရေအတွက်များပြားသော တင်ဒါများအား စိစစ်အကဲဖြတ်ရာတွင် ကြာမြင့်မည့် အချိန်နှင့် ကုန်ကျစရိတ်သည် ဝယ်ယူခြင်း၏ တန်ဖိုး နှင့် နှိုင်းယှဉ်လျှင် အချိုးအစား မမျှတခြင်း။

၂၇။ နှစ်ဆင့်တင်ဒါစနစ်အား အောက်ဖော်ပြပါကိစ္စရပ်များတွင် အသုံးပြု နိုင်သည်-

- (က) အစိုးရ၏ဝယ်ယူရေးလုပ်ငန်းစဉ် စတင်ချိန်တွင် ဝယ်ယူခြင်း ဆိုင်ရာကိစ္စရပ်၏ နည်းပညာဆိုင်ရာ သို့မဟုတ် စာချုပ်ဆိုင်ရာ သီးခြားလိုအပ်ချက်များအား ကြိုတင်သတ်မှတ်ရန် မဖြစ်နိုင်ခြင်း၊
- (ခ) ဝယ်ယူမည့် တည်ဆောက်ခြင်းလုပ်ငန်းများ၊ ပစ္စည်းများနှင့် ဝန်ဆောင်မှုများ၏ ခက်ခဲရှုပ်ထွေးသော သဘောသဘာဝကြောင့် ဝယ်ယူသည့်ဌာနအဖွဲ့အစည်းသည် တင်ဒါတင်သွင်းသူနှင့် ဝယ်ယူသည့်ကိစ္စရပ်ပါ အချက်အလက်များကို အသေးစိတ် တွက်ချက်ဖော်ပြရန်နှင့် ပြန်လည်ပြင်ဆင်ရန်အတွက် ဆွေးနွေး ညှိနှိုင်းရန် လိုအပ်ခြင်း။

၂၈။ တင်ဒါတင်သွင်းသူတစ်ဦးတည်းထံမှ အဆိုပြုလွှာ သို့မဟုတ် ဈေးနှုန်း အဆိုပြုလွှာ တောင်းခံ၍ တိုက်ရိုက်ဝယ်ယူခြင်းအား အောက်ဖော်ပြပါ အခြေ အနေများတွင် အသုံးပြုရမည် -

- (က) အစိုးရ၏ဝယ်ယူခြင်းလုပ်ငန်းအတွက် နည်းပညာဆိုင်ရာ စွမ်း ဆောင်ရည်မှာ တင်ဒါတင်သွင်းသူ တစ်ဦးတည်းထံတွင်သာရှိခြင်း၊
- (ခ) အစိုးရ၏ဝယ်ယူခြင်းအတွက် မူပိုင်ခွင့်သည် တင်ဒါတင်သွင်းသူ တစ်ဦးတည်းထံတွင်သာရှိခြင်း၊
- (ဂ) အစိုးရ၏ဝယ်ယူခြင်းအား အရေးပေါ်အခြေအနေတစ်ရပ်ရပ်ကြောင့် ဝယ်ယူရန် လိုအပ်ခြင်း၊
- (ဃ) ပေးသွင်းသူတစ်ဦးထံမှ အစိုးရ၏ ဝယ်ယူခြင်းလုပ်ငန်းများကို ဆောင်ရွက်ပြီးနောက် ဝယ်ယူသည့်ဌာနအဖွဲ့အစည်းသည် အစိုးရ ၏ ဝယ်ယူခြင်းကို နောက်ထပ် လိုအပ်ချက်ကြောင့်ဖြစ်စေ၊ ဌာန အဖွဲ့အစည်း၏ လိုအပ်ချက်နှင့် ကိုက်ညီမှုရှိသည့် အသုံးပြုဆဲ ပစ္စည်းကိရိယာ၊ နည်းပညာ သို့မဟုတ် ဝန်ဆောင်မှုနှင့် လိုက် ဖက်ညီမှုရှိရန် လိုအပ်မှုကြောင့်ဖြစ်စေ အခြားသော ပစ္စည်း သို့မဟုတ် ဝန်ဆောင်မှုများကို အစားထိုးရန် မသင့်လျော်သည့် အတွက်ဖြစ်စေ၊ နောက်ထပ်ဝယ်ယူမှုကို မူလ ပေးသွင်းသူထံမှသာ ဝယ်ယူရန် လိုအပ်ပါက နောက်ထပ်ဝယ်ယူမည့် တည်ဆောက်ခြင်း လုပ်ငန်းများ၊ ပစ္စည်းများနှင့် ဝန်ဆောင်မှုများ၏ တန်ဖိုးသည် မူလဝယ်ယူခြင်း၏ တန်ဖိုး၏ ၅၀% ထက်မပိုခြင်း၊
- (င) စာချုပ်၏ ကနဦးစည်းကမ်းချက်များ ကြီးမားစွာပြောင်းလဲခြင်း မရှိဘဲ ကန့်သတ်မှုမရှိသော တင်ဒါ သို့မဟုတ် ကန့်သတ်တင်ဒါ နည်းလမ်းများဖြင့် တင်ဒါခေါ်ယူသော်လည်း တင်ဒါတင်သွင်းသူ မရှိခြင်း။

၂၉။ အကြံပေးဝန်ဆောင်မှုများရယူခြင်း သို့မဟုတ် အသင့်လွှဲပြောင်း လုပ်ကိုင်နိုင်သော စီမံကိန်းများအတွက် အဆိုပြုလွှာတောင်းခံခြင်း နည်းလမ်းကို အသုံးပြုရမည်။

၃၀။ ဝယ်ယူသည့် ဌာနအဖွဲ့အစည်းသည် ဤဥပဒေအရ ထုတ်ပြန်သည့် နည်းဥပဒေပါ ပြဋ္ဌာန်းချက်များနှင့်အညီ အီလက်ထရောနစ်နည်းဖြင့် ဝယ်ယူ ခြင်း ပြုလုပ်နိုင်သည်။

၃၁။ အထက်ဖော်ပြပါ နည်းလမ်းများအတွက် တင်ဒါခေါ်ယူခြင်းဆိုင်ရာ လုပ်ထုံးလုပ်နည်းများကို ဤဥပဒေအရ ထုတ်ပြန်သည့် နည်းဥပဒေတွင် သတ်မှတ်ပြဋ္ဌာန်းရမည်။

အခန်း (၇)

ပြည်ပမှ ဝယ်ယူခြင်း

၃၂။ ပြည်ပမှ ဝယ်ယူခြင်းအတွက် ပုဒ်မ ၂၂ ပါ နည်းလမ်းများအတိုင်း ဆောင် ရွက်နိုင်သည်။

၃၃။ ပြည်ပမှဝယ်ယူခြင်းအား အောက်ဖော်ပြပါ အခြေအနေများတွင် အသုံးပြုနိုင်သည် -

- (က) အစိုးရ၏ဝယ်ယူခြင်းသည် ဤဥပဒေအရ ထုတ်ပြန်ထားသည့် နည်းဥပဒေတွင် ဖော်ပြထားသည့် သတ်မှတ်ချက်များအတိုင်း ပြည်တွင်းဈေးကွက်တွင် မရရှိနိုင်ခြင်း၊
- (ခ) ပြည်တွင်းတင်ဒါလုပ်ထုံးလုပ်နည်းအရ တင်ဒါတင်သွင်းသူအား သတ်မှတ်ထားမှု မရှိခြင်း။

အခန်း (၈)

စာချုပ်စီမံခန့်ခွဲခြင်း

၃၄။ စာချုပ်သည် ဝယ်ယူသည့် ဌာနအဖွဲ့အစည်းနှင့် တင်ဒါအောင်မြင်သူ နှစ်ဦးနှစ်ဖက် သဘောတူ လက်မှတ်ရေးထိုးသည့် နေ့ရက်တွင် စတင်အကျိုး သက်ရောက်ရမည်။

၃၅။ တင်ဒါအောင်မြင်သူသည် လုပ်ငန်းအာမခံကို ဤဥပဒေအရ ထုတ်ပြန် ထားသည့် နည်းဥပဒေတွင် သတ်မှတ်ပြဋ္ဌာန်းထားသည့် ပမာဏအတိုင်း စာချုပ်လက်မှတ်ရေးထိုးပေး သွင်းရမည်။

၃၆။ ဝယ်ယူသည့် ဌာနအဖွဲ့အစည်းသည် ဝယ်ယူရေးစာချုပ် အကျိုး သက်ရောက်သည်မှ စတင်၍ စာချုပ်အကောင်အထည်ဖော်မှု ပြီးဆုံးသည်အထိ စာချုပ်ကိုစီမံခန့်ခွဲရန် တာဝန်ရှိသည့်အပြင် စာချုပ်စီမံခန့်ခွဲမှုဆိုင်ရာ လုပ်ထုံးလုပ်နည်းများပြုစု၍ စာချုပ်အကောင်အထည်ဖော်ရန်အတွက် လိုအပ်သည့်ပစ္စည်းနှင့် ဝန်ထမ်းများ ပြည့်ဆည်းပေးရမည်။

၃၇။ ဝယ်ယူသည့် ဌာနအဖွဲ့အစည်းနှင့် ကန်ထရိုက်တာ သို့မဟုတ် အကြံ ပေးတို့သည် စာချုပ်ပါ လုပ်ငန်း၏ သဘောသဘာဝနှင့် ခက်ခဲရှုပ်ထွေးမှုတို့အပေါ် မူတည်၍ စာချုပ်ပါ လုပ်ငန်းများကို အကောင်အထည်ဖော်ဆောင်ရွက်မှု အောင်မြင်စေရန်လိုအပ်ပါက စာချုပ်စီမံခန့်ခွဲသူတစ်ဦး သီးခြားခန့်ထား နိုင်သည်။

၃၈။ စာချုပ်နှင့်စပ်လျဉ်း၍ အငြင်းပွားမှုတစ်စုံတစ်ရာ ပေါ်ပေါက်ပါက ညှိနှိုင်းဆွေးနွေးခြင်း သို့မဟုတ် အနုညာတစီရင်ဆုံးဖြတ်ခြင်း သို့မဟုတ် တရားရုံးသို့လျှောက်ထားခြင်း နည်းလမ်းများဖြင့် ဖြေရှင်းနိုင်သည်။

အခန်း (၉)

ထုခွဲခြင်း

၃၉။ ဝယ်ယူသည့် ဌာနအဖွဲ့အစည်းသည် ဌာနလက်ဝယ်ရှိပစ္စည်းများ သို့မဟုတ် ပုံသေပိုင်ပစ္စည်းများအား ထုခွဲခြင်းအလိုငှာ ပုံသေပိုင်ပစ္စည်းများထုခွဲ ခြင်းကော်မတီကို ဖွဲ့စည်းရမည်။

၄၀။ ပုံသေပိုင်ပစ္စည်းများထုခွဲခြင်းကော်မတီ၏ လုပ်ငန်းတာဝန်များမှာ အောက်ပါအတိုင်းဖြစ်သည် -

- (က) ထုခွဲရန် အဆိုပြုတင်ပြလာသည့် ကိစ္စရပ်များအား စိစစ်အတည် ပြုခြင်းနှင့် လက်ခံခြင်း၊
- (ခ) ပုဒ်မ ၄၁ ပါ ပြဋ္ဌာန်းချက်များနှင့်အညီ ထုခွဲခြင်းလုပ်ငန်းစဉ်ကို ဆောင်ရွက်ခြင်း၊
- (ဂ) ထုခွဲခြင်းများအတွက် တင်ဒါအောင်မြင်သူနှင့် စာချုပ်ချုပ်ဆိုနိုင် ရေးအတွက် ဌာနအဖွဲ့အစည်း အကြီးအမှူးအား အကြံပေးခြင်း။

၄၁။ ဝယ်ယူသည့် ဌာနအဖွဲ့အစည်းသည် ဌာနလက်ဝယ်ရှိပစ္စည်းများ သို့ မဟုတ် ပုံသေပိုင်ပစ္စည်းများကို ထုခွဲရာတွင် အောက်ဖော်ပြပါ နည်းလမ်း များအနက် နည်းလမ်းတစ်ရပ်ရပ်ဖြင့် လည်းကောင်း၊ နည်းလမ်းများကို ပေါင်း စပ်၍သော်လည်းကောင်း အသုံးပြုနိုင်သည် -

- (က) ရောင်းချခြင်း၊
- (ခ) အခြားဌာနအဖွဲ့အစည်းသို့ လွှဲပြောင်းပေးခြင်း၊
- (ဂ) ဖျက်ဆီးခြင်း သို့မဟုတ် စာရင်းမှ ပယ်ဖျက်ခြင်း၊
- (ဃ) အလဲအလှယ်ပြုလုပ်ခြင်း၊
- (င) အခြားပုံစံသို့ပြောင်းလဲခြင်း။

၄၂။ ဝယ်ယူသည့်ဌာန အဖွဲ့အစည်းသည် ဌာနလက်ဝယ်ရှိပစ္စည်းများ သို့မဟုတ် ပုံသေပိုင်ပစ္စည်းများအား ရောင်းချရာတွင် လေလံခေါ်ယူခြင်း သို့မဟုတ် တိုက်ရိုက်ရောင်းချခြင်း ပြုလုပ်နိုင်သည်။ လေလံခေါ်ယူခြင်း သို့မဟုတ် တိုက်ရိုက်ရောင်းချခြင်းမပြုမီ ဤဥပဒေအရ ထုတ်ပြန်သည့် နည်းဥပဒေ၊ စံပြုလုပ်ထုံးလုပ်နည်းပါ သတ်မှတ်ချက်များနှင့်အညီ ပုံသေပိုင် ပစ္စည်းများထုခွဲခြင်းကော်မတီအနေဖြင့် ထုခွဲမည့်ပစ္စည်းများ၏ ကြမ်းခင်း ဈေးကို တွက်ချက်ရမည်။

အခန်း (၁၀)

နိုင်ငံပိုင်ပစ္စည်းများ ရောင်းချခြင်းနှင့် ငှားရမ်းခြင်း

၄၃။ အစိုးရဌာန၊ အစိုးရအဖွဲ့အစည်းသည် ဌာနလက်ဝယ်ရှိပစ္စည်းများ သို့မဟုတ် ပုံသေပိုင်ပစ္စည်းများမှလွဲ၍ နိုင်ငံပိုင်ပစ္စည်းများကို တည်ဆဲဥပဒေများ၊ နည်းဥပဒေများ သို့မဟုတ် ညွှန်ကြားချက်များနှင့်အညီ ရောင်းချခြင်း သို့မဟုတ် ငှားရမ်းခြင်း ပြုလုပ်နိုင်သည်။

၄၄။ သီးခြားဥပဒေများ၊ နည်းဥပဒေများ သို့မဟုတ် ညွှန်ကြားချက်များ မရှိပါ က အစိုးရဌာန၊ အစိုးရအဖွဲ့အစည်းသည် နိုင်ငံပိုင်ပစ္စည်းများအား အောက်ပါ နည်းလမ်းများအတိုင်း ရောင်းချခြင်း သို့မဟုတ် ငှားရမ်းခြင်း ပြုလုပ်နိုင်သည်-

- (က) လေလံခေါ်ယူခြင်း၊

(ဆက်လက်ဖော်ပြပါမည်)

ဒုတိယဝန်ကြီး ဦးလှကျော် ပန်းလှိုင်မြစ်ကြောင်း ဖွံ့ဖြိုးတိုးတက်ရေးစီမံကိန်းအား ကြည့်ရှုစစ်ဆေး



နေပြည်တော် အောက်တိုဘာ ၂၇
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးလှကျော်သည် ယမန်နေ့ နံနက်ပိုင်းက ရန်ကုန်တိုင်းဒေသကြီး ပန်းလှိုင်မြစ်ကြောင်း ဖွံ့ဖြိုးတိုးတက်ရေးဆိုင်ရာ အကြံပြုလုပ်ငန်း ဆောင်ရွက်ထားရှိမှုများ၊ လက်ရှိပန်းလှိုင်မြစ်၏ ရေဝင် ရေထွက် မြောင်းတူးဖော်ခြင်းနှင့် ဒိုက်များရှင်းလင်းဖယ်ရှားခြင်းလုပ်ငန်း

ဆောင်ရွက်နေမှုများကို ကြည့်ရှုစစ်ဆေးသည်။ ထိုသို့ ကြည့်ရှုစစ်ဆေးစဉ် ဆည်မြောင်းနှင့် ရေအသုံးချမှုစီမံခန့်ခွဲရေး ဦးစီးဌာန ဒုတိယညွှန်ကြားရေးမှူးချုပ် ဦးဗိုလ်ဗိုလ်ကျော်က စီမံကိန်းဆောင်ရွက်ထားရှိမှု၊ ရေထိန်းတံခါး တည်ဆောက်ရန်နည်းလမ်း လေးခုဖြင့် လျာထားဆောင်ရွက်နေမှုနှင့် ပဏာမဆောင်ရွက်ထားရှိမှု အခြေအနေများ

ကို ရှင်းလင်းတင်ပြရာ ဒုတိယဝန်ကြီးက ပန်းလှိုင်မြစ်ကြောင်းဖွံ့ဖြိုးတိုးတက်ရေးဆောင်ရွက်ခြင်းသည် ဒေသ၏စိုက်ပျိုးမွေးမြူရေးနှင့် ဖွံ့ဖြိုးလာမည့် မြို့ပြနှင့် စက်မှုလုပ်ငန်းများအတွက် အသုံးပြုနိုင်ရန် ရေချိသိုလှောင်နိုင်သည့် အရင်းအမြစ်တစ်ခုအဖြစ် ဖန်တီးဖော်ဆောင်သွားရမည်ဖြစ်ကြောင်း၊ မိုးရွာသွန်းမှုများကြောင့် ပန်းလှိုင်မြစ်၏ အနီးပတ်ဝန်းကျင် ဧရိယာများကို ရေလွှမ်းမိုးမှုသတင်းစဉ်

ဆိုလာစနစ်ဖြင့် မီးလင်းရေးလုပ်ငန်းများ ဆောင်ရွက်နေမှု ဒေသခံများနှင့်ဆွေးနွေး

ကျိုက်လတ် အောက်တိုဘာ ၂၇
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးလှကျော်သည် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ညွှန်ကြားရေးမှူးချုပ် ဦးခန့်ဇော်၊ တိုင်းဒေသကြီးဦးစီးမှူး ဦးနေထက်ရှိန်နှင့် တာဝန်ရှိသူများ လိုက်ပါ၍ အောက်တိုဘာ ၂၆ ရက် မွန်းလွဲပိုင်း ၁ နာရီက ကျိုက်လတ်မြို့နယ် ဘုံလုံချောင်းကျေးရွာ မူလတန်းကျောင်း၌ မြစ်မီးရောင်စီမံကိန်းနှင့် အမျိုးသား ဓာတ်အားရရှိရေးစီမံကိန်း(မဟာဓာတ်အားလှိုင်ပြင်ပ) ဆိုလာစနစ်ဖြင့် မီးလင်းရေးဆောင်ရွက်နေသည့် လုပ်ငန်းများကို ကြည့်ရှုစစ်ဆေးခဲ့ပြီး ကျေးရွာကော်မတီဝင်များ၊ ရပ်မိရပ်ဖများနှင့် တွေ့ဆုံဆွေးနွေးခဲ့သည်။

မြို့နယ်ကျေးလက်ဦးစီးဌာန မြို့နယ်ဦးစီးမှူး ဦးအောင်မြင့်ထွန်းက မြို့နယ်အတွင်း ဘဏ္ဍာနှစ်အလိုက်ဆောင်ရွက်နေသည့် လုပ်ငန်းများကို ရှင်းလင်းပြောကြားခဲ့ပြီး ဒုတိယဝန်ကြီးနှင့် ညွှန်ကြားရေးမှူးချုပ်တို့က စီမံကိန်းလုပ်ငန်းများ ရေရှည်တည်တံ့စေရန် ဆက်လက်၍ ဝိုင်းဝန်းကြိုးပမ်းကြရန် မှာကြားခဲ့သည်။

ဘုံလုံချောင်းကျေးရွာတွင် မြစ်မီးရောင်စီမံကိန်းကို ၂၀၁၆-၂၀၁၇ ဘဏ္ဍာရေးနှစ်၌ စတင်အကောင်အထည်ဖော်ဆောင်ရွက်ခဲ့ပြီး စိုက်ပျိုးရေးလုပ်ကိုင်သူ ၇၄ ဦး၊ မွေးမြူရေးလုပ်ကိုင်သူ ၄၇ ဦး၊ ရေလုပ်ငန်းလုပ်ကိုင်သူ ၃၃ ဦး၊ အရောင်းအဝယ်လုပ်ကိုင်သူ ၂၅ ဦးရှိပြီး ဆိုလာစနစ်ဖြင့် မီးလင်းရေးဆောင်ရွက်ရာတွင် အိမ်ခြေ ၁၁၆ လုံး၊ ဘုန်းတော်ကြီးကျောင်း တစ်ကျောင်း၊ ကျန်းမာရေးဆေးပေးခန်းတစ်ခု၊ လမ်းမီးတိုင် ငါးတိုင်တို့ကို ဆောင်ရွက်ပေးနိုင်ခဲ့ကြောင်း သိရသည်။

ကိုလွင်(ဆွာ)

လျှပ်စစ်ကျွမ်းကျင်မှုရွှေ့လျားသင်တန်းဆင်း

ပဲခူး အောက်တိုဘာ ၂၇
ပဲခူးမြို့နယ် ဘုရားကြီးမြို့ အမှတ်(၁)ရပ်ကွက် စက်မှုလယ်ယာသင်တန်းကျောင်း၌ အောက်တိုဘာ ၂၅ ရက် နံနက် ၉ နာရီက ကျေးလက်ဒေသအခြေခံလျှပ်စစ်ကျွမ်းကျင်မှု ရွှေ့လျားသင်တန်း အမှတ်စဉ် (၆/၂၀၁၉) သင်တန်းဆင်းပွဲအခမ်းအနားကျင်းပသည်။

ပဲခူးတိုင်းဒေသကြီးစိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဦးအောင်ဇော်နိုင်က အဖွင့်အမှာစကားပြောကြားပြီး စက်မှုဝန်ကြီးဌာန၊ စက်မှုကြီးကြပ်ရေးနှင့် စစ်ဆေးရေးဦးစီးဌာန ဒုတိယညွှန်ကြားရေးမှူးချုပ် ဦးစိုးမိုးကျော်က သင်တန်းဖွင့်လှစ်ခြင်းနှင့်ပတ်သက်၍ ရှင်းလင်းပြောကြားသည်။

အဆိုပါ သင်တန်းသည် လျှပ်စစ်နှင့်ပတ်သက်၍ နေအိမ်၊ အဆောက်အအုံများတွင် လျှပ်စစ်သွယ်တန်းတပ်ဆင်ခြင်း၊ အိမ်သုံးလျှပ်စစ်ပစ္စည်းများ ပြုပြင်ထိန်းသိမ်းနိုင်မည့် မျိုးဆက်သစ်လျှပ်စစ်လုပ်သားများ လေ့ကျင့်မွေးထုတ်ပေးနိုင်ရန်ရည်ရွယ်၍ အောက်တိုဘာ ၁ ရက်မှ ၂၅ ရက်အထိ ဖွင့်လှစ်ပေးခဲ့ခြင်းဖြစ်ပြီး ပဲခူးတိုင်းဒေသကြီးအတွင်းရှိ ခရိုင်လေးခုရှိ သင်တန်းသား ၄၀ တက်ရောက်ကာ စက်မှုဝန်ကြီးဌာနမှ လျှပ်စစ်စစ်ဆေးရေးလုပ်ငန်းတွင် အတွေ့အကြုံရှိ လျှပ်စစ်ကျွမ်းကျင်သူများက အနီးကပ်လက်တွေ့ လေ့ကျင့်သင်ကြားပေးခဲ့ကြကြောင်း သိရသည်။

တင်စိုး (ပဲခူး)

လူထုစုပေါင်းစက်ဘီးစီးနင်းပွဲ မန္တလေးမြို့တွင်ဆင်နွှဲ

မန္တလေး အောက်တိုဘာ ၂၇
(၄၁) ကြိမ်မြောက် လူထုစုပေါင်းစက်ဘီးစီးနင်းပွဲကို အောက်တိုဘာ ၂၇ ရက် နံနက် ၅ နာရီခွဲက မန္တလေးမြို့ ကျွန်းတောင်ဘက် ၂၆ လမ်းရှိ မြို့တော်စည်ပင်ရုံးရှေ့စုရပ်နေရာ၌ ပြုလုပ်သည်။

စက်ဘီးအားကစားသမား ၃၀၀ ကျော်တို့သည် စုရပ်နေရာမှ ၂၆ လမ်းအတိုင်း အနောက်ဘက်ကမ်းလမ်းသို့ ထိုမှ ၃၅ လမ်းအတိုင်း ၈၁ လမ်းအထိ ထိုမှ ၂၆ လမ်းသို့ ထိုမှ ၂၆ လမ်းအတိုင်း မြို့ပတ်၍ ၂၆ လမ်းကျွန်းတောင်ဘက် တာလွတ်စုရပ်နေရာအထိ စက်ဘီးစီးနင်းကြပြီး ပြန်လည်ပန်းဝင်ရောက်ရှိလာကြကာ ကိုယ်လက်လှုပ်ရှားကြိုခိုင်မှုလေ့ကျင့်ခန်းများ ပြုလုပ်ကြသည်။



များပြုလုပ်ကြသည်။ စီးနင်းပွဲကို လစဉ် လ၏နောက် လျက်ရှိကြောင်း သိရသည်။ အဆိုပါ လူထုစုပေါင်းစက်ဘီး ဆုံးပတ် တနင်္ဂနွေနေ့တွင် ကျင်းပ တင်မောင် (မန်းကိုယ်ပွား)

ဖျာပုံမြို့ရှိ လွှတ်တော်ကိုယ်စားလှယ်များ၊ ဌာနဆိုင်ရာများနှင့် ပြည်သူလူထုတွေ့ဆုံ



ဖျာပုံ အောက်တိုဘာ ၂၇
လွှတ်တော်ကိုယ်စားလှယ်များ ခရိုင်နှင့် မြို့နယ်ဌာနဆိုင်ရာများနှင့် ပြည်သူလူထုတွေ့ဆုံပွဲကို အောက်တိုဘာလ ၂၆ ရက် မွန်းလွဲ ၂ နာရီက ဖျာပုံမြို့ အမှတ်

၁၉ ရပ်ကွက်ရှိ သမိဒွေဒေသ သီလရှင်ကျောင်းတိုက်၌ ပြုလုပ်သည်။ အမျိုးသားလွှတ်တော်ကိုယ်စားလှယ် ဦးသိမ်းဆွေ၊ ပြည်သူ့လွှတ်တော်ကိုယ်စားလှယ် ဦးဝင်းထွဋ်၊

အမှတ်(၁) မဲဆန္ဒနယ် တိုင်းဒေသကြီးလွှတ်တော်ကိုယ်စားလှယ် ဦးဇေယျာမင်းသိန်း၊ အမှတ်(၂) မဲဆန္ဒနယ် တိုင်းဒေသကြီးလွှတ်တော်ကိုယ်စားလှယ် ဦးဘိုမင်းဇော်တို့က လွှတ်တော်ကိုယ်စားလှယ် တစ်ယောက်၏ တာဝန်၊ လွှတ်တော်အသီးသီးတွင် ထမ်းဆောင်နေရသည့် လုပ်ငန်းများ၊ ဒေသအတွင်း ဆောင်ရွက်နေသည့် အခြေအနေများအားလည်းကောင်း၊ ဖျာပုံခရိုင်အုပ်ချုပ်ရေးမှူး ဦးအေးလွင်က "အထွေထွေအုပ်ချုပ်ရေးဦးစီးဌာနအပါအဝင် ဌာနဆိုင်ရာအသီးသီးမှ ပြည်သူများအတွက် ဌာနအလိုက် ဝန်ဆောင်မှုပေးနိုင်သည့် လုပ်ငန်းများအား ရှင်းလင်းတင်ပြရာ တက်ရောက်လာသည့် ပြည်သူများက ဒေသအတွင်း ကြုံတွေ့နေရသည့် အခက်အခဲများ၊ လိုအပ်ချက်များအား မေးမြန်းဆွေးနွေးကြသည်။ ထို့နောက် ပြည်သူများ၏ တင်ပြချက်များကို လွှတ်တော်ကိုယ်စားလှယ်များနှင့် သက်ဆိုင်ရာဌာနများမှ ပေါင်းစပ်ညှိနှိုင်း ဖြေရှင်းပေးခဲ့ကြောင်း သိရသည်။

သူဇာနယ်(ဖျာပုံ)



လှိုင်သာယာမြို့နယ် ရဲတပ်ဖွဲ့မှူး ရဲမှူးခင်ဇော်သည် အောက်တိုဘာ ၂၄ ရက် နံနက် ၉ နာရီခွဲက (၁၀) ရပ်ကွက် စလင်းလမ်းရှိ ဦးမင်းမင်းဦး၏ ကိုယ်ပိုင် အထက်တန်းကျောင်းတွင် သက်ငယ်မုဒိမ်းမှုဖြစ်ပွားရေး မူးယစ်ဆေးဝါးနှင့် မှုခင်းကျဆင်းရေး အသိပညာပေးဟောပြောခဲ့ကြောင်း သိရသည်။ အောင်ဆွေ(ရွှေတံတား)

ရန်ကုန်မြို့တွင် ပေါက်ဖော်စာကြည့်တိုက်ဖွင့်



ရန်ကုန် အောက်တိုဘာ ၂၇

မြန်မာ-တရုတ် နှစ်နိုင်ငံ ယဉ်ကျေးမှုလှည့်လည်ရေး တိုးမြှင့်ရန် ပေါက်ဖော်စာကြည့်တိုက်ကို အောက်တိုဘာ ၂၆ ရက် နံနက်ပိုင်းတွင် ရန်ကုန် မြို့ သုဝဏ္ဏဘောလုံးကွင်းဝင်းအတွင်းရှိ Sport

Bar Hotel ၌ ကျင်းပသည်။

ရန်ကုန်တိုင်းဒေသကြီး လွှတ်တော်ဒုတိယဥက္ကဋ္ဌနှင့် ရခိုင်တိုင်းရင်းသားရေးရာဝန်ကြီးဦးဇော်အေးမောင်၊ မြန်မာနိုင်ငံဆိုင်ရာ တရုတ်နိုင်ငံသံရုံး ယဉ်ကျေးမှုဌာနမှူး Mr.Tian

Shanting မြန်မာ-တရုတ် ချစ်ကြည်ရေး အသင်း(ဗဟို)ဥက္ကဋ္ဌ ဦးစိန်ဝင်းအောင်နှင့် တက်ဟုန်းပြည်နယ်ခွဲ နိုင်ငံခြားဆက်ဆံရေးမှူး Mr.လီချီကွေးတို့က စာကြည့်တိုက်ဖွင့်လှစ်ရခြင်းအပေါ်ရှင်းလင်းပြောကြားပြီး စာကြည့်တိုက်အတွင်း လှည့်လည်ကြည့်ရှုအားပေးကြသည်။

ယင်း ပေါက်ဖော်စာကြည့်တိုက်ကို ရန်ကုန်မြို့တွင် ပထမဆုံးဖွင့်လှစ်ခြင်းဖြစ်ပြီး အနုပညာ၊ စိုက်ပျိုးရေး၊ မွေးမြူရေး၊ ဆေးဝါးဆိုင်ရာ၊ သိပ္ပံပညာရပ်၊ နည်းပညာဆိုင်ရာ၊ အတ္ထုပ္ပတ္တိ၊ ဘာသာစကား၊ ဝတ္ထုနှင့် သတင်းစာများ အပါအဝင် စာအုပ် ၁၄၄၄၅ အုပ်ကို မြန်မာ၊ တရုတ်၊ အင်္ဂလိပ်သုံးဘာသာဖြင့် ထားရှိထားကြောင်း သိရသည်။

လာရောက်ငှားရမ်း ဖတ်ရှုသူများသည် စာကြည့်တိုက်အတွင်း ဖတ်ရှုလေ့လာနိုင်သည့် အပြင် စာအုပ်ငှားရမ်းခွင့်ကတ်များ ပြုလုပ်ပြီး မည်သူမဆို အခမဲ့လာရောက်ငှားရမ်း ဖတ်ရှုနိုင်မည်ဖြစ်ကြောင်း သိရသည်။

မြင့်မောင်

သာယာဝတီခရိုင် ပညာရေးမှူးဖလား အခြေခံပညာကျောင်းပေါင်းစုံ မြန်မာ့ရိုးရာခြင်းလုံးဝိုင်းဖွဲ့ အမှတ်ခတ်ပြိုင်ပွဲ ကျင်းပ

ဇီးကုန်း အောက်တိုဘာ ၂၇

ပဲခူးတိုင်းဒေသကြီး သာယာဝတီခရိုင် ပညာရေးမှူးဖလား အခြေခံပညာ ကျောင်းပေါင်းစုံ U-16 မြန်မာ့ရိုးရာခြင်းလုံးဝိုင်းဖွဲ့ အမှတ်ခတ်ပြိုင်ပွဲကို အောက်တိုဘာ ၂၄ ရက်က ဇီးကုန်းမြို့နယ် မိုးလုံလေလုံအားကစားရုံ၌ ကျင်းပသည်။

ပြိုင်ပွဲသို့ ခရိုင်ပညာရေးမှူး ဦးတင်လှိုင်၊ မြို့နယ်အုပ်ချုပ်ရေးမှူး ဦးဝင်းမြင့်၊ မြန်မာနိုင်ငံရိုးရာခြင်းလုံးဝိုင်းဖွဲ့ချုပ် ဒုတိယဥက္ကဋ္ဌ ဦးဝင်းတင်နှင့် ဦးလှဌေး၊ ခြင်းဝါသနာရှင်များ၊ ဖိတ်ကြားထားသူများ တက်ရောက်ကြသည်။

အဆိုပါပြိုင်ပွဲကို ဦးလှဌေး(ဌေးမိသားစု) က ကူညီပံ့ပိုးပေးခြင်းဖြစ်ပြီး ပြိုင်ပွဲဝင်အသင်း ရှစ်သင်း ပါဝင်ယှဉ်ပြိုင်ခဲ့ကြကြောင်း သိရသည်။

မိုးတင့်ဆွေ



လူငယ်နှင့် မူးယစ်ဆေးဝါးအန္တရာယ်ခေါင်းစဉ်ဖြင့် ပြည်သူ့စကားဝိုင်းကျင်းပ

ကန့်ဘလူ အောက်တိုဘာ ၂၇

စစ်ကိုင်းတိုင်းဒေသကြီး ကန့်ဘလူခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ခရိုင်၊ မြို့နယ်ဌာနဆိုင်ရာများ၊ လွှတ်တော်ကိုယ်စားလှယ်များ ပူးပေါင်း၍ လူငယ်နှင့် မူးယစ်ဆေးဝါးအန္တရာယ်ခေါင်းစဉ်ဖြင့် ပြည်သူ့စကားဝိုင်းကို အောက်တိုဘာ ၂၆ ရက် နံနက် ၁၀ နာရီက ဆုအဆင့်မြင့်ဘော်ဒါ၌ ကျင်းပသည်။

မဲဆန္ဒနယ်အမှတ်(၁) တိုင်းဒေသကြီးလွှတ်တော်ကိုယ်စားလှယ် ဒေါ်ခင်မျိုးချစ်၊ မြို့နယ်အုပ်ချုပ်ရေးမှူး ဦးဇော်နိုင်ဝင်း၊ ဒုတိယမြို့နယ်ရဲတပ်ဖွဲ့မှူး စိုးသိန်းထွန်း၊ ဒုတိယမြို့နယ်ဥပဒေအရာရှိဦးပြည့်ဖြိုးအောင်နှင့် ခုတင် ၁၀၀ ဆေးရုံအုပ် ဒေါက်တာနေမိုးတို့က မူးယစ်ဆေးဝါးအန္တရာယ် တားဆီးကာကွယ်ရေး လုပ်ငန်းအဆင့်ဆင့်နှင့် လူငယ်ထုအတွင်း မူးယစ်ဆေးဝါးအန္တရာယ် ကင်းစင်ပျောက်ရေးဆိုင်ရာ အကြောင်းအရာများ၊ မူးယစ်ဆေးဝါးနှင့်သက်



ဆိုင်သည့် ဆိုးကျိုးများ၊ အရေးယူဆောင်ရွက်လျက်ရှိသည့် အခြေအနေများ၊ မူးယစ်ဆေးဝါး ရောင်းဝယ်သုံးစွဲခြင်းအတွက် ပြစ်မှုပြစ်ဒဏ်များကို ဆွေးနွေးကြပြီး တက်ရောက်လာသူများ၏ သိရှိလိုသည့်

မေးမြန်းချက်များကိုလည်း ခရိုင်အုပ်ချုပ်ရေးမှူး ဦးတင်ထူးမောင်နှင့် ဦးဆောင်ဆွေးနွေးသူများက ဖြေကြားပေးခဲ့ကြောင်း သိရသည်။

အောင်ဝင်းငြိမ်း(ကန့်ဘလူ)

တိုတိုထွာထွာဖတ်စရာ

ဓမ္မစကြာရွတ်ဆိုပူဇော်ပြိုင်ပွဲကျင်းပ

ဗန်းမောက်

စစ်ကိုင်းတိုင်းဒေသကြီး ဗန်းမောက်မြို့နယ်တွင် မြို့နယ်ဟိတဓမ္မစကားကော်မတီမှကြီးမှူးပြုလုပ်သော ဒုတိယအကြိမ်မြောက် အလယ်တန်းအဆင့် ယဉ်ကျေးလိမ္မာ ကျောင်းသား ကျောင်းသူများ ဓမ္မစကြာရွတ်ဆိုပူဇော်ပြိုင်ပွဲ အခမ်းအနားကို အောက်တိုဘာ ၂၁ ရက် နံနက် ၈ နာရီက မြို့မဘုန်းတော်ကြီးကျောင်း ဘုရားငါးဆူဓမ္မာရုံ၌ ကျင်းပသည်။

ဒုတိယအကြိမ်မြောက် အလယ်တန်းအဆင့် ယဉ်ကျေးလိမ္မာ ကျောင်းသား ကျောင်းသူများ ဓမ္မစကြာရွတ်ဆိုပူဇော်ပြိုင်ပွဲတွင် ဗန်းမောက်မြို့နယ်အတွင်းမှ ဝတ်ရွတ်အသင်းပေါင်း ၂၈ သင်းက အောက်တိုဘာ ၂၆ ရက်မှ ၂၇ ရက်အထိ ပါဝင်ယှဉ်ပြိုင်ကြကြောင်း သိရသည်။

ကျော်စွာ(ဗန်းမောက်)

အခြေခံပညာအဆင့် သင်္ချာအိုလံပစ်ပြိုင်ပွဲ ကျင်းပ

မန္တလေး

မန္တလေးတိုင်းဒေသကြီး မန္တလေးမြို့ အောင်မြေသာစံမြို့နယ်၊ ၈၁ လမ်းနှင့် ၂၄ လမ်းထောင့်ရှိ အမှတ် (၁) အခြေခံပညာအထက်တန်းကျောင်းတွင် အောက်တိုဘာ ၂၆ ရက်နံနက် ၉ နာရီက မန္တလေးတိုင်းဒေသကြီးအဆင့်အခြေခံပညာ အထက်တန်း၊ အလယ်တန်း ကျောင်းသားများ၏ သင်္ချာအိုလံပစ်ပြိုင်ပွဲ ကျင်းပသည်။

မန္တလေးတိုင်းဒေသကြီးအတွင်းရှိ မြို့နယ်အသီးသီးမှ အခြေခံပညာကျောင်းသား ကျောင်းသူများ လာရောက်ယှဉ်ပြိုင် ဖြေဆိုကြရာတွင် အဋ္ဌမတန်း ကျောင်းသား ကျောင်းသူ ၂၀၉ ဦး၊ နဝမတန်း ကျောင်းသား ကျောင်းသူ ၂၀၉ ဦး၊ ဒသမတန်း ကျောင်းသား ကျောင်းသူ ၂၀၆ ဦး စုစုပေါင်း ၆၂၄ ဦး ဖြေဆိုကြသည်။

စိုးဝင်းဗိုလ်(အရာတော်)

ပြည်သူ့လွှတ်တော်ကိုယ်စားလှယ်နှင့် ဌာနဆိုင်ရာများ တွေ့ဆုံ

တပ်ကုန်း အောက်တိုဘာ ၂၇

နေပြည်တော် တပ်ကုန်းမြို့နယ် ဆင်သေကျေးရွာတွင် ပြည်သူ့လွှတ်တော်ကိုယ်စားလှယ်ဦးကျော်တင်နှင့် မြို့နယ်အဆင့် ဌာနဆိုင်ရာများ၊ ဒေသခံပြည်သူများနှင့် တွေ့ဆုံခြင်း အခမ်းအနားကို အောက်တိုဘာ ၂၆ ရက်မှန်းလွဲ ၁ နာရီခွဲက အဆိုပါကျေးရွာရှိ မြတ်မင်္ဂလာခန်းမ၌ ကျင်းပသည်။

ပြည်သူ့လွှတ်တော် ကိုယ်စားလှယ် ဦးကျော်တင်က လွှတ်တော်အတွေ့အကြုံဆိုင်ရာ ကိစ္စရပ်များနှင့် ဆောင်ရွက်လျက်ရှိသည့် ဒေသဖွံ့ဖြိုးရေးလုပ်ငန်းများ ရှင်းလင်းပြောကြားပြီး မြို့နယ်အထွေထွေအုပ်ချုပ်ရေးဦးစီးဌာန မြို့နယ်အုပ်ချုပ်ရေးမှူး ဦးဇော်မင်းက ကျေးလက်နေ ပြည်သူများ၏ ကျေးရွာဖွံ့ဖြိုးရေးဆိုင်ရာလိုအပ်



ချက်များ သိရှိနိုင်ရန် ကျေးရွာသို့ ကွင်းဆင်း၍ ပြည်သူများနှင့် တွေ့ဆုံရခြင်း ရည်ရွယ်ချက်များအား ရှင်းလင်းပြောကြားသည်။ ထို့နောက်မြို့နယ်ပညာရေးမှူးရုံး၊ စိုက်ပျိုးရေးဦးစီးဌာန၊ ပြန်ကြားရေးနှင့်ပြည်သူ့ဆက်ဆံရေးဦးစီးဌာန၊ လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာန၊ ဆည်မြောင်းနှင့်ရေအသုံးချမှုစီမံခန့်ခွဲရေးဦးစီးဌာနတို့မှ တာဝန်ရှိသူများက ဌာန

အလိုက်ဆောင်ရွက်လျက်ရှိသည့် လုပ်ငန်းများကို ရှင်းလင်းပြောကြားပြီး တက်ရောက်လာကြသည့် ဒေသခံပြည်သူများက မိမိတို့ ကျေးရွာများတွင် လိုအပ်ချက်များအား တင်ပြခဲ့ကြရာ ပြည်သူ့လွှတ်တော်ကိုယ်စားလှယ်နှင့် သက်ဆိုင်ရာဌာနဆိုင်ရာများက ပြန်လည်ရှင်းလင်းဖြေကြားပေးခဲ့ကြောင်း သိရသည်။

တင်စိုးလွင် (ပြန်/ဆက်)

မြို့အင်္ဂါရပ်နှင့်အညီ သန့်ရှင်းသာယာရေး စုပေါင်းဆောင်ရွက်

မြို့သစ် အောက်တိုဘာ ၂၇

မကွေးတိုင်းဒေသကြီး မြို့သစ်မြို့နယ်တွင် မြို့အင်္ဂါရပ်နှင့်အညီ သန့်ရှင်းသာယာလှပပြီး သဘာဝပတ်ဝန်းကျင်ကောင်းဖြစ်စေရန်အတွက် ဌာနဆိုင်ရာဝန်ထမ်းများ စုပေါင်း၍ အပတ်စဉ် သန့်ရှင်းရေးဆောင်ရွက်လျက်ရှိရာ အောက်တိုဘာ ၂၆ ရက် နံနက်ပိုင်းက တောင်တွင်း၊ မြို့သစ်၊ နတ်မောက်လမ်းတစ်လျှောက်၌ စုပေါင်းသန့်ရှင်းရေး ဆောင်ရွက်ခဲ့ကြသည်။

ထိုသို့ ဌာနဆိုင်ရာဝန်ထမ်း ၈၅ ဦး ခန့် ပါဝင်သည့် စုပေါင်းအမှိုက်ကောက်အဖွဲ့သည် နံနက် ၇ နာရီမှစတင်၍ တောင်တွင်း၊ မြို့သစ်၊ နတ်မောက်လမ်းတစ်လျှောက်ရှိ အမှိုက်များကို စုပေါင်းကောက်ယူ သိမ်းဆည်းကြပြီး စည်ပင်သာယာရေးအဖွဲ့ပိုင် အမှိုက်သိမ်းယာဉ်ဖြင့် သတ်မှတ်နေရာအရောက် ပို့ဆောင်ခဲ့ကြသည်။

ဇော်ဇော်(မြို့သစ်)



ဥက္ကဋ္ဌ မြို့ ဗန္ဓုလရပ်ကွက်အုပ်ချုပ်ရေးမှူးရုံးတွင် တိုက်ကြီးမြို့နယ်ရဲတပ်ဖွဲ့ ဥက္ကဋ္ဌ နယ်မြေရဲစခန်းမှ နယ်ထိန်းခေါင်းဆောင် ဒုရဲအုပ်မင်းမင်းဇော်က ရပ်ကွက်နေပြည်သူ ၅၀ ခန့်အား သက်ငယ်မုဒိမ်းမှုပျောက်ရေးနှင့် မှုခင်းအသိပညာပေး ဟောပြောစဉ်။

ဝင်းမော်

စပါးရဲ့ တောင်ကိုရီးယားကြယ်ပွင့် ဆွန်ဟောင်မင်ကို ဂျူဗင်တပ်နဲ့ နာပိုလီက ခေါ်ယူဖို့စီစဉ်နေ

စပါးအသင်းရဲ့ တိုက်စစ်ပိုင်းမှာ အားထားရတဲ့ တောင်ကိုရီးယား ကြယ်ပွင့် ဆွန်ဟောင်မင်ကို နာပိုလီအသင်းနဲ့ ဂျူဗင်တပ်အသင်းတို့က ခေါ်ယူဖို့စီစဉ်နေတယ်လို့ သိရပါတယ်။

တိုက်စစ်မှူးဆွန်ဟောင်မင်ဟာ လွန်ခဲ့တဲ့လေးနှစ်တာ ကာလအတွင်းက ဂျာမန်ဘွန်ဒက်လီဂါကလပ် လေဗာကူဆင်အသင်းကနေ စပါးအသင်းကို ပြောင်းရွှေ့လာခဲ့တာ ဖြစ်ပြီး စပါးအသင်းနဲ့အတူ ပြိုင်ပွဲအရပ်ရပ်မှာ ပွဲပေါင်း ၂၀၀ ခန့်ပါဝင်ကစားပေးထားပြီးလည်းဖြစ်ပါတယ်။

ဆွန်ဟောင်မင်ဟာ ပြီးခဲ့တဲ့ဘောလုံးရာသီက ချန်ပီယံလိဂ်ပြိုင်ပွဲမှာ ဗိုလ်လုပွဲစဉ်အထိ တက်လှမ်းနိုင်ရေး စွမ်းဆောင်ပေးနိုင်ခဲ့သူဖြစ်ပြီး ကွာတားဖိုင်နယ်အဆင့်မှာ မန်စီးတီးအသင်းကို သွင်းဂိုးသုံးဂိုးအထိ သွင်းယူပေးနိုင်ခဲ့တဲ့ ကစားသမားတစ်ဦးလည်းဖြစ်ပါတယ်။

တိုက်စစ်မှူးဆွန်ဟောင်မင်အနေနဲ့ စပါးအသင်းနဲ့ အတူ စွမ်းဆောင်ရည်ကောင်းတွေပြသနိုင်ခဲ့တာကြောင့် စပါးအသင်းရဲ့ တစ်နှစ်တာအကောင်းဆုံးကစားသမားဆုကို ဆွတ်ခူးနိုင်ခဲ့သူဖြစ်ပြီး ဂျူဗင်တပ်အသင်းက ဆွန်ဟောင်မင်ရဲ့ ခြေစွမ်းကို ကြိုက်နှစ်သက်တာကြောင့် ခေါ်ယူဖို့စီစဉ်နေတာ ဖြစ်ပါတယ်။

ဆွန်ဟောင်မင်ဟာ ၂၀၁၈ ခုနှစ်က စပါးအသင်းနဲ့အတူ ငါးနှစ်သက်တမ်းရှိစာချုပ်သစ်တစ်ရပ် ထပ်တိုးချုပ်ဆိုခဲ့တာကြောင့် လက်ရှိမှာ စာချုပ်သက်တမ်းလေးနှစ်ကျန်ရှိနေသေးတာဖြစ်ပါတယ်။ ဒါပေမယ့် နာပိုလီအသင်းနဲ့ ဂျူဗင်တပ်အသင်းကတော့ တိုက်စစ်မှူးဆွန်ဟောင်မင်ကို ခေါ်ယူဖို့ လာမယ့်ဇန်နဝါရီ အပြောင်းအရွှေ့ကာလမှာ ကြိုးစားဖို့ စီစဉ်နေတာဖြစ်ပါတယ်။



အာဆင်နယ်အသင်းက ဇန်နဝါရီဈေးကွက်တွင် အရည်အချင်းရှိ ဗဟိုခံစစ်ကစားသမားတစ်ဦးခေါ်ယူမည်

အာဆင်နယ်အသင်းဟာ အသင်းအတွက်လိုအပ်နေတဲ့ နောက်တန်းခံစစ်ကြောင်းအတွက် အားဖြည့်ရန် လာမယ့် ဇန်နဝါရီအပြောင်းအရွှေ့ကာလအတွင်းမှာ အရည်အချင်းရှိ တဲ့ဗဟိုခံစစ်ကစားသမားတစ်ဦးကို ခေါ်ယူသွားဖို့နေ့ပီတယ်။

အာဆင်နယ်အသင်းဟာ နောက်တန်းခံစစ်ကြောင်း အားနည်းမှုပြဿနာနဲ့ ကြုံနေရတာကြောင့် အခုနှစ်မှာ ပေးဂိုး ၁၂ ဂိုးအထိရှိထားခဲ့ပြီး အဲဒီလိုပေးလိုက်ရတာဟာ ချန်ပီယံလိဂ်ပြိုင်ပွဲစဉ် ပြန်လာနိုင်ဖို့မဖြစ်နိုင်တဲ့ခံစစ်ကြောင်းလို့ သုံးသပ်သူတွေက ဆိုပါတယ်။

နည်းပြအမ်မရီဟာ ဂျူဗင်တပ်နောက်တန်းကစားသမား ရူဂါနီကို ခေါ်ယူဖို့ပစ်မှတ်ထားနေပြီး ရူဂါနီဟာ ဒီလစ်ရောက်ရှိလာချိန်ကစလို့ ပုံမှန်ပွဲထွက်ကစားခွင့် ပျောက်ခဲ့တာဖြစ်ပါတယ်။ ဒီလစ်ဟာ နွေရာသီအပြောင်း

အရွှေ့ကာလအတွင်းက အေဂျက်အသင်းကနေ ဂျူဗင်တပ်ကို ပြောင်းရွှေ့လာတာဖြစ်ပါတယ်။

ဒါ့အပြင် ဘင်ဖီကာနောက်တန်းကစားသမား ရူဘင် ဒိုင်ယာ့စ်ကိုလည်း အာဆင်နယ်က ခေါ်ယူဖို့ ပစ်မှတ်ထားနေပြီး ဘင်ဖီကာအသင်းမှာ အကောင်းဆုံးခြေစွမ်းပြကစားနိုင်တဲ့နောက်တန်းကစားသမား လည်းဖြစ်ပါတယ်။ ရူဘင်ဒိုင်ယာ့စ်ကို မန်စီးတီးအသင်းနဲ့ မန်ယူအသင်းတို့ကလည်း ခေါ်ယူဖို့စီစဉ် နေတာဖြစ်ပါတယ်။

အာဆင်နယ်အသင်းဟာ နောက်တန်းကစားသမား ကူလီဘာလီ၊ ဝီလီဘိုလီ၊ အမ်တီတီ စတဲ့ဗဟို ခံစစ်ကစားသမားတွေကိုလည်း ခေါ်ယူဖို့စီစဉ်နေပြီး ဘယ်ကစားသမားကို အဓိကထားခေါ်ယူမယ် ဆိုတာတော့လက်ရှိ အချိန်အထိ တိကျတဲ့အဖြေတစ်ခုထွက်သေးပါဘူး။

အာရှ ယူ-၁၉ မှ
ဖိတ်ခေါ်ပြိုင်ပွဲ ခြေစွမ်းကိုမမီသေးဘဲ တိုက်စစ်ကစားပုံမှာ အားနည်းမှုများ ရှိခဲ့သည်။

မြန်မာ ယူ-၁၉ အသင်းသည် ပွဲအစ ၄ မိနစ်မှာပင် အဖွင့်ဂိုးရခဲ့ပြီး ပွဲကိုထိန်းချုပ်နိုင်မည်ဟု ထင်မှတ်ခဲ့သော်လည်း ကစားပုံအားနည်းချက်များရှိသောကြောင့် လာအိုအသင်း၏ ဖိအားပေးခြင်းကို ခံခဲ့ရသည်။ လက်ရွေးစင်အသင်းနည်းပြ ဆန်ဒရာမိုသီ ကိုင်တွယ်လာသည့် လာအိုယူ-၁၉ အသင်းသည် မြန်မာအသင်းကို ခပ်မာမာတုံ့ပြန်ကစားခဲ့ပြီး မိနစ် ၃၀ နောက်ပိုင်းတွင် အပြန်အလှန်ကစားနိုင်ခဲ့သည်။ မြန်မာအသင်းအတွက် အဖွင့်ဂိုးကို စောကျော်အဲက ခေါင်းတိုက်သွင်းယူခဲ့ခြင်းဖြစ်သည်။ မြန်မာအသင်းသည် အဖွင့်ဂိုးစောစီးစွာရသော်လည်း ပွဲကိုထိန်းချုပ်နိုင်ခြင်းမရှိဘဲ ကစားပုံမကောင်းသောကြောင့် လာအိုအသင်း၏

ပြန်လည်ဖိအားပေးခြင်း ခံခဲ့ရသည်။ မိနစ် ၃၀ နောက်ပိုင်းတွင် လာအိုအသင်း ပြန်ဖိကစားလာနိုင်ပြီး ခပ်ကြမ်းကြမ်းကစားကာ မြန်မာအသင်းကို ရင်ဆိုင်ခဲ့သည်။ ဒုတိယပိုင်းတွင် နှစ်သင်းစလုံး ကစားသမားများ အပြောင်းအလဲပြုလုပ်ကာ တိုက်စစ်မြှင့်ခဲ့ပြီး ၆၇ မိနစ်တွင် နောက်ခံလူကောင်းခန့်ကျော် ကစားပုံကြမ်းသောကြောင့် အနီကတ်ဖြင့် ထုတ်ပယ်ခံခဲ့ရသည်။ ထို့ကြောင့် လက်ကျန်မိနစ်များတွင် တစ်ယောက်လျော့ဖြင့် ခက်ခက်ခဲခဲကစားခဲ့ရသည်။ လာအိုအသင်း ချေပဂိုးပြန်ရနိုင်သည့် အခွင့်အရေးများ ရသော်လည်း မြန်မာဂိုးသမား ပြည့်ဖြိုးသူ ကာကွယ်နိုင်ခဲ့သည်။ မြန်မာအသင်းအတွက် ဒုတိယဂိုးကို ပွဲပြီးခါနီးတွင် နောင်နောင်စိုးက ပြစ်ဒဏ်ဘောကို တိုက်ရိုက်ကန်သွင်းယူခဲ့သည်။

သတင်း-ရှိုင်းထက်ဇော်
ဓာတ်ပုံ-ဘုန်းသော်

နောက်နှစ်ရက်အတွက်ခန့်မှန်းချက်

နေပြည်တော် အောက်တိုဘာ ၂၇
ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ရှမ်းပြည်နယ်၊ ချင်းပြည်နယ်နှင့် ကယားပြည်နယ်တို့တွင် နေရာကွက်ကျား မိုးထစ်ချန်းရွာနိုင်သည်။

မိုး/ဇလ



တောင်ပံကစားသမားဇာဟာ နွေရာသီအပြောင်းအရွှေ့အတွင်း အာဆင်နယ်သို့ ပြောင်းရွှေ့မည်မဟုတ်ဟု ရှိုင်းဟောဂ်ဆန်ပြော

ခရစ္စတယ်ပဲလို့အသင်းရဲ့ တောင်ပံကစားသမား ဇာဟာ အနေနဲ့ လာမယ့်နွေရာသီအပြောင်းအရွှေ့ အတွင်းမှာ အာဆင်နယ်အသင်းသို့ ပြောင်းရွှေ့မှာမဟုတ်ဘူးလို့ ခရစ္စတယ်ပဲလို့အသင်းနည်းပြ ရှိုင်းဟောဂ်ဆန်က ပြောကြားခဲ့ပါတယ်။

ခရစ္စတယ်ပဲလို့အသင်းနဲ့ အာဆင်နယ်အသင်းတို့ဟာ အောက်တိုဘာ ၂၇ ရက်မှာ ပရီမီယာလိဂ်ပွဲစဉ် အဖြစ် ယှဉ်ပြိုင်ကစားမှာဖြစ်ပြီး အဲဒီပွဲစဉ်မှာ အာဆင်နယ်အသင်းက ဇာဟာရဲ့ခြေစွမ်းကို စောင့်ကြည့်သွားမယ်လို့ဆိုပါတယ်။

ပြီးခဲ့တဲ့နွေရာသီအပြောင်းအရွှေ့ကာလကတည်းက

အာဆင်နယ်အသင်းဟာ ဇာဟာကို ခေါ်ယူဖို့ ချိတ်ဆက်မှု တွေပြုလုပ်ခဲ့တာဖြစ်ပြီး အာဆင်နယ်အသင်းနဲ့အပြိုင် အဲဗာတန်အသင်းကလည်း ခေါ်ယူဖို့ပစ်မှတ်ထားခဲ့တာ ဖြစ်ပါတယ်။

ဒါပေမယ့် ဘယ်အသင်းကိုမှ ပြောင်းရွှေ့ဖို့မအောင်မြင်ခဲ့ဘဲ အခုနှစ်ဘောလုံးရာသီမှာ ခရစ္စတယ်ပဲလို့အသင်းမှာပဲ ဆက်ရှိနေခဲ့တာဖြစ်ပါတယ်။ ဇာဟာအနေနဲ့ လာမယ့် နွေရာသီ အပြောင်းအရွှေ့မှာလည်း အာဆင်နယ်အသင်းသို့ ပြောင်းရွှေ့မှာမဟုတ်ကြောင်းနဲ့ ပြောင်းရွှေ့မည်ဆိုရင်လည်း ပေါင်သန်း ၄၀ ပေးရမယ်လို့လည်း နည်းပြရှိုင်းဟောဂ်ဆန်က ဆိုပါတယ်။

မန်စီးတီးနောက်တန်းကစားသမား ဇင်ချန်ကို ဒူးဒဏ်ရာခွဲစိတ်နေရ

မန်စီးတီးနောက်တန်းကစားသမား ဇင်ချန်ကိုဟာ ဒူးဒဏ်ရာရရှိနေတာကြောင့် မန်စီးတီးအသင်းရဲ့လာမယ့် ပွဲစဉ်တွေမှာ ပွဲထွက်ကစားသမား စာရင်းထဲ ပါဝင်လာမှာမဟုတ်ဘူးလို့ သိရပါတယ်။

အသက် ၂၂ နှစ်အရွယ်ရှိ ယူကရိန်း ဘယ်နောက်ခံကစားသမား ဇင်ချန်ကိုဟာ အခုနှစ်ဘောလုံးရာသီမှာ မန်စီးတီးအသင်းအတွက် ခုနစ်ပွဲ ကစားပေးထားပြီး လက်ရှိမှာ ဒဏ်ရာပြဿနာကြောင့် စပိန်မြေမှာ ဆေးဝါးကုသမှုတွေခံယူနေတာ ဖြစ်ပါတယ်။

မန်စီးတီးအသင်း နောက်တန်းကစားသမားဇင်ချန်ကို ဒဏ်ရာရရှိနေတဲ့အပြင် ဗဟိုခံစစ်ကစားသမား လာပေါ့တီဟာလည်း ကာလရှည်

ဒဏ်ရာပြဿနာ ကြုံနေရတာဖြစ်ပါတယ်။ မန်စီးတီးအသင်းကွင်းလယ်ကစားသမားရိုဒရီက ကွင်းလယ်ကနေ နောက်တန်းကို ဆင်းပြီး ကစားနေခဲ့ရတာဖြစ်ပြီး လက်ရှိမှာ ရိုဒရီဟာလည်း တံကောက်ကြောဒဏ်ရာ ရရှိနေတာကြောင့် အောက်တိုဘာ ၂၆ ရက်မှာ မန်စီးတီးအသင်းနဲ့ အက်စ်တွန်ဗီလာအသင်းတို့ ယှဉ်ပြိုင်ကစားမယ့် ပရီမီယာလိဂ်ပွဲစဉ်မှာ ပါဝင်လာဖို့မသေချာ ဖြစ်နေတာဖြစ်ပါတယ်။

အဲဒါကြောင့် မန်စီးတီးအသင်းနည်းပြ ဂွာဒီယိုလာက ကွင်းလယ်

ကစားသမား ဖာနန်ဒိုဒီဟိုကို နောက်တန်းခံစစ်ကြောင်းကို ဆင်းပြီးကစားဖို့စီစဉ်နေတယ်လို့ဆိုပါတယ်။ နောက်တန်းကစားသမား ဇင်ချန်ကိုဟာ အခုလက်ရှိအချိန်အထိ မန်စီးတီးအတွက် ပရီမီယာလိဂ်ပွဲမှာ ခုနစ်ပွဲပါဝင်ကစားပေးထားပြီး ယူကရိန်းလက်ရွေးစင်အသင်းကို ယူရို ၂၀၂၀ ခြေစစ်ပွဲအောင်ဖို့လည်း အကူအညီပေးခဲ့တဲ့ ကစားသမားတစ်ဦးလည်း ဖြစ်ပါတယ်။

ငွေကြယ်-ရေးသားသည်

ဘိုင်ယန်မြူးနစ်က ခေါ်ယူဖို့ပစ်မှတ်ထားနေတဲ့ ဂျိုးဆပ်ကို မန်စီးတီးအသင်းက ပေါင်သန်း ၁၀၀ သတ်မှတ်

ပရီမီယာလိဂ်ကလပ်မန်စီးတီးအသင်းဟာ ဘိုင်ယန်မြူးနစ်အသင်းက ခေါ်ယူဖို့ပစ်မှတ်ထားနေတဲ့ အသက် ၂၂ နှစ်အရွယ်ရှိ ဘရာဇီးကြယ်ပွင့်ကစားသမား ဂျိုးဆပ်ကို ပြောင်းရွှေ့ကြေးပေါင်သန်း ၁၀၀ အထိ သတ်မှတ်ထားတယ်လို့ သိရပါတယ်။

ဂျာမန်ဘွန်ဒက်လီဂါကလပ်ဘိုင်ယန်မြူးနစ်အသင်းဟာ မန်စီးတီးအသင်းတောင်ပံကစားသမား လီရှိုင်းဆာနေကို ခေါ်ယူဖို့အတွက် ကာလရှည်စောင့်စားနေခဲ့တဲ့ အသင်းဖြစ်ပြီး လက်ရှိမှာ ဆာနေကို ခေါ်ယူဖို့အခွင့်မသာခဲ့တာကြောင့် ဂျိုးဆပ်ကို ခေါ်ယူဖို့ပစ်မှတ်ထားလာခဲ့တာ ဖြစ်ပါတယ်။

ဘရာဇီးကြယ်ပွင့် ဂျိုးဆပ်ဟာ ပြီးခဲ့တဲ့ဘောလုံးရာသီက ကာလရှည်စာချုပ်တစ်ရပ်ထပ်မံချုပ်ဆိုဖို့ စီစဉ်ခဲ့တာဖြစ်ပေမယ့် ဘိုင်ယန်မြူးနစ်အသင်းကတော့ တောင်ပံကစားသမား ဂျိုးဆပ်ကို ဂျာမန်အရောက်ခေါ်ယူမယ်လို့ ဆိုပါတယ်။

မန်စီးတီးအသင်းဟာ ဂျိုးဆပ်ကို ၂၀၁၆ ခုနှစ်က ပြောင်းရွှေ့ကြေးပေါင် ၂၈ ဒသမ ၆ သန်းနဲ့ ခေါ်ယူခဲ့တာဖြစ်ပြီး စနေညက ယှဉ်ပြိုင်ကစားခဲ့တဲ့ ခရစ္စတယ်ပဲလို့အသင်းနဲ့ ပွဲစဉ်မှာ သွင်းယူခဲ့တဲ့ သွင်းဂိုးအပါအဝင် မန်စီးတီးအသင်းအတွက် သွင်းဂိုး ၅၀ အထိ သွင်းယူထားနိုင်ခဲ့တာဖြစ်ပါတယ်။

ဂျိုးဆပ်ဟာ မန်စီးတီးအသင်းနဲ့အတူ လက်ရှိ အချိန်အထိ ပရီမီယာလိဂ် ပွဲစဉ်လေးပွဲသာ ပါဝင်ပွဲထွက်ကစားခွင့်ရရှိခဲ့သေးတာဖြစ်ပြီး ဂျိုးဆပ်ဟာ ဒဏ်ရာပြဿနာကြောင့် မန်စီးတီးအသင်းရဲ့ အစောပိုင်းပွဲစဉ်တွေမှာ လွဲချော်ခဲ့တာဖြစ်ပါတယ်။

မန်စီးတီးတောင်ပံကစားသမားဂျိုးဆပ်ကို ဘိုင်ယန်မြူးနစ်အသင်းအပြင် ပြင်သစ်ပထမတန်းကလပ် ပီအက်စ်ဂျီအသင်းကလည်း ခေါ်ယူဖို့ပစ်မှတ်ထားနေတာဖြစ်ပါတယ်။ မန်စီးတီးအသင်းနည်းပြ ဂွာဒီယိုလာကတော့ ဂျိုးဆပ်ဟာ ဘယ်အသင်းကိုမှ ပြောင်းရွှေ့ဖို့စီစဉ်ထားတာ မရှိသေးဘူးလို့ဆို ပါတယ်။

သမန်းဆိပ်ဆည်အတွင်းရေအဝင်နည်း၍ စိုက်ပျိုးရေးချွေတာရ

ရွှေဘို အောက်တိုဘာ ၂၇
ရွှေဘိုခရိုင် သမန်းဆိပ်ဆည်အတွင်း ရေအဝင်နည်း သည့်အတွက်စိုက်ထားသည့်မိုးစပါးများ အောင်မြင် ဖြစ်ထွန်းရန် ချွေတာရုံဖြင့် ရေပေးနေကြောင်း စစ်ကိုင်းတိုင်းဒေသကြီး ဆည်မြောင်းနှင့်ရေအသုံး ချမှုစီမံခန့်ခွဲရေးဦးစီးဌာန ညွှန်ကြားရေးမှူးဦးစိုးနိုင် ထံမှ သိရသည်။



အဲဒီမှာ မိုးရွာတာနည်းလွန်းတဲ့အတွက် ရေဝင်နည်း တာပါ။ မနစ်က သမန်းဆိပ်ဆည်ထဲကို ဧကပေ ၃၅၈၀၀ လောက် ဝင်ပါတယ်။ ဒီနှစ်မှာ နှစ်စကနေ ပေးနေသည့်အတွက် ဧကပေ ၃၀၆၀၀၀ ခန့်သာ မိုးစပါးအတွက် အောင်ရေရရှိအောင်မြင်မည် ဖြစ်ကြောင်း သိရသည်။ မျိုးဝင်းထွန်း (မုံရွာ)

"ရေဝင်နည်းတော့ မိုးစပါး ၄၈၄၀၀၀ လောက် စိုက်တော့အောင်မြင်ဖြစ်ထွန်းအောင် ရင်တမမနဲ့ ရေပေးနေရတယ်။ အရင်နှစ်တွေတုန်းက မိုးစပါး ဧကပေ ၄၀၀၀၀ ကျော်ကို ရေပေးပါတယ်" ဟု ဦးစိုးနိုင်က ပြောကြားသည်။
အောက်တိုဘာ ၂၁ ရက်က သမန်းဆိပ်ဆည် အတွင်း ရေလှောင်ပမာဏ ဧကပေ ၆၄၆၀၀၀ ခန့် ရှိရာ ပြီးခဲ့သည့်နှစ်က ယခုလိုအချိန်တွင် သမန်းဆိပ် ဆည်တွင် ဧကပေ ၂၅၄၄၀၀ ခန့်ရှိခဲ့ရာ ရေလှောင် ပမာဏ များစွာကွာခြားနေကြောင်း သိရသည်။
"သမန်းဆိပ်ဆည်ဆင်းရဲရိယာမှာ မိုးရွာမှသာ သမန်းဆိပ်ဆည်ထဲရေဝင်တာပါ။ သမန်းဆိပ်ဆည် ဆည်ဆင်းရဲရိယာက ၃၄၆၀၀၀ စတုရန်းမိုင်ကျယ်ပါတယ်။

မြို့နယ်အားကစားနှင့် ကာယပညာကော်မတီဥက္ကဋ္ဌဖလား ဘောလုံးပြိုင်ပွဲဖွင့်

မြင်းမူ အောက်တိုဘာ ၂၇
မြင်းမူမြို့နယ် အားကစားနှင့် ကာယပညာကော်မတီဥက္ကဋ္ဌဖလား ရပ်ကွက်/ကျေးရွာ ပေါင်းစုံအသက် ၂၁ နှစ်အောက် ဘောလုံးပြိုင်ပွဲဖွင့်ပွဲအခမ်းအနားကို အောက်တိုဘာ ၂၅ ရက် မွန်းလွဲ ၃ နာရီက မြင်းမူမြို့နယ် ပြည်သူ့အားကစားကွင်း ဌာနတွင် ပြည်သူ့လွှတ်တော်ကိုယ်စားလှယ် ဦးစိုးစံသက်ထွန်း၊ အမှတ် (၁) တိုင်းဒေသ

ကြီး လွှတ်တော်ကိုယ်စားလှယ် ဦးသောင်းမြင့်၊ မြို့နယ်အားကစားနှင့် ကာယ ပညာ ကော်မတီ ဥက္ကဋ္ဌ ဦးတင်အောင်လှိုင်နှင့် အဖွဲ့ဝင်များက ပြိုင်ပွဲဝင်အားကစား သမားများအား လိုက်လံနှုတ်ဆက်ကြသည်။
ဘောလုံးအသင်း ၃၃ သင်းက ရှုံးထွက်ကစားရမည်ဖြစ်ပြီး အောက်တိုဘာ ၂၅ ရက်မှ ၂၇ ရက်ထိ ပြိုင်ပွဲကျင်းပကြောင်း သိရသည်။ ၆၂၄

သီးနှံပျက်စီးဆုံးရှုံးသည့် တောင်သူများအား ထောက်ပံ့ငွေပေးအပ်

လက်ဝဲတန်း အောက်တိုဘာ ၂၇
ပဲခူးတိုင်းဒေသကြီးအစိုးရအဖွဲ့က ၂၀၁၈ ခုနှစ် သဘာဝဘေးကြောင့် သီးနှံပျက်စီးဆုံးရှုံးသည့် တောင်သူများသို့ ထောက်ပံ့ငွေများ လွှဲပြောင်း ပေးအပ်ပွဲကို အောက်တိုဘာလ တတိယပတ်က လက်ဝဲတန်းမြို့ မြို့နယ်အထွေထွေအုပ်ချုပ်ရေး ဦးစီးဌာန အစည်းအဝေးခန်းမ၌ ကျင်းပသည်။
အခမ်းအနားတွင် တိုင်းဒေသကြီးလွှတ်တော် ကိုယ်စားလှယ် ဦးမျိုးအောင်က အဖွင့်အမှာ

စကားပြောကြား၍ မြို့နယ်အုပ်ချုပ်ရေးမှူး ဦးသူရထွန်းလင်းက အမှာစကားပြောကြားပြီး သဘာဝဘေးအန္တရာယ်ဆိုင်ရာ ထောက်ပံ့ငွေ ကော်မတီက ကျေးရွာအုပ်စု ၁၀ အုပ်စုရှိ တောင်သူ ၁၄၆၅ ဦး၏ ပျက်စီး စပါးဧက ၅၈၀၀ ဧကအတွက် တစ်ဧကလျှင် ကျပ် ၁၀၀၀၀ နှုန်း ဖြင့် ထောက်ပံ့ငွေကျပ် ၅၈၀၀၀၀၀ အား ထောက်ပံ့ပေးအပ်ခဲ့ကြောင်း သိရသည်။ မြို့နယ်(ပြန်/ဆက်)

ဆောင်းသီးနှံ ပဲတီစိမ်း စိုက်ပျိုးရန် ပြင်ဆင်

ရန်ကုန် အောက်တိုဘာ ၂၇
ရန်ကုန်တိုင်းဒေသကြီး သုံးခွမြို့နယ်တွင် ဆောင်းသီးနှံ ပဲတီစိမ်းစိုက်ပျိုးရန် ပြင်ဆင်လျက်ရှိကြောင်း သိရသည်။
ပဲစိုက်ရာတွင် မြေအမျိုးအစားပြုစုပျိုးထောင်ပုံ နည်းစနစ်ကောင်းမွန်မှု စိုက်ပျိုးချိန်၊ ဆွတ်ခူးချိန်၊ ရာသီဥတု ကောင်းပြီး ပိုးမွှားကျရောက်မှု နည်းပါးလျှင် တစ်ဧက ပဲတင်း ၂၀ ကျော် ထွက်နိုင်ကြောင်း သိရသည်။ ကိုကျော်(သုံးခွ)

ရေဝင်နစ်မြုပ်လျက်ရှိသည့် စပါးစိုက်ခင်းများ ရေထွက်ပေါက်ပြုလုပ်ပေး၍ တောင်သူများအဆင်ပြေ

ရေတာရှည် အောက်တိုဘာ ၂၇
ပဲခူးတိုင်းဒေသကြီး ရေတာရှည်မြို့နယ် ဆွာမင်းလမ်းကျေးရွာအုပ်စု ရန်ကုန်- မန္တလေးရထားလမ်းအနောက်ဘက်ကွင်းအမှတ်(၆၂၂)အတွင်းရှိမိုးစပါးစိုက်ခင်း များမှာ ရေထွက်ပေါက်မရှိသဖြင့် စပါးခင်းများ ရေနစ်မြုပ်၍ ရိတ်သိမ်းရန် အခက်အခဲများ ဖြစ်ပေါ်ခဲ့သည်။

ဒေသခံတောင်သူများ၏အခက်အခဲကိုဆည်မြောင်းနှင့်ရေအသုံးချမှုစီမံခန့်ခွဲ ရေးဦးစီးဌာန တည်ဆောက်ရေး(၆)မှ စက်ယန္တရားဖြင့် ကူညီကာ ရေထွက် မြောင်းဖောက်လုပ်ပေးခဲ့သဖြင့် တောင်သူများအတွက် များစွာအဆင်ပြေသွား ပြီဖြစ်သည်ကို တွေ့ခဲ့ရသည်။
"ဆည်မြောင်းဦးစီးဌာနက အောက်တိုဘာ ၂၄ ရက်ကတည်းက ဘက်ဟိုး တစ်စီးနဲ့ ရထားလမ်းအနောက်ဘက်အတိုင်း ဆွာချောင်းဘက်ကို ရေထုတ် မြောင်းဖောက်ပေးတာ ဒီနေ့မနက်ပြီးသွားပါပြီ" ဟု တံတားကြီးကျေးရွာမှ တောင်သူ ဦးမြင့်ဆွေက ပြောကြားသည်။
ယခုကဲ့သို့ ရေထွက်မြောင်း ဖောက်လုပ်ပေးခြင်းကြောင့် မိုးရာသီနှင့် နွေစပါး စိုက်ပျိုးသည့် ရာသီရောက်လျှင် ရေနစ်မြုပ်မည့်ဘေးမှ ကင်းဝေးသွားမည့် အပြင် ရထားလမ်းအရှေ့ဘက်ရှိရိုးချောင်းအတိုင်းစပါးစိုက်ပျိုးကြသည့်တောင် သူ များအတွက်ပါ အဆင်ပြေစွာ စိုက်ပျိုးနိုင်ကြမည်ဖြစ်ကြောင်း သိရသည်။ ကိုလွင်(ဆွာ)



ပဲခူးမြို့နယ် စံပြုကျောက်တန်းကျေးရွာတွင် ကွင်းဆင်းဆေးကုသပေး

ရန်ကုန် အောက်တိုဘာ ၂၇
မြန်မာနိုင်ငံဆရာဝန်အသင်း (ရန်ကုန်တိုင်းဒေသကြီး) အမျိုးသမီးဆရာဝန်များ အသင်း ဥက္ကဋ္ဌ ဒေါက်တာဒေါ်ခင်မာအေးဦးဆောင်သော အထူးကုဆရာဝန်ကြီး များ၊ သမားတော်ကြီးများအပါအဝင် အမျိုးသမီးဆရာဝန် ၄၅ ဦးနှင့် သွားဆရာဝန် ၃၃ ဦးပါဝင်သောအဖွဲ့တို့သည် အောက်တိုဘာ ၂၆ ရက်က ပဲခူးတိုင်းဒေသကြီး ပဲခူးမြို့နယ် စံပြုကျောက်တန်းကျေးရွာသို့ ကွင်းဆင်း ဆေးကုသပေးခဲ့သည်။
ပဲခူးမြို့နယ် စံပြုကျောက်တန်းကျေးရွာ သီရိမင်္ဂလာမဟာဗောဓိစာသင်တိုက် ကျောင်းဝင်းအတွင်းရှိ ဝိနာမဓမ္မဗိမာန်တော်ခန်းမကြီးတွင် ကျေးရွာပေါင်း ၂၀ မှ ရောဂါသည် ၅၀၅ ဦးအား ဆေးဝါးကုသပေးခဲ့ကြောင်းသိရသည်။ အောင်သန်း (မင်္ဂလာတောင်ညွန့်)

ပိုလီယိုကာကွယ်ဆေးနှင့် ဝက်သက်-ဂျိုက်သိုးကာကွယ်ဆေး အပိုဆောင်းတိုက်ကျွေး



လားရှိုး အောက်တိုဘာ ၂၇
ပိုလီယိုကာကွယ်ဆေးနှင့် ဝက်သက်-ဂျိုက်သိုး ကာကွယ်ဆေး အပိုဆောင်း တိုက်ကျွေးထိုးနှံခြင်းအခမ်းအနားကို အောက်တိုဘာ ၂၅ ရက် နံနက် ၉ နာရီက လားရှိုးမြို့ ပြည်နယ်ပြည်သူ့ကျန်းမာရေးဦးစီးဌာန အစည်းအဝေး ခန်းမတွင် ကျင်းပသည်။
လားရှိုးမြို့ ပြည်နယ်ပြည်သူ့ကျန်းမာရေးနှင့်ကုသရေးဦးစီးဌာနမှူး ဒေါက်တာတင်မောင်ညွန့်က ပိုလီယိုကာကွယ်ဆေးနှင့် နိုင်ငံတစ်ဝန်းလုံး တွင် ဝက်သက်-ဂျိုက်သိုး ကာကွယ်ဆေး အပိုဆောင်း တိုက်ကျွေးထိုးနှံခြင်း လုပ်ငန်းများ ဆောင်ရွက်သည့်အစီအစဉ်များကို ရှင်းလင်းပြောကြားသည်။
ထို့နောက် ကလေးငယ်များအား ဆေးထိုးခြင်း၊ ဆေးတိုက်ခြင်းကို ပြည်နယ်ဒုတိယအုပ်ချုပ်ရေးမှူး ဦးကျော်သူဇော်နှင့် တာဝန်ရှိသူများက ကြည့်ရှုအားပေးကာ ကလေးငယ်လေးများအား လက်ဆောင်အရပ်များကို ပေးဝေခဲ့ကြသည်။ ဟန်ဌေး(လားရှိုး)

ရင်သားကင်ဆာအကြောင်း သိကောင်းစရာများ ပညာပေးဟောပြောပွဲ ပုသိမ်မြို့၌ကျင်းပ

ပုသိမ် အောက်တိုဘာ ၂၇
မြန်မာနိုင်ငံဆရာဝန်အသင်း (ပုသိမ်) နှင့် မြန်မာ နိုင်ငံကင်ဆာဆရာဝန်အသင်းတို့ပူးပေါင်းကျင်းပ သော ရင်သားကင်ဆာအကြောင်းသိကောင်းစရာ ပညာပေးဟောပြောပွဲကို အောက်တိုဘာ ၂၆ ရက် မွန်းတည့် ၁၂ နာရီက ပုသိမ်မြို့ ကမ်းနား လမ်းအမှတ် ၆၄ (Gandamar.Ballroom) ၌ ကျင်းပ သည်။
မြန်မာနိုင်ငံ ဆရာဝန်အသင်း(ပုသိမ်) နာယက

ဒေါက်တာဦးအောင်ဌေး (ခွဲစိတ်ဆရာဝန်၊ ငြိမ်း)က အဖွင့်အမှာစကားပြောကြားပြီး ခွဲစိတ်အထူးကု ဆရာဝန်ကြီး ဒေါက်တာဇော်ရီနိုးတို့က ရင်သား ကင်ဆာအကြောင်း အခြေခံသိကောင်းစရာများ ပညာပေးဟောပြောသည်။
ထို့နောက် မြန်မာနိုင်ငံ ကင်ဆာရောဂါဆေး ပညာအဖွဲ့ဥက္ကဋ္ဌ ဂုဏ်ထူးဆောင် ပါမောက္ခ ဦးစိုးအောင်(ဆေးတက္ကသိုလ်-၁)ကကင်ဆာဆိုတာ ခန္ဓာကိုယ်အတွင်းရှိ ကလာပ်စည်းများ အထိန်း

အကွပ်မရှိ များပြားစွာကြီးထွားလာပြီး ခန္ဓာကိုယ် တွင်းရှိ အင်္ဂါအစိတ်အပိုင်းများ ထိုးဖောက်ဖျက်ဆီး ပစ်နိုင်သော ရောဂါဖြစ်ကြောင်း၊ ပါးကင်ဆာ၊ နားကင်ဆာ၊ လည်ချောင်းကင်ဆာများထက် ရင်သားကင်ဆာက စမ်းသပ်မှုအားနည်းမှုကြောင့် ခရီးလွန်မှ သိကြရပြီး ကုသချိန်မရဘဲ ပျက်စီးမှု များပြားခဲ့ရကြောင်း၊ ထို့ကြောင့်ကြိုတင်သိရှိရန် မိမိတို့ကိုယ်တိုင် စမ်းသပ်စစ်ဆေးခြင်းနည်းပညာ များကို ရှင်းလင်းပြသသည်။ ပုသိမ်လှကြည်

စဉ်ဆက်မပြတ်ဆေးပညာနှင့် ကျန်းမာရေးအသိပညာပေးဟောပြောမည်

ရန်ကုန် အောက်တိုဘာ ၂၇
မြန်မာနိုင်ငံဆရာဝန်အသင်း (ရန်ကုန်တိုင်းဒေသကြီး) ကကြီးမှူး၍ စဉ်ဆက် မပြတ်ဆေးပညာဟောပြောပွဲကို အောက်တိုဘာ ၃၀ ရက် မွန်းလွဲ ၁ နာရီမှ ညနေ ၄ နာရီထိ အင်းဝလမ်း (၆) ရပ်ကွက် တောင်ဥက္ကလာပမြို့နယ် ရန်ကုန် တိုင်းဒေသကြီးရှိ မြို့နယ်ပြည်သူ့ကျန်းမာရေးဦးစီးဌာနတွင်လည်းကောင်း၊ ပြည်သူ့လူထုကျန်းမာရေးအသိပညာပေးဟောပြောပွဲကို အောက်တိုဘာ ၃၀ ရက် မွန်းလွဲ ၁ နာရီမှ ညနေ ၄ နာရီထိ ဇေယျာလမ်း (၁၀) ရပ်ကွက်ရှိ (၁၀) ရပ်ကွက် ဓမ္မာရုံ၌လည်းကောင်း ကျင်းပမည်ဖြစ်သည်။
စဉ်ဆက်မပြတ် ဆေးပညာဟောပြောပွဲတွင် ဒေါက်တာခင်ပြုံးကြည်၊ ပါမောက္ခထင်အောင်စော၊ ပါမောက္ခမာမာကြည်နှင့် ဒေါက်တာရဲတင့်တို့က ဟောပြောမည်ဖြစ်ပြီး ပြည်သူ့လူထုကျန်းမာရေးအသိပညာပေးဟောပြော ပွဲတွင် ဒေါက်တာခင်ပြုံးကြည်က အသားဝါ (ဘီ) နှင့် (စီ)ရောဂါအကြောင်း သိကောင်းစရာ၊ ပါမောက္ခမာမာကြည်က တီဘီရောဂါနှင့် ဆေးယဉ်ပါးတီဘီ ရောဂါကာကွယ်ကုသပါ၊ ဒေါက်တာရဲတင့်လွင်က ကိုယ်လက်လှုပ်ရှားဆေး တစ်ပါး၊ ဒေါက်တာဝင်းဇော်က ဆီးချို၊ သွေးချိုကာကွယ်ပါခေါင်းစဉ်တို့ဖြင့် ဟောပြောမည်ဖြစ်ကြောင်းသိရသည်။ ကြေးမုံ

ကျေးဇူးတော်ရှင် မင်းကွန်းတိပိဋကဓရ ဆရာတော်ကြီး၏ မွေးနေ့ပူဇော်ပွဲနှင့် မဟာဘုံကထိန်လျာသင်္ကန်း ဆက်ကပ်လှူဒါန်းပွဲ

ကျေးဇူးတော်ရှင် မင်းကွန်းတိပိဋကဓရဆရာတော်ကြီး၏ ကျေးဇူးဂုဏ်ကိုရည်စူး၍ သက်တော်(၁၀၈)နှစ်ပြည့် မွေးနေ့အထိမ်းအမှတ်ပူဇော်ပွဲနှင့် ရန်ကုန်မြို့၊ စကားဝါလမ်း၊ တိပိဋကကျောင်းတော်၌ ပုရိမဝါမှထုတ်ဝေသော တိပိဋကစာချ စာသင်သံဃာတော် အရှင်မြတ် တို့အား (၃၉)ကြိမ်မြောက် မဟာဘုံကထိန်လျာသင်္ကန်း ဆက်ကပ်ပူဇော်ပွဲကို-

- (က) တိပိဋက-နိကာယ သာသနာပြုဥပဌာနအဖွဲ့
- (ခ) တိပိဋက-နိကာယ ရာသက်ပန်အဖွဲ့ဝင်များ
- (ဂ) နိုင်ငံခြားရေးဝန်ကြီးဌာန မိသားစု
- (ဃ) အထက(၁)ဒဂုံမှ ဆရာ၊ ဆရာမများနှင့် ကျောင်းသား/ကျောင်းသူများ
- (င) အထက(၃)ဒဂုံမှ ဆရာ၊ ဆရာမများနှင့် ကျောင်းသား/ကျောင်းသူများ
- (စ) ပန်ဒါဟိုတယ် မိသားစု
- (ဆ) တော်ဝင်စင်တာ မိသားစု
- (ဇ) စိန်ဂေဟာ မိသားစု(ပြည်လမ်း)

- တို့က စုပေါင်း၍ ကျင်းပပြုလုပ်မည်ဖြစ်ပါသဖြင့် ကြွရောက်တော်မူပါရန် လေးစားစွာ ဖိတ်ကြားအပ်ပါသည်။

ကျင်းပမည့်ရက် - (၁၃၈၁-ခုနှစ်၊ တန်ဆောင်မုန်းလဆန်း ၁၂ရက်) ၂၀၁၉-ခုနှစ်၊ နိုဝင်ဘာလ ၈ရက်၊ (သောကြာနေ့)

ကျင်းပချိန် - နံနက် ၉နာရီ၊ (ဧည့်ပရိသတ်များအား နေ့လယ်စာဖြင့် ဧည့်ခံပါမည်။)

တိပိဋက-နိကာယသာသနာပြုဥပဌာနအဖွဲ့
ဖုန်း-၀၁-၂၂၂၇၇၇/၇၈/၇၉
ဖုန်း-၀၉-၄၄၃၃၉၇၉၅၊ ၀၉-၄၂၀၄၀၄၉၂

ပြန်ကြားရေးဝန်ကြီးဌာန မြန်မာ့အသံနှင့် ရုပ်မြင်သံကြားအတွက် စက်ပစ္စည်းများဝယ်ယူရန် အိတ်ဖွင့်တင်ခေါ်ယူခြင်း

၁။ ပြန်ကြားရေးဝန်ကြီးဌာန၊ မြန်မာ့အသံနှင့်ရုပ်မြင်သံကြားအတွက် လိုအပ်သော အောက်ဖော်ပြပါ စက်ပစ္စည်းကို မြန်မာ့အသံနှင့်ရုပ်မြင်သံကြား ဝယ်ယူလိုပါသဖြင့် အိတ်ဖွင့်တင်ခေါ်ယူခြင်း ဖြစ်ပေါ်ပါသည်။

- (က) SD မှ HD စနစ်သို့ အဆင့်မြှင့်တင်ခြင်းအတွက် (1 Lot) လုပ်ငန်းသုံးပစ္စည်းများ ထပ်မံဖြည့်ဆည်းပေးရန် (News Studio II)
- (ခ) SD မှ HD စနစ်သို့ အဆင့်မြှင့်တင်ခြင်းအတွက် (1 Lot) လုပ်ငန်းသုံးပစ္စည်းများ ထပ်မံဖြည့်ဆည်းပေးရန် (HD Playback System (P2,P3,P4))
- (ဂ) Convergence News Room အဆင့်မြှင့်တင်ခြင်း (1 Lot) လုပ်ငန်းအတွက် နှစ်စဉ်ထိန်းသိမ်းခြင်းလုပ်ငန်း
- (ဃ) MRTV Radio Playback Automation System Upgrade & Maintenance လုပ်ငန်း (1 Lot)
- (င) Video Camera & Accessories (1 Lot)
- (စ) ဘေးဂီတလုပ်ငန်းသုံးပစ္စည်းများ (2 Nos)

၂။ အိတ်ဖွင့်တင်ခေါ်ယူမှုကို ၂၈-၁၀-၂၀၁၉ ရက်မှ ၂၇-၁၁-၂၀၁၉ ရက်ထိ နေ့စဉ် နံနက် ၉:၃၀ နာရီမှ ညနေ ၄:၃၀ နာရီအတွင်း မြန်မာ့အသံနှင့်ရုပ်မြင်သံကြား၊ နေပြည်တော် (တပ်ကုန်း) တွင် လာရောက်ထုတ်ယူနိုင်ပါသည်။

၃။ အိတ်ဖွင့်တင်ခေါ်ယူမှုကို ၂၈-၁၁-၂၀၁၉ ရက် နံနက် ၉:၃၀ နာရီမှ ညနေ ၄:၃၀ နာရီအတွင်း မြန်မာ့အသံနှင့်ရုပ်မြင်သံကြား၊ နေပြည်တော်(တပ်ကုန်း)ရှိ တင်ဒါ အဖွဲ့ဝင်များရှေ့မှောက်တွင် လာရောက်ပေးသွင်းရန် ဖြစ်ပါသည်။ သတ်မှတ်ချိန် ကာလထက် ကျော်လွန်ပေးပို့လာသော တင်ဒါများကို ထည့်သွင်းစဉ်းစားမည် မဟုတ်ပါ။

၄။ အိတ်ဖွင့်တင်ခေါ်ယူမှု စည်းကမ်းချက်များနှင့် စက်ပစ္စည်းစာရင်း အသေးစိတ် အချက်အလက်များကို အောက်ပါလိပ်စာတွင် စုံစမ်းထုတ်ယူနိုင်ပါသည်။

စက်ပစ္စည်းများ ဝယ်ယူရေးကော်မတီ
မြန်မာ့အသံနှင့်ရုပ်မြင်သံကြား၊ နေပြည်တော်
ပြန်ကြားရေးဝန်ကြီးဌာန
ဖုန်း ၀၆၇-၇၉၄၈၃၊ ၀၆၇-၇၉၃၃၇၊ ၀၆၇-၇၉၄၁၁

Golden Asia Travel 09 43016439, 09 256223330

- မိုးကုတ်၊ လှိုင်တောင်၊ အင်းတော်မြို့၊ မြစ်ကြီးနား၊ မြစ်သုံး၊ ရွှေဘို (ဖုန်းနံပါတ်) 120000, H- 250000
- တောင်ကြီး၊ အင်းလေး၊ ပင်းတယ်၊ ထမိန်မီး၊ ကတ္တူ၊ မိုးဒဲးရဲ Guest (ရုံးချုပ် အိမ်ရာ) 90000
- ကယားပြည်နယ်-လှိုင်တောင်၊ ဒီဟေဆိုး၊ ပန်းပင်၊ ကလေး Hotel- 90000
- ထားဝယ်၊ မြိတ်၊ ကော့ကောင်း၊ ရှုဌာန်း (ဖုန်းနံပါတ်) 160000, Hotel- 350000

Oct 25, Nov 8
15, 22, 29
တိုက်ခန်းနံပါတ် (ဖုန်း)

ကောသလအကြိမ်မြောက် မော်လမြိုင်ကောလိပ်/တက္ကသိုလ် ကျောင်းသား/သူဟောင်းများ(မေဂျာပေါင်းစုံ) အာစရိယပူဇော်ကန်တော့ပွဲ ကျင်းပမည်

မော်လမြိုင်ကောလိပ်/တက္ကသိုလ် ကျောင်းသား/သူဟောင်းများ အာစရိယပူဇော်ကန်တော့ပွဲကို ကောသလအကြိမ်မြောက် အဖြစ် ၂၀၁၉ ခုနှစ်၊ နိုဝင်ဘာလ ၃၀ရက် (စနေနေ့) နံနက် ၉နာရီတွင် ရန်ကုန်မြို့၊ မင်းဓမ္မလမ်း၊ M.C.C ခန်းမ၌ ဆရာတပည့် ကျောင်းသားစုံလင်စွာဖြင့် စည်းကားသိုက်မြိုက်စွာ ကျင်းပမည်ဖြစ်ပါသည်။ မော်လမြိုင်ကောလိပ်/တက္ကသိုလ်တွင် အနည်းဆုံးတစ်နှစ်တာဝန်ထမ်းဆောင်ခဲ့ကြပြီး ၂၀၁၉ခုနှစ်၊ နိုဝင်ဘာလ ၃၀ရက်၌ အသက်(၆၉)နှစ်ပြည့်နှင့်အထက် ဆရာ/ဆရာမကြီးများအနေဖြင့် ဖိတ်စာ ရသည်ဖြစ်စေ၊ မရသည်ဖြစ်စေ ကြွရောက်ကန်တော့ခံကြပါရန် လေးစားစွာ ဖိတ်ကြားအပ်ပါသည်။

ကျောင်းသား/သူဟောင်းများလည်း မပျက်မကွက် တက်ရောက်ကြပါရန်နှင့် အလှူငွေများကို ဒေါက်တာမျိုးအောင် 09-43038844၊ ဦးသက်အောင် 09-443332828၊ ဒေါ်သူဇာနွယ် 09-5019149 တို့ထံ ဆက်သွယ်လှူဒါန်းနိုင်ကြပါရန် ခင်မင်ရင်နှီးစွာ တိုက်တွန်းနှိုးဆော်အပ်ပါသည်။

ပူဇော်ပွဲဖြစ်မြောက်ရေးကော်မတီ

စက်သုံးဆီဆိုင် အမြန်ဆောင်းမည်

ရန်ကုန်မော်လမြိုင်လမ်းမကြီးဘေး မိုင်တိုင်(၉၆/၃)ရှိ ကျွန်ုပ်တို့၏ မူပိုင်အခန်း A လိုင်စင် စက်သုံးဆီဆောင်းဆိုင် (မျက်နှာစာ ၂၂၅ပေ x ၃၇၅ပေ) ၂၈၀ ဂရမ်အမည်ပေါက် (၉)နှစ်သား ကျွဲကောကြိအပါ အမြန်ဆောင်းရန်ရှိပါသည်။

ဖုန်း- ၀၉-၇၇၇၇၆၀၉၇၊ ၀၉-၇၇၇၇၈၀၉၅

အမည်ပြောင်း

အဖ ဦးသက်ထွန်း၏အား ပြည်မြို့ အောင်ဆန်း အထက စတုတ္ထတန်းမှ မောင်ဘုန်းခန့်မောင်အား မောင်ဘုန်း မြတ်စံဟု ပြောင်းလဲခေါ်ပါရန်။

မောင်ဘုန်းမြတ်စံ

အစိုးရနည်းပညာအထက်တန်းကျောင်း(ထားဝယ်) အိတ်ဖွင့်တင်ခေါ်ယူခြင်း

၁။ တနင်္သာရီတိုင်းဒေသကြီး၊ အစိုးရစက်မှုလက်မှုသိပ္ပံ(ထားဝယ်) အတွက် အောက်ဖော်ပြပါ တည်ဆောက်ရေးလုပ်ငန်းများကို ၂၀၁၉-၂၀၂၀ ဘဏ္ဍာရေးနှစ်၊ နိုဝင်ဘာအထောက်အပံ့မရငွေ (ပြည်တွင်း) Eu Budget Grant ဖြင့် တည်ဆောက်မည်ဖြစ်ပါ၍ မြန်မာနိုင်ငံသားဆောက်လုပ်ရေး ကုမ္ပဏီများမှ အိတ်ဖွင့်တင်ခေါ်ယူခြင်း ဖိတ်ခေါ်အပ်ပါသည်။

- (က) Lot(1) ပင်မဆောင် (သံကူကွန်ကရစ်ထုတ်) - (၁)လုံး (၁၇'x၁၃') (ရေ၊ မီး၊ မိလ္လာ၊ Apron & Drain နှင့် ရေလျှောင့်ကန် ၆၀၀၀ဂါလန် ၂လုံးအပါအဝင်)
- (ခ) Lot(1) အလုပ်ရုံ(၁)ထပ်၊ Steel Structure - (၂)လုံး (၁၅၀'x၇၅') (ရေ၊ မီး၊ မိလ္လာ၊ Apron & Drain နှင့် ရေလျှောင့်ကန် ၆၀၀၀ဂါလန် အပါအဝင်)
- (ဂ) Lot(2) ဆရာ/မဆောင် RC(၁)ခန်းတွဲ (၄ထပ်) - (၂)လုံး (၇၈'x၉၄') (ရေ၊ မီး၊ မိလ္လာ၊ Apron & Drain နှင့် ရေလျှောင့်ကန် ၆၀၀၀ဂါလန် အပါအဝင်)
- (ဃ) Lot(1) ရေရရှိရေးလုပ်ငန်း(ဂါလန် ၁၅၀၀၀ဆုံရေလျှောင့်ကန်၊ ဂါလန် ၃၂၀၀ဆုံရေစင်၊ အမြင့် ၂၀ပေ၊ ၄လက်မ၊ အစိစိတွင်း ၃၀၀ပေ၊ Pump(3HP)၊ ပြင်ပ ၂လက်မ၊ ပိုက်သွယ်တန်းခြင်း၊ အရှည် ၁၅၀ပေ)
- (င) မီးရရှိရေးလုပ်ငန်း [11/0.4KV, 315KVA Transformer(၁)လုံး ၄၀၀ဗို့လျှင်း ၄၅၀၀ပေ၊ Aerial Cable ဖြင့် လိုင်းဆွဲခြင်း]
- (စ) ကွန်ကရစ်လမ်းခင်းခြင်း ၂၀၀ပေအရှည်၊ ၁၆ပေအကျယ်၊ စလက်မထု (ဘေး ၂ဖက် ဥလက်မအမြင့် Roag Curb အပါ)

၂။ တင်ဒါပုံစံရောင်းချမည့်ရက် - ၂၉-၁၀-၂၀၁၉ရက်မှ ၂၈-၁၁-၂၀၁၉ရက် အထိ နံနက် ၈:၀၀နာရီမှ ၁၆:၀၀နာရီ (ရုံးချိန်အတွင်း) - ထပ်မံကြေညာမည်။

တင်ဒါပုံစံပြန်လည် တင်သွင်းရမည့်ရက် - အစိုးရနည်းပညာအထက်တန်းကျောင်း နေရာနှင့်ပြန်လည် တင်သွင်းရမည့်နေရာ (ထားဝယ်)

၃။ အသေးစိတ်သိရှိလိုပါက အစိုးရနည်းပညာအထက်တန်းကျောင်း (ထားဝယ်)သို့ ရုံးချိန်အတွင်း ဖုန်းနံပါတ်-၀၅၉-၂၀၄၉ သို့ ဆက်သွယ်စုံစမ်းနိုင်ပါသည်။

တင်ဒါစိစစ်ရွေးချယ်ရေးကော်မတီ

ကိုသော်ဇင်နှင့် အများသိစေရန်

ကျွန်မ၏ ခင်ပွန်းဖြစ်သူ ကိုသော်ဇင် [၉/တသန (နိုင်)၁၄၃၉၀၂]သည် မိသားစုအား စိတ်ဆင်းရဲအောင် အမျိုးမျိုးပြုလုပ်ပြီး ၂၅-၁၀-၂၀၁၉ရက်မှစ၍ သူ့သဘောနှင့်သူ နေအိမ်မှဆင်းသွားပါသဖြင့် ခင်ပွန်းအဖြစ်မှ စွန့်လွှတ်ပါကြောင်း စုံစမ်းမေးမြန်းခြင်း သည်းခံပါ။

မရီရီလွင်ကျော် [၉/တသန(နိုင်)၁၃၂၄၁၁]

ကန်ကွက်နိုင်ကြောင်းကြေညာခြင်း

ရန်ကုန်မြို့၊ တောင်ဥက္ကလာပမြို့နယ်၊ (၇)ရပ်ကွက်၊ ရာဇဓိရာဇ်(၂)လမ်း၊ အမှတ်(၄၂/က+၁)၊ နှစ်ခန်းတွဲ RC(၅)ထပ်တိုက်မှ ဒုတိယထပ်(၃-လွှာ) (ခြေရင်းခန်း)၊ ဧရိယာ(၇၈) စတုရန်းပေရှိတိုက်ခန်းနှင့်တကွ ရေ၊ အပါအဝင် အကျိုးခံစားခွင့် အရပ်ရပ်အားလုံးတို့ကို အမည်ပေါက်ပိုင်ဆိုင်ပြီး လွှဲပြောင်းရေးချိန်ရှိသည့်ဟု ဝန်ခံကတိပြုသူ ဦးစိုးကျော်ကျော် [၁၄/ကပ(နိုင်)၁၅၁၅၉]ထံမှ ကျွန်ုပ်၏မိတ်ဆွေ ဒေါ်သိန်းသိရီအဖွဲ့ [၁၂/စခ(နိုင်)၀၆၀၆၃၂]မှ အပြီးအပြတ်ဝယ်ယူရန် စရန်ငွေတစ်စိတ် တစ်ဒေသကို ပေးဆောင်ပြီးဖြစ်ပါ၍ ကန်ကွက်လိုသူများရှိပါက ဤကြေညာပါသည့် နေ့မှ (၇) ရက်အတွင်း တိုက်ခိုင်းလိုသော စာရွက်စာတမ်းများနှင့်တကွ ကျွန်ုပ်ထံသို့ ကိုယ်တိုင်လာရောက်ကန်ကွက်နိုင်ပါသည်။ သတ်မှတ်နေ့ရက်ကျော်လွန်သည့်အထိ ကန်ကွက်မည့်သူမရှိပါက အရောင်းအဝယ်ကို ဥပဒေနှင့်အညီ ပြီးဆုံးသည်အထိ ဆက်လက် ဆောင်ရွက်သွားမည်ဖြစ်ကြောင်း အသိပေးကြေညာအပ်ပါသည်။

ဒေါ်သိန်းသိရီအဖွဲ့၏ လွှဲအပ်သူကြီးချုပ်အရာရှိ
ဦးဝင်းမင်းစိုး
LL.B,WIPO(Switzerland)
တရားလွှတ်တော်ရှေ့နေ
(စဉ်-၁၂၆၆၄)
Ph-09-450023651

Level(၅ G၊ ၇၊ ၈)၊ တာဝါ(၂)၊ HAGL Myanmar Center Tower အမှတ်(၁၉၂)၊ ကမ္ဘာ့အေးဘုရားလမ်း၊ ဗဟန်းမြို့နယ်၊ ရန်ကုန်မြို့။

အများသိစေရန်ကြေညာခြင်း

ကျွန်ုပ်၏မိတ်ဆွေဖြစ်သူ ဒေါ်သိတာညီညီဝင်း [၂/လာ(နိုင်)၀၃၁၈၄] အမှတ်(၄၅)၊ ရေကျော်လမ်းမကြီး၊ (၇)ရပ်ကွက်၊ ပုဇွန်တောင်မြို့နယ်နေသူမှ အောက်ပါလုပ်ငန်းအမည်အမှတ်အသားကို ရန်ကုန်မြို့၊ စာချုပ်စာတမ်းမှတ်ပုံတင် ရုံး၏ စာချုပ်အမှတ်-၄/၄၄၈၄၇/၁၉အရ မှတ်ပုံတင်ထားပြီးဖြစ်ပါသည်။

PAN PAN
Make Up & Hair Style

အထက်ဖော်ပြပါ လုပ်ငန်းအမည်အမှတ်အသားမှာ "PAN PAN" (Tokyo-Japan) Make UP & Hair Style ဟူသော လုပ်ငန်းအမည်အမှတ်အသားဖြစ်ပြီး အထက်ပါလိပ်စာတွင် ကျွန်ုပ်၏မိတ်ဆွေက လွန်ခဲ့သော (၁၀)နှစ်ကတည်းက ဆိုင်ခန်းဖွင့်လှစ်လုပ်ကိုင်နေသော လုပ်ငန်းအမည်အမှတ်အသားဖြစ်ပြီး အဆိုပါ အမည်အမှတ်အသားဖြင့် ဆပ်ညှပ်ခြင်း၊ ကောက်ခြင်း၊ ဆေးဆိုးခြင်း၊ ဖြောင့်ခြင်း၊ မိတ်ကပ်၊ မျက်နှာပေါင်းတင်ခြင်း၊ မျက်ခုံးအလှပြင်ခြင်း၊ ခြေညှပ်လက်ညှပ် အလှပြင်ခြင်း အစရှိသည့် အလှအပဆိုင်ရာလုပ်ငန်းကို ရန်ကုန်မြို့နှင့်တကွ ပြည်ထောင်စုသမ္မတမြန်မာနိုင်ငံတစ်ဝန်းတွင် ဖွင့်လှစ်လုပ်ကိုင်သွားမည်ဖြစ်ပါသည်။

သို့ဖြစ်ပါ၍ အထက်ပါ လုပ်ငန်းအမည်အမှတ်အသားကို တစ်စိတ်တစ်ဒေသဖြစ်စေ၊ သွယ်ဝိုက်၍ဖြစ်စေ ပုံတူပုံမှား၊ ထင်ယောင်ထင်မှား၊ ဆင်တူယိုးမှား တူပုံပြုလုပ်သုံးစွဲနေသူများကို တွေ့မြင်ကြားသိရပါက တည်ဆဲဥပဒေအရ ထိရောက်စွာ အရေးယူဆောင်ရွက်သွားမည်ဖြစ်ကြောင်း အများသိစေရန် အသိပေးကြေညာအပ်ပါသည်။

လွှဲအပ်သူကြီးချုပ်အရာရှိ
ဒေါ်ခင်အိအိအောင်(LL.B,D.I.L)
တရားလွှတ်တော်ရှေ့နေ(စဉ်-၇၆၆၄)
တိုက်(၃)၊ အခန်း(၂၉)၊ ပြည်ရိပ်မွန်အိမ်ရာ၊ ကမာရွတ်မြို့နယ်၊ ရန်ကုန်မြို့။
ဖုန်း-၀၉-၇၉၅၆၅၉၂၊ ၀၉-၇၃၃၃၆၀၉၉

အမှားပြင်ဆင်ချက်

၂၇-၁၀-၂၀၁၉ရက်ပါ ကြေးမုံသတင်းစာ ကြော်ငြာစာမျက်နှာ(၂၃)မှ ဒေါ်ပုံမြို့နယ်၊ (မြေးအိမ်)ရောင်းဝယ်ခြင်း ကန့်ကွက်နိုင်ကြောင်းမှ ရောင်းသူ ဦးမြသန်း [မှတ်ပုံတင်-၁၂/ပစတ(နိုင်)၀၄၄၆၁] (အမှန်)၊ ရောင်းသူ ဒေါ်တင်တင်ဝင်း [မှတ်ပုံတင်-၁၂/ပစတ(နိုင်)၀၄၄၀၃] (အမှန်)၊ တိုက်ခန်းအစား (မြေးအိမ်)ဟု ပြင်ဆင်ဖတ်ရှုပေးပါရန်။

ဦးမျိုးချစ်(LL.B)
(စဉ်-၁၇၈၄၄)
တရားလွှတ်တော်ရှေ့နေ
ဖုန်း-၀၉-၇၇၆၅၂၄၄၄၊ ၀၉-၇၉၉၃၈၀၃၀

သားအဖြစ်မှအမွေပြတ်စွန့်လွှတ်ခြင်း

ကျွန်မ ဒေါ်ရန် [၁၂/ဒဂတ (ပြု)၀၀၀၆၃၄]၏ သားဖြစ်သူ မောင်စန်းမောင် [၁၂/ဒဂတ (ပြု)၀၀၀၆၃၄]သည် မိဘဆုံးမမှုကို နာခံမှုမရှိခြင်း၊ မိဘများ စိတ်ဆင်းရဲအောင် အကြိမ်ကြိမ် ပြုလုပ်နေပါသဖြင့် သားအဖြစ်မှ အမွေပြတ်စွန့်လွှတ်ကြောင်း ကြေညာအပ်ပါသည်။

ဒေါ်ရန်

တောမဲ့မြေသား ရေတိုက်စား၏

စဉ်	မေ့မိတ်ထားသူ				မေ့မိတ်ထားသူ			
	အမည်	ပုဂံပိုင်ဆိုင်	မြို့နယ်	ဧရိယာ	မေ့မိတ်	မေ့မိတ်	ဧရိယာ	မေ့မိတ်
၁	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၂	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၃	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၄	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၅	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၆	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၇	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၈	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၉	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၁၀	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၁၁	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၁၂	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၁၃	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၁၄	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၁၅	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၁၆	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၁၇	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၁၈	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၁၉	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀
၂၀	ဒေါ်အောင်စန်း	၅၀၀၀၀	တောင်ပူ	၅၀၀၀၀	၅၀၀၀၀	၅၀၀၀၀	၅၀၀၀၀	၅၀၀၀၀

သားအဖြစ်မှအမွေပြတ်စွန့်လွှတ်ခြင်း

ကျွန်တော် ဦးထွန်းအောင် [၁၂/ဒဂတ (နိုင်)၀၁၀၈၅၃]၏ သားဖြစ်သူ မောင်မင်းချမ်းမွန် [၉/တသန (နိုင်)၀၁၀၆၆၂၆]သည် မိဘဆုံးမမှုကို နာခံမှုမရှိခြင်း၊ မိဘများ စိတ်ဆင်းရဲအောင် အမျိုးမျိုး ပြုလုပ်နေပါသဖြင့် ယနေ့မှစ၍ သားအဖြစ်မှ အမွေပြတ်စွန့်လွှတ်ကြောင်း ကြေညာအပ်ပါသည်။ နောက်ဆုံးတွင် မည်သည့် ကိစ္စမှ တာဝန်ယူဖြေရှင်းပေးမည် မဟုတ်ပါ။

မေးမြန်းစုံစမ်းခြင်း သည်းခံပါ။
ဦးထွန်းအောင်
[၁၂/ဒဂတ (နိုင်)၀၁၀၈၅၃]

မဂ္ဂဇင်းအကျယ်(၅၀၀)၊ ရှေ့နောက်အကျယ်ပေ(၁၈၀၀)ခန့်၊ နေရာကောင်း၊ နေပြည်တော် မြို့မစွဲသွားလမ်းမကြီးဘေး၊ နှစ်ကိန်းဆယ်ဂရန်ကြီးကျပြီး မြေကွက်ကြီးရောင်းမည်။

09-2039566
09-448548778
09-8300442

ဂုဏ်ထူးဆောင်

2020

ENGLISH QUESTION 5 SETS

၂၀၂၀ တက္ကသိုလ်ဝင် အင်္ဂလိပ်စာ

မေးခွန်းတည်ဆောက်ပုံ အတိအကျ အမှတ်ပေးစည်းမျဉ်း အသေးစိတ် နမူနာပေးခွန်းနှင့် အဖြေ အပြည့်အစုံ

ထွက်ပြီ

01 - 252 919

မန္တလေးမြို့တော်စည်ပင်သာယာရေးကော်မတီ စက်ရုံနှင့်မော်တော်ယာဉ်ဌာန၊ အိတ်ဖွင့်တင်ခေါ်ယူခြင်း

၁။ မန္တလေးမြို့တော်စည်ပင်သာယာရေးကော်မတီ၊ စက်ရုံနှင့်မော်တော်ယာဉ်ဌာနတွင် အသုံးပြုရန် တာယာဆိုင်ခုံ(၇၈၇)လုံး၊ ဘက်ထရီမျိုးစုံ(၅၃၅)လုံးနှင့် (250)CCသုံးတီးအင်ဂျင်(၅၀)လုံးတို့အား ဝယ်ယူရန်အတွက် အိတ်ဖွင့်တင်ခေါ်ယူမည်ဖြစ်ပါသည်။ အသေးစိတ်အချက်အလက်များ တင်ဒါလျှောက်လွှာများကို အောက်ပါအတိုင်း ၁၅-၁၁-၂၀၁၉ရက်မှ ၂၂-၁၁-၂၀၁၉ရက်အထိ ၆၂လမ်း၊ စက်ရုံနှင့်မော်တော်ယာဉ်ဌာနတွင် ဝယ်ယူတင်သွင်းနိုင်ပါသည်။

စဉ်	အမျိုးအစား	လုံးရေ	လျှောက်လွှာဈေးနှုန်း
(က)	တာယာဆိုင်ခုံ	၇၈၇	၁၀၀၀၀/-
(ခ)	ဘက်ထရီမျိုးစုံ	၅၃၅	၅၀၀၀/-
(ဂ)	(250)CC သုံးတီးအင်ဂျင်	၅၀	၂၀၀၀/-

၂။ အိတ်ဖွင့်တင်ခေါ်ယူမှုအား ၂၇-၁၁-၂၀၁၉ရက်၊ နံနက် ၉:၀၀နာရီတွင် ၂၆လမ်း၊ (၇၁)လမ်းကျလမ်းကြား၊ မန္တလေးမြို့တော်စည်ပင်သာယာရေးကော်မတီရုံး၌ ဖွင့်ဖောက်ရွေးချယ်မည်ဖြစ်ပြီး ရှင်းလင်းဆွေးနွေးနိုင်ပြီး ဆုံးဖြတ်ပေးနိုင်မည့် လူကုယ်တိုင်လာရောက်တင်သွင်းရပါမည်။

၃။ တင်ဒါရရှိသူသည် တည်ဆဲဥပဒေအရ ပေးဆောင်ရမည့်အခွန်အခများကို ပေးဆောင်ရမည်။ အသေးစိတ်အချက်အလက်များကို သိရှိလိုပါက ဌာနမှူး၊ စက်ရုံနှင့်မော်တော်ယာဉ်ဌာန၊ မန္တလေးမြို့တော်စည်ပင်သာယာရေးကော်မတီ (ဖုန်း-၀၂-၈၀၁၇၇၊ ၀၂-၈၁၃၁၆)သို့ ဆက်သွယ်စုံစမ်းနိုင်ပါသည်။

ဌာနမှူး
စက်ရုံနှင့်မော်တော်ယာဉ်ဌာန

မိုးမျိုးစုံမွေးမြူစိုက်ပျိုးထုတ်လုပ်နည်းသင်တန်း

၁။ သင်တန်းဖွင့်မည့်ရက်များ (က) အမှတ်စဉ်(၆/၂၀၁၉)- ၁၃-၁၁-၂၀၁၉ မှ ၁၉-၁၁-၂၀၁၉ထိ

(ခ) သင်တန်းချိန် - ၉:၀၀နာရီမှ ၄:၀၀နာရီထိ

၂။ သင်ကြားပို့ချမည့် - မိုးမျိုးစုံမွေးမြူစိုက်ပျိုးထုတ်လုပ်နည်းများ တာယာဆိုင်ခုံများ

၃။ သင်တန်းကြေး - အခမဲ့(သင်တန်းကာလတွင် ဌာနမှ သင်တန်းဆောင်တွင် အခမဲ့နေထိုင်ခွင့် ပြုပါမည်။)

၄။ စားစရိတ်၊ သင်တန်းမှတ်စု၊ လက်တွေ့ လုပ်ငန်းဆောင်ရွက်မှု ကုန်ကျစရိတ်နှင့် ပြင်ပခွဲခြားလေ့လာရေး စိုက်ပျိုးရေး၊ မွေးမြူရေးနှင့်ဆောင်ရွက်ရေးနှင့် ဆက်စပ်ပေးသည့် အခွန်အခများ

ဘက်စုံစိုက်ပျိုးရေး၊ မွေးမြူရေးစခန်း(၁၀မိုင်)သင်တန်းကျောင်း၊ ဟံသာဝတီဂေါက်ကွင်းရှေ့၊ ပဲခူးမြို့နယ် ဆက်သွယ်ရန်-၀၉-၄၂၅၉၇၃၃၁၊ ၀၉-၂၅၄၂၃၇၈၉၊ ၀၉-၄၂၀၁၇၁၁၅၊ ၀၉-၂၅၀၄၆၆၄၄၁

သင့်အရေပြားကို ဂရုစိုက် ထိန်းသိမ်းပါ

ဖြင့် အင် ဆန်း

အရေပြားနှင့် အလှအပဆေးခန်း

အရေပြားအထူးကု ဆရာဝန်ကြီးများကိုင်စောင့် ကုသပေးပါသည်။

အမှတ်- ၄၄၄၊ ပထမထပ်၊ ငွေတံသာလမ်း(အထက်)၊ (အထက်ကန်စိုက်ပျိုးရေးနှင့်မြေဩဇာရေးရာဇဝန်၊ ရန်ကင်း၊ ဖုန်း- ၃၀၂၂၇၇၊ ၂၅၆၀၄၅)

မြေညီထပ်စီမံခန့်ခွဲရေးအဖွဲ့

ဆူးလေဘုရားလမ်း၊ ၁၆၆/၁၆၈ (မြေညီထပ်)၊ အနံ ၂၂ ၆။ အလျား ၆၀၊ အမြင့် ၂၀ ထပ်ခွဲပါအတွင်းလှေခါးပါ ဆိုင်ခန်းအသစ်အား ငှားမည်။ Ph - 09 263480300

အထောက်အပံ့ တစ်ခုလုံး (သို့) တစ်လွှာလုံး

New World Office Page

ငှားမည်

အကျိုးဆောင် လက်ခံသည်

09 515 7160, 09 96 515 7160, 09 76 515 7160

ကျွန်ုပ်တို့အား သတင်းပေးပါ။ ဝဟန်းမြို့နယ်၊ ရန်ကင်း

အားလုံးကျန်းမာရေးဒေါ်ကြွယ်သွေးဆေး

ဒေါ်ကြွယ် သုဗ္ဗိဒိသွေးဆေး

အမှတ်တံဆိပ်

မောပန်းမူးဝေ၊ အိပ်မပျော်၊ စားမဝင်၊ ရင်ပြည့်ရင်ကယ်၊ ဝမ်းဖောဝမ်းဆောင်း၊ ခေါင်းဆွေးထွက်၊ ချိုင်းဆွေးနု၊ ဝါးယပ်ဖြူဆင်းခြင်းနှင့် သွေးဆိုးရောဂါများကို သုံးစွဲနိုင်ပါသည်။

တိုင်ဆိုင်မှုအထိမ်းအမှတ် - 1MR001516(1019)

မြန်မာ့အသံ - အမှတ်(၁၁၂) (၃)ပထမအထက်အဆင့်၊ ဖုန်း- ၀၁-၃၆၆၀၈၈၅၃၄၂၀၅ - ၅၅၁၀၀၀၅၃၄၀၅ - ၅၅၁၀၀၀၅၃၄

ရမ်းပြည်နယ်(အရှေ့ပိုင်း)တွင် ခေတ်မီအိတ်ချိန်းစက်များ လဲလှယ်ပြီးဖြစ်ပါသဖြင့် အော်တိုတယ်လီဖုန်းနံပါတ်များအား ပြောင်းလဲပါမည်

မြန်မာ့ဆက်သွယ်ရေးလုပ်ငန်း (MPT) အနေဖြင့် ပိုမိုကောင်းမွန်သည့်အရည်အသွေးနှင့် ခေတ်မီဝန်ဆောင်မှုများကိုပေးနိုင်ရန်အတွက် လက်ရှိအသုံးပြုနေသော အော်တိုတယ်လီဖုန်းနံပါတ်များကို ဂဏန်း (၇) လုံးပါရှိသည့် VoIP တယ်လီဖုန်းနံပါတ်အသစ်များဖြင့် ပြောင်းလဲတပ်ဆင်ပေးသွားမည် ဖြစ်ပါသည်။ ရမ်းပြည်နယ် (အရှေ့ပိုင်း)ရှိ အိတ်ချိန်းစက်များကို ခေတ်မီအိတ်ချိန်းစက်များနှင့် ပြောင်းလဲတပ်ဆင်ပြီး ကေဘယ်ကွန်ရက်စနစ် (Cable Network) အားလည်း ယခုလက်ရှိ ကြေးနန်းကြိုး (Copper Cable) အသုံးပြုစနစ်မှ မြန်မာ့မြေနှင့် သတင်းအချက်အလက်ဝန်ဆောင်မှုပေးနိုင်သည့် ဖိုဘာကြိုး (Fiber Cable) အသုံးပြုစနစ်သို့ VoIP တယ်လီဖုန်းများဖြင့် ပြောင်းလဲတပ်ဆင်မည်ဖြစ်ပါသဖြင့် ၂၀၁၉ ခုနှစ်၊ နိုဝင်ဘာလ (၂၅) ရက်တွင် အော်တိုတယ်လီဖုန်းနံပါတ်များ အောက်ပါအတိုင်း ပြောင်းလဲသွားမည် ဖြစ်ပါသည်။

အိတ်ချိန်း	နယ်မြေ	လက်ရှိအသုံးပြုနေသော ဖုန်းနံပါတ်	အသစ်ပြောင်းလဲမည့် ဖုန်းနံပါတ်
ကျိုင်းတုံအိတ်ချိန်း	ရမ်းပြည်နယ် (အရှေ့ပိုင်း)	၀၈၄-၂၁ x x x x	၀၈၄-၂၀၂၁ x x x x
		၀၈၄-၂၂ x x x x	၀၈၄-၂၀၂၂ x x x x
		၀၈၄-၂၃ x x x x	၀၈၄-၂၀၂၃ x x x x
		၀၈၄-၂၄ x x x x	၀၈၄-၂၀၂၄ x x x x
		၀၈၄-၅၁ x x x x	၀၈၄-၂၀၅၁ x x x x
		၀၈၄-၅၂ x x x x	၀၈၄-၂၀၅၂ x x x x
တာချီလိတ်အိတ်ချိန်း	ရမ်းပြည်နယ် (အရှေ့ပိုင်း)	၀၈၄-၅၃ x x x x	၀၈၄-၂၀၅၃ x x x x
		၀၈၄-၅၄ x x x x	၀၈၄-၂၀၅၄ x x x x

တယ်လီဖုန်းနံပါတ်အဟောင်းမှ နံပါတ်အသစ်သို့ ပြောင်းလဲစဉ်ကာလအတွင်းတွင် မြန်မာ့ဆက်သွယ်ရေးလုပ်ငန်းမှ မိမိတို့၏ ဝန်ဆောင်မှုကို အသုံးပြုနေသူများ ဆက်သွယ်မှု အဆင်ပြေစေရန် Call Forward ဝန်ဆောင်မှုကို ၂၀၂၀ ခုနှစ် ဖေဖော်ဝါရီလကုန်အထိ အခမဲ့ပေးထားမည်ဖြစ်ပြီး၊ သုံးစွဲသူများသည် နံပါတ်အသစ်သို့ ပြောင်းလဲနေစဉ်ကာလအတွင်းတွင် လက်ရှိနံပါတ် (သို့မဟုတ်) နံပါတ်အသစ်သို့ ခေါ်ဆိုနိုင်မည် ဖြစ်ပါသည်။

မြန်မာ့ဆက်သွယ်ရေးလုပ်ငန်း

ကန့်ကွက်နိုင်ကြောင်းကြော်ငြာ

သာကောတို့မြို့နယ်မြေတိုင်းရပ်ကွက်အမှတ်(၁/အနောက်)မြေကွက်အမှတ်(၅၀၁/က) မြေဧရိယာ(၁၀၀)စတုဂံနည်းပေးအတိုင်းအတာ(ပေ) (၂၀'x၆၀')မြေကွက်တည်နေရာ အမှတ်-၅၀၁/က/အနောက်(၁)လမ်းအနောက်/အနောက်ရပ်ကွက်သာကောမြို့နယ်၊ ဦးတင်ဦး(ခ-၀၅၁၂၇၁) (၁၂/သကတ(နိုင်)၁၁၇၀၆၆)အမည်ပေါက်နံ(၆၀)ဂရန် မြေအားတင်ဦး(ခ-၀၅၁၂၇၁)နှင့်ဒေါ်မော်ဂွန်းအိ(ခ-မော်ဂွန်းအိ(မိခင်)တို့အသီးသီးကွယ်လွန်ကြသဖြင့်အမည်ပေါက်အသီးသီးများဖြစ်သောဦးတင်ဦး(၁၂/သကတ(နိုင်)၁၁၇၀၆၆)၊ ဒေါ်ခင်ခင်ဝင်း(TKA-၀၅၇၀၅၅)၊ ဒေါ်မော်ဂွန်းအိ(၁၂/သကတ(နိုင်)၁၁၇၀၆၆) တို့မှကတိသဒ္ဓါပြုလွှာများပေးဆောင်ပြီးနောက်(၆၀)ဂရန်မြေကွက်တိုင်းတင်ပြုနိုင်ဆိုင်ကြောင်းနှင့် စွန့်လွှတ်စာချုပ်ရန်မြေပုံကူးလျှောက်ထားလာသဖြင့် တရားဝင်ခိုင်လုံသောအထောက်အထားများဖြင့် ကြော်ငြာပါသည်။ မြေပုံ(၇)ရက်အတွင်းကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်းအက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

ဌာနမှူး(ဒုတိယဌာနကြီးရေးမှူးချုပ်)၊ မြို့ပြစီမံကိန်းလုပ်ငန်းတာဝန်ခံအဖွဲ့၊ ရန်ကင်းမြို့တော်စည်ပင်သာယာရေးကော်မတီ

ကန့်ကွက်နိုင်ကြောင်းကြော်ငြာ

မြို့(၁)စံ (မြောက်ပိုင်း)မြို့နယ်၊ မြေတိုင်းရပ်ကွက်အမှတ်(၃၇)၊ မြေကွက်အမှတ်(၄)၊ မြေကွက်တည်နေရာအမှတ်(၄)၊ မန္တလေးလမ်း၊ (၃၇)ရပ်ကွက်၊ ဒဂုံမြို့သစ်(မြောက်ပိုင်း)မြို့နယ်၊ နှစ်(၆၀)ဂရန် မြေအမည်ပေါက် ဦးတင်ဦး(C/RGN-၀၀၇၂၀၆) ကွယ်လွန်သဖြင့် ဒေါ်ခင်ခင်ဝင်း/ကတိသဒ္ဓါပြုလွှာ ပေးဆောင်ပြီးနောက်(၆၀)ဂရန်မြေကွက်တိုင်းတင်ပြုနိုင်ဆိုင်ကြောင်းနှင့် အမည်ပေါက် မူရင်းဂရန်ပျောက်ဆုံးကြောင်း ကျမ်းကျိန်လွှာ၊ ထောက်ခံချက် ကျမ်းကျိန်လွှာ၊ တင်ပို့စာရင်း၊ သေစာရင်း၊ သန့်ခေါင်းစာရင်း၊ နိုင်ငံသားစိစစ်ရေးကတ်၊ ရပ်ကွက်အုပ်ချုပ်ရေးမှူး၊ မြို့နယ်ရဲစခန်း ထောက်ခံချက်တို့တင်ပြ၍ ဝိုင်ဆိုင်ကြောင်း မြေပုံကူးလျှောက်ထားလာရာ တရားဝင်ခိုင်လုံသောအထောက်အထားများဖြင့် ကြော်ငြာပါသည်။ နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်သွားမည် ဖြစ်ကြောင်း အသိပေးကြေညာအပ်ပါသည်။

ဌာနမှူး၊ မြို့ပြစီမံကိန်းနှင့်မြေစီမံခန့်ခွဲမှုဌာန၊ ရန်ကင်းမြို့တော်စည်ပင်သာယာရေးကော်မတီ

စမ်းချောင်းမြို့နယ်၊ မုန့်/မြောက်ရပ်ကွက်၊ ရတနာသိင်္ခလမ်း၊ အမှတ်(၁၄)ရှိ (၂)ခန်းတွဲ၊ (၆)ထပ်တိုက် အဆောက်အအုံ၏ ၅-လွှာ(ခေါင်းရင်းခန်း) (12 1/2'x50') တိုက်ခန်းအား ဝယ်ယူရန် ကန့်ကွက်နိုင်ပါသည်

အထက်ပါ တိုက်ခန်းအား ပိုင်ဆိုင်မှု စာချုပ်စာတမ်း အဆက်အစပ်များဖြင့် တရားဝင်ခိုင်လုံစွာ ဝိုင်ဆိုင်သူ ဦးပြည့်စိုးအောင် [၁၂/သကတ(နိုင်)၀၆၁၇၃၇]မှ ရောင်းချပိုင်ခွင့်ရှိကြောင်းနှင့် အရှုပ်အရှင်းကင်းရှင်းကြောင်း ဝန်ခံကတိပြု၍ ရောင်းချလိုကြောင်း ကမ်းလှမ်းလာသည့် အဆိုပါ တိုက်ခန်းကို တရားဝင်ဝယ်ယူရန် ကျွန်ုပ်၏စိတ်ဆွေမှ စရန်ငွေပေးချေထားပြီးဖြစ်ပါသည်။ အဆိုပါတိုက်ခန်းနှင့်ပတ်သက်၍ ပိုင်ရေးဆိုင်ခွင့်ရှိသူများ ယနေ့မှစ၍ (၇)ရက်အတွင်း ကန့်ကွက်နိုင်ပါသည်။ သတ်မှတ်ရက်ကျော်လွန်ပါက ဥပဒေနှင့်အညီ ဆောင်ရွက်သွားမည်ဖြစ်ပါသည်။

ဦးဘုန်းမြင့် (ငါးသိုင်းချောင်း) (LL.B)(Advocate)

တရားလွှတ်တော်ရှေ့နေ(စဉ်-၃၁၄၈/၈၅)၊ အမှတ်(၂)၊ ဝါးခယ်လမ်း၊ စမ်းချောင်းမြို့နယ်။ Ph:09-799933939, 09-777797911, 09-789877799

ဗလင်းတန် ဖွံ့ဖြိုးဖို့ စာအုပ်စာပေ လေ့လာဖို့

ဗိုလ်မှူးထွန်းအောင်(ငြိမ်း) (တိုက်ကြီး) (၈၇)နှစ်

ကြည်း (၈၂၀) ညွှန်ကြားရေးမှူး၊ စီမံ(ငြိမ်း)၊ စက်မှု/စားကုန် တိုက်ကြီးမြို့နယ်အသင်း

ရန်ကုန်မြို့၊ ကြည့်မြင်တိုင်မြို့နယ်၊ ကွမ်းရွက်တန်းလမ်း(အထက်)၊ အမှတ်(၈၀)၊ ပထမထပ်နေ (ဦးဘဇော်-ဒေါ်စိန်တင်)တို့၏ သား၊ (ဦးပန်းညွန့်-ဒေါ်ဖွားတင်)တို့၏ သားသမက်၊ ဒေါ်မြင့်မြင့်သန်း(ချစ်မမ)၏ ခင်ပွန်း၊ ဦးခင်မောင်ဦး(ကိုဦး)-ဒေါ်သီတာ၊ ဦးအောင်မြင့်-ဒေါ်တင်အေးဝင်း၊ ဦးအောင်ပြေစိုး-ဒေါ်စန္ဒာထွန်း၊ ဦးစည်သူထွန်း(Kaung Su Transportation)-ဒေါ်တင်တင်ခိုင်(ဌာနမှူးကျောင်းသားရေးရာ၊ Myanmar Noble University)တို့၏ ကျေးဇူးရှင် ဖခင်ကြီး၊ ကိုအာကာအောင် (Sea Pearl Co., Ltd)၊ မမေ ဖူးသော် (2nd Year HND Business Management MNU)၊ မမိမိကို (အထက-၂၊ လသာ)၊ မောင်ကောင်းဘုန်းမြင့် (3rd MBI ဆေး-၁)၊ မဆု လေးနိုင် (Grade-10, TTC ကမာရွတ်) တို့၏ ချစ်လှစွာသောအဘိုးသည် ၂၆-၁၀-၂၀၁၉ (စနေနေ့) နံနက် ၁၁:၂၀ နာရီတွင် ကွယ်လွန်သွားပါသည်။ ၂၈-၁၀-၂၀၁၉ (တနင်္လာနေ့) နံနက် ၁၀ နာရီတွင် ထိန်ပင်သုသာန်သို့ ပို့ဆောင်သင်္ဂြိုဟ်မည်ဖြစ်ပါသည်။ (နေအိမ်မှ ကားများ နံနက် ၈:၁၅ နာရီတွင် ထွက်ပါမည်။) ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာမကြီး

ဒေါ်အေးမြင့်(ခ)ဒေါ်အိမ်မွှေ

အသက်(၈၇)နှစ်

ရန်ကုန်မြို့၊ ကျောက်တံတားမြို့နယ်၊ (၈)ရပ်ကွက်၊ မဟာပန္နလလမ်း၊ အမှတ်(၃၄၆)နေ (ဦးအေးကို)၏ ဇနီး၊ ဦးအောင်စိန်-ဒေါ်အိမ်မွှေ (HORIZON Bakery)၊ ဦးအောင်သိန်း-ဒေါ်ရွှေတင် (မိုးကောင်းမုန့်တိုက်-ကောင်းစုစံဟိုတယ်)၊ ဦးမြင့်အောင်-ဒေါ်ခင် သီတာ(မြို့ကြီးကမ်း)၊ ဦးစိုးမြင့်-ဒေါ်သဇင်လှိုင် (မိုးကောင်းမုန့်တိုက်)တို့၏ မိခင်ကြီး၊ မြေး ၁၂ ယောက်၊ မြစ်ရစ်ယောက်တို့၏ အဘွားသည် ၂၇-၁၀-၂၀၁၉ (တနင်္ဂနွေနေ့) နံနက် ၅:၄၀ နာရီတွင် ကွယ်လွန်သွားပါသည်။ ၂၉-၁၀-၂၀၁၉ (အင်္ဂါနေ့)နံနက် ၁၁ နာရီတွင် ရေဝေးဖူးကျန်သုသာန်၌ ဂူသွင်းသင်္ဂြိုဟ်ပါမည်။ (နေအိမ်မှ ကားများ နံနက် ၉ နာရီတွင် ထွက်ပါမည်။) ကျန်ရစ်သူမိသားစု

ဦးမြင့်သာ (စစ်တွေ)

အသက်(၆၆)နှစ်

စစ်တွေမြို့နေ (ဦးစံသာ-ဒေါ်ပုမေ)တို့၏ သား၊ (ဦးထွန်းအောင်ကျော်-ဒေါ်ရွှေမိုးသာ)တို့၏ သားသမက်၊ ရန်ကုန်မြို့၊ ယုဇနဥယျာဉ်မြို့တော်၊ (B/၁၁) လမ်း၊ တိုက်(၂)၊ အခန်း(၂၀၁)နေ ဒေါ်သိန်းယုဉ်ဦး၏ ခင်ပွန်း၊ မောင်ဇော်လင်းရှိန် (MMA, Catering)၊ မောင်ဗိုလ်ဗိုလ်အောင်တို့၏ဖခင် ဦးမြင့်သာသည် ၂၆-၁၀-၂၀၁၉ ရက် မွန်းလွဲ ၁:၄၅ နာရီတွင် ကွယ်လွန်သွားပါသည်။ ၂၈-၁၀-၂၀၁၉ (တနင်္လာနေ့) မွန်းလွဲ ၁ နာရီတွင် ကျီစုသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြားအပ်ပါသည်။ (နေအိမ်မှကားများ နံနက် ၁၁:၄၅ နာရီတွင် ထွက်ပါမည်။) [ကွယ်လွန်သူအား ရည်စူး၍ ၁-၁၁-၂၀၁၉ (သောကြာနေ့) နံနက် ၇ နာရီတွင် အထက်ပါနေအိမ်၌ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဦးဟန်တင်

အသက်(၇၀)

(စက်မှုဝန်ထမ်းဟောင်းများအသင်းဝင်)

စက်မှု-၂၊ က.စ.လ(ငြိမ်း)

ရန်ကုန်မြို့၊ ဒဂုံမြို့သစ်မြောက်ပိုင်း(၃၈)ရပ်ကွက်၊ မြတ်လေးလမ်း၊ အမှတ်(၉၄၀)နေ ဒေါ်တင်တင်နွဲ့၏ခင်ပွန်း၊ မောင်မျိုးဇော်ဦး၊ မောင်မျိုးမင်းဟန်တို့၏ဖခင်သည် ၂၆-၁၀-၂၀၁၉ ရက် ညနေ ၃:၂၀ နာရီတွင် ကွယ်လွန်သွားပါသည်။ ၂၈-၁၀-၂၀၁၉ ရက် ညနေ ၅ နာရီတွင် ရေဝေးအအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း အသိပေးအကြောင်းကြားအပ်ပါသည်။ (နေအိမ်မှကားများ ညနေ ၄ နာရီတွင် ထွက်ပါမည်။) ကျန်ရစ်သူမိသားစု

ဒေါ်ခင်ခင်ဦး(ခ)ဒေါ်ခင်မမ

အသက်(၇၈)နှစ်

ဆောက်လုပ်ရေး(ငြိမ်း)

ရန်ကုန်မြို့၊ လမ်းမတော်မြို့နယ်၊ တိုက်(၄)၊ အခန်း(၁၅)၊ လမ်းသစ်ရိပ်သာနှင့်လမ်းမတော်မြို့နယ်၊ အမှတ်(၉၇)၊ ရွှေတောင်တန်းလမ်းနေ (ဗိုလ်ကြီးဦးထွန်းအောင်ကျော်-ဒေါ်သိန်းရီ)တို့၏ သမီးကြီး၊ ဦးအုန်းမောင်(ဆောက်လုပ်ရေး)၏ဇနီး၊ ဦးကျော်စိုးလှိုင်-ဒေါ်မြမြထွန်း (လက်ထောက်ညွှန်ကြားရေးမှူး၊ ပြည်တွင်းအခွန်များဦးစီးဌာန)တို့၏ ချစ်လှစွာသောမိခင်ကြီး၊ မဆုရတနာထွန်း၊ မောင်ကောင်းစေယျာလင်းတို့၏ ချစ်လှစွာသောအဘွားသည် ၂၆-၁၀-၂၀၁၉ (စနေနေ့) နံနက် ၁၁:၂၅ နာရီတွင် ကွယ်လွန်သွားပါသည်။ ၂၈-၁၀-၂၀၁၉ (တနင်္လာနေ့) နံနက် ၇ နာရီတွင် ရေဝေးအအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြားအပ်ပါသည်။ [ကွယ်လွန်သူအားရည်စူး၍ ၁-၁၁-၂၀၁၉ (သောကြာနေ့) နံနက် ၇ နာရီမှ ၁၀ နာရီအထိ အမှတ်(၉၇)၊ ရွှေတောင်တန်းလမ်း၊ လမ်းမတော်မြို့နယ် နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဒေါ်စိစိ

အသက်(၆၅)နှစ်

(အ-လ-ပြင်ပန်း)၊ အမက-၁၇၊ မင်္ဂလာတောင်ညွန့်

ရန်ကုန်မြို့၊ အမှတ်(၆၆၀-A)၊ အထက်ပုဇွန်တောင်လမ်း၊ ကူးတို့ဆိပ်ရပ်ကွက်၊ မင်္ဂလာတောင်ညွန့်မြို့နယ်နေ (ဦးဘသန်း-ဒေါ်သန်းသန်း)တို့၏ သမီး၊ မြေးမ၊ (ဦးစိစိဝင်း)-ဒေါ်တင်ရွှေတို့၏ သမီး၊ (ဦးမြင့်သန်း)၏ ဇနီး၊ ဦးစင်မင်းသန်း (အမကမှူး၊ အကောက်ခွန်)-ဒေါ်ကျော်လှအေး၊ ဦးစော်မင်းလှိုင်-ဒေါ်သဇင်မြင့် (ခေတ္တ-စင်ကာပူ)တို့၏ မွေးသမိခင်၊ ကေစင်လင်းသန်း၊ ကေစင်လင်းသန်း၊ သိရိဇော်ကောင်းမြင့်စော်တို့၏အဘွား ဒေါ်စိစိသည် ၂၇-၁၀-၂၀၁၉ ရက် နံနက် ၉:၁၈ နာရီတွင် ကွယ်လွန်သွားပါသည်။ ယင်းနေ့ ညနေ ၄ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း။ [ကွယ်လွန်သူအားရည်စူး၍ ၂-၁၁-၂၀၁၉ (စနေနေ့) တွင် အထက်ပါနေအိမ်၌ ရက်လည်ဆွမ်းကျွေး တရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ရဟန်းအစ်မကြီး

ဒေါ်မြင့်မြင့်ရီ(ခ)ဒေါ်လှအေးကြည်

အသက်(၆၅)နှစ်

ရန်ကုန်မြို့၊ ဗဟန်းမြို့နယ်၊ ဆရာစံတောင်စံပြအရှေ့ရပ်ကွက်၊ အရှေ့ဈေးဟောင်းလမ်း၊ အမှတ်(၂၀/A)၊ သုံးလွှာနေ (ဦးကျစ်ဆိုင်-ဒေါ်တင်)တို့၏ သမီးကြီး၊ ဒေါ်မူမူစိစိ၊ ဦးမျိုးကြည် (ရဲမှူး-ငြိမ်း)၊ ဦးထိန်ဝင်း (အား/ကာသိပ္ပံ)ရန်ကုန်၊ ဦးလှအေး(လူမှုဝန်ဆောင်မှု)၊ ဦးမင်းကြည်၊ ဒေါ်သန္တာတင်(NGI ကုမ္ပဏီ)၊ ဒေါ်နီလာသန်း(ခေတ္တ-UK)၊ ဦးကျော်ထိုက်တို့၏ အစ်မကြီး၊ တူ/တူမ ရစ်ယောက်တို့၏ ကြီးကြီး၊ ဒေါ်မြင့်မြင့်ရီ(ခ)ဒေါ်လှအေးကြည် သည် ၂၇-၁၀-၂၀၁၉ ရက် နံနက် ၁၀:၄၀ နာရီတွင် ရန်ကုန်ပြည်သူ့ဆေးရုံ၌ ကွယ်လွန်သွားပါသည်။ ၂၉-၁၀-၂၀၁၉ (အင်္ဂါနေ့) မွန်းလွဲ ၂ နာရီတွင် ရေဝေးအအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း။ (နေအိမ်မှ ကားများ မွန်းတည့် ၁၂ နာရီတွင် ထွက်ပါမည်။) ကျန်ရစ်သူမိသားစု

ဦးဘဌေးချစ်

အသက်(၅၆)နှစ်

ကက(ဓန) (ငြိမ်း)

ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ (၃၇)ရပ်ကွက်၊ အမှတ်(၁၉)နေ (ဦးမြတ်ဌေး)-ဒေါ်ယုဉ်ကြည်တို့၏ သားလတ်၊ (ဦးစိုးဦး)-ဒေါ်လှလှစိန်တို့၏ သားသမက်၊ ဦးဘဌေးကြည်၏ ညီ၊ ဦးမျိုးမင်းညွန့်-ဒေါ်ရွှေစင်ဌေးတို့၏ အစ်ကို၊ ဒေါ်သန္တာဦး(အလက-၁၀၊ ဒဂုံတောင်)၏ ခင်ပွန်း၊ မအိမ်မိမိစိစိ၊ မောင်သက်ပိုင်လင်းတို့၏ဖခင် ဦးဘဌေးချစ်သည် ၂၆-၁၀-၂၀၁၉ (စနေနေ့) ညနေ ၆:၃၀ နာရီတွင် ကွယ်လွန်သွားပါသည်။ ၂၈-၁၀-၂၀၁၉ (တနင်္လာနေ့) နံနက် ၁၁ နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟအပေါင်း တို့အား အသိပေးအကြောင်းကြားအပ်ပါသည်။ (နေအိမ်မှကားများ နံနက် ၉:၃၀ နာရီတွင် ထွက်ပါမည်။) [ကွယ်လွန်သူအား ရည်စူး၍ ၁-၁၁-၂၀၁၉ (သောကြာနေ့) နံနက် ၇ နာရီတွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

အထူးဝမ်းနည်းကြေကွဲခြင်း

ဦးသန်းထိုက် (3/E) (Ocean Tankers)

အသက်(၆၆)နှစ်

(ရန်ကင်း)

ပိန်းဇလပ်ဒေသအသင်း(ရန်ကုန်)အသင်းသား ဒေါ်နီနီ၏ခင်ပွန်း ဦးသန်းထိုက် (3/E) (Ocean Tankers)သည် ၂၄-၁၀-၂၀၁၉ (ကြာသပတေးနေ့)တွင် ကွယ်လွန်သွားကြောင်းသိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။ ပိန်းဇလပ်ဒေသအသင်း(ရန်ကုန်)

အနိစ္စ

ဦးစံလင်း (လှည်းတန်း)

အသက်(၆၄)နှစ်

(ဒု-အရာခံစိုလ်-၄၁/၉၂၄၅ တပ်မတော်-ရေ-ငြိမ်း)

ရန်ကုန်မြို့၊ ကမာရွတ်မြို့နယ်၊ (၃)ရပ်ကွက်၊ အမှတ်(၅၁)၊ ငါးလှူ(A)နေ (ဦးအောင်ရွှေ-ဒေါ်မြကြည်)တို့၏ သား၊ ဦးညွန့်ရွှေ (တပ်မတော်-ရေ-ငြိမ်း)-ဒေါ်တင်မြင့်တို့၏ သားသမက်၊ ဒေါ်ခင်မာညို၏ ခင်ပွန်း၊ ဒုတပ်ကြပ်စေယျာလင်း (တပ်မတော်-ရေ)-မအေးအိမ်မိမိ၊ မညိုမိမိလင်း၊ မောင်ရဲထက်လင်း (အနောက်ပိုင်း နည်းပညာတက္ကသိုလ်) တို့၏ ဖခင်၊ မြေးနှစ်ယောက်တို့၏ အဘိုးသည် ၂၇-၁၀-၂၀၁၉ (တနင်္ဂနွေနေ့) နံနက် ၁၁:၅၅ နာရီတွင် ကွယ်လွန်သွားပါသည်။ ၂၉-၁၀-၂၀၁၉ (အင်္ဂါနေ့) မွန်းတည့် ၁ နာရီတွင် ထိန်ပင်သုသာန်သို့ ပို့ဆောင်သင်္ဂြိုဟ်မည် ဖြစ်ပါကြောင်း။ (နေအိမ်မှကားများ နံနက် ၁၀:၁၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂-၁၁-၂၀၁၉ (စနေနေ့)တွင် အထက်ပါနေအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ကျေးဇူးအထူးတင်ရှိခြင်း

ဒုတိယဗိုလ်မှူးကြီးဝင်းဇော်သိန်း(ငြိမ်း)

အသက်(၆၁)နှစ်

၁၇-၁၀-၂၀၁၉ (ကြာသပတေးနေ့)တွင် ကွယ်လွန်သွားခဲ့သော ဒုတိယဗိုလ်မှူးကြီး ဝင်းဇော်သိန်း (ငြိမ်း) [(ကြည်း-၁၇၆၈၄)(ဗ-က-၁-၆၄)၊ (B.Sc IC)]၏ ဆေးရုံတက်ရောက်စဉ်နှင့် နာရေးကိစ္စအဝဝအတွက် ကူညီဆောင်ရွက်ပေးခဲ့ကြသော ဗိုလ်လောင်းသင်တန်း၊ အမှတ်စဉ်(၆၄) မှ သူငယ်ချင်းများနှင့် မိသားစုဝင်အားလုံးကို ကျေးဇူးအထူးတင်ရှိပါကြောင်း။ ကျန်ရစ်သူမိသားစု ပြင်ဦးလွင်

အထူးဝမ်းနည်းကြေကွဲခြင်း

ဦးစည်သူထွဋ်

(Director, Rhino Shield Co., Ltd.)

အသက်(၃၆)နှစ်

ဦးစည်သူထွဋ် သည် ၂၅-၁၀-၂၀၁၉ ရက်တွင် နေပြည်တော်၌ ရုတ်တရက် ကွယ်လွန်သွားကြောင်း သိရှိရပါသဖြင့် ကျန်ရစ်သူမိသားစုနှင့် ထပ်တူထပ်မျှ ဝမ်းနည်းကြေကွဲရပါသည်။ စိတ်ထားကောင်းသော ဦးစည်သူထွဋ် ကောင်းရာဘုံဘဝရောက်ပါစေ။

Rhino Shield Co.,Ltd မှ လုပ်ဖော်ကိုင်ဖက်များနှင့် ဝန်ထမ်းများ

သင့်

သွေးဖြင့်

အသက်

ကယ်ပါ

ဦးအောင်ပြည့်ဟိန်း

အသက်(၂၉)နှစ်

လက်ထောက်လူဝင်မှုကြီးကြပ်ရေးမှူးလက်ထောက်-၁၈၀၉၀၊ ဆိပ်ကြီးခနောင်တိုမြို့နယ်ဦးစီးမှူးရုံး

ရန်ကုန်မြို့၊ မင်္ဂလာတောင်ညွန့်မြို့နယ်၊ မင်္ဂလာတောင်ညွန့်ကြီးရပ်ကွက်၊ ဗိုလ်မင်းရောင်လမ်း၊ အမှတ်(၈၅)နေ (ဦးလှဖေ-ဒေါ်အုံးခင်)၊ (ဦးကျော်-ဒေါ်ခင်)တို့၏ မြေး၊ (ဦးသန်းဌေး)-ဒေါ်ဆွေဆွေလှိုင်၊ ဦးတင်လှိုင်-ဒေါ်လှလှချို၊ ဦးမျိုးမြင့်ဝင်း (လ/ထညွန့်မှူး၊ လဝက)-ဒေါ်နီလာ၊ ဦးတိုးအောင်-ဒေါ်မြတ်မြတ်ထွေး၊ ဦးညွန့်ရွှေ-ဒေါ်တင်တင်အုန်း၊ (ဦးမောင်မောင်အေး)-ဒေါ်မာလာရီနီ၊ ဦးခင်မောင်လတ်-ဒေါ်ခင်မြိုး၊ ဒေါ်ခင်ဆွေတို့၏ တူ၊ ဦးသက်ထွန်း(လဝက-ငြိမ်း)-ဒေါ်တင်တင်အောင်တို့၏ သား၊ မောင်ရဲမင်းဦး၏ အစ်ကိုသည် ၂၇-၁၀-၂၀၁၉ (တနင်္ဂနွေနေ့) နံနက် ၇:၄၅ နာရီတွင် ကွယ်လွန်သွားပါသည်။ ၂၉-၁၀-၂၀၁၉ (အင်္ဂါနေ့) နံနက် ၁၀:၃၀နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်ပါမည်။ (နေအိမ်မှ ကားများ နံနက် ၈ နာရီတွင် ထွက်ပါမည်။) [ကွယ်လွန်သူအားရည်စူး၍ ၂-၁၁-၂၀၁၉ (စနေနေ့) နံနက် ၇ နာရီမှ နံနက် ၁၁ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

မောင်ရဲမင်းခန့်

အသက်(၂၀)

HND Diploma in Business (Myanmar Imperial University)

Second Year (Physics)

ရန်ကုန်မြို့၊ ပန်းဘဲတန်းမြို့နယ်၊ အမှတ်(၃၇၇)၊ ရွှေဘုံသာအထက်လမ်း၊ AUTRON နားကြားကိရိယာနေ ဦးခင်မောင်-(ဒေါ်ကြင်အေး)၊ ဦးမြတ်ငြိမ်း-ဒေါ်မြင့်မြင့်ဆွေတို့၏ မြေး၊ ဦးရန်နိုင်ဝင်း-ဒေါ်ခင်မြတ်တို့၏ သားကြီး၊ မောင်ညီဇော်ခန့်၏ အစ်ကိုသည် ၂၇-၁၀-၂၀၁၉ (တနင်္ဂနွေနေ့) နံနက် ၄:၂၀ နာရီတွင် အာရှတော်ဝင်ဆေးရုံကြီး၌ ကွယ်လွန်သွားပါသည်။ ယင်းနေ့ မွန်းလွဲ ၂ နာရီတွင် ရေဝေးသုသာန်၌ ပို့ဆောင်သင်္ဂြိုဟ်မီးပေးကြောင်း ရပ်ဝေးရပ်နီး မိတ်ဆွေအပေါင်းအား အသိပေးအကြောင်းကြားအပ်ပါသည်။ [ကွယ်လွန်သူအားရည်စူး၍ ၃-၁၁-၂၀၁၉ (ကြာသပတေးနေ့) နံနက် ၁၀ နာရီမှ မွန်းတည့် ၁၂ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ သိမ်၊ ကျောင်း ဒါယကာကြီး

ဦးစည်သူထွဋ်

(Director, Rhino Shield Co., Ltd)

အသက် (၃၆)နှစ်

ရန်ကုန်မြို့၊ မရမ်းကုန်းမြို့နယ်၊ (၃)ရပ်ကွက်၊ ပိတောက်ရိပ်ငြိမ်(၂)လမ်း၊ အမှတ်(၂/၁၁)နေ ဦးအောင်ကျော် (တွဲဖက်ပါမောက္ခ-ငြိမ်း၊ YTU)- ဒေါ်လီလီညွန့်တို့၏ သားသမက်၊ (ဦးတင်ထွဋ်)-ဒေါ်ခင်ဝင်းတို့၏ သားကြီး၊ ဦးဝင်းထွန်း-ဒေါ်ခင်နွယ်မိုးသူတို့၏ ညီ/မောင်၊ ဒေါ်သီရိဝင်းသူ၏ ချစ်လှစွာသောခင်ပွန်း၊ မချမ်းမြေ့အိမ်စည်(Pre-KG, Honesty, EMPS)၏ ချစ်လှစွာသောဖခင်သည် ၂၅-၁၀-၂၀၁၉ (သောကြာနေ့) ည ၁၀:၃၀ နာရီတွင် နေပြည်တော်၌ ရုတ်တရက် ကွယ်လွန်သွားပါသည်။ ၂၉-၁၀-၂၀၁၉ (အင်္ဂါနေ့) နံနက် ၁၁ နာရီတွင် ထိန်ပင်သုသာန်၌ မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟအပေါင်းအား အသိပေး အကြောင်းကြားအပ်ပါသည်။ (နေအိမ်မှကားများ နံနက် ၉ နာရီတွင် ထွက်ပါမည်။) [ကွယ်လွန်သူအားရည်စူး၍ ၃-၁၁-၂၀၁၉ (ကြာသပတေးနေ့) နံနက် ၇ နာရီမှ ၁၀ နာရီထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ သိမ်၊ ကျောင်း ဒါယကာကြီး

ဦးစည်သူထွဋ်

(Director, Rhino Shield Co., Ltd)

အသက် (၃၆)နှစ်

ရန်ကုန်မြို့၊ မရမ်းကုန်းမြို့နယ်၊ ဘုရင့်နောင်ပွဲရုံ၊ (၁/၂၀-B)၊ ခရေလမ်းနေ (ဦးတင်ထွဋ်)-ဒေါ်ခင်ဝင်းတို့၏ သားကြီး၊ ဦးအောင်ကျော်-ဒေါ်လီလီညွန့်တို့၏ သားသမက်၊ ဦးဆွေလှိုင်ဦး-ဒေါ်နေရည်ဝင်းထွဋ်တို့၏ အစ်ကို၊ ဒေါ်သီရိဝင်းသူ၏ ချစ်လှစွာသောခင်ပွန်း၊ မချမ်းမြေ့အိမ်စည်၏ ဖခင်၊ မောင်ဟိန်းထွဋ်ဆွေ၊ မဆင့်နေရည်ဦးတို့၏ ဘကြီးသည် ၂၅-၁၀-၂၀၁၉ (သောကြာနေ့) ည ၁၀:၃၀ နာရီတွင် နေပြည်တော်၌ ရုတ်တရက် ကွယ်လွန်သွားပါသည်။ ၂၉-၁၀-၂၀၁၉ (အင်္ဂါနေ့) နံနက် ၁၁ နာရီတွင် ထိန်ပင်သုသာန်၌ မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟအပေါင်းအား အသိပေး အကြောင်းကြားအပ်ပါသည်။ (နေအိမ်မှ ကားများ နံနက် ၉ နာရီတွင် ထွက်ပါမည်။) [ကွယ်လွန်သူအားရည်စူး၍ ၃-၁၁-၂၀၁၉ (ကြာသပတေးနေ့) နံနက် ၇ နာရီမှ ၁၀ နာရီထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

